

eul_wid: tjc-aa

Μιχαήλ Ἀποστόλιος ὁ Παροιμιογράφος · Michael Apostolius the Proverb-Writer

Collection of Proverbs

Συλλογή Παροιμιῶν

Period: Ὀψιμαρχία [Late Antique](#)
Dialect: Βυζαντινὴ Ἑλληνικὴ [Byzantine Greek](#)
Domain: Γραμματικὴ [Grammar](#)
Format: Πεζός Prose

- τ 1 ΜΙΧΑΗΛΟΥ ΑΠΟΣΤΟΛΟΥ ΤΟΥ ΒΥΖΑΝΤΙΟΥ ΣΥΝΑΓΩΓΗ ΠΑΡΟΙΜΙΩΝ ΚΑΙ ΣΥΝΘΗΚΗ, ΟΥΚ ΑΝΕΥ ΓΕ ΤΟΥ ΚΑΙ ὍΘΕΝ ΑΙ ΠΛΕΙΟΥΣ ΕΣΧΗΚΑΣΙ ΤΑΣ ΑΡΧΑΣ. ΤΩΙ ΕΝΔΟΞΟΤΑΤΩΙ ΚΑΙ ΣΟΦΩΤΑΤΩΙ ΑΝΔΡΙ ΚΥΡΙΩΙ ΛΑΥΡΩΙ ΤΩΙ ΚΥΡΙΝΩΙ. Ἄ μὲν ὑπέστην ἐν Κρήτῃ σοι, τὴν τῶν παροιμιῶν συναγωγὴν καὶ συνθήκην, οὐκ ἄνευ γε τοῦ καὶ ὅθεν αἱ πλείους ἐσχήκασι τὰς ἀρχάς, ταῦτά μοι διανυσθέντα ἰδοὺ σοι πέμπεται, ἄνερ ἐνδοξότατε καὶ σοφώτατε. ^[5]
- π 1 εἰ δὲ βραδύτερον ἢ ἐβούλου, οὐχ ἡμῶν γε τουτί, ἀλλὰ τῆς τύχης δὴ που καὶ τοῦ καιροῦ, ὅτῳ γε δὴ καὶ ἡμῶν ἀκόντων ἅπαν περαίνεται, ἧ δοκεῖ. ἄλλως τε κρεῖττον ἂν εἴη, βραδύναντας τὸ βουλόμενον κατορθῶσαι ἄξιόν τινος λόγου, ἢ ταχύναντας οὐδενός· τὸ μὲν γὰρ οὐ τίμιον· τὸ δὲ οὐκ ἄτιμον. ἔχεις τοίνυν λαβὼν τὸ ὑπεσχημένον σοι, κάμοι πέρας εἴληφε λαβὼν τὸ ἐπίταγμα· εἰ μὲν κατ' ἀρέσκειαν καὶ βούλησιν ὑμετέραν, θεῷ καὶ σοὶ χάρις· εἰ δ' οὐ, κοινωνεῖν σε δίκαιόν μοι τοῦ πάθους· κοινὰ γὰρ εἶναι τοῖς σοφοῖς τὰ τῶν φίλων πεπαροιμιάσται. Ἵνα δὲ μή τις ἡμῶν τῶν ἐταίρων ἐπιλάβοιτο, ὥς μή, συναγωγὴν παροιμιῶν ποιουμένων, τὴν παροιμίαν ὀριζομένων, ἧ δὴ καὶ ὁ σοφὸς Κικέρων ἐπελάβετο Παναιτίου, συγγεγραφότος μὲν περὶ τοῦ καθήκοντος, τί δὲ ὅν ἐστιν οὐδαμοῦ εἰπόντος αὐτῷ τοῦ συγγράμματος, ὀριστεόν ἂν εἴη τὴν παροιμίαν, ἧ λαβόντες ἄνωθεν ἔχομεν. ^[5]
- π 3 Παροιμία μὲν οὖν ἐστὶ λόγος ἐπικαλύπτων τὸ σαφὲς ἀσαφείᾳ· ἢ δι' αἰσθητῶν πραγμάτων σημαίνων πράγματα νοητά· ἢ ἐπικεκρυμμένως τὴν ἀλήθειαν ἐπεμφαίνων. Καὶ ἔτι τόνδε τὸν τρόπον· παροιμία ἐστὶ διήγημα παροδικόν, ἢ ῥῆμα τετριμμένον ἐν τῇ χρήσει τῶν γε πολλῶν, ἀπὸ τε μικρῶν τινῶν καὶ ὀλίγων ἐφ' ὅμοια πλείω καὶ μείζω μεταληφθῆναι δυνάμενον· ἢ λόγος ἐπιτετηδευμένος τοῖς ἡθεσι καὶ τῇ ἀνθρωπίνῃ ζωῇ κατὰ τὸ ἔθος τῶν ζώωντων. ^[5]
- π 4 καὶ ἔτι γε οὕτως· Παροιμία ἐστὶ λόγος ὠφέλιμος, ἥτοι βιωφελής, ἐπικρύψει μετρία πολὺ τὸ χρήσιμον ἔχων ἐν ἑαυτῷ· ἢ λόγος προτρεπτικὸς παρὰ πᾶσαν τοῦ βίου τὴν ὁδὸν χρησιμεύων. Διαφέρει δὲ τοῦ αἵνου· ὅτι ὁ μὲν αἶνος ἐστὶ λόγος μυθικός, ἐκφερόμενος ἀπὸ ἀλόγων ζώων ἢ φυτῶν πρὸς ἀνθρώπων παραίνεσιν.
- π 5 ἢ λόγος εὐκτικός, ἥτοι παρακλητικός, ἐκ δημιουργημάτων καὶ κατορθωμάτων μνημονεύμενος. Ἡ παροιμία ἐξηπλωμένη μετὰ διηγήσεως, ἀπαρτίζουσα τὸ νοούμενον. ἢ λόγος κατὰ ἀναπόλησιν μυθικὴν ἀπὸ ἀλόγων ζώων καὶ φυτῶν πρὸς ἀνθρώπους εἰρημένος, ὥς φησὶ Λούκιος Ταρράκιος ἐν τῷ πρώτῳ περὶ παροιμιῶν· οἷον ἀπὸ μὲν ἀλόγων ζώων, ὥς παρ' Ἀρχιλόχῳ· Αἴνός τις ἀνθρώπων ὁδὸς, ὥς ἄρ' ἀλώπηξ κάετος ξυνωνίην ἔθεντο. καὶ τὰ ἐξῆς.

καὶ πάλιν· Ἐρέω τι ν' ὑμῖν αἶνον, ὦ Κηρυδίκη ἀχνυμένη σκυτάλη· εἴτ' ἐπιφέρει· Πίθηκος ἦει
θηρίων ἀποκριθεὶς μοῦνος ἅ ν' ἔσχατιήν· τῷ δ' ἄρ' ἁλώπηξ κερδαλῇ συνήντετο πυκνὸν
ἔχουσα νόον. Καὶ Ἡσίοδος· Νῦν δ' αἶνον βασιλεῦς ἔρέω, νοέουσι καὶ αὐτοῖς· ὦ δ' ἴρηξ
προσέειπεν ἀηδόνα ποικιλόδειρον· ἀπὸ δὲ φυτῶν· ὡς ἔχει τὸ τοῦ Καλλιμάχου· Ἄκουε δὴ τὸν
αἶνον, ἐν κότῃ Τιμόλῳ δάφνην ἐλαίᾳ νεῖκος οἱ πάλοι Λυδοὶ λέγουσι θέσθαί. Ἡ δὲ παροιμία
τὴν ἀπὸ κεφαλαίου ἐπὶ τὸ χεῖρον ἀναφορὰν ἔχει, ἐνδέουσαν τοῦ αἶνου, καὶ τὴν ἔξωθεν
ἐνδεχομένη μετὰβασιν οἶον· μένε βοῦς ποτε βοτάνην· καὶ ἄκιστος μετ' Ἀνθεστήριον.
Ἐτυμολογεῖται δὲ ὁ μὲν αἶνος παρὰ τὸ ἰένω τὸ πέμπω καὶ διαχέω. ^[30]

^{p 6} ἰαίνεται γὰρ καὶ διαχέεται ἡ ψυχὴ τῇ διηγήσει τῶν τοιῶνδε λόγων· ἴαινος καὶ ἀφαιρέσει, αἶνος·
ὁ τὴν διάνοιαν ἰαίνων καὶ περιτέρπων. Ὅμηρος· ἰαίνετο δὲ φρένας εἴσω. Ἡ δὲ παροιμία ἐκ τῆς
παρὰ προθέσεως καὶ τοῦ οἶμος ἡ ὁδός· παροιμία καὶ παροιμία· ἥτοι τὸ παροδικὸν τρίμμα τε καὶ
διήγημα. ^[5]

^{p 8} ἐν γὰρ τῇ ἀρχῇ ἔτι τῶν τρίβων ἀσήμων οὐσῶν, διὰ τὸ τοὺς ὁδεύοντας μὴ ἀποκάμνειν τῷ μὴ
γινώσκειν πόσον τῆς ὁδοῦ διήνυσαν καὶ τί λείπεται, τὰ νῦν προσαγορευόμενα μίλια πρὸς
Ῥωμαίων, τότε σημεῖα καλούμενα, οἱ παλαιοὶ κατὰ τινὰς τῆς ὁδοῦ τόπους ἐτίθεσαν· καὶ
τούτοις ἐπέγραφόν τινα ζητήματα. τοῦτο δὲ ἐποιοῦν δυοῖν ἔνεκεν, τοῦ τε γνωρίζειν τὸν
ὁδεύοντα τῆς ὁδοῦ τὸ ποσόν, καὶ τοῦ ἀναγινώσκοντα τὸ ἐπίγραμμα, καὶ περὶ τὴν τούτου
σαφήνειαν καταγινόμενον καμάτου ἐπικουφίζεσθαι. περιέχει δὲ παίδευσιν ἡθῶν καὶ παθῶν
ἐπανόρθωσιν καὶ τῶν πρακτέων πυκνὰς ὑποθήκας. Καὶ περὶ μὲν ἐτυμολογίας καὶ διαφορᾶς
αἶνου καὶ παροιμίας, ἔτι τε περὶ τῶν ὄρων αὐτῶν, ἔχουσι φάναι καὶ ἄλλα ἔστω ἡμῖν εἰρημένα
τοσάδε· ἰτητέον δ' ἂν εἴη λοιπὸν πρὸς τὸ προκείμενον σὺν γε θεῷ ἴλεω καὶ συνεργῷ·— Ἀρχὴ
τοῦ α μετὰ τοῦ β. ^[15]

^{1 1} Ἀβυδηνῶν ἐπιφόρημα· ἐπὶ τῶν ἀηδῶν εἴωθε τάττεσθαι. ἔθος γὰρ ἦν τοῖς Ἀβυδηνοῖς μετὰ τὸν
δεῖπνον καὶ τὰς σπονδὰς προσάγειν τοὺς παῖδας τῶν τιτθῶν τοῖς εὐωχουμένοις· κεκραγόντων δὲ
τῶν παίδων, καὶ θορύβου γενομένου, ἀηδῖαν πολλὴν εἶναι τοῖς δαιτυμόσιν. Ἀβυδος ἐστίν· ἐπὶ
συκοφάντου τάττεται, διὰ τὸ δοκεῖν συκοφάντας εἶναι τοὺς Ἀβυδηνοὺς. ^[5]

^{1 3} Ἀβασάνιστος ἄνθρωπος εἶ· ἀγύμναστος ἢ ἀνεξέταστος, ἀδοκίμαστος. Εἴρηται δὲ ἀπὸ τῆς
βασάνου τῆς χρυσοχοϊκοῖς λίθου, ἐν ᾗ δοκιμάζουσι τὸν χρυσόν. Ἀβρωνος βίος· ὁ πολυτελής.

^{1 4} Ἀβρων γὰρ τις ἐγένετο πλούσιος· ὅθεν καὶ ἀβροδίατος ταὐτὸν καὶ Σικελικὴ τράπεζα καὶ
Συβαριτικὸς βίος. Τὸ α μετὰ τοῦ γ.

^{1 5} Ἀγαθῶν θάλασσα· ἐπὶ πολλῶν ἀγαθῶν καὶ μεγάλων τάσσεται. Λέγεται δὲ καὶ ἀγαθῶν πόντος
καὶ ἀγαθῶν σωρός. Ἀγαθῶν μυρμηκία· ἐπὶ πλήθους εὐδαιμονίας· διὰ τὸ ἐνεργὸν καὶ
πολύμοχθον τῶν μυρμηκῶν· Φασὶ δὲ αὐτοὺς τὴν ἑαυτῶν γεωργίαν ἐργάζεσθαι σκολιωτάτην,
τοῖς ἐπιβουλεύουσί σφισι τῶν θηρίων τὴν ἀροδοὺν δύσπορον ἢ καὶ παντελῶς ἄπορον
ἀποφαίνοντες. ^[5]

^{1 6} τὴν δὲ γῆν, ἣν ἐξορύττουσιν, ἀλλὰ καὶ ταύτην ὑπὲρ τοῦ στομίου περιβαλόντες οἰονεὶ τείχη
τινὰ ἐργάζονται, ὡς μὴ τὸ ὕδωρ τὸ ἐξ οὐρανοῦ καταθέον ἐπικλύσαν αὐτοὺς ἀπολέσῃ. Αἵμασιὰς
δέ τινὰς διειργούσας ἀπ' ἀλλήλων τοὺς χηραμοὺς διασχίζουσιν, εἶεν δ' ἂν οἱ χῶροι τρεῖς καὶ
τὸν μὲν ἀποφαίνουσιν ὅσον ἀνδρῶν εἶναι, ἐν ᾧ διαιτῶνται οἱ ἄρρενες καὶ ὅσον σὺν αὐτοῖς
θῆλυ· τὸν δὲ ἕτερον, ἔνθα ἀποτίκτουσι κύουσαι μύρμηκες, οἰονεὶ γυναικῶνα· τρίτον δ' ἕτερον
θησαυρόν τε καὶ σιρὸν ἀποκρίνουσι τοῖς ἡθροισμένοις σπέρμασιν. Οἱ δὲ μύρμηκες, ὥσπερ οὖν
ἐπισιτίσασθαι προϊόντες, τοῖς μεγίστοις ἔπονται, οἱ δὲ ἄγουσι στρατηγῶν δίκην· καὶ ἐς τὰ λήϊα
ἐλθόντες, οἱ μὲν ἔτι νεαροὶ τὴν καλάμην ὑφεστᾶσιν, οἱ δὲ ἡγεμόνες ἀνέρπουσι, καὶ τοὺς
καλάμους οὐραχοὺς τῶν καρπίμων διατραγόντες, τῷ δήδῳ τῷ κάτω ρίπτουσιν· οἱ δὲ

περιελθόντες τοὺς μὲν ἀθέρας ἀποκόπτουσιν, ἐκλέπουσι δὲ τὰς τὸν πυρὸν στεγούσας καὶ περιамπεχούσας θυλακίδας· καὶ μήτε ἀλοητοῦ δεόμενοι, μήτε ἀνδρῶν λικμῆσαι δυναμένων, μήτε μὴν ἐπειγομένων πνευμάτων ἀποκρῖναι καὶ διασῆσαι τὰς ἄχνας καὶ τὸν καρπὸν, ἀνθρώπων ἀρούντων τε καὶ σπειρόντων τροφὰς ἔχουσι. Καὶ τοὺς τεθνεώτας δὲ μύρμηκας οἱ προσήκοντες ἐν ταῖς τῶν πυρῶν κηδεύουσι θυλακίσιν, ὡς πατέρας ἢ πᾶν τὸ φίλιον ἐν τοῖς σοροῖς οἱ ἄνθρωποι : Φασὶ δὲ αὐτοὺς ὡς ἐν ταῖς πανσελήνοις οὐδὲ νύκτωρ βλακεύουσιν οὐδὲ ἐλιννύουσιν, ἀλλ' ἔχονται τῆς σπουδῆς. ὧ ἄνθρωποι, μυρίας προφάσεις καὶ σκήψεις εἰς τὸ ῥαστωναεῦσθαι ἐπινοοῦντες. Ἀγαθώνειος αὐλήσις : ἢ μήτε χαλαρὰ μήτε πικρὰ, ἀλλ' εὐκρατος καὶ ἡδίστη, μαλακὴ καὶ ἐκλελυμένη. ^[30]

- ^{1 7} ἀπὸ Ἀγάθωνος αὐλητοῦ. οὗτος ἀγαθὸς ἦν τὸν τρόπον καὶ ποθεινὸς τοῖς φίλοις. ἐκωμωδεῖτο δὲ εἰς θηλύτητα. Ἀγαθὴ καὶ μᾶζα μετ' ἄρτον : ἐπὶ τῶν τὰ δευτέρᾳ τισι διδόντων.
- ^{1 8} Ὅμοιά τῃ· Δέχεται καὶ βῶλον ἀλήτης. Ἀγαθὸς ψάλτης, ἀγαθὸς ζωμοποιός : ὡς οὐδὲν διάφορον ἢ δι' ὀργάνων φωνῇ ἡδονὴν ἐμποιεῖ τῆς δι' ὄψων καὶ ζωμοῦ σκευασίας.
- ^{1 9} Ἀρχίδαμος γὰρ ὁ Ζευξίππου πρὸς τὸν συνιστάντα ψάλτην καὶ εἰπόντα, οὗτος ἀγαθὸς ψάλτης ἐστίν, εἶπε· παρ' ἡμῖν δέ γε οὗτος ἀγαθὸς ζωμοποιός. πρὸς δὲ τὸν ἐπαινοῦντα κιθαρωδὸν καὶ θαυμάζοντα τὴν δύναμιν αὐτοῦ, ὧ λῶστε, ἔφη, ποῖον γέρας παρὰ σοῦ τοῖς ἀγαθοῖς ἀνδράσιν ἔσται, ὅταν οὕτως ἐπαινῇς. Ἀγαθοῦ Δαίμονος : ἔθος εἶχον οἱ παλαιοὶ μετὰ τὸ δεῖπνον πίνειν Ἀγαθοῦ Δαίμονος ἐπιρρόφοῦντες ἄκρατον, καὶ τοῦτο δὲ τρίτον. ^[5]
- ^{1 10} Καὶ ἡμέραν δὲ τὴν δευτέραν τοῦ μηνὸς οὕτως ἐκάλουν. Καὶ ἐν Θήβαις ἦν ἡρῶν Ἀγαθοῦ Δαίμονος. Ἀγαθὰ Κιλίκων : ἐπὶ τῶν ἀπὸ τῶν οὐ προσηκόντων πλουτούντων. ^[5]
- ^{1 11} Προδότης γάρ τις τῶν Κιλικίων Μίλητον προδοὺς ἠυπόρησεν. Ἀγέλαστος πέτρα : ἐπὶ τῶν λύπης προξένων· ἐπ' αὐτῆς γὰρ ἐκάθισεν ὅτε ἐξήτει τὴν κόρην ἡ Δημήτηρ.
- ^{1 13} Ἀγνότερος πηδάλιου : ἐπὶ τῶν ἀγνώως βιούντων· παρόσον ἐν θαλάσῃ ἐστὶν αἰὶ τὸ πηδάλιον. Ἀγαθῶν ἀγαθίδες : ἐπὶ πολλῶν ἀγαθῶν λέγεται.
- ^{1 15} Ἀγνὴ γάμων : ἐπὶ τῶν σωφρόνων γυναικῶν· εἰρωνικῶς δὲ καὶ ἐπὶ τῶν μὴ σωφρόνων. Ἀγρὸς ἡ πόλις : ἐπὶ τῶν παρανομοούντων.
- ^{1 16} Ἐπίχαρμος Ἀγρὸν τὴν πόλιν ποιεῖ. Ἀγορὰ λυκίος : ἐπὶ τῶν ταχέως πιπρασκομένων· ἐκ μεταφορᾶς τοῦ ζῶου· ἀρπακτικὸν γάρ.
- ^{1 18} Ἀγορὰ Κερκώπων : ἐπὶ τῶν πονηρῶν καὶ κακοήθων. Κέρκωπες γάρ τινες ἀπατεῶνες ἐγένοντο ἐν Ἐφέσῳ, οἱ καὶ τὸν Δία ἐξαπατῆσαι πεπείρανται. ὁμοία τῇ, Λύκων δεκάς· καί, Κρομύλου ζεῦγο. Ἀγύριος ἐστὶ Προνόμου πῶγων· ἔχων : ἐπὶ τῶν ψηνιζομένων καὶ ὀπυομένων.
- ^{1 19} οὗτος στρατηγὸς ἦν ἐν Λήμνῳ. καὶ τὸν μισθὸν τῶν ποιητῶν συνέτεμε. καὶ πρῶτος ἐκκλησιαστικὸν δέδωκεν. ὁ δὲ Πρόνομος αὐλητῆς ἦν μέγαν ἔχων πῶγωνα. Ἀγόμενος διὰ φρατόρων κύων : ἐπὶ τῶν ὅπου μὴ δεῖ εὐρίσκομένων. ^[5]
- ^{1 20} ἐν γὰρ τοῖς φράτορσι κύων εὐρεθεὶς τιμωρεῖται. Ἀγραπτότατος βάτος αὔος : ἐπὶ τοῦ σκληροῦ καὶ αὐθάδους τὸν τρόπον.
- ^{1 22} Ἀγεωμέτρητος μηδεὶς εἰσίστω : ἀντὶ τοῦ ἄδικος καὶ ἄνισος. ἢ γὰρ γεωμετρία τὴν ἰσότητα καὶ τὴν δικαιοσύνην ζητεῖ. Ἀγρίπου ἀκαρπότερος : ἔστι δὲ ἄγριπος ἢ ἀγριελαία.
- ^{1 24} Ἀγροίκου μὴ καταφρόνει ῥήτορος : ὑποθετικὴ· ὅτι μὴδὲ τῶν εὐτελῶν χρὴ καταφρονεῖν. Ἀγὼν οὐ δέχεται σκήψεις : ἐπὶ τῶν μὴδὲν ὀνινάμενων εἰ σκήψαιτο.
- ^{1 26} Ἀγαμέμνωνος θυσία : ἐπὶ τῶν δυσπειθῶν καὶ σκληρῶν. θύοντος γὰρ Ἀγαμέμνωνος ὁ βοῦς φυγὼν μόλις ἐλήφθη. Ἡ ὅτι τὴν ἑαυτοῦ ἐβούλετο Ἀγαμέμνων θυσιάσαι θυγατέρα· ἢ δ' ἔφυγε. Ἀγαμεμνόνεια φρέατα : ἐπὶ τῶν ἐλευθερίων.

- 1 27 Ἀγαμέμνων γὰρ παρὰ τὴν Αὐλίδα καὶ τὴν ὅλην Ἑλλάδα φρέατα ὥρυξεν. Τὸ α μετὰ τοῦ δ.
- 1 28 Ἴδτε τὰ Τέλληδος : ἐπὶ τῶν σκωπτικῶν. Τέλλης γὰρ αὐλητῆς ἐγένετο, ὃς παίγνια κατέλιπε χάριν ἔχοντα. Ἄδακρυς πόλεμος : ἐπὶ τῶν ῥᾶστα καὶ παρ' ἐλπίδα τὰ πράγματα κατορθούντων.
- 1 29 χρησμός γὰρ ἐδόθη Λακεδαιμονίοις, ἄδακρυ μάχην νικῆσαι. ὅθεν οὐδὲ εἰς τὸ τηνικαῦτα τούτων ἀπέθανεν. Ἀδεὲς δέος δέδοικας : ἐπὶ τῶν μάτην δεδιότων.
- 1 31 Ἀδράστεια Νέμεσις : ἐπὶ τῶν πρότερον μὲν εὐδαιμονησάντων, ὕστερον δὲ δυστυχησάντων· τῶν γὰρ ἀπογόνων Θηβαίοις ἐπιστρατευσάντων μόνος Αἰγιαλεὺς ἀπώλετο Ἀδράστου παῖς. Ἄλλοι δὲ λέγουσι, τὴν Ἀδράστειαν εἶναι τὴν αὐτὴν τῇ Νεμέσει λαβεῖν τε τοῦνομα ἀπὸ Ἀδράστου τινὸς βασιλέως ἔκ τινων μαντείων ἰδρυσαμένου ἱερὸν Νεμέσεως, ὃ προσαγορευθῆναι μετὰ ταῦτα Ἀδραστείας, ὡς Ἀντίμαχος ἐν τούτοις δηλοῖ. Ἔστι δέ τις Νέμεσις μεγάλη θεὸς, ἥ τάδε πάντα Πρὸς μακάρων ἔλαχε· βωμὸν δέ οἱ εἴσατο πρῶτος Ἀδρηστος ποταμοῖο παρὰ ῥόον Αἰσῆποιο. Ἔνθα τετίμηταί τε καὶ Ἀδρήστεια καλεῖται. Δημήτριος δὲ ὁ Σκήψιος Ἀρτεμίν φησιν εἶναι τὴν Ἀδράστειαν ὑπὸ Ἀδράστου τινὸς ἰδρυμένην. Αἰδεῖς ἔχων : μάτην λέγων ληρεῖς. ^[15]
- 1 33 Αἰδεῖς πρὸς μυρίνην : ἔθος ἦν, τὸν μὴ δυνάμενον ἐν συμποσίῳ ἄσαι, δάφνης κλάδον ἢ μυρίνης λαβόντα, πρὸς τοῦτον ἄδειν. Αἰδώνιδος κῆπος : ἐπὶ τῶν ὀλιγοχρονίων καὶ ἁώρων καὶ μὴ ἐρρίζωμένων.
- 1 34 Ἐπειδὴ γὰρ ὁ ἄδωνις ἐρώμενος ὢν, ὡς ὁ μῦθος, τῆς Ἀφροδίτης πρὸ ἥβης τελευτᾷ, οἱ αὐτὴ ὀργιάζοντες κήπους εἰς ἀγγεῖά τινα φυτεύοντες ἢ φυτεύουσαι, ταχέως ἐκείνων διὰ τὸ μὴ ἐρρίζωσθαι μαραιομένων, αἰδώνιδος αὐτοὺς ἐκάλουν. Αἰδεῖς ὥσπερ εἰς Δῆλον πλέον : ἐπὶ τῶν φιληδόνων καὶ ἀφροντίστων. ^[5]
- 1 36 Ἀδελφὸς ἀνδρὶ παρείη : ὅτι προτιμητέον τοὺς οἰκείους. Ἀδδηφάγον ἄρμα : ἐπὶ τῶν γαστριμαργούντων.
- 1 37 καί· Ἀδδηφάγος τριήρης : ἡ πολυτελής, καί· Ἀδδηφάγος λύχνος . καί· Ἀδδηφάγον πεντηκόντορον : Φίλιστος. Λέγοιεν δ' ἂν οὗτοι, τὰς ἐντελομίσθους καὶ πολλὰ ἀναλίσκουσας· ἔοικε δὲ ἐκ μεταφορᾶς τῶν ἵππων τῶν τελείων καὶ ἀγωνιστῶν λέγεσθαι, οἵτινες εἰώθεσαν Ἔδμεναι ἄδδην, κατὰ τὸν ποιητὴν. Ἀλκαῖος δὲ ἐν τῇ κωμωδοτραγωδίᾳ τοὺς πότους λύχνους ἀδδηφάγους εἶπεν. καὶ Ἀριστοφάνης ἐν Νεφέλαις· Οἴμοι· τί γάρ μοι τὸν πότην ἦπτες λύχνον . Τὸ α μετὰ τοῦ ε. ^[10]
- 1 38 Ἀεὶ κολοῖδς παρὰ κολοῖδον ἰζάνει : ἐπὶ τῶν ὁμοίοις προσομιλούντων : Τοῖς κολοιοῖς οἱ περὶ Ἀδρίαν οἰκοῦντες Αἴνετοι, ὅταν ἀρότρου καὶ σπόρου ὥρα ἦν, τοῖς κολοιοῖς ἀπέστελλον δῶρα, ψαιστὰ καὶ μάζας. βούλεται δὲ τὰ δῶρα μειλίγματα τοῖς κολοιοῖς εἶναι καὶ σπονδῶν ὁμολογία, ὡς ἐκείνους τὸν καρπὸν τὸν Δημήτριον μὴ ἀνορύττειν μηδὲ παρεκλέγειν καταβληθέντα ἐς γῆν· καὶ οἱ μὲν ἀναχωροῦσι· τὰ δὲ τῶν κολοιῶν νέφη δύο ἢ τρεῖς κατὰ τοὺς πρέσβεις τοὺς ἐκ τῶν πόλεων πέμπουσι, κατασκεψομένους τῶν ξενίων τὸ πλῆθος· οἵπερ οὖν καὶ ἐπανάσι θεασάμενοι, καὶ καλοῦσιν αὐτοὺς, ἧ πεφύκασιν οἱ μὲν καλεῖν, οἱ δ' ὑπακούειν. ἐρχόμενοι δὲ κατὰ νέφη, ἐὰν μὲν γεύσωνται τῶν προειρημένων, ἴσασιν οἱ Αἴνετοι ὅτι ἄρα αὐτοῖς πρὸς τοὺς ὄρνιθας τοὺς προειρημένους ἔσπονδα ἐστίν, ἐὰν δὲ ὑπερίδωσι καὶ ἀτιμάσαντες ὡς εὐτελῆ μὴ γεύσωνται, πεπιστεύκασιν οἱ ἐπιχώριοι, ὅτι τῆς ἐκείνων ὑπεροψίας ἐστὶν αὐτοῖς λιμὸς τὸ τίμημα. Ἄγευστοι γὰρ ὄντες οἱ προειρημένοι καὶ ἀδέκαστοί γε, ὡς εἶπεῖν, ἐπιπέτονται τε ταῖς ἀρούραις, καὶ τό γε πλεῖστον τῶν κατεσπαρμένων συλῶσι πικρότατά γε ἐκείνοι, σὺν τῷ θυμῷ καὶ ἀνορύττοντες καὶ ἀνιχνεύοντες : Οἱ κολοιοὶ δὲ ἱερακίζοντες καὶ πετόμενοι πῇ μὲν ἀνωτέρω, πῇ δὲ κατωτέρω, κρυμὸν καὶ ὑετὸν δηλοῦσιν. Ἀεὶ γεωργὸς ἐς νέωτα πλούσιος : ἐπὶ τῶν ἐλπίδι μὲν αἰεὶ τρεφομένων ἀπαλλαγῆναι τῶν δεινῶν, τοῖς αὐτοῖς δὲ πάλιν περιπιπτόντων. ^[20]

- 1 40 Ἀεὶ γὰρ εὖ πίπτουσιν οἱ Διὸς κύβοι : ἐπὶ τῶν εἰς πάντα εὐδαιμονούντων. οἱ δέ, ἐπὶ τῶν ἀξίως τιμωρουμένων, μεταγεγραμμένου τοῦ εὖ πίπτουσιν εἰς τὸ ἐμπίπτουσιν. Ἀετὸν ἵπτασθαι διδάσκει : ἐπὶ τῶν ἐγχειρούντων διδάσκειν τινάς, ἃ ἐπίστανται μᾶλλον τῶν θελόντων διδάσκειν.
- 1 42 Ἀετὸν κορώνῃ ἐρεσχελεῖ : ἡ παροιμία σαφής : Ταῖς γὰρ κορώναις ἔργον ἐστὶ τοὺς ἀετοὺς ἐρεσχελεῖν· οἱ δὲ ὑπερφρονοῦσιν αὐτῶν καὶ ἐκείνας μὲν ἀπολείπουσι τὴν κάτω φέρεσθαι πτῆσιν, αὐτοὶ δὲ τὸν αἰθέρα ὑψηλότερον ὄντα τοῖς ὠκίστοις τέμνουσιν αὐτῶν πτεροῖς· οὐ δὲ που δεδιότες, πῶς γὰρ ἂν τοῦτο εἴποι τις, τὴν τῶν ἀετῶν ἀλκὴν ἐπιστάμενος; ἀλλ' ἰδίᾳ τινὶ μεγαλονοίᾳ ἐῷσιν ἑρβεῖν ἐκείνας κάτω. Ἀεὶ Λεοντῖνοι περὶ τοὺς κρατῆρας : ἐπὶ τῶν ἀεὶ τοῖς αὐτοῖς ἐγκειμένων. ^[5]
- 1 43 Οἱ γὰρ ἐν Σικελίᾳ Λεοντῖνοι περὶ πότους ἐσχόλαζον· Φάλαρις δ' αὐτοὺς καταπολεμήσας εἰς τοὺς κρατῆρας ἑρρίψεν. ἀφ' οὗ ἡ παροιμία. Ἀετὸς μυίας οὐ θηρεύει : καὶ τὸ ἀναπάλιν· ἐπὶ τῶν σμικρολόγων.
- 1 44 Λέγεται ἀετὸς καὶ τῶν οἰκοδομημάτων τὸ κατὰ τὸν ὄροφον, ὃ τινες ἀέτωμα καλοῦσιν. Ἀριστοφάνης Ὀρνισι· Τὰς γὰρ ἡμῶν οἰκίας ἐρρέψομεν πρὸς ἀετόν. Ἀετὸς ἐν νεφέλαις : ἐπὶ τῶν δυσαλώτων. ^[5]
- 1 45 οὐ γὰρ ἀλίσκεται ἐν νεφέλαις : Ὁ ἀετὸς καὶ δίψους ἀμείνων ἐστί, καὶ καμάτου φάρμακον οὐκ ἀναμένει πορισθὲν ἔξωθεν· ὑπερφρονῶν δὲ καὶ τῶν ὑδάτων καὶ τῆς ἀναπαύσεως τὸν ἀέρα τέμνει πολὺ, καὶ ὀξύτατα ὁροῦ ἐκ πολλοῦ τοῦ αἰθέρος· τῶν δὲ νεοττῶν αὐτοῦ ἕαν μὲν σκαρδαμύξῃ τις τὴν αὐγὴν τῆς τοῦ Ἥλιου ἀκτίνος δυσωπούμενος, ἐξέωθῃ τῆς ἐστίας. εἰ δ' ἀντιβλέψῃ καὶ μάλα ἀτρέπτως, ἀμείνων ἐστὶν ὑπονοίας, καὶ τοῖς γνησίοις ἐγγράφεται, ἐπεὶ αὐτῷ πῦρ τὸ οὐράνιον ἢ τοῦ γένους ἀδέκαστος τε καὶ ἄγραπτος ἀληθῶς ἐγγραφὴ ἐστίν. Ἀετοῦ γῆρας, κορυδοῦ νεότης : παρόσον καὶ γηράσκων ἀετὸς κρείττων ἐστὶ νεάζοντος ὄρνιθος. ^[10]
- 1 46 Λέγεται τὸν βίον ἀετὸς καταστρέφειν, τῆς καμπῆς τοῦ ἄνω χείλους πρὸς τὸ κάτω χρόνῳ συγκαμψάσης. Ἀετὸς θρίπας ὀρεῖ : ἐπὶ τῶν καταφρονούντων τῶν μικρῶν.
- 1 48 Ἀεὶ με τοιοῦτοι πόλεμοι διώκοιεν : ἐπὶ τῶν καταφρονούντων τινῶν. ὁμοίᾳ τῇ· Ἐγὼ πολλῶν θηρίων ψόφους ἀκήκοα. Ἀεὶ φέρει Λιβύη κακόν : ἐπὶ τῶν ἀεὶ ἐξευρισκόντων τι νέον κακόν.
- 1 50 Ἀετὸν κἀνθαρος μαιεύεται : ἐπὶ τῶν κακῶς ὑπὸ τινων πασχόντων. Τὰ γὰρ ὡὰ τοῦ ἀετοῦ ἀφανίζει κυλίῳν ὁ κἀνθαρος. Τὸ α μετὰ τοῦ η.
- 1 51 Ἀηκίζεσθαι μοι δοκεῖς : Ἀκῶ γυνή τις ἦν ἐπὶ μωρίᾳ διαβαλλομένη, ἣτις ἐσοπτριζομένη τῇ οἰκείᾳ σκιᾷ ὥς ἑτέραν διελέγετο. Ἀηδόνες λέσχαις ἐγκαθήμεναι : ἐπὶ τῶν ἀδολεσχοούντων.
- 1 53t Τὸ α μετὰ τοῦ ζ. Ἄζηλος πλοῦτος ὅτι τυφλός : ἐπὶ τῶν κεκτημένων τι καλὸν ἄδηλον.
- 1 54 Ἀζαναῖα κακά : ἐπὶ τῶν κακοῖς διηνεκῶς προσπαλαιόντων. Ἀζάνη γὰρ τόπος σκληρὸς καὶ τοῖς γεωργοῖς ἀπροσπόριστος. Τὸ α μετὰ τοῦ θ.
- 1 55 Ἀθηνᾶ τὸν αἴλουρον : ἐπὶ τῶν κακῶς συγκρινόντων τὰ κρείττονα τοῖς ἥττοσι διὰ μικρὰν ὁμοιότητα ἢ παροιμίᾳ εἴρηται. ὥς εἴ τις διὰ γλαυκότητα τὸν αἴλουρον τῇ Ἀθηνᾷ συμβάλλοι. Ἀθύρωτον στόμα : ἐπὶ τῶν πολυλόγων.
- 1 57 Ἄθως καλύπτει πλευρὰ Λημνίας βοός : ἐπεὶ ἐν Λήμνῳ βοῦν λευκοῦ πεποιημένην λίθου ὁ Ἄθως τὸ ὄρος ἐπισκιάζει. λέγεται δὲ ἐπὶ τῶν λυπούντων τινάς ἢ βλαπτόντων. Τὸ α μετὰ τοῦ ι.
- 1 58 Αἰθέρα νήνεμον αἰρήσεις : ἐπὶ τῶν μάτην πονούντων. Αἰγιεῖς οὔτε τρίτοι, οὔτε τέταρτοι : ἐπὶ τῶν παντελῶς εὐτελῶν καὶ μικρῶν.
- 1 59 ἐρωτώντων γὰρ τινων, τίνες κρείττους τῶν Ἑλλήνων, τοῦτο ἀπεφθέγγαντο· Αἰγιεῖς οὔτε τρίτοι οὔτε τέταρτοι. Αἰγὸς τρόπος : ἐπὶ τῶν ἑαυτοῖς ἐπιφερόντων κακά· ἀπὸ Κορινθιακῆς παροιμίας·

ἡ Αἰξ δοῦσα τὴν μάχαιραν · οὕτω γὰρ λέγεται, Κορινθίων Ἥρα Ἀσκραία θυόντων, ἣν λέγεται ἰδρῦσαι Μήδειαν, οἱ ἐν τῇ παρόχῳ μεμισθωμένοι γῇ κρύψαντες τὴν μάχαιραν, ἐσκήπτοντο ἐπιλελῆσθαι. ^[5]

- 1 60 ἡ δὲ αἰξ αὐτὴν τοῖς ποσὶν ἀνεσκάλευεν : Πτύελον ἀνθρώπου θανατηφόρον εἶναι ζῶν ἐτέρῳ, καλῶς ἴσασιν αἶγες καὶ φυλάττονται. μέλλουσα δὲ ἡ αἰξ ἀποσφάττεσθαι σοφῶς οἶδε· καὶ τὸ μαρτύριον, οὐκ ἂν ἔτι τροφῆς προσάψαιτο : Λέγουσιν Ἀραβεῖς, ὅτι τὰ παρ' αὐτοῖς ποίμνια πιαίνεται ὑπὸ μουσικῆς μᾶλλον ἢ ὑπὸ τοῦ χιλοῦ· τῶν δὲ ἀλμυρῶν ἐσθίειν ἥδιον· ποιεῖται γὰρ τὴν τοιαύτην τροφὴν ποτοῦ ὄψον. Τά γε μὲν πρόβατα κάκεῖνο οἶδεν, ὅτι αὐτοῖς ὁ βορρᾶς καὶ ὁ νότος συμμάχονται πρὸς τὸ τίκτειν, οὐ μείον τῶν ἀναβαινόντων αὐτὰ κριῶν· οἶδε δέ, ὅτι ὁ μὲν βορρᾶς ἀρρένοποιὸς ἐστίν, ὁ δὲ νότος θηλυγόνος, καὶ ἐὰν δέηται τοῦ γόνου τοῦδε ἢ τοῦδε ὀχευομένη ἡ οἷς πρὸς τὸν ἀπέβλεψεν ἢ πρὸς τόν. Ἀχιλλεὺς μὲν οὖν, ἵνα ὁ φίλος αὐτῷ κείμενος ἐπὶ τῆς πυρᾶς καυθῇ καὶ εὐχῆς ἐδεῖτο καὶ ἡ Ἴρις παρεκάλει τοὺς ἀνέμους αὐτῷ, ὃ καλὸν Ὀμηρε. αἱ δὲ οἷς ἀπραγμόνως τοὺς ἀνέμους εἰς ὠδῖνα σφετέραν ὑπέρετας ἀκλήτως ἔχουσι. σκοποὶ δὲ ἄρα τούτων καὶ ποιμένες ἀγαθοί. Αἰξ Σκυρία : πολυγάλακτοι δὲ αὐται. ^[20]
- 1 61 ἐν τῷ καιρῷ δὲ τῆς ἀμολγῆς ἀνατρέπουσι τὰ ἄγγη. Αἱ Οἰδίποδος ἀραί : ἐπὶ τῶν μεγάλως δυστυχούντων.
- 1 63 Αἶματι κλάειν : ἀφ' ὧν μὴ δύναιντο πεῖσαι πάντα πράττοντες οὕτως ἔλεγον οἱ παλαιοί· Οὐ δ' ἂν πείσῃ αὐτὸν οὐ δ' αἶματι κλαίω ν. λέγουσι δὲ καί, Οὐ δ' ἂν αἶματι στένων πείσειε ν. Αἶρε πληκτρον : ἐπὶ τῶν εἰς ἄμυναν ἀντικινουμένων.
- 1 65 Αἶρειν ἔξω πόδα πηλοῦ : ἐπὶ τῶν βουλευομένων μὴ ἐν πράγμασιν εἶναι. λέγεται δὲ καί· Αἶρειν ἔξω πόδα αἰτία ς. Αἶτει καὶ τοὺς ἀνδριάντας ἄλφита : ἐπὶ τῶν ἀσυμπαθῶν.
- 1 67 Αἰζωνιεύς ἄλλος : Αἰζωνιῆς δῆμος ἦν φυλῆς τῆς Κεκροπίδος. ἐκωμωδοῦντο δὲ εἰς βλασφήμους, ἀφ' οὗ καὶ τὸ κακῶς λέγειν αἰζωνεύεσθαι ἔλεγον. Μένανδρος ἐν Κανηφόρῳ. Πλάτων δ' ἐν τῷ περὶ ἀνδρείας φησὶν· Οὐδὲν ἔρω πρὸς ταῦτά γε ἔχων εἰπεῖν, μὴ με εἴπῃ Αἰζωνέα εἶναι· ἦτοι βλάσφημον. ἐντεῦθεν ἡ παροιμία. Αἰθίοψ οὐ λευκαίνεται : ἐπὶ τῶν ἀμεταβλήτων. ^[5]
- 1 69 Αἰροῦντες ἡρήμεθα : ἐπὶ τῶν ἐλπισάντων κρατήσῃν τινῶν, εἴθ' ὑπ' ἐκείνων ἀλόντων. Αἰσχύνῃ πόλεως πολίτου ἀμαρτία : ἐξ ἀποφθέγματος.
- 1 71 Αἰθίοπα σμήχεις : ὁμοία τῇ· Χύτρας ποικίλλει ς. Ὡδὸν τίλλει ς. Αἰσχρόν τοι δῆρὸν τε μένειν κενεόν τε νέεσθαι : ἐκ τῶν Ὀμήρου.
- 1 73 Αἰσώπειον αἶμα : ἐπὶ τῶν ἀδίκως ἀναιρουμένων· οὐ γὰρ ἐνδίκως ἐκτείναντο Αἰσῶπον οἱ Δελφοί. Αἶρειν μασχάλην : ἐπὶ τῶν ὀρχουμένων ἀγροίκως.
- 1 75 Αἶρε δάκτυλον : ἐπὶ τῶν νενικηκότων. ἐπαίρουσι γὰρ τὴν χεῖρα σύμβολον τοῦ νενικῆσθαι. Αἰγιθάλου τολμηρότερος : σαφὲς ἡ παροιμία : Ὁ δὲ αἰγιθάλας ζῶν ἐστί· καὶ τῶν μὲν μικρῶν ὀρνίθων ὑπερφρονεῖ, ἐπιτίθεται δὲ ταῖς αἰξὶ κατὰ τὸ καρτερόν, καὶ μέντοι τοῖς οὕθασιν αὐτῶν προσπετόμενος εἶτα ἐκμυζᾷ ἐκ τοῦ γάλακτος καὶ τὴν τιμωρίαν τὴν ἐκ τοῦ αἰπόλου οὐ δέδοικε, καίτοι πονηρόν αὐταῖς μισθὸν ὑπὲρ τῆς πλησμονῆς ἀποδιδούς· τυφλοὶ γὰρ τὸν μασθὸν ὅταν σπάσῃ, καὶ ἀποσβέννυσιν τὴν ἐκεῖθεν ἐπιρροήν. ^[5]
- 1 77 Αἰσώπειον αἶμα : ἐπὶ τῶν δυσαπονίπτοις ὀνειδέσιν ἐνεχομένων. ἐπειδὴ τοῖς Δελφοῖς ἀδίκως ἀνελοῦσι τὸν Αἰσῶπον, ὠργίσθη ὁ θεός. Αἰέτιον χάριν ἐκτίσω : ἐπὶ τῶν ταχέως μεγάλας δωρεαῖς ἀντιχαριζομένων : Ἀλοῶντες ἄνθρωποι τοῦ ἡλίου καταφλέγοντος, δίψῃ πιεζόμενοι, τὸν ἀριθμὸν ἐκκαίδεκα, ἕνα ἑαυτὸν ἀπέστειλαν ἐκ πηγῆς γειτονούσης κομίσαι ὕδωρ. ^[5]

1 78

οὐκοῦν ἀπιὼν τὸ μὲν δρέπανον τὸ ἀμητικὸν διὰ χειρὸς εἶχε, τὸ δὲ ἀρυστικὸν ἀγγεῖον κατὰ τοῦ ὤμου ἔφερεν· ἐλθὼν δὲ καταλαμβάνει ἀετὸν ὑπὸ τινος ὄφεως ἐγκρατῶς τε καὶ εὐλαβῶς περιπλακέντος ἀποπνιγόμενον ἤδη. ἔτυχε δὲ ἄρα καταπτάς μὲν ἐπ' αὐτὸν ὁ ἀετὸς, οὐ μὴν κρείττων γενόμενος οὐδὲ τῆς ἐπιβουλῆς κρείττων γενόμενος, οὐδὲ, τοῦτο δὴ τὸ Ὀμηρικόν, τοῖς ἑαυτοῦ τέκνοις τὴν δαῖτα ἐκόμισεν, ἀλλὰ ταῖς ἐκείνου σπεύραις περιπεσὼν ἔρμασιν ἔμελλεν οὐ μὰ Δί' ἀπολεῖν, ἀλλ' ἀπολεῖσθαι· εἰδὼς οὖν ὁ γεωργὸς ἦ καὶ ἀκούων, τὸν μὲν εἶναι Διὸς ἄγγελον, εἰδὼς γε μὴν κακὸν θηρίον τὸν ὄφιν, τῷ δρεπάνῳ διακόπτει τὸν θῆρα· καὶ μέντοι τῶν ἀφύκτων δεσμῶν τὸν αἰετὸν ἀπολύει· ἀρυσάμενος δὲ τὸ ὕδωρ ἦκε, καὶ πρὸς τὸν οἶνον κεράσας ὥρεξε πᾶσιν· οἱ δὲ ἄρα ἐξέπιον καὶ ἀμυσσι καὶ πολλὰς ἐπὶ τῷ ἀρίστῳ ἔμελλε δὲ καὶ αὐτὸς ἐπ' ἐκείνοις πίεσθαι· ἔτυχε δὲ ὑπηρέτης κατ' ἐκεῖνο τοῦ καιροῦ, ἀλλ' οὐ συμπότης ὢν. ἐπεὶ δὲ τοῖς χεῖλεσι τὴν κύλικα προσῆγεν, ὁ σωθεὶς αἰετὸς ζωάγρια ἐκτίνων οἱ, καὶ κατὰ τύχην ἀγαθὴν ἐκείνου ἔτι διατρίβων περὶ τὸν χῶρον, ἐμπίπτει τῇ κύλικι καὶ ἐκχεῖ τὸ ποτόν. Ὁ δὲ ἠγανάκτησε, καὶ γὰρ ἔτυχε διψῶν, καὶ λέγει· εἴτα μέντοι σὺ ἐκεῖνος ὢν, καὶ γὰρ τὸν ὄρνιν ἐγνώρισε, τοιαύτας ἀποδίδως τοῖς σωτήρησι τὰς χάριτας; ἀλλὰ πῶς ἂν καὶ ἄλλος σπουδὴν κατάθοιτο εἰς τινὰ αἰδοῖ Διὸς χαρίτων ἐφόρου τε καὶ ἐπόπτου; καὶ τῷ μὲν ταῦτα εἴρητο· ὁρᾷ δὲ ἐπιστραφεὶς τοὺς πιόντας ἀσπαίροντάς τε καὶ ἀποθνήσκοντάς. ἦν δὲ ἄρα, ὡς συμβαλεῖν, ἐμμηκῶς ἐς τὴν πηγὴν ὁ ὄφιν, καὶ κεράσας αὐτὴν τῷ ἰῷ. Οὕτως ὁ ἀετὸς τῷ σώσαντι ἀμοιβῇ τῆς ἰσοτίμου σωτηρίας ἀπέδωκε τὸν μισθόν : Τὸν δὲ χρυσάετον, ὡς δ' ἄλλοι φασίν, ἀστερίαν, οὐ μόνον νεβροῖς, ἀλλὰ καὶ ταύροις ἐπιτίθεται κατὰ τὸ καρτερόν· ὁ μὲν γὰρ κεκυφὼς κάτω νέμεται ὁ ταῦρος· ὁ δὲ ἀετὸς ἐπὶ τῷ τένοντι τοῦ ζώου καθίσας ἑαυτὸν παίει τῷ στόματι συνεχέσι καὶ καρτερικαῖς ταῖς πληγαῖς· ὁ δὲ ὥσπερ οἰσטרηθεὶς ἐξάπτεται, καὶ ἡ ποδῶν ἔχει φυγῆς ἄρχεται. καὶ ἕως μὲν εὐήλαται, ὁ ἀετὸς ἥσυχός ἐστι καὶ ἐπιποτάται παραφυλάττων· ὅταν δὲ τὸν ταῦρον θεάσῃται πλησίον κρημνοῦ γενόμενον, κυκλώσας τὰ πτερὰ καὶ ὑπερτείνας αὐτοῦ τῶν ὀφθαλμῶν ἐποίησε τὰ ἐν ποσὶ μὴ προειδόμενον κατενεχθῆναι βιαϊότατα· εἴτα ἐμπεσὼν καὶ ἀναρρήξας τὴν γαστέρα ῥαδίως χρήται τῇ ἄγρᾳ εἰς ὅσον ἐθέλει. θήρας δὲ ἀλλοτρίας οὐχ ἄπτεται κειμένης, ἀλλὰ χαίρει τοῖς ἑαυτοῦ πόνοις, κοινωνίαν τε τὴν πρὸς ἄλλον ἥκιστα ἐνδέχεται· κορεσθεὶς δὲ εἴτα τοῦ λοιποῦ πονηρὸν ἄσθμα καὶ δυσωδέστατον καταπνεύσας, ἄβρωτα τοῖς ἄλλοις τὰ λείψανα ἔῃ. καὶ μέντοι ἀλλήλων ἀπωκισμένας οἰκοῦσι καλιάς, ὑπὲρ τοῦ μὴ διαφθείρεσθαι ὑπὸ θήρας, καὶ λυπουμένους λυπεῖν : Ζηλοτυπώτατος δὲ ἐστὶν ὁ ἀετὸς πρὸς τὰ νεόττια. ^[45]

1 78 (50) ἐὰν γοῦν θεάσῃται τινὰ προσιόντα, παίει τοῖς πτεροῖς αὐτὸν καὶ τοῖς ὄνυξι λυμαίνεται. Αἰτναῖος κύνθαρος : ἐπὶ τῶν μεγάλων τῷ σώματι.

1 80 Ἄϊδος κυνῆ : ἐπὶ τῶν κρυπτόντων ἑαυτοὺς διὰ τινῶν μηχανημάτων. ταύτῃ Περσεὺς χρησάμενος τὴν Γοργὴν ἐδειροτόμησεν. Αἴθεις ἐν πέπλῳ : καὶ αἴθης πέπλος : ἐπὶ τῶν στάσεις ἐγειρόντων καὶ ὑπεκκαιόντων· ἡ γὰρ Διϊάνειρα πέπλον ἔπεμψεν Ἡρακλεῖ, ὅφ' οὐ ἐκαύθη.

1 82 Αἱ Χάριτες γυμναί : ὅτι δεῖ τὴν δωρεὰν ἀφειδῶς ἢ ἀκενοδόξως χαρίζεσθαι. Αἴολος ἀνὴρ εἰς βόθρον ἐμπεσεῖται : ἦτοι ὁ πανοῦργος καὶ πονηρός.

1 83 Αἴολος δὲ σημαίνει τρία. τὸν πονηρὸν, ὡς ἐνταῦθα· τὸν ποικίλον, ὡς παρ' Ὀμήρῳ κορυθαίολος Ἔκτωρ· καὶ ὄνομα κύριον. ὅστις ἦν ἀνὴρ εὐστοχώτατος τὰ περὶ ἀνέμους, κάντεῦθεν καὶ θεὸς τῶν ἀνέμων ὑπείληπται· οὗτος Τηλεπῶραν γῆμας τὴν Λαιστρυγόναν, ἐγέννησε θυγατέρας ἕξ, καὶ ταύταις ἴσους υἱούς· εἰσὶ δὲ τοῖς μὲν ἄρρεσι τὰ ὀνόματα Ἰοκάστος, Ξοῦθος, Φαρακλός, Χρύσιππος, Φερήμων καὶ Ἀνδροκλῆς· ταῖς δὲ παρθένοις Ἴφθη, Αἰόλη, Περίβοια, Δία, Ἀστυκράτεια καὶ Ἡφαιστία. Αἰγιαλῷ λαλεῖς : ἐπὶ τῶν ἀνηκόντων. ^[10]

1 85

Αἱ Ἰβύκου γέρανοι : ἐπὶ τῶν ἀπροσδοκίῳ κολαζομένων ἐπὶ τοῖς ἀμαρτήμασιν αὐτῶν. Ἰβυκος γὰρ ὑπὸ ληστῶν ἀναιρούμενος γεράνους ἰδὼν ἐμαρτύρατο. εἶτα οἱ λησταὶ ἐν θεάτρῳ γεράνους θεώμενοι, Αἱ Ἰβύκου γέρανο ι , ἔλεγον, καὶ ἀνακριθέντες ἐκολάσθησαν. Αἱ λαχάνων προσθῆκαι : ἐπὶ τῶν μηδὲν ὠφελούντων. ^[5]

- 1 87 Αἰάντειος γέλως : ἐπὶ τῶν παραφρόνως γελόντων. Αἶξ οὐπω τέτοκεν , ἔριφος δ' ἐπὶ δώματος παίζει : ἐπὶ τῶν οὐπω τεχθέντων ἢ γεγονότων, ἀλλ' ἀτελῶν ὄντων καὶ τὰ τῶν τελείων θελόντων ποιεῖν.
- 1 89 Αἰεὶ γέροντι νέα προσβάλλει κόρην : ἐπὶ τῶν πρεσβυτέρων, βουλομένων δὲ νέαις συνευνάζεσθαι. Τὸ α μετὰ τοῦ κ.
- 1 90 Ἀκεσσαίου σελήνη : ἐπὶ τῶν εἰς χρόνον ἀναβαλλομένων πράξαι τί. ἦν δὲ κυβερνήτης, ὃς ῥάθυμος ὦν ἔλεγε διὰ παντὸς ἀναμένειν σελήνην, ἵνα ἐν φωτὶ ὁ πλοῦς αὐτῷ γένοιτο. Ἀκαιρος εὖνοια οὐδὲν ἔχθρας διαφέρει : Ἰππόλυτος εἶπε τοῦτο πρὸς τὴν Φαίδραν, λέγουσαν αὐτὸν φιλεῖν ὑπὲρ ὅλους.
- 1 92 Ἀκλητὶ κωμάζουσιν εἰς φίλους φίλοι : ὅμοιον αὐτῷ ἐστὶ τό, Ἀγαθοὶ ἀγαθῶν ἐπὶ δαῖτα ἴασιν . ἐπὶ τῶν αὐτομάτως πορευομένων που. Ἄκουε τοῦ τέτταρα ὦτα ἔχοντος : αὐλητὴς ἦν, περὶ οὗ εἶπεν ἡ Πυθία τισὶν ὡς παραφυλάττοιτο· οἱ δὲ ἀμελήσαντες ἀπώλοντο.
- 1 93 ἔνιοι μὲν ἐπὶ τοῦ πολλὰ εἰδότος ἢ ἀκούοντος· οἱ δὲ ἐπὶ τῶν ἀληθευόντων· ὡς ἐπὶ τοῦ Ἀπόλλωνος, ὃν τετράχειρα καὶ τετράωτον καλοῦσιν. Ἀκεσίας ἰάσαιτο : ἐπὶ τῶν ἐπὶ χεῖρον ἰωμένων. ^[5]
- 1 94 καὶ Ἀριστοφάνης Ἀκεσίας τὸν πρωκτὸν ἰάσατο . Ἀκρις δυσκίνητος χλωρά : ταύτης ταῖς κινήσεσιν οἱ ἀγροῖκοι προστρέχουσι καὶ μαντείας ἐξ αὐτῶν ποιοῦνται· τίθεται οὖν ἐπὶ τῶν φαύλως μαντευομένων.
- 1 96 Ἄκις ποταμός : ἐπὶ τῶν ἄγαν ψυχρῶν. ψυχρὸς γάρ ἐστιν οὗτος. Ἄκρον λάβε καὶ μέσον ἔξεις : οἱ τὴν Αἰγίναν οἰκοῦντες, ἐκπεσόντες αὐτῆς διὰ πόλεμον, ἐχρήσαντο τῷ θεῷ· ὁ δὲ τὸν χρησμὸν τοῦτον εἶπε.
- 1 97 καὶ συμβαλόντες, ἀκρωτήριον τι κατασχόντες, κατὰ μέσον ὥκησαν. λέγεται δὲ ἐπὶ τῶν δυσνοήτων. Ἀκούσατε νέοι γέροντος, οὗ νέου γέροντες ἤκουον. ^[5]
- 1 99 Ἀκεσαίου καὶ Ἑλικῶνος ἔργα : ἐπὶ τῶν θαύματος ἀξίων. οὗτοι γὰρ πρῶτοι τὸν τῆς Ἀθηνᾶς πέπλον ἐδημιούργησαν. Ἄκουε τὰ ἀπὸ καρδίας : ἐπὶ τῶν ἀπαρακαλύπτως ἃ φρονοῦσι διεξιόντων.
- 2 1 Ἀκαδημῖην ἤκει : ἥτοι σοφὸς καὶ σπουδαῖος ὑπάρχεις. Ἀκαδημία δὲ ἦν γυμνάσιον ἐν Ἀθήναις ἀλσῶδες, ἐν ᾧ διέτριβε Πλάτων, ἀπὸ Ἀκαδήμου τινὸς ἥρωος. πρότερον δὲ Ἀκαδημία ἐκαλεῖτο, ὡς καὶ Ἀριστοφάνης. ἔτι δὲ καὶ Ἀρποκρατίων· Ἀκαδήμια τρία ὑπῆρχον γυμνάσια, Λύκιον, Κυνόσαργες, Ἀκαδημία. ἐκλήθη δὲ ἀπὸ τοῦ καθιερώσαντος αὐτοῦ Ἀκαδημοῦ. Ἀκέφαλος μῦθος : ἐπὶ τῶν ἀτελῇ λεγόντων· Πλάτων· Ἀκέφαλον καταλίπομι μῦθον . ^[5]
- 2 3 Ἀκίνητα κινεῖς : ἐπὶ τῶν λῖαν παράνομα πραττόντων. ὅτι οὐ δεῖ κινεῖν τύμβους, μὴ τάφους, μὴ ὄροφν. Ἄκισσος μετ' Ἀνθεστήρια : ἐπὶ τῶν βραδέων.
- 2 5 Ἄκρω ἄψασθαι δακτύλῳ : ἐπὶ τῶν οὐκ ἀκριβῶς ἡσκημένων. Ἄκμων μέγιστος οὐ φοβεῖται τοὺς φόφους· Καὶ νοῦς ἐχέφρων πᾶσαν ἔλκουσαν βίαν.
- 2 7 Ἄκων μὲν , ὡς Ζεὺς οἶδεν : ἐπὶ τῶν ἀκόντων ὑπὸ σκηνουμένων τι. Ἀκόνην σιτίζει : ἐπὶ τῶν τροφῇ πολλῇ χρωμένων, μηδὲν δὲ εἰς σῶμα ἐπιδιδόντων.
- 2 8 Ἄλλοι δὲ ἐπὶ τῶν ἀδυνάτων. Τὸ α μετὰ τοῦ λ.
- 2 9

Ἄλας ἄγων καθεύδεις : ἐπὶ τῶν ἐν μεγάλῳ κινδύνῳ καθευδόντων καὶ ῥαστώνευομένων· ἐμπόρου γάρ τινος τὴν ναῦν ἁλῶν πληρώσαντος, εἴτα καθεύδοντος, τὴν ἀντλίαν ἐπαναβῆναι καὶ ἐκτῆξαι τοὺς ἅλας. Ὁ δὲ Διογενιανὸς οὕτω φράζει τήνδε τὴν παροιμίαν· ἁλῶν δὲ φόρτος ἔνθεν ἦλθεν , ἐν θ' ἔβη : ἔμπορος γάρ τις ἅλας ἄγων καὶ ἀποκαθευδῆσας ἀπώλεσεν αὐτὸ τῆς ἀντλίας ἐπαναβάσης. Λέγεται οὖν ἐπὶ τῶν ἅπερ προσεπόρισαν ἀπολλύντων. Ἄλας καὶ τράπεζαν μὴ παραβαίνειν : δῆλη ἡ παροιμία. ^[5]

2 10 φίλοι γὰρ ἐκ τούτων γινόμεθα. Ἄλλο ἄδεις : ἐπὶ τῶν μάτην πονούντων.

2 12 Ἀληθέστερα τῶν ἐπὶ Σάγρα : ἐπὶ τῶν ἀληθῶν, οὐ πιστευομένων δέ. Σάγρα τόπος τῆς Λοκρίδος· μέμνηται τῆς παροιμίας Μένανδρος ἐν Ἀνατιθεμένῃ. Λοκροὺς δέ φασι τοὺς Ἐπιζεφυρίους πόλεμον ἔχοντας πρὸς τοὺς πλησιοχώρους Κροτωνιάτας αἰτῆσαι συμμαχίαν τοὺς Λακεδαιμονίους. τὸν δὲ στρατὸν μὲν οὐκ ἔχειν φησάντων, διδόναι δὲ αὐτοῖς τοὺς Διοσκόρους, οἰωνισαμένους τὸ κερτομηθὲν τὴν τε ναῦν ἀποστρέφαι καὶ δεηθῆναι τῶν Διοσκόρων συμπλεῖν αὐτοῖς. νικησάντων δὲ αὐθημερόν, καὶ τῆς φήμης διαγγελθείσης εἰς Σπάρτην, τὸ μὲν πρῶτον ἀπιστηθῆναι, ἐπεὶ δὲ εὐρέθη ἀληθῆ, ἐπιλέγειν τοῖς ἀληθεστάτοις μὲν, οὐ πιστευομένοις δέ. Ἀλεκτρυὼν ἐπιπηδᾷ : ἐπὶ τῶν ἀγενῶς ἀναμαχομένων τὴν ἥτταν : Οἱ ἀλεκτρυόνες ὑπεράγαν οὐκ ἄδουσιν ἐν τοῖς ὑγροῖς χωρίοις καὶ ἔνθα νοτιώτερός ἐστιν ὁ ἀήρ. ^[10]

2 13 ψυχροὶ δὲ ἄρα ὄντες τὴν σύγκρασιν οἱ τέττιγες, εἴτα μέντοι πυρουμένου τοῦ ἡλίου ἄδουσιν : Ἀλεκτρυόνες γε μὴν καὶ ὄρνιθες οἱ ἐθάδες πτερυσσόμενοι καὶ φρυαττόμενοι καὶ ὑποτρύζοντες χειμῶνα δηλοῦσι. Πετόμενοι δὲ ὄρνιθες εἰς ἀλλήλους καὶ δι' ἀλλήλων θέοντες χειμῶνα ἐσόμενον οὐκ ἀγνοοῦσιν. Ἀλμυρὰν ἀκοὴν ἀπεκλύσατο ποτίμῳ λόγῳ : ἐπὶ τῶν ἀπὸ τινος φαύλου εἰς καλὸν τι μετακλινάντων. ^[5]

2 15 Ἀληλεσμένος βίος καὶ μεμαγμένος : ἐπὶ τῶν ἐν ἀφθονίᾳ τῶν ἐπιτηδείων ὄντων, ἢ ἐπὶ τοῦ προχείρου καὶ ἐτοίμου. ὁμοία τῇ· Ἀσπαρτα καὶ ἀνήροτ α . Ἄλλην δρυὴν βαλάνιζε : ἐπὶ τῶν ἐνδελεχῶς αἰτούντων τι, ἢ παρὰ τῶν αὐτῶν ἀεὶ δανειζομένων· οἱ παλαιοὶ γὰρ βαλάνοις ἔζων.

2 16 πρὸς οὖν τοὺς περισκοποῦντας δρυὸς, εἴτε πλήρεις εἶεν εἴτε κενέ, Ἄλλην δρυὴν βαλάνιζε , ἔλεγον. Ἀλώπηξ δωροδοκεῖται : ἐπὶ τῶν ῥαδίως δώροις ἀλίσκομένων. ^[5]

2 17 Κρατῖνος Νόμοις· Ὑμῶν εἰς μέσον ἕκαστος ἀλώπηξ δωροδοκεῖται ι . Ἀλώπηξ οὐ δωροδοκεῖται : ἐπὶ τῶν μὴ ῥαδίως δώροις πειθομένων : Τοὺς χερσαίους ἐχίνους καταγωνίσασθαι θέλουσαν τὴν ἀλώπεκα, ἀνείργουσιν αὐτῶν τὰ κέντρα, ἢ δὲ ἡσύχως καὶ πεφεισμένως τοῦ ἑαυτῆς στόματος ἀνατρέπει αὐτοὺς καὶ κλίνει ὑπτίους, ἀνασχίσασά τε ἐσθίει ῥαδίως. τὰ δὲ μικρὰ ἰχθύδια διαθηρῶσι πάνυ σοφῶς. παρὰ τὴν ὄχθην τοῦ ποταμοῦ ἔρχονται καὶ τὴν οὐρὰν καθιᾶσιν εἰς τὸ ὕδωρ· τὰ δὲ προσνέοντα ἐνίσχεται τε καὶ ἐμπλάσσεται τῷ δάσει τῶν τριχῶν· αἱ δὲ ἐνισχόμεναι τοῦ μὲν ὕδατος ἀναχωροῦσιν, ἐλθοῦσαι δὲ εἰς τὰ ξηρὰ χωρία διασείουσι τὰς οὐρὰς καὶ ἐκπίπτει τὰ ἰχθύδια καὶ ἐκεῖναι δεῖπνον ἀβρότατον ἔχουσι. πείραν δὲ ποιεῖται τοῦ μὴ σφαλεροῦ τόπου οὕτως παραβάλλει τὸ οὖς ἐπὶ τῷ κρυστάλλῳ, κἂν μὲν αἰσθηται μὴ ὑπηχοῦν κάτω τὸ ρεῦμα, μὴδὲ ὑποψοφοῦν ἡσυχῇ εἰς βάθος, ἢ δὲ ὥς ἐστῶτι τῷ κρυστάλλῳ θαρσεῖ· εἰ δὲ μὴ, οὐκ ἂν ἐπιβαίῃ. Ἀλμη οὐκ ἔστιν ἐν αὐτῷ : ἐπὶ τοῦ ἀηδοῦς καὶ ἀναρτύτου. ^[20]

2 19 Ἀλιτήριος εἶ : ἐπὶ τοῦ μετὰ βίας τι ποιοῦντος ἀπὸ σιτοδείας. Λιμὸς κατέλαβέ ποτε τοὺς Ἀθηναίους· ἥρπαζον οὖν τινες ἀλούμενα τὰ ἄλευρα. ἀπὸ γοῦν ἐκείνων καταχρηστικῶς τοὺς πονηροὺς ἀλιτηρίους ἐκάλουν. ὁ δὲ λιμὸς ἐγένετο ἀπὸ τοῦ Αἰτωλικοῦ πολέμου. Ἀλκυονίτιδας ἡμέρας ἄγεις : ἐπὶ τῶν ἀταράχων καὶ ἀνεπηρεάστων. ^[5]

2 20 περὶ τοῦ ἀριθμοῦ διαφέρονται. Σιμωνίδης γὰρ ἐν Πεντάθλοις ἔνδεκά φησιν αὐτὰς καὶ Ἀριστοτέλης ἐν τοῖς περὶ ζώων· Δημαγόρας ἐπτά· Φιλόχορος ἐννέα. τὸν δὲ ἐπ' αὐταῖς μῦθον Ἠγήσανδρος ἐν τοῖς περὶ Ὑπομνημάτων λέγει οὕτως· Ἀλκυονέως τοῦ Γίγαντος θυγατέρες

ἦσαν Φωσθονία, Ἄνθη, Μεθώνη, Ἀλκίππη, Παλήνη, Δριμώ, Ἀστερίη· αὐταὶ μετὰ τὴν τοῦ πατρὸς τελευτὴν ἀπὸ Καναστραίου, ὃ ἐστὶν ἄκρον τῆς Παλήνης, ἔρριψαν αὐτὰς εἰς τὴν θάλασσαν· Ἀμφιτρίτη δ' αὐτὰς ὄρνιθας ἐποίησε· καὶ ἀπὸ τοῦ πατρὸς Ἀλκυόνες ἐκλήθησαν· αἱ δὲ νήνεμοι καὶ γαλήνην ἔχουσαι ἡμέραι, Ἀλκυονίδες καλοῦνται. Ἀλώπηξ τὸν βοῦν ἐλαύνει : τάττεται ἐπὶ τῶν μὴ κατὰ λόγον ἀποβαινόντων· ἢ ἐπὶ δολερῶν καὶ μικρῶν, ὅμως δὲ μεγάλα καταγωνιζομένων, ἄφρονας : Αἱ ἀλώπεκες ὅταν θεάσωνται σφηκιὰν εὐθετουμένην, αὐταὶ μὲν ἀποστρέφονται τὸν χηραμὸν ἐκνεύουσαι καὶ τὰς ἐκ τῶν κέντρων τρώσεις φυλαττόμεναι· καθιάσι δὲ τὴν οὐρὰν δασυτάτην τε οὔσαν καὶ μηκίστην τὴν αὐτὴν καὶ διασειούσαν τοὺς σφηκας· οἱ δὲ προσέρχονται τῷ τῶν τριχῶν δάσει. ^[5]

- 2 21 ὅταν δὲ ἀναπλασθῶσιν αὐτῷ, προσαράττουσι τὴν οὐρὰν ἢ δένδρῳ ἢ τοίχῳ ἢ αἵμασι· πατιόμενοι δὲ οἱ σφηκες ἀποθνήσκουσι· εἶτα ἦλθον ἐπὶ τὸν τόπον, καὶ τοὺς λοιποὺς προσαναλέξασαι καὶ ἀποκτεῖναι κατὰ τοὺς πρώτους, ὅταν ἐννοήσωσι λοιπὸν εἰρήνην εἶναι καὶ ἀπὸ τῶν κέντρων ἐλευθερίαν, καθῆκαν τὸ στόμα καὶ τὰ σφηκία ἐσθίουσι, μήτε θορυβούμενα μήτε τὰ κέντρα ὑφορώμενα : Ἡ δὲ θαλασσία ἀλώπηξ δι' ἀκρασίαν τοῦ δελέατος οὐκ ἀπέχεται, καταφρονεῖ δὲ τοῦ ἀγκίστρου καὶ ἀλοῦσα ἀνέθορε καὶ ἀπέκειρε τὴν ὀρμήν : Ὁ δὲ καλούμενος χηναλώπηξ, ἔχει μὲν τὸ εἶδος τὸ τοῦ χηνός, πανουργία δὲ δικαιοτάτα ἀντικρίνοιο τῇ ἀλώπεκι· καὶ ἔστι μὲν χηνὸς βραχύτερος, ἀνδρειότερος δὲ καὶ χωρεῖν ὁμοσε δεινός, ἀμύνεται γοῦν καὶ ἀετὸν καὶ αἴλουρον : Οἱ δὲ χῆνες διαμεΐβοντες τὸν Ταῦρον τὸ ὄρος δεδοίκασι τοὺς ἀετούς, καὶ ἕκαστός τε αὐτῶν λίθον ἐνδακόντες, ἵνα μὴ κρώζωσιν, ὥσπερ οὖν ἐμβαλόντες σφίσι στόμιον, διαπέτονται σιωπῶντες, καὶ τοὺς ἀετούς τὰ πολλὰ ταύτη διαλανθάνουσι. θερμότατός τε ἄρα ὢν καὶ τὴν φύσιν διαπυρώτατος ὁ χῆν φιλόλουτρός ἐστι καὶ νήξει χαίρει καὶ τροφαῖς μάλιστα ταῖς ὑγροτάταις. εἰ δὲ καὶ ἐξαυαίνοιο ὑπὸ λιμοῦ, δάφνης φύλλον οὐκ ἂν φάγοι οὐδ' ἂν σπᾶσαι ῥοδάφνης· οἶδε γὰρ ὅτι τεθνήξεται τούτων τινὸς ἐμφαγών. Ἀλιεὺς πληγεὶς νοῦν οἶσει : ἐπὶ τῶν μετὰ πείραν εἰς γνῶσιν ἐλθόντων. ^[30]
- 2 22 ὥσπερ καὶ ὁ πληγεὶς ἀλιεὺς εὐκόλως μετὰ τὴν τρώσιν τοὺς ἰχθύας μεταχειρίζεται. Ἀλμυρὸν γειτόνημα ἔμβλεπε πόρρω : δηλοῖ δὲ, ὅτι κακόν ἐστι τὸ γειτόνημα τῆς θαλάσσης ἔχειν ἢ χρῆσθαι.
- 2 23 αὕτη ὁμοία ἐστὶ τῇ· Ἐὰν δύνῃ ὀδεῦσα ι , μὴ πλευύσῃ ς . Ἀλμυρὸν δὲ γειτόνημα λέγεται ἡ θάλασσα. ἔστι δὲ ἡ λέξις Πλατωνικὴ· ἐχρήσατο δὲ ταύτῃ καὶ Ἀλκμᾶν ὁ λυρικός. Ἄλλοι μὲν σπεύρουσι , ἄλλοι δ' ἀμήσονται : ἐπὶ τῶν τὰ ἀλλότρια ἐσθιόντων. ^[5]
- 2 25 Ἄλλοτε μητριὴ πέλει ἡμέρα , ἄλλοτε μήτηρ : ἐπὶ τῶν ποτὲ μὲν εὐημερούντων, ἄλλοτε δὲ δυσημερούντων. Ἄλλων ἰατρὸς αὐτὸς ἔλκεσι βρύων : ἐκ τοῦ τραγωδοῦ, καὶ σαφές.
- 2 27 Ἀλώνητον ἀνδράποδον : τὸ εὐτελὲς καὶ πρὸς ἄλλας ὠνηθέν. ὅθεν καὶ Μένανδρος Θραῖς εὐγενὴς εἶ πρὸς ἄλλας ὠνημένο ς . Ἀλῶν μέδιμνον ἀποφαγών : ἐπὶ τῶν ἀχαρίστων.
- 2 29 Ἄλλοι κάμον , ἄλλοι δ' ὦναντο : ἐπὶ τῶν παρ' ἐλπίδα τὰ τῶν ἄλλων κληρονομούντων. Ἀλωπελίζειν πρὸς ἐτέραν ἀλώπεκα : ἐπὶ τῶν ἐξαπατᾶν βουλομένων τοὺς ὁμοίους.
- 2 31 Ἄλλως ἄδεις : ἐπὶ τῶν μάτην πονούντων. Ἄλλο γλαῦξ , ἄλλο κορώνη φθέγγεται : ἐπὶ τῶν ἀλλήλοις ἀσυμφωνούντων καὶ ἐριζόντων τοῖς κρείττοσιν.
- 2 33 Ἄλλην μὲν ἐξηγντοῦμεν , ἢ δ' ἐπιρρέει : ἐπὶ τῶν μάτην πονούντων. Ἄλοὶ διασμηχθεὶς ὄναι τ' ἂν οὐτοσὶν : ἐπὶ τῶν παραπαιόντων.
- 2 34 φησὶν οὖν οὐ τὰ τυχόντα οὗτος ὠφελήσεται διαβρεχθεὶς ἀλσίν· ὥς ἐπὶ ἀσκοῦ τὸν λόγον ποιούμενος, οἵτινες σμηχόμενοι ἀλσὶ βελτίονες γίνονται. ἅμα δὲ καὶ παραφρονοῦντας ὑπὸ μέθης βρέχομεν ἐλαίῳ καὶ ἀλσὶ καὶ ὠφελοῦνται. ἢ ὥς παχύδερμον αὐτὸν χλευάζει. τὰ γὰρ παχέα ὑπὸ πιμελῆς τῶν δερμάτων ἀλσὶ μαλαττόμενα εὐρύτερα γίνεται· ὄναι τ' ἂν οὖν, φησὶν,

ἀποβαλὼν τὴν παχύτητα· τὴν ἀρχὴν δὲ φασιν εἰρῆσθαι τὴν παροιμίαν ἀπὸ τῶν κεραμείων, ὅσοις ἄλλες βάλλονται ὑπὸ τοῦ μὴ ἐξίστασθαι τὸν οἶνον εὐχερῶς. Ἄλλα μὲν Λεύκων, ἄλλα δὲ Λεύκωνος υἱός : ἐπὶ τῶν ἐχόντων τοὺς λόγους ἀσυμφώνους τοῖς ἔργοις. ^[10]

2 36 Ἄλλοισι μὲν γλῶσσα, ἄλλοισι δὲ γομφίοι : ἐπὶ τῶν λάλων καὶ φάγων. Ἀλλότριον ἀμᾶς θέρο ς .

2 38 Ἀλκήστιδος ἀνδρεία : ἐπὶ τῶν καρτερῶν. Καί· Ἀλκήστιδος ἀναβίωσις : ἐπὶ τῶν ἀδυνάτων καὶ ἀπίστων : Λέγεται γὰρ μῦθος τραγικῶδης, ὡς δὴ μέλλοντος Ἀδμήτου θανεῖν αὕτη εἴλετο ὑπὲρ αὐτοῦ θάνατον, καὶ Ἡρακλῆς αὐτὴν διὰ τὴν εὐσέβειαν ἀφελόμενος καὶ ἀναγαγὼν αὐτὴν ἐκ τοῦ Ἄιδου ἀπέδωκεν Ἀδμήτῳ· ἐμοὶ δὲ δοκεῖ μηδένα ἀποθανόντα δύνασθαι τινα ἀναβιώσαι. ἀλλ' ἐγένετό τι τοιοῦτον. ἐπειδὴ Πελίαν ἀπέκτειναν αἱ θυγατέρες, καὶ Ἀκαστος ὁ Πελίου ἐδίωκεν αὐτάς, οὐ λαμβάνει μὲν, Ἀλκῆστις δὲ καταφεύγει εἰς Φεράς πρὸς Ἀδμητον ἀνεψιὸν αὐτῆς· καὶ καθεζόμενος ἐπὶ τῆς ἐστίας οὐκ ἐβούλετο Ἀδμητος Ἀκάστῳ ἔκδοτον ἐξαιτουμένῳ δοῦναι. ὁ δὲ πολλὴν στρατιὰν παρακαταθίσας ἐπὶ τὴν πόλιν ἐπυρπόλει αὐτούς. ἐπεξίων δὲ ὁ Ἀδμητος ἔχων καὶ λοχαγοὺς νύκτωρ συνελήφθη ζῶν· ἠπεῖλει δὲ Ἀκαστος ἀποκτεῖναι αὐτόν. πυθομένη δὲ ἡ Ἀλκῆστις ὅτι μέλλει ἀναιρεῖσθαι Ἀδμητος δι' αὐτήν, ἐξελθοῦσα ἑαυτὴν παρέδωκε. τὸν οὖν Ἀδμητον ἀφίησιν ὁ Ἀκαστος, ἐκείνην δὲ συλλαμβάνει. ἔλεγον οὖν οἱ ἄνθρωποι, ἀνδρεία γε ἡ Ἀλκῆστις, ἐκοῦσα ὑπεραπέθανεν Ἀδμήτου. τοιοῦτο μέντοι οὐκ ἐγένετο, ὡς ὁ μῦθος φησί. κατὰ γοῦν τὸν καιρὸν τοῦτον Ἡρακλῆς ἦκεν ἄγων ἕκ τινος τόπου τὰς Διομήδους ἵππους. τοῦτον ἐκεῖσε πορευόμενον ἐξένισεν Ἀδμητος. ὁδυρομένου δὲ Ἀδμήτου τὴν συμφορὰν τῆς Ἀλκήστιδος ἀνακτησάμενος Ἡρακλῆς ἐπιτίθεται τῷ Ἀκάστῳ καὶ τὴν στρατιὰν αὐτοῦ διαφθείρει, καὶ τὰ μὲν λάφυρα τῇ αὐτοῦ στρατιᾷ διανέμει, τὴν δὲ Ἀλκῆστιν τῷ Ἀδμήτῳ παραδίδωσιν. ἔλεγον οὖν οἱ ἄνθρωποι, ὡς ἐντυχὼν Ἡρακλῆς ἐκ τοῦ θανάτου ἐρύσατο τὴν Ἀλκῆστιν. τούτων γενομένων ὁ μῦθος προσανεπλάσθη. Ἄλλοτε δ' ἄλλοιον τελέθειν καὶ χώρα ἔπρεσθαι : ὅτι προσήκει ἐξομοιοῦν ἑαυτὸν ἐν οἴοις ἂν τόποις γένοιτο. ^[25]

2 39 εἴρηται δὲ ἀπὸ τῶν πολυπόδων· οὗτοι γὰρ ἢ ἂν πλησιάσωσι πέτρᾳ φόβου κατεπείγοντος εἰς τὸ αὐτῆς εἶδος τὸ ἑαυτῶν μεταβάλλουσιν. ὅμοιον τῷ, Πολύποδος πολυχρόου νόον ἔσχε . Ἄλλος οὗτος Ἡρακλῆς : ἐπὶ τῶν ἰσχυρῶν καὶ κραταιῶν. ^[5]

2 41 Ἄλα καὶ κύαμον : ἐπὶ τῶν εἰδέναι μὲν προσποιουμένων, οὐκ εἰδόντων δέ· οἱ γὰρ μάντις ἄλα καὶ κύαμον τιθέασιν. ὅθεν καὶ τοὺς ἀπορρήτων κοινωνοῦντας τοὺς περὶ ἄλα καὶ κύαμον ἔλεγον. Ἄλις δρυός : ἐπὶ τῶν εἰς τινα δίαιταν βελτίονα μεταβαλλομένων· παυσάμενοι γὰρ τῶν βαλάνων οἱ παλαιοὶ μετεῖχον σίτου καὶ οἴνου.

2 43 Ἄλλος βίος, ἄλλη δίαιτα : ἐπὶ τῶν ἐπ' ἀμείνονα βίον μεταβαλλομένων. Ἄλ λ' οὐδὲν δεῖ περὶ τὸν βωμὸν τὰς ἐπινοίας : ὅτι οὐ δεῖ ἐν αὐτοῖς τοῖς πράγμασι βουλευέσθαι· οἱ γὰρ τὰ ἱερεῖα προσάγοντες οὐκουν μετὰ τὸ καλλιερεῖσαι βουλεύονται.

2 45 Ἄλ λ' οὐκ αὐθις ἀλώπηξ : λείπει τὸ ἀλώσεται. ἐπὶ τῶν πονηρῶν. Ἄλλα μὲν Λεύκωνος ὄνος φέρει, ἄλλα δὲ Λεύκων : ἐπὶ τῶν ἀσυμφώνους τοὺς λόγους τοῖς ἔργοις παρεχομένων.

2 46 Λεύκων γάρ τις γεωργὸς μέλιτος ἀσκούς εἰς φορμὸν ἐμβαλὼν ἐκόμιζεν εἰς Ἀθήνας, κριθὰς τοῖς φορμοῖς ἐπιβαλὼν ὡς ὀλίγον εἰσπραχθησόμενος τέλος. τοῦ δὲ ὄνου πεσόντος οἱ τελῶναι βοηθησάμενοι βουλόμενοι ἔγνωσαν ὅτι μέλι ἐστίν. Ἄλλο γένος κώπης : ἐπὶ τῶν περὶ τὸ ἔθος ἐνηλλαγμένων. ^[5]

2 47 Ἡρακλῆς γὰρ διαπεραιούμενος ἐπὶ τὰς Ἐρυθείας βοῦς, ιστίῳ τῇ λεοντῇ ἐχρήσατο, ιστῷ δὲ τῷ ροπάλῳ· ἐφ' ᾧ καὶ ἐλέχθη. Ἄλλη τορέλλη : σκῶμμα γερόντων· ἐκ τοῦ σορὸς γίνεται.

2 49 Ἀλλότρια βάλλειν : ἐπὶ τῶν ἀποτυγχανόντων ἢ ἐν τῷ κυβεύειν ἢ ἐν ἄλλῳ τινί. Ἄλλως ἀναλίσκεις ὕδωρ : ἐπὶ τῶν ματαιολογούντων.

2 50

ἀπὸ τῶν ἐν τοῖς δικαστηρίοις πρὸς ὕδωρ λεγόντων. Ἀλλότριον ἀμᾶς θέρος : ἐπὶ τῶν κατολιγωρούντων ἐν τοῖς ἀλλοτρίοις ἢ τὰ ἀλλότρια καρπούντων.

- 2 52 Ἀλλ' οὐ λαχοῦς ἔπινες ἐν τῷ γράμματι ; ἐπὶ τῶν μεθυόντων. οἱ γὰρ Ἀθηναῖοι κατὰ γράμμα ἐκληροῦντο ἀπὸ τῶν φυλῶν. δέκα δὲ ἦσαν αἱ φυλαί. οἷον ἡ πρώτη, τὸ ἄλφα, ἡ δὲ δευτέρα τὸ βῆτα εἶχε σημεῖον, μέχρι τοῦ κάππα· δέκα γὰρ οὐσῶν φυλῶν δέκα ἐγίνοντο δικαστήρια. ὁ οὖν λαχὼν τὸ ἄλφα πρῶτος ἐδίκαζε, καὶ οἱ ἄλλοι ὁμοίως. τάχα οὖν σὺ λαχοῦσα, φησὶν, οὐκ ἐδίκαζες ἀλλ' ἔπινες. Τὸ α μετὰ τοῦ μ. ^[5]
- 2 53 Ἀμαλθείας κέρας : ἐπὶ τῶν ἀφθόνως καὶ εὐδαιμόνως ζώντων· ὅτι τῇ τροφῇ αὐτοῦ Ἀμαλθεία ὁ Ζεὺς ἐξ αἰγὸς τρεφούσῃ αὐτὸν παρέσχε κέρας αἰγός, δι' οὗ ἐπέβλυζεν αὐτῇ πᾶν ὃ ἂν ῥήτῃσας. Καὶ ἄλλως. Λέγεται τὴν Ῥέαν τεκοῦσαν τὸν Δία δεδωκέναι τῇ Ἀμαλθείᾳ τρέφειν· ἡ δὲ, μὴ ἔχουσα, αἰγὶ ὑπέβαλεν αὐτόν· ὅθεν Αἰγιοῦχος ἐκλήθη. Ὁ τοίνυν Ζεὺς τὴν μὲν αἶγα καθιστόρησεν ἐν τῷ οὐρανῷ· τὸ δὲ ἐν τῶν κεράτων ἀφελὼν τῇ Ἀμαλθείᾳ δέδωκε, παρασκευάσας αὐτῇ γενέσθαι πᾶν ὅπερ αἰτήσῃ διὰ τοῦ κέρατος : Ὁ δὲ Παλαίφατος περὶ Ἀμαλθείας οὕτω φησὶν· ὅτι Ἡρακλῆς ἀποδημῶν κατὰ Βοιωτίαν μετὰ Ἰολάου τοῦ ἀδελφιδοῦ καταλύει ἐν Θεσπιαῖς ἐν τινὶ πανδοχεῖ, ἐν ᾧ ἦν τις γυνὴ καλουμένη Ἀμάλθια, ωραία καὶ καλή· ὁ δὲ Ἡρακλῆς ἡδόμενος αὐτῇ πλείονα χρόνον ἐξενίζετο. Ἰόλαος δὲ βαρέως φέρων ἐπινόει τὴν ἐμπωλὴν τῆς Ἀμαλθείας ἐν κέρατι κειμένην ἀνελέσθαι· ἐξ ἧς ἐμπωλῆς, εἴτι ἤθελεν, ὠνεῖτο καὶ τῷ Ἡρακλεῖ. ἔλεγον οὖν οἱ συνέκδημοι, Ἡρακλῆς τὸ κέρας ἔσχε τῆς Ἀμαλθείας, ἐξ οὗ ὠνεῖτο ὅσα βούλοιο ἐπ' αὐτῷ· ὅθεν ὁ μῦθος προσανεπλάσθη. Ἀμαῖα τὴν Ἀζησίαν μετῆλθεν : ἐπὶ τῶν πολυχρονίους ζητήσεσι χρωμένων· Ἀμαῖα γὰρ ἡ Δημήτηρ, Ἀζησία δὲ ἡ Κόρη. ^[15]
- 2 55 Ἀμαξα τὸν βοῦν ἔλκει : ἐπὶ τῶν ἀντιστρόφως τι ποιούντων. Ἀμφιδρομίαν ἄγεις : τὴν πέμπτην ἄγουσιν ἐπὶ τοῖς βρέφεσιν, ἐν ᾗ ἀποκαθαίρονται τὰς χεῖρας αἱ συναψάμεναι τῆς μαιώσεως, τὸ δὲ βρέφος παραφέρουσι τὴν ἐστίαν τρέχοντες, καὶ δῶρα πέμπουσιν οἱ προσήκοντες, ὡς ἐπιτοπλεῖστον πολυπόδας. ^[5]
- 2 56 λέγεται ἐπὶ τῶν καθαιρομένων· καὶ Λυσίας ἐν τῷ περὶ τῆς ἀμβλώσεως. ἡμέρα τις ἦγετο ἐπὶ τοῖς νεογνοῖς παιδίοις, ἐν ᾗ τὸ βρέφος παρὰ τὴν ἐστίαν ἔτρεχον φέροντες καὶ παρὰ τῶν οἰκείων καὶ φίλων πολυπόδας καὶ σηπίας ἐλάμβανον. Ἀμφιθέτῳ ἔπινες : ἐπὶ τῶν ζωροποτούντων.
- 2 57 Ἀμφίθετος δὲ ἐστὶ φιάλη, ἡ κατὰ πᾶν μέρος αὐτῆς τιθεμένης ἀπύθμενος· οὐ τὸ παρ' ἡμῖν ποτήριον, ἀλλὰ γένος λέβητος, ἐκ παντὸς μέρους δυνάμενον ἔδραν ἔχειν. Ἀμφιθαλὴς Ἔρως ἐστὶν ἐν ὑμῖν : ὁ ἐν ἀμφοτέροις θάλλων ἢ φίλοις ἢ γονεῦσι, καὶ μηδεὶν ὠρφανισμένος.
- 2 59 Ἀμαρτίης αἰτίη , ἡ ἀμαθία τοῦ κρέσσονος : ἐκ τῶν γνωμῶν τοῦ Δημοκράτους. Ἀμυρις μαίνεται : ἐπὶ τοῦ φρενήρους.
- 2 60 οὗτος θεωρὸς ὑπὸ Συβαριτῶν πεμφθεὶς εἰς Δελφοὺς περὶ εὐδαιμονίας, καὶ τοῦ θεοῦ χρήσαντος ἀπώλειαν Συβαριτῶν ἔσεσθαι τότε, ὅτ' ἀνθρώπους θεῶν προτιμήσωσι, θεασάμενος δοῦλον πρὸς ἱερῷ μαστιγούμενον, καὶ προσφυγόντα τῷ ἱερῷ καὶ μὴ ἀπολλύμενον, ὕστερον δὲ εἰς τὸ τοῦ μαστιγοῦντος πατρὸς μνημα καταφυγόντα ἀπολυθῆναι, συνεῖς τὸ λόγιον, ἐξαργυρισάμενος τὴν οὐσίαν, ἀπῆρεν εἰς Πελοπόννησον· ὁ οὖν λογισμῷ πεποίηκε, τοῦτ' εἰς μανίαν Συβαρίται μετέστρεψαν· ὁ δὲ τῷ χρόνῳ διὰ τὴν προσποίητον μανίαν ἐθαυμάσθη. Ἀμματα πλέκεις : ἐπὶ τῶν σκολιῶν τοῦς τρόπους. ^[10]
- 2 61 ἀπὸ τῶν ἐν Κασίῳ Πηλουσιωτῶν, οἱ φυσικῇ τέχνῃ ἅμματα ἔπλεον δοκοῦς ἐπὶ δοκοῖς συνάπτοντες. Ἀμυστὶ πίνειν : λέγεται ἐπὶ τῶν ἀπνευστὶ καὶ ἄνευ τοῦ ἀναπαύεσθαι πινόντων, οἷονεὶ μὴδὲ μυσάντων.
- 2 62 Τοῦ αὐτοῦ ἔχεται καὶ τὸ ἐξαμυστῆσα ι . Ἄμας ἀπῆτουν , οἱ δ' ἀπηνόουντο σκάφας : ἐπὶ τῶν ἄλλα μὲν ἀπαιτούντων, ἄλλα δὲ μὴ ἔχειν ἀρνούμενων.

- 2 64 Ἀμαρτεῖν οὐκ ἔνεστι δις ἐν πολέμῳ : παρόσον οὐδ' ἅπαξ ἀμαρτεῖν δεῖ· οὐχ ὅτι ἐν τῷδε, ἀλλὰ καὶ ἐν ἄλλοις. Ἀμνία θερίζειν : ἐπὶ τῶν χρόνῳ ὕστερον τιμωρουμένων.
- 2 65 ὅταν γὰρ ἀμνία ᾗ, οὐκ ἀποκείρεται. Ἄ μ ' ἠλέηται καὶ τέθνηκεν ἡ χάρις : ἐπὶ τῶν ἀχαρίστων εὐεργετηθέντων μὲν, ταχέως δὲ ἐπιλανθανομένων τῆς χάριτος.
- 2 67 Ἀμουσότερα Λειβηθρίων : ἐπὶ τῶν ἀπαιδευτών. Λειβήθριον γὰρ ὄρος Πιερικόν, οὔτε μέλους ἀπλῶς οὔτε ποιήματος ἔννοιαν λαμβάνον. Ἀμείνων οἰωνῶν τυχεῖν : ἐπὶ τῶν ἐκ κακῶν εἰς ἀγαθὰ μεταβαίνόντων.
- 2 69 Ἀμελοῦς γωνία : ἐπὶ τῶν ῥαθύμως καὶ ἀργῶς καθημένων. ἔστι γὰρ χωρίον Λιβύης ἐν ἀποκρύφῳ ἀμελοῦς γωνία καλούμενον. Ἀμφικτυονικὸν συνέδριον : τὸ Ἑλληνικὸν καὶ δίκαιον.
- 2 70 συνήγετο δὲ ἐν Θερμοπύλαις. ὠνομάσθη δὲ ἦτοι ἀπὸ Ἀμφικτυόνος τοῦ Δευκαλίωνος, ὅτι αὐτὸς συνήγαγε τὰ ἔθνη βασιλεύων, ὡς φησι Θεόπομπος ἐν ὀγδόῃ· ταῦτα δὲ ἦν δώδεκα· Ἴωνες Δωριεῖς Περῤῥαιβοὶ Βοιωτοὶ Μέδοντες Ἀχαιοὶ Φθιώται Μηλιεῖς Δόλοπες Αἰνιᾶνες Δελφοὶ Φωκεῖς· ἢ ἀπὸ τοῦ περιοίκους εἶναι τῶν Δελφῶν τοὺς συναχθέντας, ὡς Ἀναξιμένης ἐν πρώτῃ Ἑλληνικῶν. Ἄμμων μετρεῖν : ἐπὶ τῶν ἀδυνάτων. ^[5]
- 2 72 Ἄμμες πό τ ' ἤμες ἄλκιμοι νεανίαι : Λακωνικὴ ἢ παραβολὴ ἀντὶ τοῦ, ἡμεῖς ποτ' ἤμεν· τριῶν γὰρ χορῶν ὄντων κατὰ τὰς τρεῖς ἡλικίας καὶ συνισταμένων ἐν ταῖς ἐορταῖς, ὁ μὲν τῶν γερόντων ἀρχόμενος τοῦτ' ἔλεγεν· ὁ δὲ τῶν νεωτέρων καὶ ἀκμαζόντων· Ἄμμες δέ γ ' ἐσμεν , αἱ δὲ λῆ ς , πεῖτραν λαβέ· ὁ δὲ τῶν νηπίων καὶ οὐπω ἀκμαζόντων· Ἄμμες δέ γ ' ἐσόμεσθα πολλῶ κάρρνε ς . Ἄμμες πο τ ' ἤμε ν . ^[5]
- 2 73 ἀεὶ τὰ πέρυσι βελτίω : ταπεινούμενοι Ἀθηναῖοι τοῦτ' ἔλεγον. Ἀμύνει ὡς ἔοικεν ἡ πάγη : ἐπὶ τῶν διὰ τῆς ἄλλων ἀπωλείας σωζομένων.
- 2 75 Ἀμαθὴς ἀναξυρίδα περιθέμενος πᾶσι ταύτην ἐδείκνυ : ἐπὶ τῶν εὐρόντων τύχῃ τινά, ὧν οὐκ ἦσαν ἄξιοι. Ἀμαξιαῖα ῥήματα : ἐπὶ τῶν μεγάλων λόγων.
- 2 77 Ἄ μ ' ἔπος , ἅ μ ' ἔργον : ἐπὶ τῶν ὀξέως ἀνυομένων. Ἄμα δίδου καὶ λάμβανε : ὅταν πρὸς ἄπιστον συναλλάσσωμεν.
- 2 79t Τὸ α μετὰ τοῦ ν. Ἀναίσχυντος καὶ σιδηροῦς ἄνθρωπος : ἐπὶ τῶν ἀπηρυθριακότων καὶ μηδεμίαν μεταβολὴν τοῦ προσώπου ποιουμένων.
- 2 80 Ἀντὶ χαρίεντος ἱατροῦ κακὸς ποιητὴς καλεῖσθαι ἐπιθυμεῖς : ἐπὶ τῶν μὴ ταῖς ἰδίαις τέχναις ἀρκουμένων, ἀλλὰ καὶ παρ' ὧν οὐκ ἴσασι δόξαν ἐφελκομένων προσποιήτον. Περίανδρος γάρ τις ἱατρὸς ἀξιόλογος κατὰ τέχνην ὧν καὶ ἐπαινούμενος ἐς τὰ μάλιστα φαῦλα ποιήματα ἔγραφεν. Ἄν τοὺς φίλους μισῶμεν , τί ποιήσομεν τοὺς μισοῦντας : ἐξ ἀποφθέγματος. ^[5]
- 2 82 Ἄνδρὸς κακῶς πράσσοντος ἐκποδὼν φίλοι : ἐπὶ τῶν ἐν τοῖς κακοῖς μηδεμίαν εὕρισκόντων παρὰ τοῖς φίλοις ὠφέλειαν. Ἀνδραποδῶδης θρίξ : ἐπὶ τῶν ἡλιθίων.
- 2 83 Πλάτων· ἔχοντας ἀνδραποδῶδεις ἐπὶ τῆς ψυχῆς τρίχας ὅ π ' ἀμουσία ς . Ἀνδριάντα γαργαλίζεις : ἐπὶ τῶν ἀδυνάτων.
- 2 85 Ἄν τ ' εὐεργεσίας Ἀγαμέμνονα δῆσαν Ἀχαιοί : ἐπὶ τῶν ἀχαρίστων. Ἄνθρακες ὁ θησαυρός : ἐπὶ τῶν ἐλπιζόντων μὲν ἀγαθὰ, κακουμένων δὲ ἀφ' ὧν ἦν αὐτοῖς ἡ τῶν ἀγαθῶν ἐλπίς.
- 2 86 ἢ ἐπὶ τῶν ἐφ' οἷς ἠλπισαν διαψευσθέντων, ὡς Λουκιανός· Ἄνθρακάς μοι τὸν θησαυρὸν ἀπέφηνα ς . Ἄν πολλὰ βάλῃς , ἄλλο τ ' ἄλλοιον βαλεῖς : ἐπὶ τῶν ἐπὶ πολλῶν καὶ παντοδαπῶν λόγων ἢ ἔργων ἐπιτυγχανόντων τοῦ ζητουμένου ἢ τοῦ σκοποῦ.
- 2 88 Ἄνθρωπος εὖριπος : ἐπὶ τῶν ῥᾶστα μεταβαλλομένων καὶ ἀσταθμῆτων ἀνθρώπων. Ἄνθρωπος ἀνθρώπου δαιμόνιον : ἐπὶ τῶν ἀπροσδοκῆτως ὑπὸ ἀνθρώπου σωζομένων.
- 2 90

Ἄντρώνιος ὄνος : καί Ἀχαρνικοὶ ἵπποι : ἐπὶ τῶν μεγάλων καὶ ἀγρίων καὶ ἀνενεργήτων· τοιοῦτοι γὰρ οἱ ὄνοι ἐν Ἄντρωνι καὶ οἱ ἵπποι ἐν Ἀχαρναῖς, ὡς Φερεκράτης φησί : Ἀκούω τῶν Σκυθῶν βασιλέα ἵππον σπουδαίαν ἔχειν πᾶσαν ἀρετὴν, ὅσην οἱ ἵπποι ἀπαιτοῦνται, ἔχειν δὲ καὶ υἷον αὐτῆς ἐκείνης τῶν ἄλλων ἀρετῇ διαπρέποντα. οὐκ οὐκ εὐρίσκοντα οὔτε ἐκείνην ἄλλω περιβαλεῖν ἀξίω, οὔτε ἐκείνον ἐπαγαγεῖν ἄλλῃ, συναγαγεῖν ἄμφω εἰς τὸ ἔργον· τοὺς δὲ τὰ μὲν ἕτερα ἀσπάζεσθαι σφᾶς καὶ φιλοφρονεῖσθαι, οὐ μὴν ἐγχρίπτεσθαι. οὐκ οὐκ τῆς ἐπιβουλῆς τοῦ Σκύθου σοφώτερα ἦν τὰ ζῶα, ἐπηλύγασεν ἱματίοις καὶ τὸν καὶ τὴν, καὶ ἐξειργάσατο τὸ ἔκνομόν τε καὶ ἔκδικον ἐκείνο ἔργον. ὡς δὲ ἄμφω συνεῖδον τὸ πραχθέν, εἶτα μέντοι τὸ ἀσέβημα διελύσαντο θανάτῳ, πηδήσαντε κατὰ κρημνοῦ. Ἀνέλπιστον βίον ζῆς : τὸν κάλλιστον εἰρήκασιν Ἀττικοί, ἐν ᾧ οὐκ εἰς ἐλπίδας ἐπτόνγνται, ἀλλὰ πάρεστιν ἤδη τὰ ἀγαθὰ. ^[15]

2 91 οὕτω Πίνδαρος. Ἄνω ποταμῶν : λείπει, χωροῦσι πηγαί : ἐπὶ τῶν ἐναντίως λεγομένων· ὡς ὅταν ὁ πόρνος τὸν σῶφρονα λέγῃ πόρνον.

2 93 Ἀνερρίφθω κύβος : ἐπὶ τῶν ἀνελπίστοις ἑαυτοὺς ἐπιρρίπτόντων ὑπὸ τινος βίας συνωθουμένων. Ἄν χωλῶ παροικῆσης , ὑποσκάζην μαθήσῃ : ὅτι οἱ βαρβάροις καὶ μοχθηροῖς συναναχρωννύμενοι ἀποφέρονταί τι τῆς ἐκείνων φαυλότητος· Ἀνίπτοις χερσίν : ἐπὶ τῶν βεβήλοις χερσὶ τὰ ἱερὰ μεταχειριζομένων.

2 96 Ἀναγυράσιος δαίμων : ὠμότατος ὁ Ἀναγύρασος οὗτος. Ἀνὴρ ἀτεχνῆς τοῖς πᾶσιν ἐστὶ δοῦλος .

2 98 Ἀνδρὶ Λυδῶ πράγματα οὐκ ἦν , ἀλλ' αὐτὸς ἐλθὼν ἐπρίατο : ἐπὶ τῶν κακὰ ἑαυτοῖς ἐπισπωμένων. Κροῖσος γὰρ ἑαυτῷ πολέμιον ἀπεσπᾶτο Κῦρον. Ἀντλεῖ ἀμφοτέρους : ἐπὶ τῶν σπουδῇ τι ποιούντων· ὁμοία τῇ· Πάντα κάλων κινεῖς .

2 100 Ἀντιπελαργεῖν : ἀντιδιδόναι χάριτας. λέγεται γὰρ τοὺς πελαργοὺς γεγηρακότας τοὺς γονεῖς τρέφειν. Ὁ Ἀριστοτέλης φησὶ τὸν περὶ τῶν πελαργῶν λόγον ἀληθῆ· ὁμοίως δὲ αὐτοῖς φησι ποιεῖν καὶ τοὺς αἰρόποδας. διὸ ἐν τοῖς σκῆπτροις ἀνωτέρω μὲν πελαργὸν τυποῦσι, κατωτέρω δὲ ἵπποταμον, δηλοῦντες ὡς ὑποτέτακται ἡ βία τῇ δικαιοπραγίᾳ. ὁ δὲ ἵπποταμός ἐστι ζῶον ἀδίκωτατον. Ἀντιόπης θρῆνος : ἐπὶ τῶν ἀδίκως πασχόντων, εἶτα τῶν δεινῶν ἀπαλλαγῆς τυχόντων. ^[5]

3 1 Ἀντιόπη θυγάτηρ Νυκτέως, ἣν ἔφθειρέ τις τῶν πολιτῶν. ὁ δὲ πατὴρ πέμπει τῷ ἀδελφῷ κολάσαι. ὁ δὲ ἔγκυον αὐτὴν θεασάμενος ᾧκτειρεν· ἡ δὲ γεννᾷ Ζῆθον καὶ Ἀμφίονα, οὓς εἰς ὄρος ἔρριψεν ὁ θεὸς· εἶχε δὲ γυναικα ὄνομα Δίρκην, ἣτις ὑπονοήσασα τὸν ἑαυτῆς ἄνδρα Λύκον φιλεῖν τὴν Ἀντιόπην, ἀνάγει αὐτὴν εἰς ὄρος, καὶ δῆσασα αὐτὴν ἀπὸ τραχήλου ταύρου, καὶ ἀνάψασα δᾶδας, ἀπὸ τῶν αὐτοῦ κεράτων ἔμελλεν αὐτὴν ἀπολύειν. ἡ δὲ ἐθρήνει, καὶ θορύβου γενομένου ἡθοροίσθη πλῆθος γεωργῶν, καὶ οἷς καὶ Ζῆθος καὶ Ἀμφίων. καὶ γνωρίσαντες τὴν μητέρα αὐτῶν ἐρρύσαντο αὐτήν, τὴν δὲ Δίρκην τῇ προκειμένη παρέδωκαν τιμωρίᾳ. Ζῆθος καὶ Ἀμφίων κτίζουσι Θήβας καὶ βασιλεύουσι, καὶ τούτων οἱ ἀπόγονοι μέχρι Λαΐου καὶ Ἰοκάστου, τοῦ μετακληθέντος Οἰδίποδος. Ἄν οἶνον αἰτῇ , κόνδυλον αὐτῷ δίδου : ἐπὶ τῶν ἀγαθὰ μὲν αἰτούντων, κακὰ δὲ ἀντιλαμβανόντων· ἡ δὲ ἱστορία ἀπὸ τοῦ Κύκλωπος. ^[15]

3 3 Ἀνέμους γεωργεῖν : πρὸς τοὺς πονοῦντας καὶ μηδενὸς μεταλαγχάνοντας. Ἄνους ὁ μακρὸς , κατὰ τὴν παροιμίαν· ἥς ἐναντία· Ἐννους ὁ μακρὸς λῆρος ἡ παροιμία.

3 5 Ἀνδρὸς γέροντος ἀσταφὶς τὸ κρανίον : ἐπὶ τῶν εἰς μηδὲν χρησιμευόντων· πᾶν γὰρ τὸ σῶμα τοῦ γέροντος ἀσθενές. Ἀνάγκη οὐδὲ θεοὶ μάχονται : ὁμοί α , Τῇ ἀνάγκῃ χρὴ πείθεσθαι .

3 7 Ἀντὶ πέρκης σκορπίον : ἐπὶ τῶν τὰ χεῖρῳ ἀντὶ τῶν βελτιόνων αἰρουμένων. Ἄνθρωπος ὢν μέμνησο τῆς κοινῆς τύχης.

3 8

θνητὸς πεφυκὼς τάπῃ σοι πειρῶ βλέπειν. Ἄνδρὸς γέροντος οἱ γνάθοι βακτηρία : ἐπὶ τῶν πρὸς τὸ γῆρας πολλὰ ἐσθιόντων.

3 10 Ἄνθρωπος ἀνθρώπου δαιμόνιον : ἐπὶ τῶν ἀπροσδοκῆτως ὑπ' ἀνθρώπου σωζομένων. Ἀνὴρ φεύγων οὐ μένει λύρας κτύπον : ἐπὶ τῶν ταχέως καὶ ὀξέως ὀφειλόντων ἕκαστα πράττειν.

3 12 Ἄντης ποτός : ἐπὶ τῶν ἄγαν ψυχρῶν· ψυχρὸς γὰρ οὗτος ἐστίν. Ἄνεμον δικτύῳ θηρᾶς : ἐπὶ τῶν ἀδυνάτων.

3 14 Ἀνέμου πεδίον : ἐπὶ τῶν εὐμεταβόλων καὶ κούφων. Ἄνευ ἀπὸ μείζονος ἀνδρός : παραινετική ἢ παροιμία.

3 16 Ἄνευ ξύλου μὴ βάδιζε : περὶ Κλεομένους λέγει· ὃς στρατιώτης ὢν Ἀθηναῖος προσεποιεῖτο πρὸς τοῖς ἄλλοις κακοῖς καὶ μανίαν, εἰδὼς ὅτι μισεῖται παρὰ τῶν πολιτῶν. διὸ καὶ βακτηρίαν ἔχων περιήει, δι' ἧς ἡμύνετο τοὺς ἐπερχομένους αὐτῷ. Ἀνόητος νεοττὸς ἐκὼν δείκνυσι τὴν ἑαυτοῦ νοσσίαν. ^[5]

3 18 Ἄνθρωπος εὐριπος : τύχη εὐριπος : διάνοια εὐριπος : ταῦτα ἐπὶ τῶν παλιμβόλων. Ἄνεπαρίαςαν : ἐπὶ τῶν μεταγινωσκόντων ἐπὶ τι.

3 19 οἱ γὰρ Πάριοι ὁμολογήσαντες παραδώσειν Ἀθηναίοις τὴν πόλιν ὕστερον μετέγνωσαν. Ἀνίπτοις ποσὶν ἀναβαίνει ἐπὶ τὸ τέγος : ἐπὶ τῶν ἀμαθῶς ἐπὶ τινα ἔργα ἐρχομένων.

3 21 Ἀναίμακτον ἔστησε τρόπαιον : ἐπὶ τῶν ἄνευ κινδύνων καὶ φόνων μέγα τι κατωρθωκότων. Ἀντὶ κακῆς κυνὸς ὅν ἀπαιτεῖς : ἐπὶ τῶν καλὰ ἀντὶ κακῶν ἀποδιδόντων.

3 23 Ἀνεωγμέναι Μουσῶν θύραι : ἐπὶ τῶν ἐξ ἐτοίμου λαμβανόντων τὰ κάλλιστα ἐπὶ τῇ παιδείᾳ. Ἄν μὴ λεοντῇ ἐξικνεῖται , τὴν ἀλωπεκὴν πρόσαψον : ὁ νοῦς ἂν μὴ φανερώς ἀμυνόμενος ἀντέχῃς, πανουργία χρῆσαι.

3 25τ Τὸ α μετὰ τοῦ ξ. Ἀξιος τριχός : ἐπὶ τοῦ εὐτελοῦς καὶ τοῦ τυχόντος.

3 26 Ἀξιος τοῦ παντός : ἐπὶ τῶν σφόδρα τιμίων. Ἀξιος εἶ τῆς ἐν Ἀργεὶ ἀσπίδος : ἐπὶ τῶν εὐγενῶν καὶ εὐδαιμόνων· οἱ γὰρ ἐν Ἀργεὶ ἀνύβριστοι παῖδες καὶ καθαροὶ κατὰ νόμιμον παλαιὸν τὰς ἀσπίδας φέροντες πομπεύουσιν.

3 28 Ἀξία ἢ κύων τοῦ θρόνου : ἐπὶ τῶν παρ' ἀξίαν τινὸς τυγχανόντων. Ἀξιος λαβεῖν ὁ μισθός : ἐπὶ τῶν εἰς κάλλος ἡσκημένων.

3 30τ Τὸ α μετὰ τοῦ π. Ἀπαιδευτότερος Φιλωνίδου τοῦ Μελιτέως : οὗτος ὁ Φιλωνίδης οὐ μόνον μέγας ἦν, ἀλλὰ καὶ ἀμαθὴς καὶ ὑώδης· κωμωδεῖ δὲ αὐτὸν Ἀριστοφάνης ὡς παρασίτους ἔχοντα, καὶ διὰ τὸν Λαῖδος ἔρωτα.

3 30 κωμωδεῖται δὲ ὡς συώδης ἐν τοῖς ἐταίροις αὐτοῦ. Ἀπιὼν ἐς Ἀπατούρια , ἐπανῆκες Θαρρηλιῶνα : ἐπὶ τῶν ἄγαν βραδυνόντων. ^[5]

3 31 Ἀπατούρια δὲ ἦν ἐορτὴ Ἀθήνησιν, ἣν ἤγον ἐπὶ τρεῖς ἡμέρας. ἐκάλουν δὲ τὴν μὲν πρώτην Δορπίαν, ἐπειδὴ φράτορες ὀψίας συνελθόντες εὐωχοῦντο. τὴν δὲ δευτέραν Ἀνάρρυσιν ἀπὸ τοῦ θύειν ἔθνον δὲ Διὶ Φατρίῳ καὶ Ἀθηνᾷ. τὴν δὲ τρίτην Κουρεῶτιν ἀπὸ τοῦ τοὺς κούρους καὶ τὰς κόρας ἐγγράφειν εἰς τὰς φατρίας· ἡ δὲ αἰτία πόλεμος ἦν Ἀθηναίοις πρὸς Βοιωτοὺς περὶ Μελαίνων, ὃ ἦν χωρίον ἐν μεθορίοις. Ξάνθιος δὲ Βοιωτὸς προσεκαλέσατο τὸν Ἀθηναίων βασιλέα Θυμοίτην· οὐ δεξαμένου δὲ, Μέλανθος ἐπιδημῶν, Μεσήνιος γένος ἀπὸ Περικλυμένους τοῦ Νηλέως, ὑπέστη ἐπὶ τῇ βασιλείᾳ. Μονομαχοῦντων δὲ ἐφάνη τῷ Μελάνθῳ τις ὀπισθεν τοῦ Ξανθίου τραγῆν ἐνειμένος μέλαιναν. ἔφη οὖν αὐτὸν ἀδικεῖν δεύτερον ἦκοντα· ὁ δὲ ἀπεστράφη· ὁ δὲ παίσας ἀποκτείνει αὐτόν. ἐκ δὲ τούτου ἢ τε ἐορτὴ Ἀπατούρια καὶ Διονύσου Μελαναιγίδος βωμὸν ἐδομήσαντο. ὁ δὲ Θαρρηλιῶν ἐστὶ μὴν Ἀθηναῖος, καθ' ὃν καὶ ἐορτὴ Ἀπόλλωνος καὶ Ἀρτέμιδος, Θαρρήλια λεγομένη· ἐν ἣ ἤψουν ἀπαρχὰς τῷ θεῷ τῶν πεφηνότων καρπῶν, ἴσαντο

δὲ ἐν αὐτῇ καὶ χοροὶ καὶ ἀγῶν Θαργήλια. Ἐφορος δὲ ἐν δευτέρᾳ φησὶν, ὡς διὰ τὴν ὑπὲρ τῶν ὀρίων ἀπάτην γενομένην ἐκλήθη. πολεμούντων γὰρ Ἀθηναίων πρὸς Βοιωτοὺς ὑπὲρ τῆς Μελανίας χώρας Μέλανθος ὁ τῶν Ἀθηναίων βασιλεὺς Ξάνθον τὸν Θηβαῖον μονομαχῶν ἀπατήσας ἀπέκτεινεν. Ἄπνοια ἐχίνου : ἐπὶ τῶν προσποιουμένων τεθνάναι : Ὁ γὰρ χερσαῖος ἐχίνος μέλλων ἀλίσκεσθαι ἑαυτὸν συνειλήσας ἄληπτον ἐργάζεται, εἴτα μέντοι καὶ πιέζει τὸ πνεῦμα καὶ ἀκίνητος ἀτρεμεῖ καὶ τὸν τεθνεῶτα ὑποκρίνεται. ^[25]

- 3 33 Ἀπορία ψάλτου , βήξ : ἐπὶ τῶν προσχηματιζομένων τι ἀδυνασία. Ἀπὸ καλοῦ ξύλου κἄν ἀπάγξασθαι : θέλει οὖν λέγειν· βέλτιόν ἐστι χρῆσθαι τοῖς γενναίοις στρατηγοῖς καὶ δεδοκιμασμένοις ἢ τοῖς φαύλοις.
- 3 34 κἄν γὰρ δέῃ παθεῖν, κρεῖττον ἀπὸ ἀγαθοῦ ἢ φαύλου πάσχειν. Ἀπαλοὶ θερμολουσίαις , ἄβροι μαλθακευνίαις : ἐπὶ τῶν ὑπὸ τρυφῆς καὶ ἀβρότητας διαρρέοντων.
- 3 36 Ἀπόγλουτος ὑπάρχεις : ἀντὶ τοῦ ναυτικός. Ἀπόγλουτοι δὲ κυρίως ἐκαλοῦντο οἱ Ἀθηναῖοι ἔνεκα τῆς ἐν τῷ κωπηλατεῖν συνεχοῦς καθέδρας· οἱ δὲ, διὰ τὸ Θησέα μετὰ Πειρίθου καταβάντα εἰς ἄδου καὶ πρὸς τινα πέτραν ὑπὸ Περσεφόνης ἐπικαθισθέντα σὺν τῷ Πειρίθῳ, Ἡρακλέους ἐπὶ τὸν Κέρβερον κατελθόντος, παρὰ τῆς θεοῦ τε αὐτὸν ἐξαιτουμένου, καὶ τῆς πέτρας ἀποσπῶντος, ἐγκαταλειφθῆναι τὸ προσηνωμένον αὐτῇ τῶν γλουτῶν μέρος. διὸ καὶ εἰς τιμὴν ἐκείνου καὶ τοὺς λοιποὺς Ἀθηναίους οὕτως ἐπωνομάζεσθαι. Ἀ π ' ἀκροφυσίων λόγους ἐνδεικνύναι : οἶονεὶ καινοὺς καὶ νεοποιήτους. ^[10]
- 3 37 Ἀριστοφάνης· Ῥήματά τε κομψὰ καὶ παίγνια ἐπιδεικνύναι πάντα ἅ π ' ἀκροφυσίων τῶν ἀπὸ κινναβευμάτων· λέγει γὰρ διὰ μὲν τοῦ ἅπ' ἀκροφυσίων καινῶς εἰργασμένα καὶ οἶον ἐκ πυρὸς, διὰ δὲ τοῦ ἀπὸ κινναβευμάτων οἶον καινῶς πεπλασμένα καὶ διάθεσιν ἔχοντα· κίνναβος γὰρ τὸ εἶδωλον, πρὸς δ' οἱ πλάσται καὶ οἱ ζωγράφοι βλέποντες διατίθενται πλάττοντες καὶ γράφοντες. Ἔστι δὲ εἶδωλον σκιῶδες ὁμοίωμα ἢ φαντασία σώματος ἀεροειδῆς τε σκιά. Ὡς δὲ Βακχυλίδης· Μελεμβαφὲς εἶδωλον ἀνδρὸς Ἰθακησίου ν . Καὶ ὁ ποιητής, Ἀντικλείας· Τρὶς δέ μοι ἐκ χειρῶν σκιῇ εἴκελο ν . αὐτὸς δὲ ἡ ὑπόστασις ἢ ἀληθής. Ἀπορῶξ Ἐριννύων : ἐπὶ τῶν ἄγαν τιμωρούντων. ^[15]
- 3 39 Ἀπόλογος Ἀλκίνου : ἐπὶ τῶν φλυάρους καὶ μακροὺς ἐπιτεινόντων λόγους. Ἀπίδων πανδαισία : ἐπὶ τῶν ἄγαν τρυφηλῶν.
- 3 40 Ἀπιδες δὲ θεοὶ ἦσαν Αἰγύπτιοι, τιμώμενοι παρ' αὐτοῖς, σημεῖον ἔχοντες παρὰ τὴν οὐρὰν καὶ τὴν γλῶτταν, δηλοῦν εἶναι αὐτοὺς Ἀπιδας· οἷς γεννωμένοις διὰ χρόνου ὡς ἔλεγον ἐκ τοῦ σέλαος τῆς σεληνίδος ἑορτὴν ἤγον μεγάλην, καὶ ἱερεῖς τινες παρὰ τὸν τεχθέντα βοῦν ἱερῶντο παρατιθέντες πανδαισίαν ὡς εὐωχοῦντες αὐτούς. Ἀπὸ μηχανῆς θεὸς ἐπιφανεῖς : ἐπὶ τῶν ἀπροσδοκῆτως ἐπ' ὠφελείᾳ τινὶ ἀναφαινομένων. ^[5]
- 3 41 ἐν γὰρ ταῖς τραγωδίαις θεοὶ ἐξ ἀφανοῦς ἐπὶ τῆς σκηνῆς ἐφαίνοντο. Ἀπελθόντων τῶν ὁμμάτων τὰ τῆς μνήμης ἄξια ἐκ τοῦ νοῦ ῥαδίως ἐκφεύγει.
- 3 43 Ἄπαν θ ' ὅμοια καὶ Ῥοδῶπις ἡ καλή : σημαίνει ὅτι ταῖς τύχαις ὁμοίως ὑποπεπτῶκασιν οἱ θνητοί. Ἄπασαν τὴν οὐσίαν ἡμφίασται : ἐπὶ τῶν μὴδ' ὅτιοῦν ἄλλο κεκτημένων ἢ ὅπερ ἀμπίσχονται.
- 3 45 Ἀποστολικὴν διάγεις πολιτείαν : ἐπὶ τῶν ἐναρέτως καὶ θεαρέστως βιούντων. Ἔστι δὲ αὕτη· ὀφθαλμῶν ἀκρίβεια, γλώσσης ἐγκράτεια, σώματος δουλαγωγία, φρόνημα ταπεινόν, ἐννοίας καθαρότης, ὀργῆς ἀφανισμός· ἀγγαρευόμενος προστίθει, ἀποστερούμενος μὴ δικάζου, μισούμενος ἀγάπα, βιαζόμενος ἀνέχου, βλασφημούμενος παρακάλει, νεκρώθητι τῇ ἁμαρτίᾳ, σταυρώθητι τῷ Χριστῷ, ὅλην τὴν ἀγάπην μετάθες ἐπὶ τὸν Κύριον. Ἄπερ οἱ γῦπες : λείπει τὸ ποιεῖς. ^[5]

- 3 46 ἐπὶ τῶν διὰ κληρονομίαν ἢ ὅλως κέρδος οἰονοῦν παρεδρευόντων τισίν· οἱ γὰρ γῦπες τοῖς θνησιμαίοις παρεδρεύουσι. Ἀπορρήγῃσεται τεινομένων τὸ καλῶδιον : ἐπὶ τῶν βίᾳ τι καὶ ἀνάγκῃ ποιούντων.
- 3 47 καὶ Λουκιανός· Ὅρα μὴ κατὰ τὴν παροιμίαν ἀπορρήξωμεν διατείνοντες τὸ καλλῶδιο ν . Ἀπὸ γραμμῆς : οἶον, ἀπ' ἀρχῆς.
- 3 48 εἴρηται δὲ ἀπὸ τῆς τῶν δρομέων γραμμῆς, ἣν ἄφεςιν καὶ βαλβίδα καλοῦσιν. Ἀπόλεμος : τίθεται ἐπὶ τῶν μηδεμίαν πρόφασιν ἐχόντων πολέμου, δρασάντων δὲ τὰ πολεμίων.
- 3 50 Ἀπὸ λεπτοῦ μίτου τὸ ζῆν ἡρτῆσθαι : ἐπὶ τῶν ἐν ἐσχάτῳ κινδύνῳ ὄντων. Ἀποφράδες ἡμέραι : αἱ ἀνεπιτήδευοι πρὸς πράξεις, ἐν αἷς καὶ τοῖς κατοικοιμένοις χοὰς ἐπέφερον.
- 3 52 Ἀπὸ λύκου θύρας : ἐπὶ τῶν ἀπράκτως εὐθύς ἀπιόντων· οἱ δὲ ἐπὶ τῶν ἀπηνῶν καὶ ἀγρίων. Ἄπλυτον πῶγῳ ν ' ἔχεις : σκώπτων εἰπέ.
- 3 54 Ἀ π ' ὄνου καταπεσών : ἀπὸ τῶν ἵπικῇ ἐπιχειρούντων, μὴ δυναμένων δὲ μηδὲ ὄνοις χρῆσθαι· Ἀριστοφάνης ἐν Νεφέλαις· Τί δῆτα ληρεῖς . ὥσπερ ἂ π ' ὄνου καταπεσώ ν ; Ὁ δὲ Πλάτων· Ἀπ' ὄνου καταπεσών, ἐν τοῖς Νόμοις· Καὶ μὴ καθάπερ ἀχαλίνωτον στόμα βίᾳ ὑπὸ τοῦ λόγου φερόμενο ν . Ἄπληστος πίθος : ἐπὶ τῶν γαστριμαργούντων· ἢ ἐπὶ τῶν ἀδυνάτων· τετρημένος γὰρ ἦν. ^[5]
- 3 56 Ἀπὸ μείζονος ἀνδρὸς ἄλευ : ἡγουν φυλάττου. ἔστι δὲ ἰωνικόν. Ἀπὸ βραδυσκελῶν ὄνων ἵππος οὔρησεν : ἐπὶ τῶν ἐξ εὐτελῶν ἐπὶ τὰ μείζω χωρούντων.
- 3 58 Ἄπαντα σοφοῖς ῥᾶστα : ἐπὶ τῶν διὰ φρόνησιν καὶ τῶν δυσκόλων περιγινομένων. Ἄπαγε μόθωνα ἀπὸ κώπης : ἐπὶ τῶν διοχλούντων παρὰ καιρὸν τοῖς σπουδάζουσιν· ὁ γὰρ μόθων φορτικῆς ὀρχήσεως εἶδος.
- 3 60 Ἀπώλεσας τὸν οἶνον , ἐπιχέας ὕδωρ : αὕτη γέγονεν ἐκ τοῦ Ἀριστίου Κύκλωπος, ὥς φησι Χαμαιλέων ἐν τῷ περὶ Σατύρων. Καὶ Πολύφημος οὕτω φησὶ πρὸς Ὀδυσσεά ἐν Κύκλωπος δράματι λεγομένῳ. Λέγεται ἐπὶ τῶν τοῖς καλοῖς τὰ χεῖρῳ ἐπιμιγνύντων. Ἀπὸ Δωρίου ἐπὶ Φρύγιον : ἀπὸ τοῦ ἀνειμένου εἰς τὸ ἐντονώτερον· καὶ ἀπὸ τοῦ ἥττονος εἰς τὸ κρεῖττον. ^[5]
- 3 62 Ἀπλοῦς ὁ μῦθος τῆς ἀληθείας ἔφυ : ἐπὶ τῶν τῇ ἀληθείᾳ χρωμένων. Ἄπας ἐχῖνος τραχύς : ἐπὶ τῶν δυσκόλων καὶ δυστρόπων.
- 3 63 ἐξαιρέτως δὲ ἐπὶ κακωτικῶν ἢ εὐνούχων. Ἀπῆντησε κακοῦ βολὴ πρὸς ὑπερτάτην ἄτην : ἐπὶ τῶν πασχόντων ἄξια ὧν ἔδρασαν.
- 3 65 Ἀπὸ κώπης ἐπὶ βῆμα : ἐπὶ τῶν ἀπὸ χειρόνων εἰς κρεῖττονα μεταβιβασθέντων. ἀθρόως καὶ μεγίστοις ἐγχειρούντων. Ἀπόλωλεν ἡ ὕς καὶ τὸ τάλαντον , καὶ ἡ γνάθος : ἐπὶ τοῦ μὴ τυχόντος ὧν ἥλπισεν· ἐπὶ γάμου δὲ ἐρρέθη μὴ γενομένου.
- 3 67 Ἀ π ' οἰνοχοέως σπάσον : παρόσον οἱ μεθύοντες ἀληθεύουσιν. Ἀπόπληκτος ἄνθρωπος : Μάρκος Ἀντωνίνου ἀδελφὸς βασιλέως Ῥωμαίων ἀδοκῆτως διαφθείρεται, πλήθους ἰχώρος τε καὶ πνεύματος ἐπισχόντος οἱ τὴν ἀναπνοήν· ὃ δὲ πάθος ἀποπληξία καλεῖται καὶ ἀπόπληκτος ἄνθρωπος ὁ πεπονθώς. ^[5]
- 3 69 Ἀποτίσεις χοῖρε τὰ γίγαρτα : οἶον ὧν κατέφαγες ἀποδώσεις πλείω. Τὸ α μετὰ τοῦ ρ.
- 3 70 Ἀράβιος ἄγγελος : Μένανδρος ἐν Ἀνατιθεμένῃ. ἡ Μεσσήνια παρὰ τὴν παροιμίαν. Ἀράβιος αὐλητής : τίθεται δὲ ἐπὶ τῶν ἀπαυστὶ διαλεγομένων.
- 3 71 τὸ παλαιὸν δέ φασι τοὺς ἐλευθέρους μὴ μανθάνειν αὐλεῖν διὰ τὸ βάνανυσον, τῶν δὲ ἀνδραπόδων τὰ πολλὰ εἶναι βάρβαρα καὶ Ἀράβια. ἐφ' ὧν ἐλέχθη· Δραχμῆς μὲν αὐλεῖ , τεττάρων δὲ παύετα ι . καὶ Κάνθαρος Μηδείᾳ· Κιθαρωδὸν ἐξεγείρατε Ἀράβιον τὸν χορὸν τοῦτο

ν . καὶ πάλιν Μένανδρος Μεσσηνία, Ἀράβιον ἄρ' ἐγὼ κεκίνηκα αὐλό ν . Ἀρχομένου τε νότου καὶ λήγοντος βορέας : συνυπακούεται τό, δεῖ πλεῖν. ^[10]

3 73 Ἀρκάδας μιμούμενος : ταύτη κέχρηται Πλάτων ἐν Πισάνδρῳ. ἐπὶ τῶν ἄλλοις ταλαιπωρούντων. μαχιμώτατοι μὲν γὰρ ὄντες αὐτοὶ μὲν οὐδέποτε ἰδίαν νίκην ἐνίκησαν, ἄλλοις δὲ αἴτιοι νίκης πολλοῖς ἐγένοντο. καὶ ὁ Πλάτων οὖν διὰ τὸ τὰς κωμωδίας αὐτὸς ποιῶν ἄλλοις παρέχειν διὰ πενίαν, Ἀρκάδας μιμεῖσθαι ἔφη. Ἀριστᾶν μὲν πολὺ , δειπνεῖν δὲ ὀλίγον : ἐπὶ τῶν ἐρεθιζόντων ἑαυτοὺς εἰς τὰ ἀφροδίσια. ^[5]

3 75 Ἄργους λόχος : ἐπὶ τῶν σφόδρα συμφοραῖς ἐνεσχημένων· φόνος γὰρ πολὺς ἐκεῖ συνέβη. Ἀργεῖα φορά : ἐπὶ τῶν συκοφαντούντων· οἱ γὰρ Ἀργεῖοι φιλόδικοι.

3 77 Ἄρτι τὴν ἀρετὴν ζητεῖς : ἐπὶ τῶν παρὰ καιρὸν πονούντων ἐπὶ τι. Ἀρχιδάμιος πόλεμος : ἐπὶ τῶν λίαν πικρῶν πολέμων.

3 78 Ἀρχιδάμιος δὲ ἐκλήθη ἀπὸ τοῦ τὸν Ἀρχίδαμον εἰς τὴν Ἀττικὴν ἐμβαλεῖν, καθάπερ Θουκυδίδης καὶ Ἑφορος καὶ Ἀναξιμένης καὶ Λυσίας ἐν τῷ κατὰ Ἀνδροτίωνος καὶ Πυθίου ξενίας. Ἀρκάδιον βλάστημα : ἐπὶ τῶν δειλῶν. ^[5]

3 80 Ἀρχὴ Σκυρία : ἐπὶ τῶν εὐτελῶν καὶ μηδὲν λυσιτελεῖς ἐχόντων, παρόσον πετρώδης καὶ λυπηρά. ἀπὸ Θησέως ἐπιθεμένου τῇ Λυκομήδους ἀρχῇ, ὅτι πειρῶν τὴν γυναικα αὐτοῦ κατακρημνισθεῖν ὁστρακισθῆναι δὲ πρῶτον Ἀθήνησι Θησέα ἱστορεῖ Θεόφραστος ἐν τοῖς πρώτοις καιροῖς. Ἄρτι μὺς πίττης γεύεται : ἐπὶ τῶν νεωστὶ πείραν τῶν κακῶν λαμβανόντων. ^[5]

3 81 τὸ γὰρ ζῶον εἰς πίσσαν πίπτον δεινὰ πάσχει. Ἀρμοδίου μέλος : ἐπὶ τῶν σκολιῶν· σκολιὰ γὰρ μέλη ἦδε· ταὐτὸν δὲ καὶ τὸ Ἀδμήτου μέλο ς .

3 83 Ἀρκαδίην μ' αἰτεῖς : ἐπὶ τῶν μεγάλα ἢ ἀσύμφορα αἰτούντων. Ἀρχαιότερος Ἰβύκου : ἐπὶ τῶν εὐηθῶν.

3 84 οὗτος γὰρ τυραννεῖν δυνάμενος ἀπεδήμησεν. Ἀρχὴν μὲν μὴ φῦναι ἐπιχθονίοισιν ἄριστον· φύντα δ' ὅμως ὥκιστα πύλας Ἀἴδαο περῆσαι : ἐπὶ τῶν δυστυχῶς βιούντων.

3 86 Ἀρχὴ πολέμων : ἐπὶ τῶν ἀδικεῖν ἐπιχειρούντων. Ἀρχαῖκα φρονεῖς : ἐπὶ τῶν μωρῶν καὶ εὐηθῶν.

3 88 Ἀρκάδιον βλάστημα κατεσπάρη : ἐπὶ τοῦ δειλοῦ. Ἄρκτου παρούσης ἵχνη ζητεῖς : ἐπὶ τῶν ἀδύλων : Ἡ γὰρ ἄρκτος χειμῶνος μὲν ἀποτίκτει, καὶ φωλεύει τεκοῦσα, καὶ ὑφορωμένη τοὺς κρυμοὺς τὴν ἐπιδημίαν τοῦ ἥρος προσμένει, οὐδ' ἂν πρὶν ἢ πληρωθῆναι τρεῖς μῆνας ἐξαγάγοι τὰ βρέφη. ^[5]

3 89 ὅταν δὲ αἰσθηταὶ ἑαυτῆς πεπλησμένης, ὑφορωμένη τοῦτο ὡς νόσον, ζητεῖ φωλεόν· ἐντεῦθεν τοι κέκληται τῇ ἄρκτῳ φωλεία τὸ πάθος. εἰσέρχεται δὲ οὐδὲ βαδίζουσα, ἀλλ' ὑπτία, ἀφανίζουσα τοῖς θηραταῖς τὰ ἵχνη· ἑαυτὴν γὰρ ἐπισύρει κατὰ νῶτα καὶ παρεισελθοῦσα ἡσυχάζει. Ἀρχὴν ἰᾶσθαι πολὺ λώϊον ἢ τελευτὴν : δηλοῖ δὲ ὡς ἀρχόμενα τὰ δεινὰ μᾶλλον πειρᾶσθαι κωλύειν ἢ ἀκμάσαντα καὶ τελειωθέντα.

3 91 Ἀργυραῖς λόγχαις μάχου , καὶ πάντων κρατήσεις : ἀντὶ τοῦ, διὰ χρυσοῦ πάντα νικήσεις. Φιλίππῳ δὲ ἐδόθη τοῦτο χρησμὸς αἰνιττομένου τοῦ θεοῦ ὡς διὰ προδοσίας πάντων κρατήσει. Ἄριστα χωλὸς ὑφεῖ : φασίν, ὅτι αἱ Ἀμάζονες τοὺς γεννωμένους ἄρβρενας ἐπήρουν· ὅθεν πολεμοῦντες αὐταῖς οἱ Σκύθαι, καὶ βουλόμενοι αὐτὰς ἐξαπατῆσαι, ἔλεγον, ὅτι συνέσοντα αὐταῖς ἐς γάμον ἀπήρωτοι καὶ οὐ λελωβημένοι, ὡς τῶν ἐκείνων ἀνδρῶν λελωβημένων ὄντων· ἐξ ὧν ἀποκριθεῖσα ἡ ἡγεμὼν τῶν Ἀμαζόνων, ἄριστα , φησί, χωλὸς ὑφεῖ· ἀντὶ τοῦ συνουσιάζει.

^[5]

3 93

Ἄργυρου κρῆναι καλοῦσιν : ἐπὶ τῶν ἀπαιδευτῶν, δι' ὑπερβολὴν δὲ πλούτου παρρησιαζομένων.
Ἄρνα προβάλλειν : ἐπὶ τῶν πολεμεῖν αἰρουμένων· οἱ γὰρ πολεμεῖν βουλόμενοι κήρυκα
ἔπεμπον ἄρνα ἐπιφερόμενον, ὃς ἠφίει ἔνδον τὸν ἄρνα, μηλόβοτον τὴν πόλιν αὐτῶν ἐκ τούτου
δεικνύων ἔσσεσθαι.

3 95 Ἄρετὴ τριάς, σύνεσις καὶ κράτος καὶ τύχη : ἔξ ἀποφθέγματος Ἀπολλωνίδου τοῦ Νικαέως.
ἄλλοι δὲ φασὶ Δημητρίου τοῦ Σκηψίου. Ἄρετὴν εἰ μὲν ἔχοις πάνθ' ἔξεις· κακίαν δὲ, οὐδὲ
σεαυτόν.

3 97 Ἀρχὴ ἥμισυ παντός : ἐπὶ τῶν εἷς τι προκοπτόντων. Ἀρχαιότερα τῆς διφθέρας λέγεις : ἐπὶ τῶν
μακρὰ διηγουμένων.

3 98 ἡ γὰρ διφθέρα, ἐν ᾗ ὁ Ζεὺς ὑπεγράφετο τὰ γινόμενα, παμπάλαιος ἦν. Ἀρᾶς ἱερόν : ἐπὶ τῶν
πολλὰ ἀρωμένων ἐπὶ χρηστοῖς ἢ φαύλοις.

3 100 Ἀρετῆς τὸ βάρβαρον οὐ ξυνίησιν : ἐπὶ τῶν ἀπαιδευτῶν. Ἀρχὴ ἄνδρα δείκνυσιν : ἐπὶ τῶν πρὸ
μὲν τῆς ἀρχῆς ἐπεικῶν δοκούντων, ἐν αὐτῇ δὲ κακῶν φαινομένων.

4 1 Θεόφραστος ἐν τῷ παροιμιῶν· ἄλλοι δὲ φασὶν ἀπόφθεγμα εἶναι Σόλωνος. Ἀρχιλόχου πατρίς :
ἐπὶ τῶν λοιδορούντων· τοιοῦτος γὰρ Ἀρχίλοχος.

4 3 Ἄρχων ἄκουε καὶ δικαίως κἀδίκως : ἐκ τῶν τοῦ Σόλωνος ἐλεγείων παραινετική. Ἀργούντων
χορός : ἐπὶ τῶν κακὰ ποιοούντων.

4 5 Ἀρίγνωτος σμάραγδος ἐν μὲν τῷ φάει σκοτεινός : πρὸς τοὺς ἀποκρύπτοντας ἑαυτοὺς, ὅπου οὐ
χρή. Ἀργαλέον φρονέοντα παρ' ἄφροσι πόλιν ἄγορεύειν : εἰς ἀπαιδευτοὺς ἂν ῥηθείη.

4 7 Ἄρεος νεοττόν : ἐπὶ τῶν φιλοπολέμων. Ἀρότρω ἀκοντίζεις : ἐπὶ τῶν ἀδιασκέπτως τι
ποιοούντων καὶ τὸ κατόπιν μὴ προορωμένων.

4 9τ Τὸ αὖ μετὰ τοῦ ζ. Ἀσκὸν δαίρεις : ἐπὶ τῶν ἀνοήτως τι ποιοούντων.

4 10 Ἀσκῶ μορμύττεσθαι : ἐπὶ τῶν μάτην φοβούντων. Ἀσκὸν βαπτίζεις πνεύματος πλήρη : ἐπὶ τῶν
ἀδυνάτων.

4 12 Ἄστροις σημαίνεσθαι : ἐπὶ τῶν ἐκ μακροῦ τι ὑπονοούντων. Ἀστραπὴ ἐκ πυελίου : ἐπὶ τῶν
ἀδυνάτων καὶ εὐτελῶν· ἡ γὰρ ἐξ ὑδάτων ἢ ἀγγείων ἀστραπὴ ἐν τοῖς τοίχοις γινομένη οὐδὲν
δύναται.

4 14 Ἀσπίδος δῆγμα : ἐπὶ τῶν ἀνιάτων : Ἀσπίδος ἀκούω μόνον δῆγμα ἀνιάτον εἶναι καὶ
ἐπικουρίας κρεῖττον. καὶ μισεῖν ἄξιον τὸ ζῶον τῆς εὐκληρίας τῆς εἰς τὸ κακόν· ἀλλὰ καὶ τούτου
θηρίον μιαιώτερον γυνὴ φαρμακίς, οἷαν ἀκούομεν καὶ τὴν Μήδειαν καὶ τὴν Κίρκην· τὰ μὲν
γὰρ τῶν ἀσπίδων φάρμακα καὶ δῆγματος ἔργα ἐστί, τὰ δὲ ἐκείνων ἀναιρεῖν καὶ ἐκ μόνης τῆς
ἀφῆς φασίν : Ἐνθεν τοι καὶ οἱ βασιλεῖς τῶν Αἰγυπτίων ἐπὶ τῶν διαδημάτων ἐφόρουν
πεποικιλμένας ἀσπίδας, τῆς ἀρχῆς αἰνιττόμενοι τὸ ἀκίνητον. οἱ δηχθέντες δὲ ὑπὸ ἀσπίδος οὐ
περαιτέρω βιοῦσι τετάρτης ὥρας· πνιγμὸς δὲ αὐτοὺς καὶ σπασμὸς διώκει καὶ λυγμός. τῆς δ'
ἀσπίδος φασὶ τὸν ἰχνεύμονα τὰ ῥα ἀφανίζειν, οἷονεὶ τοῖς ἑαυτῶν παισὶν ὑπεξαίροντα τοὺς
μέλλοντας ἀντιπάλους : Ὁ δὲ ἰχνεύμων ὁ αὐτὸς ἄρα καὶ ἄρρην καὶ θῆλυς ἦν, μετεिल्χῶς καὶ
τῆσδε τῆς φύσεως καὶ τῆσδε, καὶ σπεῖρειν τε καὶ τίκτειν τοῖς αὐτοῖς ἢ φύσις ἔδωκεν.
ἀποκρίνονται δὲ εἰς τὸ ἀτιμότερον γένος οἱ ἡττηθέντες μετὰ τὴν μάχην· οἱ γὰρ κρατήσαντες
ἀναβαίνουνσι τοὺς ἡττημένους καὶ εἰς αὐτοὺς σπεύρουσιν. οἱ δὲ ἄθλον τῆς ἡττης φέρονται,
ὠδῖνάς τε ὑπομεῖναι, καὶ τέως ἀντὶ πατέρων γενέσθαι μητέρας· τοῖς γε μὴν πολεμιοτάτοις
ἀνθρώπων ζώοις, ἀσπίδι καὶ κροκοδείλῳ, ἔχθιστον ὁ ἰχνεύμων : Λίβυσαν δὲ ἄρα ἀσπίδα καὶ
ἀποφαίνειν τυφλοὺς τῷ φουσημάτι ἀκούω. Τὸ αὖ μετὰ τοῦ τ. [20]

4 15

Ἀτρέως ὄμματα : οἷον ἄτρεπτοι καὶ σκληροί. εἴρηται δὲ ἀπὸ τῆς Ἀτρέως παρανομίας· ὃς ὑπονοήσας ἐκ διαβολῆς τὸν ἀδελφὸν θυέστην μοιχεύειν τὴν γυναῖκα αὐτοῦ, τὰ τέκνα τοῦ θυέστου συγκόψας δειπνοῦντι παρέθηκε τῷ πατρί, αἴσθησιν παρασχὼν τῆς συμφορᾶς ἐκ τοῦ τελευταῖα τὰ ἄκρα παραθεῖναι. Ἄτεκτος ἄνθρωπος παρηγορήμασιν : ὁ μὴ βρεχόμενος μηδὲ ἰέμενος παραμυθίαν, ἀλλὰ σκληρὸς ὢν ὡς ἡ πέτρα ἢ ἄλλο τι τῶν σκληρῶν, ὡς μηδὲ ὑπὸ ὕδατος διαβρέχεσθαι. ^[5]

- 4 17 Ἀττικὸν βλέπος : ἐπὶ τῶν κοσμίων καὶ σοφῶν· οἱ γὰρ Ἀττικοὶ ὑπέρσοφον καὶ ἔννουν εἶχον τὸ βλέμμα. Ἀτενὲς ὄρᾳς : ἐπὶ τῶν φιληδούντων.
- 4 18 ὥσπερ· Αἶξ εἰς θάλασσα ν . Ἄτρωτος ὑπάρχεις ὡς ὁ Καινεὺς : λέγουσι γὰρ ὅτι οὗτος ἄτρωτος ἦν· ὃς δ' ὑπολαμβάνει ἄτρωτον ἀπὸ σιδήρου ἄνθρωπον, εὐήθης ἐστίν· ἡ δὲ ἀλήθεια ἔχει οὕτως· Καινεὺς ἦν Θετταλὸς τῷ γένει, ἀγαθὸς τὰ πολεμικὰ καὶ ἐπιστήμων τοῦ μάχεσθαι· γενόμενος δὲ ἐν πολλαῖς μάχαις οὐδέποτε ἐτρώθη, οὔτε Λαπίθαις συμμαχῶν πρὸς τῶν Κενταύρων ἀπέθανεν, ἀλλὰ συλλαβόντες αὐτὸν μόνον κατέχωσαν, καὶ οὕτως ἐτελεύτησεν. ^[5]
- 4 19 ἔλεγον οὖν οἱ Λαπίθαι ἀνελόμενοι τὸν νεκρὸν αὐτοῦ καὶ εὐρόντες μὴ τετρωμένον τὸ σῶμα, Καινεὺς τὸν γε ἄλλον βίον ἄτρωτος ἦν καὶ ἀπέθανεν ἄτρωτος. Ἀττικὸς εἰς λιμένα : ἐπὶ τῶν μετὰ σπουδῆς ὃ ἐπίστανται ποιούντων· οἱ γὰρ Ἀττικοὶ μέλλοντες ἀπαίρειν πρὸς μάχην καὶ τοῦ λιμένος ἐξιόντες, μετὰ σφοδρότητος ἤλαυνον πρὸς ἐπίδειξιν τῶν οἰκείων ὀρώντων. ^[10]
- 4 21 Ἀττικοὶ τὰ Ἐλευσίνια : ἐπὶ τῶν τὰ ἀπόρρητα μυσυμένων· οἱ γὰρ Ἀττικοὶ ἐν Ἐλευσίνι ἐπετέλουν τὰ τῆς Δήμητρος μυστήρια. Ἀτὰρ ἡ πάγη ἔοικε λήψεσθαι πάγην : ὡς μοιχὸς ἐπὶ μοιχῷ.
- 4 23 Ἄτλας τὸν οὐρανόν : ἐπὶ τῶν μεγάλαις τισὶ πράγμασιν ἐπιβαλλομένων καὶ κακοῖς περιπιπτόντων. Ἀτρέμας βοῦς : ἐπὶ τῶν βραδέως συντελούντων.
- 4 25 Ἀττικὴ πίστις : ἐπὶ τῶν πιθανῶν καὶ πιστῶν καὶ εὐόρκων· ἰδρύσαντο γὰρ οἱ Ἀττικοὶ ἱερὸν Πίστεως. Ἀττικὸς μάρτυρ : ἐπὶ τοῦ πιστοτάτου καὶ ἀληθεστάτου.
- 4 27 Ἀττικὸς ὑπέχει τὴν χεῖρα ἀποθνήσκων : ἐπὶ τῶν φιλαργύρων· φιλοκερδεῖς γὰρ οἱ Ἀθηναῖοι. Ἀτὰρ ἐκ καθαρῶν ἀχύρων τετρύγηκας σίτον : ἐπὶ τῶν μηδενὸς ἀγαθοῦ μεταλαγχανόντων.
- 4 29ε Τὸ α μετὰ τοῦ υ. Αὐτὴ νῦν ἡ σοφία ζῆ : ἐπὶ τινος εὐδαιμονοῦντος.
- 4 30 Αὕτη μὲν ἡ μύρινθος οὐδὲν ἔσπακεν : ἀπὸ τῶν ἀλιευτῶν εἴρηται τῶν ἀποτυγχανόντων. Αὐτὸν κέκρουκας τὸν βατῆρα τῆς θύρας : οἷον ἐπὶ αὐτὰς ἀφίξει τὰς θύρας.
- 4 32 Αὐλὸν σάλπιγγι συγκρίνεις : ἐπὶ τῶν τὰ ἐλάττω τοῖς μείζοσι συγκρινόντων. Αὐλητοῦ βίον ζῆς : ἐπὶ τῶν ἐξ ἄλλοτρίων βιούντων.
- 4 34 Αὐτὸ τοῦτο , ἄχθος νεῶς : ἐπὶ τῶν εἰκῇ κειμένων καὶ μηδὲν ἐνεργούντων, μήτε αὐτῶν ἐπὶ σωτηρίᾳ μήτε ἄλλων. Αὐτὸς εὔρε τοῦ κακοῦ τὴν πιτύαν : ἡγουν τὴν πηγὴν· ἐπὶ τῶν ἑαυτοῖς τὰ κακὰ ἐπισπωμένων.
- 4 36 Αὕθις Πυθῶδε : ἐπὶ τῶν τὰ αὐτὰ πολλάκις πραττόντων· εἴρηται δὲ ἐπὶ τῶν ἐπιπυνθανομένων, ἢ εἰς τὰ πρῶτα παλινδρομοῦντων. Αὐτομάτως ὁ θεὸς ἀνίησι τὰγαθὰ : ἐπὶ τῶν ἀπραγμόνως εὐδαιμονοῦντων.
- 4 38 Αὐτὸς αὐτὸν αὐλεῖ : ἐπὶ τῶν ἑαυτοὺς δεικνυόντων τοῖς πράγμασιν, ὅποιοι εἰσίν. Αὐτὸς ἔφα : ἐπὶ τῶν ἀναφερόντων τι ἐπὶ τινὰ τῶν ἀξιοπίστων.
- 4 40 Αὐτῷ κανῶ : ἐπὶ τῶν ἄρτι τι λυμαινομένων. τὰ γὰρ δεῖπνα ἐπὶ τῷ κανῷ κομιζόμενα ἥρπαζόντινες αὐτῷ κανῷ. Αὐτοῦ Ῥόδος , αὐτοῦ πῆγῃμα : ἐπὶ τῶν ἀλαζονευομένων ἐπὶ τινι.
- 4 41 ἀπὸ Ῥοδίου τινὸς ἀλαζονευομένου ἐπὶ τῷ ἄλῃσθαι. Αὐτόθεν κατάβαλε : ἀντὶ τοῦ, κατάθου ἢ πέπαυσο.

ἐπὶ τῶν ἡττωμένων καὶ καταβαλλόντων τὰ ὀφειλόμενα. Αὕτη τοι δίκη ἐστὶ θεῶν οἱ Ὀλυμπον ἔχουσιν : ἐπὶ τῶν ἀμοιβῆς τυγχανόντων ὧν πράττουσιν.

4 44 Αὐτοδίκη : καί, αὐτοδοκεῖν : ἑαυτοῖς τὰ δίκαια ὀρίζειν. Αὐτοὶ χελώνας ἐσθίετε : ἐπὶ τῶν λιμβῶν.

4 45 ἀλιεῖς γὰρ ἡλίευσαν χελώνην μεγάλην, καὶ ἀνασπᾶσαντες αὐτὴν ἐμέριζον τὴν παροῦσαν· τὸν δὲ Ἑρμῆν παριόντα ἐπὶ τὴν ἐστίαν, ἐκάλουν· ὁ δὲ τὸ προκείμενον εἶπεν. Αὐτὰ δ' ἰ' αὐτῶν : ἐπὶ τῶν ἀεὶ τὰ αὐτὰ λεγόντων.

4 47 Αὐτῷ κρητῆρι γίνη κακά : ἐπὶ τῶν οἷς καθ' ἑτέρων βουλεύονται, τούτοις περιπιπτόντων. Αὐτοβοᾶς ὅμοιος ὧν τῷδε : Ἀττικῶς πάνυ συμπέπλεκται, οἶον, αὐτὸς ἑαυτῷ μαρτυρεῖς κεκραγῶς, ὅμοιος ὧν τῷδε.

4 49 Αὐτὸ δείξει : ἐλλείπει τὸ ἔργον. Τὸ α μετὰ φ.

4 50 Ἀφροδίσιον : ἔργον Ἀφροδίτης. λαμβάνεται δὲ ἐπὶ τῶν λάγνων, τῶν ἐρωτικῶς παρὰ τὴν συνουσίαν καὶ σφοδρῶς διακειμένων. Ἄφρων ὁ μὲν ἀπολέσει, ἔχει· ὁ δ' εἰς τὸ δέον ἀναλώσει, οὐκ ἔχει.

4 52 Ἀφεῖς τὴν ὑέραν τὸν πόδα διώκει : Ὑπερίδης ἐν τῷ περὶ ταρίχου πρώτῳ. ἐπὶ τῶν παριόντων τὰ σπουδαιότερα καὶ περὶ τὰ φαῦλα διατριβόντων. ὑέραι δὲ εἰσι ναυτικάι σχοῖνοι, αἷς μετὰγεται τὸ κέρας. Ἀ φ' ἵππων ἐ π' ὄνον : ἐπὶ τῶν ἀπὸ σεμνῶν εἰς τὰ ἄσεμνα ἡκόντων· οἶον, ἀπὸ γραμματικῆς ἐπὶ ἡνιοχευτικῇ ἢ ἄλλο τι τῶν οὐ σεμνῶν.

4 54 Ἄφθονοι Μουσῶν θύραι : ἐπὶ τῶν ἥκιστα φθονερῶς διακειμένων ἐν λόγοις. Ἀ φ' ἱερᾶς : ἀπὸ τῶν πεττευόντων παρήκται· ἐν γὰρ τῇ πεττεῖα ἐστὶ τις κύκλος καλούμενος ἱερὸς, ὃν κινουῦσιν ὕστατον.

4 56 Ἀφροδίσιος ὄρκος οὐκ ἐμποίνιμος : ἐπὶ γὰρ τοῖς ἐρωτικοῖς ἐπιорκούμενοι οἱ θεοὶ οὐκ ὀργίζονται. Ἀφύα ἐς πῦρ : ἐπὶ τῶν τέλος ὀξὺ λαμβανόντων παρόσον καὶ τὴν ἀφύαν τάχιστα ἔψεσθαι συμβαίνει.

4 58 Ἀφροδίτη καὶ Διόνυσος με τ' ἀλλήλων εἰσί : παρόσον ἢ μία δύναμις τὴν ἑτέραν κινεῖ. Ἀφροδίτη ὣν τέθυκεν : ἐπὶ τῶν ἀχαρίστων· τῇ γὰρ Ἀφροδίτῃ ὣς οὐ θύεται διὰ τὸν Ἄδωνιν.

4 60 Ἀφύων τιμὴ : ἐπὶ τῶν ἐν μικροῖς παρ' ἄλλων τιμωμένων. Ἀ φ' ἐστίας : ἐπὶ τῶν ἐξ ἀρχῆς τι πραττόντων.

4 61 Ἰσαῖος ἐν τῷ πρὸς Καλυδῶνα· Ὁ ἄ φ' ἐστίας μυούμενος Ἀθηναῖος ἦν πάντῳ ς . Ἀ φ' ὑψηλοῦ μου καταγελαῖς : ἐπὶ τῶν ἐξ ὕψους διαλεγομένων, ὡσανεὶ, πάνυ μου καταφρονεῖς.

4 63τ Τὸ α μετὰ τοῦ χ. Ἀχθοφόρος Αἰγύπτιος : ἐπὶ τῶν βαρέα βασταζόντων· πολλαχοῦ γὰρ οἱ ποιηταὶ ἀχθοφοροῦντας τοὺς Αἰγυπτίους φασίν.

4 64 Ἀχθομαι αὐτοῦ τῷ ῥύπῳ : ἀντὶ τοῦ, τῇ ἀνελευθερίᾳ καὶ μικρολογίᾳ· τὸν γὰρ ῥύπον ἐπὶ τῶν ἀνελευθέρων ἐτίθεσαν. οὕτω γοῦν ῥυποκονδύλους λέγουσι τοὺς τοιούτους. Ἀχρειόγελως ἄνθρωπος : ὁ ἐπὶ τοῖς ἀχρήστοις καὶ μὴ σπουδαίοις γελῶν καὶ χαίρων.

4 66 Ἄχειρ νιφθῆναι βούλεται : ἐπὶ τῶν ἀδυνάτων. Ἄχρι κόρου : ὅτι ἄχρι κόρου ἐκεῖνος ἀναίσθητός ἐστι· καί· οὕτως ἄχρι κόρου φενακίζει ι .

4 68 Ἀχθυμένη σκυτάλη : ἐπὶ τῶν λυπρὰς ἀγγελίας ἀγγελλόντων. ἔθος γὰρ ἐπὶ ξύλου εἰλίσσειν τὸ γραφὲν ἐν σκυτάλῃ καὶ πέμπειν, οἷονεὶ ἀπειλοῦντες οἱ παλαιοὶ οἷς ἐβούλοντο πέμπειν· οἱ δὲ δεχόμενοι ἴσῳ σκυτάλῃ ἀνταπειλοῦντες ἀνεγίνωσκον τὸ γραμματεῖον. Ἀρχὴ τοῦ β στοιχείου.

[5]

4 69τ Τὸ β μετὰ τοῦ α. Βαθεῖαν αὔλακα : ἐπὶ τῶν βαθείας φρένας καὶ κεκρυμμένας ἐχόντων.

4 70

- Βάκηλος εἶ : ἀντὶ τοῦ γυναικώδης καὶ ἄνανδρος· ὁ γὰρ Βάκηλος μέγας μὲν ἦν, ἀνόητος δὲ καὶ γυναικώδης. Βάκκης τρόπον : ἐπὶ τῶν ἀεὶ στυγνῶν καὶ σιωπηλῶν· παρόσον αἱ Βάκχαι σιγῶσι.
- 4 72 Βάλ λ' ἐς Μακαρίαν : οἶον εἰς ἄδου. Μακαρία γὰρ ἡ Ἡρακλέους ὀπηνίκα ἐπεστράτευσεν ὁ Εὐρυσθεὺς ταῖς Ἀθήναις· ἑαυτὴν ἀπέδωκε σφάγιον ὑπὲρ τῆς τῶν λοιπῶν σωτηρίας. Βάμμα Κυζικηνόν : τὴν ἀκάθαρτον ἀσχημοσύνην οἱ Ἀττικοὶ λέγουσιν.
- 4 74 Βάμμα Σαρδινιακόν : ἀντὶ τοῦ, μὴ σε ἐρυθρόν ποιήσω· νῆσος γὰρ ἐστὶ μεγίστη ἡ Σαρδὼ πρὸς τῇ Ἰταλίᾳ, ἐν ᾗ γίνονται πορφύραι διάφοροι καὶ ὀξύτατοι. βούλεται οὖν δηλοῦν, ἵνα μὴ σε πληγὰς ἐντρίψω. Βατακάρας : ἐπὶ τῶν παχέων καὶ ἀδυνάτων.
- 4 75 κατὰ συστολὴν δὲ ἀναγνωστέον. Βάτου σίλφιον : ἐπὶ τῶν σπανίους τιμὰς λαμβανόντων· οἱ γὰρ Κυρηναῖοι ἐνὶ τῶν Βάτων ἐξαίρετον ἔδωσαν τὸ σίλφιον, καὶ τοῦ νομίσματος ἐπὶ μὲν θατέρου Ἄμμωνα, ἐπὶ δὲ θατέρου σίλφιον ἐτύπωσαν.
- 4 76 οἱ δὲ ἐπὶ Λιβύης Ἀμπελιῶται εἰς Δελφοὺς ἀνέθεσαν καυλὸν σιλφίου. Βάτραχος Σερίφιος : ἐπὶ τῶν ἀφώνων· οἱ γὰρ ἐν τῇ Σερίφῳ βάτραχοι οὐ βοῶσιν : Αἴτιον δὲ ἡ τοῦ ὕδατος ἄγαν ψυχρότης· ὅθεν εἴ τις ἐφ' ἕτερα μετάγοι τὸ ζῶον, λάλον εὐθὺς ἐνεποίησε καὶ πρὸς τὴν οἰκείαν μετεβίβασε φύσιν. ^[5]
- 4 77 Κυρηναῖον δὲ βάτραχον τὸ τῶν ὑδάτων πικρὸν ἄλαλον ἀπεργάζεται. Βατράχῳ οἰνοχοεῖς : ἐπὶ τῶν ταῦτα παρεχόντων, ἅπερ οὐ χρήζουσιν οἱ λαμβάνοντες : Ὁ βάτραχος τὸν ὕδρον μισεῖ, καὶ δέδοικεν ἰσχυρῶς, οὐκοῦν τῇ βοῇ τῇ πολλῇ πειρᾶται ἀντεκπλήττειν αὐτὸν καὶ ἀντιφοβεῖν.
- 4 79 Βαβαὶ Μύξος : ἐπὶ τῶν μεγαλαυχούντων· οὗτος γὰρ ἱερεὺς τῆς Ἀρτέμιδος ὦν μέγалаυχος ἦν. Βατταρίζειν : ἀντὶ τοῦ τραυλίζειν.
- 4 81 Βασίλειος ὀφθαλμός : τὸν ἐπὶ τινὰ ἀρχὴν πεμπόμενον οὕτως ἐκάλουν. Βάσανος λίθος : ἐπὶ τῶν ἐξεταζομένων ἐν λόγοις· παρόσον ἡ Λυδία λίθος τὸν χρυσὸν δοκιμάζει.
- 4 83 Βάλλων φεύξεσθαι οἶει : πρὸς τοὺς κακόν τι ποιοῦντας καὶ οἰομένους φυγεῖν. Βάλ λ' ἐς ὕδωρ : ἀντὶ τοῦ καταπόντισον.
- 4 84 Ἐπὶ τῶν ὀλέθρου ἀξίων. Βάλ λ' εἰς ἔχοντα τὴν ἐπιστήμην : ἐπὶ τῶν λοιδορούντων τοὺς ὁμοτέχνους.
- 4 86 Βατράχῳ ὕδωρ : καί· στέαρ γαλῆ : ἐπὶ τῶν ταῦτα διδόντων, οἷς χαίρουσιν οἱ λαμβάνοντες. Βάλλειν μήλοις : ἐπὶ τῶν τυχεῖν ὦν ἐρῶσι βουλομένων.
- 4 87 παρήχθη δὲ ἀπὸ τῶν πεμφθέντων ἐπ' Ἀταλάντην μήλων· προύκειτο γὰρ τῷ νικῶντι δρόμῳ τὴν Ἀταλάντην ἔπαθλον ὁ ταύτης γάμος. ὁ γοῦν Ἱππομένης εἰς ἄμιλλαν καταστάς, βουλόμενος αὐτὴν νικῆσαι, χρυσᾷ μῆλα ἔρριψε· καὶ περὶ τὴν τούτων συλλογὴν ἐκείνης ἀσχολουμένης, οὗτος ταύτην ὑπερέβαλε. Τὸ β μετὰ τοῦ δ. ^[5]
- 4 88 Βδέλυγμα ἐρημώσεως : ἤγουν εἶδωλον καὶ ἐκτύπωμα καὶ σημεῖον τῆς ἐρημώσεως. ἦσαν δὲ εἰκόνες τινὲς ἀπηγορευμένοι τῶν νόμων, εἰς τοῦτο εἰσκομιζόμεναι. Ὁ δὲ Πιλάτος πεποίηκε. Λέγεται δὲ ἐπὶ τῶν ἡβδελυγμένων. Τὸ β μετὰ τοῦ ε.
- 4 89 Βεκκεσέληνε : ἀρχαῖε καὶ ἀνόητε· σύγκειται ἡ λέξις ἀπὸ τοῦ βέκκος, ὁ ἄρτος κατὰ διάλεκτον τῶν Λυδῶν, καὶ τοῦ σελήνη· ἀμφοτέρω γὰρ ἀρχαῖα. Τὸ β μετὰ τοῦ η.
- 4 90 Βησᾶς ἔστηκεν : ἐπὶ τῶν ὑπομώρων. οὗτος γὰρ ἔστηκεν ἀχανὲς καὶ παταγώδης καὶ ὑπόμωρος. Βῆξ ἀντὶ πορδῆς : ἐπὶ τῶν περδόντων καὶ προσποιουμένων βήττειν ἢ γελᾶν· ὃ ἐκλαμβάνεται ἐπὶ τῶν ἐν ἀπορίᾳ τι πράττειν προσποιουμένων.
- 4 92t Τὸ β μετὰ τοῦ ι. Βίαντος Πριηνέως δίκη : οὗτος εἷς τῶν ἐπτὰ σοφῶν ἦν.
- 4 92

λέγεται δὲ εἰς τὰς δίκας δεινὸς γεγονέναι. Βίον μεμαγμένον : ἐπὶ τῶν εὐδαιμονιζόντων ἐπὶ πολυτελεῖ καὶ ἡδεῖ βίῳ.

4 94 Βίον ἀκανθώδη : τὸν τραχὺν καὶ σκληρόν. Βιβλίον τοῦμὸν μέθυ : πρὸς τοὺς διαφθείροντάς τινα ἔργα ἢ ἐπὶ τῶν φιλολόγων.

4 96 Βίοι ἀνθρώπων καὶ φυτῶν σπέρματα συνεξομοιοῦνται ταῖς χώραις. Βία πενήτων , πλουσίων παράκλησις : παρόσον οἱ μὲν πένητες ἀναγκάζονται, οἱ δὲ πλούσιοι θρύπτονται καὶ θωπεύονται.

4 98t Τὸ β μετὰ τοῦ λ. Βλέπειν γὰρ ἄντικρυς δόξεις μ' Ἄρην : ἐπὶ τῶν ὑπισχνουμένων παντὶ σθένει συμπράττειν.

4 99 Βλακὸς ἀχρηστότερος : εἴρηται ἀπὸ ἰχθύος τινός, ὁμοίου σιλούρω, ἀχρήστου δὲ οὕτως, ὡς μηδὲ κύνα αὐτῷ χρῆσθαι. οἱ δὲ ἀπὸ τοῦ πρὸς τῇ Κύμῃ χωρίου Βλακείας, οὗ μέμνηται καὶ Ἀριστοτέλης. καὶ ἐν Ἀλεξανδρείᾳ δὲ τέλος τι βλακεννόμιον, ὃ οἱ ἀστρολόγοι τελοῦσι, διὰ τὸ τοὺς μόρους εἰσιέναι πρὸς αὐτούς. Τὸ β μετὰ τοῦ ο. [5]

4 100 Βοῦς Κύπριος εἶ : ἦτοι κοπροφάγος τοιοῦτο γὰρ οἱ ἐκεῖσε βόες. Βοῦς ὁ Μολοττῶν : ἐπὶ τῶν εἰς πολλὰ διαιρουμένων πράγματα· οἱ γὰρ Μολοττοὶ τοὺς βόας ἐν ταῖς ἐορταῖς εἰς πολλὰ διέτεμον.

5 2 Βοῦς ἐπέβη : ἐπὶ τῶν ἐξαίφνης σιωπώντων. τὸ γὰρ ἀργύριον βοῦν εἶχε τῶν Ἀθηναίων· οἱ οὖν δωροδοκούμενοι ἐσιώπων. Βουδὸρῳ νόμῳ : ἐπὶ τῶν ἀξίων δαίρεσθαι ὡς οἱ βόες.

5 4 Βοιότιος νόμος : ἐπὶ τῶν τὰς ἀρχὰς μὲν ἡρεμαίως ἐχόντων, αὐθις δὲ σφοδρῶς ἐπιγινομένων. Βότρυς πρὸς βότρυν πεπαίνεται : ἐπὶ τῶν ἐξισοῦσθαι φιλονεικούντων.

5 6 Βοῦς ὑπὸ ζυγόν : ἐπὶ τῶν μοχθούντων ἀεὶ. Βοῦν ἐπὶ γλώττης : ὃ ἐστὶ νόμισμα.

5 7 ἀρμόζει δὲ ἐπὶ τῶν ῥητόρων τῶν λαμβανόντων νομίσματα ὑπὲρ τοῦ μὴ κατηγορεῖσθαι τινά, ἀλλὰ σιωπῆσαι. Βοῦς ἔβδομος : πέμματα, κέρατα ἔχων κατὰ μίμησιν τῆς πρωτοφαοῦς σελήνης.

5 8 ἐκάλουν δὲ αὐτὸ βοῦν προστιθέντες καὶ τὸν ἔβδομον, ὅτι ἐπὶ ἐξ τῆς σελήνης ἐπεθύετο οὗτος ἔβδομος, ὡς Εὐθυκλῆς ἐν Ἀταλάντῃ. τάττεται δὲ ἐπὶ τῶν ἄγαν ἀναισθητῶν. Οἱ δὲ φασιν ἔβδομον βοῦν, ὅτι οἱ πένητες ἔθουον ἔμψυχα ἔξ πρόβατον, ὕν, αἶγα, ὄρνιν πετεινὸν, χῆνα, καὶ ἔβδομον βοῦν : Ἡ βοῦς , ἐνθα τὸν μόσχον ἀφηρέθη, ἐνταῦθα ἐλθοῦσα, ὁδύρεται μυκηθμῷ συντρόφῳ τὸ πάθος. καὶ βόες μέντοι ὑπὸ ζυγὸν ἰέναι θέλοντες, οἱ μὲν μειδιῶσιν, οἱ δὲ ἐπὶ πόδα ἀναχωροῦσιν. ἵππος δὲ ἄρα καὶ ὅταν ἀκούσῃ ψαλλίων κρότον καὶ χαλινοῦ κτύπον καὶ προστερνίδια θεάσεται, φριμάττεται ἐνταῦθα καὶ τὰς ὀπλὰς σκιρτῶν ἐπικροτεῖ καὶ ἐνθουσιᾷ : Βοῦς δ' ἦν καταπίη βούρησιν· ἔστι δὲ ζῶον· πίμπραται, καὶ ῥηγνύμενος ἀπόλλυται οὐ κατὰ μικρόν. Βοῦς εἰς ἀμητόν : ἐπὶ τῶν ἐπ' ὠφελείᾳ καμνόντων : Πτολεμαίῳ τῷ δευτέρῳ, φασίν, ἐξ Ἰνδῶν κέρας ἐκομίσθη καὶ τρεῖς ἀμφορέας ἐχώρησεν. [15]

5 9 οὗτος ἄρα βοῦς ἦν, ὡς ἐκπεφυκέναι οἱ τηλικοῦτον κέρας. Βοῦς ἐν αὐλίῳ γέρων : ἐπὶ τῶν δι' ἀσθένειαν ἡσυχαζόντων.

5 11 Βοιώτιος νοῦς : ἐπὶ τῶν ἀπαιδευτῶν· εἰς τοῦτο γὰρ ἐσκώπτοντο Βοιωτοί. Βοιώτια αἰνίγματα : ἐπὶ τῶν ἀσυνέτων.

5 12 Βοιωτὴ γὰρ ἡ Σφίγξ. Βοῶν ὧτα ἔχετε : ἐπὶ τῶν μὴ συνιέντων.

5 13 Ἀνταγόρας γὰρ ἀναγινώσκων παρὰ Βοιωτοῖς τὸ τῆς Θηβαΐδος γράμμα, ἐπεὶ οὐδεὶς ἐπεσημαίνετο κλείσας τὸ βιβλίον, εἰκότως, ἔφη, καλεῖσθε Βοιωτοί· βοῶν γὰρ ὧτα ἔχετε. Βορβόρῳ ὕδωρ λαμπρὸν οὐπο θ' εὐρήσεις : ἐπὶ τῶν τὰ κάλλιστα μιγνύντων τοῖς αἰσχίστοις.

5 15 Βοῦς ἐν πόλει : ἐπὶ τῶν θαυμαζομένων. Λυσίας γὰρ ἐν ἀκροπόλει βοῦν ἔθηκεν. Τὸ β μετὰ τοῦ ρ.

5 16

Βρασίδας μὲν ἀνὴρ ἀγαθός· ἃ δὲ Λακεδαιμόνων πολλῶς ἔχει τήνου κάρρονας : ἐπὶ τῶν ἑαυτοὺς οἰομένους κρείσσους εἶναι τῶν ἄλλων. Τὸ β μετὰ τοῦ ω.

5 17 Βῶμαξ εἶ καὶ βωμολόχος : οὗτος ἀπὸ τῶν βωμῶν, πρὶν καρπωθῆναι, αἵρων. τάσσεται δὲ ἐπὶ τῶν μαλακιζομένων. Βώλοις ἄρουραν : ἐπὶ τῶν τοῖς μικροῖς χαριζομένων τοὺς μεγάλους.

5 19τ Ἀρχὴ τοῦ γ στοιχείου. Τὸ γ μετὰ τοῦ α. Γάλα ὀρνίθων : ἐπὶ τῶν λίαν εὐδαιμονούντων καὶ πάντα κεκτημένων· τὸν γὰρ Σάμον οἱ θέλοντες ἐπαινεῖν καὶ τὸν Ἄμασιν τοῦτο ἔλεγον.

5 19 ἄλλοι δὲ ἐπὶ τῶν σπανίων. Γαλῆ Ταρτησία : ὡς μεγάλων ἐκεῖ γινομένων.

5 21 Γαλῆ χιτῶν : αὕτη ἐπὶ τῶν ἀδίκων τάσσεται καὶ μηδὲν ἀνιέντων· ὁμοία ἐστὶ τῇ· Οὐ πρέπει γαλῆ κροκωτός : Φασί, τὴν γαλῆν καὶ τὸν αἴλουρον πάντα ὅσα δυσώδη ἐστὶ μισεῖν· ταύτη τοι καὶ τὸ σφέτερον περίσσευμα ἀφίεναι, πρότερον βόθρον ὀρύξαντας, ἵνα ἀφανίσωσιν αὐτὸ, τῆς γῆς ἐπιβαλόντες. ἔστι δὲ ὁ μὲν ἄρρην λαγνίστατος, ὁ δὲ θῆλος φιλότεκνος· φεύγει δὲ τὴν πρὸς τὸν ἄρρην ὁμιλίαν· ἀφίησι γὰρ τὸν θορὸν θερμότατόν τε καὶ προσεοικότα πυρί, καὶ καίει τῆς θηλείας τὸ ἄρθρον. εἰδὼς οὖν ὁ ἄρρην τοῦτο τὰ κοινὰ βρέφη διαχρήται· ἡ δὲ παίδων ἐτέρων πόθω ἑαυτὴν παρέχει συνελθεῖν. Γαστέρα μοι προφέρεις, κάλλιστον ὄνειδος ἀπάντων, ἡ πλήρης μὲν ἐλαφροτέρη, κενὴ δὲ βαρεῖα : ἐπὶ τῶν γαστριμάργων. [10]

5 23 Γασύπους κρεῶν ἐπιθυμεῖ : ἐπὶ τῶν ἐπιθυμούντων τῶν ἄλλοτρίων. Γάμος Αἰγύπτου : ἐπὶ τῶν ἀλυσιτελῶς γαμούντων : Αἴγυπτος καὶ Δαναὸς ἦσαν ἀδελφοὶ ἀπ' Ἰοῦς τῆς Ἰνάχου θυγατρὸς καὶ Βήλου.

5 24 τούτων ὁ μὲν Αἴγυπτος εἶπε παῖδας πεντήκοντα ἄρρην· ὁ δὲ Δαναὸς πεντήκοντα θυγατέρας, ὃς φθονῶν τῷ ἀδελφῷ Αἰγύπτῳ διὰ τὴν τῶν ἄρρηνων παίδων κτῆσιν καὶ φοβηθεὶς ὅπως μὴ ὑπ' αὐτοῦ ἐκβληθῇ τῆς βασιλείας ἀνδρωθέντων τῶν υἱῶν αὐτοῦ, ἐδίωξεν αὐτὸν εἰς Αἴγυπτον ἅμα τοῖς παισίν, ὅθεν καὶ ἀπ' αὐτοῦ ἡ χώρα Αἴγυπτος ἐκλήθη. Χρόνου δὲ τιнос γινομένου καὶ τῶν παίδων ἀνδρωθέντων θαρρῶν τῇ τούτων δυνάμει παρεγένετο εἰς τὸ Ἄργος. Ὁ δὲ Δαναὸς φοβούμενος αὐτὸν καὶ πρόνοιαν ποιούμενος τῆς βασιλείας, ἐπιβουλήν κατὰ τῶν Αἰγύπτου υἱῶν ταύτην ἐσκέψατο· συνέθετο γὰρ τῷ Αἰγύπτῳ συνάψαι πρὸς γάμον τὰς ἑαυτοῦ θυγατέρας τοῖς υἱοῖς αὐτοῦ· ἐτοίμως δ' ἐπαγγεिलाμένος τῷ Αἰγύπτῳ, συνεβούλευσε ταῖς θυγατράσιν ὁ Δαναὸς, ὥστε ἀνελεῖν νύκτωρ τοὺς ἑαυτῶν ἄνδρας πρὸ τῆς μίξεως τῆς πρὸς αὐτοὺς, θάνατον ἀπειλήσας ταῖς μὴ τοῦτο ποιησάσαις. Αἱ μὲν οὖν πᾶσαι, ἔχουσαι τὰ ἐκ τοῦ πατρὸς προστάγματα, ἀνεῖλον τοὺς ἄνδρας, μία δὲ μόνη ἐφείσατο τοῦ Λυγγέως, ἀπὸ τῆς μίξεως διάθεσιν ἔχουσα πρὸς αὐτόν· οὗτος δὲ σωθεὶς ἐξεδίκησε τοὺς αὐτοῦ ἀδελφούς. ἐφόνευσεν γὰρ τὰς θυγατέρας τοῦ Δαναοῦ καὶ αὐτὸν καὶ τῆς βασιλείας ἐκράτησε τοῦ Ἀργους ἅμα τῇ Κλυταιμνήστρᾳ. καὶ γὰρ ἐκ τούτων Ἄβας, ἐξ οὗ καὶ Προῖτος καὶ Ἀκρίσιος, ἐξ οὗ καὶ Δανάη, ἐξ ἧς Περσεύς. Γαλῆ χιτῶνιον : ἐπὶ τῶν τὰ ἑαυτῶν περιβλήματα ἐσθιόντων. [25]

5 26 Γαλῆν ἔχεις : ἐπὶ τῶν ἀποτρεπτικῶν· παρόσον οἱ γαλῆν ἔχοντες οὐκ εὐτυχοῦσιν. Τὸ γ μετὰ τοῦ ε.

5 27 Γελιοότερος Μελιτίδου : ἐπὶ τῶν ἐπὶ μωρίᾳ διαβεβοημένων. Μελιτίδης γὰρ ἦν ἀνὴρ κωμωδούμενος ὑπὸ τῶν ποιητῶν ἐπὶ μωρίᾳ. Γέλως συγκρούσιος : παρόσον τινὲς γελῶντες τὰς χεῖρας συγκρούουσιν ἢ τοὺς πόδας.

5 28 τάττεται δὲ ἐπὶ τῶν ἀτάκτως καὶ ἀκόσμως γελώντων. Γέλως Μεγαρικός : ἐπὶ τῶν ἁώρως θρυπτομένων· ἤκμαζε γὰρ ἡ Μεγαρικὴ κωμωδία ἐπὶ χρόνον.

5 30 Γεννητὸς γεγωνὺς τήρει τὴν τάξιν : λέγονται δὲ γεννῆται οὐχ οἱ ἐκ γένους καὶ ἀφ' αἵματος προσήκοντες, ἀλλὰ οἱ ἐκ τῶν γενῶν τῶν συννενημένων εἰς τὰς φατρίας· οὗτοι δὲ εἰσι καθάπερ οἱ δημόται καὶ φράτορες νόμῳ τινὶ ἔχοντες κοινωνίαν· τὸ δὲ γένος ἔχει ἄνδρας τριάκοντα, αἱ δὲ φατρίαι ἐκαλοῦντο τριτταί, ὅτι ἐκ τεσσάρων φυλῶν οὐσῶν, εἰς τρία ἐκάστην

διεῖλον μέρη· τὰς μὲν φυλὰς τέσσαρας ποιήσαντες, ἀπομιμησάμενοι τὰς τοῦ ἐνιαυτοῦ ὥρας, τὰς δὲ φατρίας καὶ τριττὰς δώδεκα, καθάπερ οἱ μῆνες· τὰ δὲ γένη τριάκοντα ἐκάστη φατρία, καθάπερ αἱ ἡμέραι τξε. Γέρων ἀλώπηξ οὐχ ἀλίσκεται : ἐπὶ τῶν διὰ χρόνου πλῆθος οὐχ ἁμαρτανόντων. ^[10]

5 32 Γεράδρυον μεταφυτεύειν : ἐπὶ τοῦ μὴ δεῖν τοὺς γέροντας ἐπὶ τὰ τῶν ἀκμαζόντων ἔργα προπέμπειν. γεράδρυον γὰρ τὸ γηράσκον φυτόν· δρυς γὰρ πᾶν φυτὸν γενικῶς ὀνόματι καλεῖται. Γενναῖος εἶ ἐκ βαλαντίου : ἐπὶ τῶν διὰ πλοῦτον εὐγενῶν εἶναι δοκούντων.

5 34 Γέροντος πόστης δρυῖνός πάτταλος : δημώδης. Γέρανοι , λίθου καταπεπτωκότος : ἐπὶ τῶν προνοητικῶς τι ποιούντων· αἱ γὰρ γέρανοι πετόμεναι λίθους φέρουσιν : Αἱ γέρανοι γίνονται μὲν ἐν Θράκῃ· ἡ δὲ χειμεριώτατον χωρίον ἐστὶ καὶ κρυμωδέστατον· καὶ θέρους μὲν κατὰ χώραν μένουσι, φθινοπώρου δὲ ἤδη μεσοῦντος εἰς Αἴγυπτον καὶ Αἰθιοπίαν ἀπαίρουσιν. ^[5]

5 35 ὥσπερ οὖν γῆς περίοδον εἰδυῖαι καὶ φύσεις ἀέρων καὶ ὠρῶν διαφοράς, καὶ χειμῶνα ἡρινὸν διαγαγοῦσαι, πάλιν ἕαρος ὑποστρέφουσιν ὀπίσω· ποιοῦνται δὲ ἡγεμόνας τῆς πτήσεως τὰς ἤδη τῆς ὁδοῦ πεπειραμένας· εἶεν δ' ἂν ὥς τὸ εἰκὸς αἱ πρεσβύτεραι· καὶ οὐραγεῖν δὲ τὰς τηλικαύτας ἀποκρίνουσι· μέσαι δὲ αὐτῶν αἱ νέαι τετάχαται. Φυλάξασαι δὲ ἄνεμον οὖρον καὶ φίλον σφίσι καὶ κατόπιν ῥέοντα, χρώμεναί οἱ πομπῶ, καὶ ἐπωθοῦντι ἐς τὸ πρόσω, εἶτα μέντοι τρίγωνον ὀξυγωνίον τὸ σχῆμα τῆς πτήσεως ἀποφίνασαι, ἵνα ἐμπίπτουσαι τῷ ἀέρι διακόπτωσιν αὐτόν, ῥᾶστα τῆς πορείας ἐχόμεναι. ὅταν δὲ προσφερόμενον ἀετὸν ἴδωσι, γενόμεναι κύκλος καὶ κολπωσάμεναι, μηνοειδὲς τὸ μέσον ἀποφίνασαι, ἀπειλοῦσιν ὥς ἀντιταξόμεναι· ὁ δὲ ἀναχωρεῖ καὶ κρούεται τὸ πτερόν. ἀλλήλων δὲ τοῖς πυγαίοις ἐπερείδουσαι τὰ ῥάμφη, εἶτα μέντοι τρόπον τινὰ τὴν πτῆσιν συνδέουσι, καὶ τὸν κάματόν σφισιν εὐκάματον ἀποφαίνουσιν : Ἔτι περὶ τῶν αὐτῶν ν . Αἱ γέρανοι ἐξ Αἰγύπτου ὥρᾳ θέρους ἀνιστάμεναι, οὐκ ἀνεχόμεναι τὸ θάλασπος, τείνασαι τὰς πτέρυγας ὥσπερ ἰστίᾳ φέρονται διὰ τοῦ ἀέρος εὐθὺ τῆς Σκυθῶν γῆς· ἅτε δὲ οὐκ ἐν ῥυθμῷ ὄν τὸ ζῶον, ἀλλ' ἐμβριθὲς μὲν τὰ μέσα, μακρὸν δὲ κατὰ τὸν αὐχένα, κοῦφον δὲ κατὰ τὸ οὐραῖον, ἀραιὸν δὲ κατὰ τὰς πτέρυγας, ἐσχισμένον δὲ κατὰ τὰ κῶλα, κλυδωνίζεται τὴν πτῆσιν, ὥσπερ ναὺς χειμαζομένη· τοῦτο γνοῦσα ἡ γέρανος ἢ αἰσθομένη ἢ πειραθεῖσα οὐ πρότερον ἀνίπταται, πρὶν ξυλλάβῃ λίθον τῷ στόματι, ἔρμα εἶναι αὐτῇ πρὸς τὴν πτῆσιν : Κυβερνήτης ἰδὼν ἐν πελάγει μέσῳ γεράνους ὑποστρεφούσας καὶ τὴν ἔμπαλιν πετομένας, συνεῖδεν ἐναντίου προσβολὴν πνεύματος. καὶ τῶν ὀρνέων μαθητὴς γενόμενος παλίμπλους ἦλθε καὶ τὴν ναῦν περιέσωσεν. Γέρων βοῦς ἀπένθητος δόμοισιν : ἐπὶ τῶν καθ' ὥραν τελευτησάντων. ^[35]

5 37 Γέρων πίθηκος ἀλίσκεται μὲν , μετὰ χρόνον δ' ἀλίσκεται : ἐπὶ τῶν ἅπαξ δυστυχησάντων. Γέλως Ἰωνικός : ἐπὶ τῶν ἐκκελυμένων· εἰς τοῦτο γὰρ οἱ Ἰῶνες διαβάλλονται.

5 39 Γέροντα δ' ὀρθοῦν φλαυρόν, ὃς νέος πέσοι. Τὸ γ μετὰ τοῦ η.

5 40 Γηράσκω ἀεὶ πολλὰ διδασκόμενος : ἐπὶ τῶν διὰ γῆρας ἐμπειροτέρων. Γῆρας λέοντος κρεῖσσον ἀκμαίων νεβρῶ ν .

5 42 Γῆς ἔντερα : ἐπὶ τῶν μηδενὸς ἀξίων. Γηρᾶ βοῦς , τὰ δ' ἔργα πολλὰ τῷ βοί : ἐπὶ τῶν γεγηρακότων καὶ μηκέτι χρησιμευόντων.

5 44t Τὸ γ μετὰ τοῦ ι. Γιγάντων ἀπόνοια : ἐπὶ τῶν ἀθέων καὶ ἀσεβῶν· παρόσον κάκεῖνοι τοιοῦτοι.

5 45t Τὸ γ μετὰ τοῦ λ. Γλαύκου τέχνη : ἐπὶ τῶν μὴ ῥαδίως κατεργαζομένων.

5 45 ἡ ἐπὶ τῶν πάνυ ἐπιμελῶς καὶ ἐντέχνως εἰργασμένων· ἐπειδὴ οὗτος εὗρε σιδήρου κόλλησιν, Χῖος ὢν. Γλαῦκα Ἀθήναζε : καὶ Γλαῦκα Ἀθηναίοις : ἐπὶ τῶν τοιαῦτα ἀλλαχόθεν ἐμπορευομένων πρὸς τοὺς ἄφθονα ἔχοντας.

5 47

Γλαῦκος ἄλλος ἱππόβρωτος ἰ : Φασί ν , ὅτι οὗτος κατεβρώθη ὑπὸ τῶν ἵππων ἀγνοοῦντες, ὅτι ἱπποτροφῶν, καὶ τῶν οἰκείων οὐδενὸς ἐπιμελούμενος ἐπετρίβη καὶ ἐπέλιπεν αὐτὸν ὁ βίος. Γλαῦκος πιὼν μέλι , ἀνέστη ἰ ἐπὶ τῶν κηρυχθέντων, ὅτι ἀπέθανον, εἴτα φανεροῦμένων ἰ : Γλαύκου ἀποθανόντο ς , οὐ τοῦ Σισύφου, ἐπὶ τῷ μέλιτι, ὁ Μίνως ἐν τῷ τύμβῳ κατώρυξε τὸν τοῦ Κοιράνου Πολύειδον, ὃς ἦν ἐκ τοῦ Ἄργους. ^[5]

5 48 ὃς ἰδὼν δράκοντι πόαν ἐπιθέντα τεθνεῶτι καὶ ἀναστήσαντα αὐτὸν, καὶ οὗτος τὸ αὐτὸ ποιήσας εἰς τὸν Γλαῦκον ἀνέστησε. Τοῦτο δὲ ἀδύνατον. ἐγένετο δὲ τοιόνδε τί· Γλαῦκος πιὼν μέλι, ἐταράχθη· χολῆς δὲ πλείονος αὐτῷ κινηθείσης ἐλυποθύμησεν ὁ Γλαῦκος. ἀφίκοντο οὖν οἱ τε ἄλλοι ἱατροί, ἅτε δὴ χρήματα ληψόμενοι, ἀλλὰ δὴ καὶ Πολύειδος. ὃς ἰδὼν τὴν πόαν ἦν ἔμαθε παρά τινος ἱατροῦ, ᾧ ὄνομα ἦν Δράκων, καὶ ταύτῃ τῇ βοτάνῃ χρησάμενος, ὑγιᾶ ἐποίησε τὸν Γλαῦκον. ἔλεγον οὖν τινες, ὅτι Πολύειδος τὸν Γλαῦκον ὑπὸ μέλιτος θανόντα ἀνέστησεν· ἀφ' ὧν τὸν μῦθον ἐπλάσσαντο. Γλαῦκος φαγὼν πόαν οἰκεῖ ἐν θαλάττῃ ἰ ὁμοία τῇ προτέρᾳ ἰ : Αἶδεταί ὅτι Γλαῦκος ὁ θαλάττιος φαγὼν πόαν, ἀθάνατος ἐγένετο καὶ νῦν ἐν θαλάττῃ οἰκεῖ. ^[15]

5 49 τὸ δὲ τῇ πόᾳ ταύτῃ μόνον Γλαῦκον ἐντυχεῖν, καὶ λίαν ἐνι γε εὐηθές, τό τε ἄνθρωπον ἐν θαλάσῃ ἢ ἄλλο τι τῶν χερσαίων ζῆν. ἔχει δὲ τὸ ἀληθές οὕτως· Γλαῦκος ἦν ἀνὴρ ἀλιεύς Ἀνθηδόσιος ἦν δὲ κολυμβητής, ἐν τούτῳ ὑπερφέρων πάντων κολυμβητῶν. κολυμβῶντα δὲ ἐν τῷ λιμένι ὀρώντων αὐτὸν τῶν πολιτῶν, αὐτὸς διακολυμβήσας εἰς τινα τόπον, καὶ μὴ ὠφθεῖς τοῖς οἰκείοις ἡμέρας ἱκανάς, διακολυμβήσας πάλιν, ὤφθη αὐτοῖς. πυνθανομένων δὲ τῶν οἰκείων, ποῦ διέτριβεν, αὐτὸς ψευδόμενος ἔφη, Ἐν τῇ θαλάττῃ καὶ συγκλείων εἰς αὐτὸν ἰχθύας, ὅποτε χειμῶν γένοιτο καὶ μηδεὶς τῶν ἄλλων ἀλιέων ἰχθύς δύναίτο λαμβάνειν, ἐλέγετο τοῖς πολίταις, τίνας βούλοιντο τῶν ἰχθύων ἀποκομισθῆναι αὐτοῖς· καὶ κομίζων οὓς ἂν ἤθελον, Γλαῦκος θαλάσσης ἐκλήθη. καὶ περὶ τυχῶν θηρίῳ θαλαττίῳ ἀπώλετο· μὴ ἐλθόντος δὲ αὐτοῦ ἐκ τῆς θαλάττης ἐμύθευσαν οἱ ἄνθρωποι, ὥς ἐν θαλάττῃ οἰκεῖ κάκεῖ μένει. Γλυκὺς ἀγκῶν ἰ οὐ κατ' ἐναντίωσιν ἢ παροιμία, ἀλλὰ βουλόμενος εἰπεῖν, ᾧ γλυκέα ἦθη. ^[15]

5 50 ἔστι δὲ παροιμία, ὥς ἐπιφωνούμενον· οὕτως ἐχρήσατο Πλάτων ὁ κωμικὸς ἐν τῷ Φάωνι· γέρων αὐτῷ ὑπόκειται ἐρῶν ἀυλητρίδος ᾧ χρυσοῦν ἀνάδημα , ᾧ γλυκὺς ἀγκῶν . ὥς εἴ τις εἴποι· ᾧ γλυκὺς πῆχυς. Γλυκὺς ἀπείρων πόλεμος ἰ ἐπὶ τῶν ὑπ' ἀπειρίας ἑαυτοὺς καθιέντων εἰς κινδύνους. ^[5]

5 52 Γλυκεῖα ὀπώρα φύλακος ἐκλελοιπότης ἰ ἐπὶ τῶν ἄνευ μόχθου τάλλότρια καρποῦμένων. Γλῶσσα ποῦ πορεύῃ· πόλιν ἀνορθώσας α , καὶ πάλιν καταστρέφους α ἰ ἐπὶ τῶν διὰ λόγων ἢ βλαπτόντων ἢ ὠφελούντων.

5 54 Γλαῦξ ἵπταται ἰ ἢ πτήσις τῆς γλαυκὸς νίκης σύμβολον τοῖς Ἀθηναίοις ἐνομιζέτο. λέγεται ἐπὶ τῶν αἰσίοις χρωμένων οἰωνῶ. Γλαῦκα εἰς Ἀθήνας ἰ ἐπὶ τῶν ἐπιδεικνυμένων πρὸς τοὺς εἰδότας ἅπερ ἄμεινον αὐτοῦ ἴσασι, ὅτι πολλοὶ εἰς Ἀθήνας γλαῦκες ἰ : Γλαῦξ ἐπὶ τινα πρᾶξιν σπουδῆς ἐχομένην ἀνδρὶ ὠρμημένῳ συνοῦσα καὶ ἐπιστᾶσα, οὐκ ἀγαθὸν σύμβολον, φασίν ἰ : Ἐν τῇ Κρήτῃ γλαῦκα μὴ γίνεσθαί φασι τὸ παράπαν, ἀλλὰ καὶ εἰσκομισθεῖσαν ἀποθνήσκειν ἰ : Τὸν ἄρρενα ἢ θήλειαν νικήσασα ὄρνιν ἐν τῇ μάχῃ, ἀμβρύνεται τε ὑφ' ἡδονῆς, καὶ καθίησι κάλλη, καὶ φρονήματος ὑποπίμπλαται καὶ βαίνει μακρότερα. ^[5]

5 56t Τὸ γ μετὰ τοῦ ν. Γνωθὶ σαυτὸν ἰ ἐπὶ τῶν ὑπὲρ δύναμιν κομπαζόντων.

5 57t Τὸ γ μετὰ τοῦ ο. Γόργειον βλέπει ἰ ἐπὶ τῶν ἀγρίως βλεπόντων.

5 58 Γοργόνα Περσεὺς ἐχειρώσατο ἰ ἐπὶ τῶν πάννυτοι γενναῖοι κατωρθωκότων ἰ : Φασὶ τὸν Φόρκυνα τρεῖς ἐσχηκέναι θυγατέρας, αἵ τινες ἓνα ὀφθαλμὸν ἔχουσαι, ἀνὰ μέρος ἐχρῶντο· τούτῳ δὲ ἢ χρωμένη ἐνετίθει αὐτῆς εἰς τὴν κεφαλὴν καὶ οὕτως ἔβλεπε· καὶ μιᾶς αὐτῶν τῇ ἐτέρᾳ ἀποδιδούσης τὸν ὀφθαλμὸν ἔβλεπον πᾶσαι. ἐλθὼν δ' ὁ Περσεὺς ὀπίσω αὐτῶν ἐν ἡρεμαίῳ

βαδίσματι, κρατήσας τὸν ὀφθαλμὸν κατέχων καὶ ξίφος γεγυμνωμένον, φησὶ δεῖξαι αὐτῷ τὴν Γοργόνα· ἐὰν δὲ μὴ φράσωσιν, ἀποκτεῖναι αὐτάς. αἱ φοβούμεναι φράζουσιν. ὁ δὲ ἀποτεμὼν τὴν κεφαλὴν τῆς Γοργόνας εἰς ἀέρα ἤλθε, καὶ δείξας ταύτην τῷ Πολυδεύκῃ λίθινον τοῦτον ἐποίησε. Τοῦτο δὲ γελοῖον, τὸ ἄνδρα ζῶντα νεκροῦ κεφαλὴν ἰδόντα ἀπολιθωθῆναι. τίς γὰρ δύναμις τοῦ νεκροῦ; ἐγένετο δὲ τοιοῦτόν τι· Φόρκυς ἦν ἀνὴρ Κυρηναῖος, οἱ δὲ Κυρηναῖοι κατὰ γένος μὲν εἰσιν Αἰθίοπες· οἰκοῦσι δὲ νῆσον τὴν Κύρνον, ἔξω οὖσαν τῶν Ἡρακλείων στηλῶν. ἀροῦσι δὲ Λιβύην περὶ τὸν Αὔνονα ποταμὸν κατὰ Καρχηδόνα. εἰσὶ δὲ σφόδρα χρυσοῖ. ὃς Φόρκυν ἐβασίλευε τῶν Ἡρακλείων στηλῶν· εἰσὶ δὲ τρεῖς καὶ ποιεῖ τετράπηχυν ἄγαλμα Ἀθηνᾶς χρυσοῦν. καλοῦσι δὲ τὴν Ἀθηνᾶν Κυρηναῖοι Γοργόνην, ὥσπερ τὴν Ἄρτεμιν Θρᾶκες Βένδειαν, Κρήτες δὲ Δίκτυναν, Λακεδαιμόνιοι δὲ Οὔπιν. Ὁ μὲν οὖν Φόρκυν ἀποθνήσκει πρὶν εἰς τὸ ἱερὸν ἀναθεῖναι τὸ ἄγαλμα. κατέλιπε δὲ κόρας τρεῖς, Σθενώ, Εὐρυάλην καὶ Μέδουσαν. αὗται γήμασθαι μὲν οὐδενὶ ἡβουλήθησαν, διελόμεναι δὲ τὴν οὐσίαν ἐκάστη ἤρχε νήσου. τὴν δὲ Γοργόνα οὔτε ἀναθῆναι τῷ ἱερῷ αὐταῖς ἐδόκει οὔτε διελεῖν, ἀλλ' ἐν μέρει κατετίθεντο ἐναλλάξ θησαυρὸν ἑαυταῖς· ἦν δὲ τῷ Φόρκυνι ἐταῖρος καλὸς καὶ ἀγαθός, καὶ αὐτῷ ἐν παντὶ πράγματι ἐχρῶντο ὥσπερ ὀφθαλμῷ. Περσεὺς δ' ἀνὴρ φυγὰς ἐξ Ἀργους ἐληΐζετο τὰ κατὰ θάλατταν, ἔχων πλοῖα καὶ ἰσχύν τινα περὶ αὐτόν. Πυθόμενος δὲ ταύτην τὴν Γοργόνα βασίλισσαν εἶναι γυναικῶν καὶ πολύχρυσον μὲν, ὀλίγανδρον δέ, πρῶτα μὲν ναυλοχεῖ ἐν τῷ πορθμῷ καὶ μεταξὺ τῆς Κυρήνης καὶ τῆς Σάρδεων διαπλέων τὰ παρὰ τῆς ἐτέρας εἰς τὴν ἐτέραν τὸν ὀφθαλμὸν λαμβάνει. ὣν μία φράζει αὐτῷ ὅτι ἄλλο οὐδὲν ἔχει λαβεῖν παρ' αὐτῶν, εἰ μὴ τὴν Γοργόνα· μηνύει δὲ αὐτῷ τὸ πλῆθος τοῦ χρυσοῦ. αὗται οὖν αἱ κόραι, ἐπεὶ οὐκ εἶχον τὸν ὀφθαλμὸν ἐν τῷ μέρει κατὰ τὸ εἰρημένον, συνήεσαν ὁμόσε, καὶ ἦτι᾽το ἐτέρα τὴν ἐτέραν. ὁπότε δὲ ἐπενοοῦντο μὴ ἔχειν, ἐθαύμαζον τί ἂν εἴη τὸ γεγονός. ἐν τούτῳ προσπλεῖ αὐταῖς ὁ Περσεὺς καὶ φράζει, ὡς αὐτὸς ἔχει ἕνα ὀφθαλμόν· καὶ φησι μὴ ἀποδοῦναι αὐταῖς, ἐὰν μὴ φράσωσιν, ὅπη ἐστὶν ἡ Γοργών. ἐπηπεῖλει δὲ καὶ προσκτενεῖν, εἰ μὴ εἴποιεν· ἡ μὲν οὖν Μέδουσα οὐ φράζει δεῖξαι· ἡ δὲ Σθενώ καὶ Εὐρυάλη ἔδειξαν. τὴν μὲν οὖν Μέδουσαν ἀποκτείνει, ταῖς δὲ ἄλλαις τὸν ὀφθαλμὸν ἀποδίδωσι. λαβὼν δὲ τὴν Γοργόνα κατέκοψεν· ἀπαιτήσας δὲ τριήρη, ἐπέθηκε τῆς Γοργόνας τὴν κεφαλὴν ἐπ' αὐτὴν καὶ τῇ νηϊ δὲ ὄνομα ἔθετο Γοργών. ^[45]

5 58 (50) ἐν ταύτῃ δὲ παραπλέων χρήματα παρὰ τῶν νησιωτῶν εἰσεπράττετο καὶ τοὺς μὴ διδόντας ἀνῆρει. οὕτω δὴ καὶ τοὺς Σέριφους ἥτει προσπελάσας ἐκείνοις χρήματα· συναγαγόντων δὲ αὐτῶν, ὁ Περσεὺς ἥτει πάλιν εἰς τὴν ἀγοράν, οἱ καὶ ἐκλιπόντες τὴν Σέριφον ὥχοντο. Προσπλεύσας οὖν πάλιν ὁ Περσεὺς ἐπὶ τὴν ἀπαίτησιν τῶν χρημάτων καὶ ἐλθὼν εἰς τὴν ἀγοράν, ἄνθρωπον μὲν οὐδένα εὔρε, λίθους δὲ ἀνδρομήκεις. τοῖς οὖν λοιποῖς τῶν νησιωτῶν ἔλεγεν ὁ Περσεὺς, ἐπειδὴν μὴ παρεῖχον τὰ χρήματα, ὁρᾶτε, μὴ ὡς Σέριφοι θεασάμενοι τὴν τῆς Γοργόνας κεφαλὴν ἀπελιθώθησαν, τοῦτο πάθητε καὶ ὑμεῖς. Γόνυ κνήμης ἔγγιον· ἐπὶ τῶν ἑαυτοῦς μᾶλλον ἐτέρων ἀγαπώντων καὶ τοὺς πλησίους τῶν μακράν. ^[60]

5 60t Τὸ γ μετὰ τοῦ ρ. Γραῦς βακχεύει : ἐπὶ τῶν παρ' ὦραν τι ποιούντων · καὶ Ἀριστοφάνης· Γραῦς καπρῶσα καὶ βακχεύουσ α .

5 61 Γραῦς ὡς τις ἵππος τὸν χαραδραῖον τάφον ἔξιεις : ἐπὶ τῶν ἀξίων τὰ ἔσχατα πάσχειν· οἱ γὰρ γεγηρακότες ἵπποι εἰς χαράδρους ἐμβάλλονται. Γρᾶες κωθωνιζόμενα ι .

5 63 Γραῶν ὕθλοι : ἐπὶ τῶν μάτην ληρούντων. Γρῦ τὸ Δίωνος : ἐπὶ τοῦ μικροῦ καὶ τυχόντος.

5 65 Γραῦς ἀνακροτήσασα πολὺν κονιορτὸν ἐγείρει : ἐπὶ τῶν δι' ἐμπειρίαν πολλὰ πράγματα κινούντων. Γραῦς ἀναθυᾶ : ἀντὶ τοῦ καπρᾶ.

5 66 ἐπὶ τῶν παρ' ἡλικίαν γυναικιζομένων. Τὸ γ μετὰ τοῦ υ .

5 67

Γυμνότερος Ἰαλέμου : δηλοῖ τὸν θρῆνον· τάσσεται δὲ ἐπὶ τῶν οἰκτῶν. Γυμνοποδίαις χαίρει : ἐπὶ τῶν φιλεόρτων· παῖδες ἐχόρευον ἐν Σπάρτῃ τῆς Λακωνικῆς εἰς θεοὺς ὕμνους ᾄδοντες εἰς τιμὴν τῶν ἐν Θυραιαῖς ἀποθανόντων Σπαρτιατῶν.

5 69 Γυμνῇ τῇ κεφαλῇ : ἐπὶ τῶν ἀναισχύντως χωρούντων πρὸς πᾶν τὸ τυχόν. Γύγαρθον φυσᾶς : ἐπὶ τῶν μάτην πονούντων· σημαίνει δὲ τὸ δίκτυον.

5 71 Γύγου δακτύλιος : ἐπὶ τῶν πολυμηχάνων καὶ πανούργων. Γύγης γὰρ βουκόλος ὢν τῆς γῆς ῥαγείσης εὗρε νεκρὸν φοροῦντα δακτύλιον, καὶ τοῦτον περιελόμενος, φύσιν ἔχοντα ὥστε κατὰ στροφὰς τῆς σφενδόνης ὀραῖσθαι, ὅταν βούληται καὶ μὴ, δι' αὐτοῦ ἔκτεινε τὸν βασιλέα Κανδαύλην καὶ ἦρξε. Γυμνὸς ὡς ἐκ μήτρας : ἐπὶ τῶν ἀπόρων. ^[5]

5 73 Γυμνότερος παττάλου : ἐπὶ τῶν σφόδρα ἀπόρων. Γυπὸς σκιά : ἐπὶ τῶν μηδενὸς λόγου ἀξίων.

5 75 Γυναικὸς φρένας : ἐπὶ τῶν ἀνοήτων. Γυνὴ στρατηγεῖ· καὶ Γυνὴ στρατεύεται : ἐπὶ τῶν παραδόξων.

5 77 Γυναικὶ μὴ πίστευε, μὴ δ' ὅταν θάνῃ. Γυναικῶν ὄλεθροι : ἐπὶ τῶν οἰκτρῶς ἀναιρουμένων.

5 79t Τὸ γ μετὰ τοῦ ω. Γωνίας ἄξιος ἀνὴρ : ἐπὶ τῶν ἀσυνέτων καὶ ἀπραγμόνων.

5 80t Ἀρχὴ τοῦ δ στοιχείου. Τὸ δ μετὰ τοῦ α. Δαιδάλου ποίημα : ἐπὶ τῶν ἀκριβοῦντων τὰς τέχνας : λέγεται γὰρ, ὅτι Μίνως Δαίδαλον καὶ Ἴκαρον καθεῖρξε διὰ τина αἰτίαν, υἱοὺς αὐτοῦ ὄντας.

5 80 Δαίδαλος δὲ ποιήσας πτέρυγας προσθετὰς ἐξῆλθε μετὰ τοῦ Ἰκάρου· νοῆσαι δὲ ἄνθρωπον πετόμενον ἀμήχανον καὶ ταῦτα πτέρυγας ἔχοντα προσθετὰς. τὸ οὖν λεγόμενον ἦν τοιοῦτον· Δαίδαλος ὢν ἐν εἰρκτῇ, καθεὶς ἑαυτὸν διὰ θυρίδος καὶ σκαφίδι ἐμβὰς σὺν τῷ Ἰκάρῳ εἰς θάλασσαν ἔπλεεν· αἰσθόμενος δ' ὁ Μίνως, πέμπει πλοῖα διώζοντα. ὡς ἦσθοντο δὲ Ἴκαρὸς τε καὶ Δαίδαλος διωκόμενοι, ἀνέμου λάβρου καὶ σφοδροῦ ὄντος, πετόμενοι ἤγουν πλέοντες ἐν τῷ πελάγει περιτρέπονται. καὶ ὁ μὲν Δαίδαλος σώζεται εἰς τὴν γῆν, ὁ δὲ Ἴκαρος τελευτᾷ ἐν τῷ πελάγει· ὅθεν ἀπ' ἐκείνου Ἰκάριον πέλαγος ἐκλήθη· ἐκβληθεὶς δ' ὁ Ἴκαρος ὑπὸ τῶν κυμάτων παρὰ τοῦ πατρὸς ἐτάφη. Δασεῖαν νύκτα : τὴν χειμερινὴν φασί. ^[15]

5 82 Δασύποδα λαγῶν παραδραμεῖται χελώνη : ἐπὶ τοῦ ἀδυνάτου. Δατὸς ἀγαθῶν : ἐπὶ εὐδαιμονούντων· ἡ γὰρ Δατὸς πόλις ἦν ἐπὶ Θράκης σφόδρα εὐδαίμων.

5 83 δεδηλώκατον δὲ περὶ αὐτῆς Θεόπομπος ἐν τρίτῳ Φιλιππικῷ καὶ Ἐφορος ἐν τετάρτῳ. Δαιδάλου πτερά : ἐπὶ τῶν δι' ἀπορίαν χρωμένων προσθήκη παρελκούση.

5 85 Δασύπους κρεῶν ἐπιθυμεῖ· λέγεται ἐπὶ τοῦ ἐπιθυμοῦντος παρ' ἄλλου γενέσθαι τὰ ὄντα αὐτῷ. Δακτύλου ἡμέρα : ἐπὶ τῶν εὐημερούντων.

5 86 Δάκτυλος γάρ τις ἐγένετο ἀνὴρ Ἀθήνησι μεγίστων τιμῶν λαχών. Δαφνίνην φορῶ βακτηρίαν : ἐπὶ τῶν ὑπὸ τινων ἐπιβουλευομένων· παρόσον ἀλεξιφάρμακον ἢ δάφνη.

5 88t Τὸ δ μετὰ τοῦ ε. Δευτέρων ἀμεινόνων : ἐπὶ τῶν θυομένων ἐκ δευτέρου, ὅταν αὐτοῖς τὰ πρότερα ἱερὰ μὴ καυθῇ καὶ ἐπὶ δεύτερα τραπῶσι.

5 89 Δέδοται καὶ κακοῖσιν ἄγρα : ἐπὶ τῶν παρ' ἀξίαν εὐπραγούντων. Δέχεται καὶ βῶλον ἀλήτης : ἐπὶ τῶν πάντα δεχομένων· ἀλήτην γάρ φασί τινα βουκόλῳ συναντήσαντα αἰτῆσαι τροφήν· ἄραντα δ' ἐκείνον βῶλον δοῦναι αὐτῷ ὡς τοῦ Διὸς ὄντα· τὸν δὲ τοῦτο εἰπεῖν.

5 91 Δελφῖνα πρὸς τοῦραῖον δεῖς : ἐπὶ τοῦ ἀδυνάτου, διὰ τὸ εὐκίνητον εἶναι. πρὸς τοὺς οὐ δυναμένους τηρεῖν τὰ διδόμενα : Φιλοίκειον δὲ ὁ δελφὶς ζῶν πεπίστευται, καὶ τούτου τὸ μαρτύριον· Αἴνος πόλις ἐστὶ Θρηῖσσα. ἔτυχεν οὖν ἀλῶναι δελφῖνα καὶ τρωθῆναι μὲν, οὐ μὴν εἰς θάνατον, ἀλλ' ἔτι βιώσιμα εἶναι τῷ ἐαλωκότι· οὐκοῦν ἐρῶν μὲν αἶμα, ἦσθοντο δὲ οἱ ἀθήρατοι καὶ ἀφίκοντο εἰς τὸν λιμένα ἀγέλη καὶ κατεσκίρτων καὶ ἦσαν τι δρασεῖοντες οὐκ ἀγαθόν. ἐν ἔθει δὲ ἦν, ὡς τὸ εἶκός, νήχεσθαι καὶ παῖδας αὐτῶν. οἱ τοίνυν νέοι ἔδεισαν καὶ ἀφῆκαν τὸν

ἐαλωκότα. καὶ ἐκεῖνοι κομισάμενοι ὡς ἐταῖρον ἕνα τῶν κηδεστῶν ἢ γένει προσήκοντα ὥχοντο ἀπιόντες. σπάνιον δὲ ἄνθρωπος ἢ οἰκείῳ δυστυχῆσαντι ἢ οἰκείᾳ κοινωνῶς σπουδῆς καὶ φροντίδος. Δεκάπους σκιά ἐστίν : ἐπὶ τῶν κατὰ καιρὸν ἀπιόντων ἐπὶ τὸ δεῖπνον· τὸ γὰρ παλαιὸν οἱ καλοῦντες ἐπὶ δεῖπνα καὶ οἱ καλούμενοι παρεσημαίνοντο τὴν σκιά· καὶ οὕτως οἱ μὲν ἔμενον τοὺς κληθέντας, οἱ δὲ ἀπήεσαν ἐπὶ τὰς ἐστιάσεις, ἐφ' ἧς οἶόντε ἦν τεκμήρασθαι, εἰς πόσας ὥρας προσήκει. ^[5]

5 93 Δειλότερος εἶ τοῦ Παρακύπτοντος : ἐπὶ τῶν σφόδρα δειλῶν. ἀνὴρ γὰρ οὗτος ἐγένετο δειλός. ὃς παρακύψας ἐκ σπηλαίου καὶ ἰδὼν τὸν Ἡρακλῆν ἀπελιθώθη. καὶ διέμεινεν ἔτι καὶ νῦν ὁ λίθος ἀνθρωποειδής. Δελφὸς ἀνὴρ στέφανον μὲν ἔχει, δίψει δ' ἀπόλλυται : οὗτοι γὰρ διὰ τὸ ἱεροῦσθαι ἐστεφανωμένοι μὲν εἰσι, δίψει δ' ἀπόλλυνται· ἀντὶ τοῦ τῶν ἀναγκαίων ἀποροῦσι.

5 95 Δεινοὶ πλέκειν τοὶ μηχανὰς Αἰγύπτιοι : ἐπὶ τῶν σφόδρα κακουργοτάτων· τοιοῦτοι γὰρ οἱ Αἰγύπτιοι. Δελφῖνα νήχεσθαι διδάσκει : ἐπὶ τῶν ἐν ἐκείνοις τινὰ παιδοτριβούντων, ἐν οἷς ἡσκηται· ἢ ἐπὶ τῶν ἄκρως εἷς τι πεπαιδευμένων καὶ προσποιουμένων παρά τινων μανθάνειν : Λέγεται περὶ δελφίνων τουτί.

5 96 Κοίρανος ὄνομα, τὸ γένος ἐκ Πάρου, δελφίνων τινῶν ἐν Βυζαντίῳ βόλῳ περιπεσόντων καὶ ἐαλωκότων, δοὺς ἀργύριον οἶονεὶ λύτρα τοῖς ἡγρευκόσιν ἀφῆκεν αὐτοὺς ἐλευθέρους. ἔπλει γοῦν ποτε πεντηκόντορον ἔχων· ἀνατραπέισης δὲ τῆς νεώς, καὶ τῶν ἄλλων διαφθαρέντων, τὸν Κοίρανον ἔσωσαν δελφῖνες, ὑπὲρ ἧς φθάσαντες εἶχον εὐεργεσίας τὴν ἴσην ἀντιδιδόντες. ἄκρα δὲ δείκνυται καὶ ὕπαντρος πέτρα, ἔνθα ἐξενήξαντο ὀχοῦντες αὐτόν, καὶ καλεῖται ὁ χώρος Κοιράνειος. χρόνῳ δ' ὕστερον τεθνεῶτα τόνδε τὸν Κοίρανον θαλάττης πλησίον ἔκαιον· εἴτα μέντοι αἰσθόμενοί ποθεν οἱ δελφῖνες ἡθροίσθησαν, καὶ εἰς ὅσον ἡ πυρὰ ἤκμαζε καιομένη, παρέμειναν ὡς φίλῳ φίλοι πιστοί· εἴτα μέντοι κατασβεσθείσης, οἱ δὲ ἀπενήξαντο. ἀνθρωποὶ γε μὴν ζῶντάς τε καὶ πλουτοῦντας θεραπεύουσι, νεκροὺς δὲ ἀποστρέφονται ἢ καὶ δυστυχοῦντας, ἵνα μὴ τίνα ἐκτίνωσιν εὖ παθόντες χάριν. Δεσμοὶ Τυρηνοί : οἷς ἐχρῶντο κατ' ἐκεῖνο καιροῦ εἰς τὰς τῶν δεσμοτῶν κακουχίας. ^[20]

5 98 Δεύτερος πλοῦς : ὅτε ἀποτυχὼν τις οὐρίου κώπαις πλεῖ. Δελφῖνα λεκάνη οὐ χωρεῖ : Οἱ δελφῖνες τὸν ἐξ αὐτῶν τεθνεῶτα ὑποδύντες, φοράδην κομίζουσιν εἰς τὴν γῆν· τοῖς ἀνθρώποις πιστεύοντες θάψαι τοῦτον.

5 99 ἔπεται δὲ πλῆθος ἕτερον οἶονεὶ τιμῶντες ἢ καὶ νῆ Δία ὑπερμαχοῦντες, μὴ ποτε ἄλλο κῆτος ἐπιδράμη καὶ τὸν νεκρὸν ἀρπάσαν εἴτα δαίσηται. ὅσοι μὲν οὖν τῶν ἀνθρώπων εἰσὶν ἔνδικοι, θάπτουσιν αὐτούς· οἱ δ' ἀπὸ Μουσῶν καὶ Χαρίτων ἀκηδῶς αὐτῶν ἔχουσι. Καὶ δότε συγγνώμην, ὧ δελφῖνες φίλοι, τῇ τῶν ἀνθρώπων ἀγριότητι, εἶγε καὶ Ἀθηναῖοι Φωκίωνα τὸν χρηστὸν ἔρριψαν ἄταφον, καὶ Ὀλυμπιάς δὲ ἔκειτο γυμνή, ἢ τεκοῦσα τὸν ἐκ Διὸς, ὡς ἐκόμπασε· καὶ τὸν Ῥωμαῖον Πομπήϊον τὸν Μέγαν ἐπίκλην ἀποκτείναντες Αἰγύπτιοι, εἶασαν ἐρρίμμενον, ἄμοιρον τῆς κεφαλῆς, πλησίον τῆς θαλάττης : Λέγεται καὶ τοῦτο περὶ δελφίνος, ὅτι ἡ φύσις αὐτὸν ἀεικίνητον εἰργάσατο, καὶ πέρας τούτῳ τῆς κινήσεως τὸ καὶ τοῦ βίου τέλος. ὕπνου γοῦν δεόμενος μετεωρίσας τὸ σῶμα καὶ ἀναπλεύσας ἐπ' ἄκρον τὸ ὕδωρ, ὡς ὀρᾶσθαι πᾶς, καταδαρθάνει· ἄϋπνος δὲ καὶ ἄμοιρος τοῦ θεοῦ τοῦδε οὐδὲ οὗτος ἐστίν. ὅτε γοῦν καθεύδει, ὠθεῖται εἰς βυθόν, ἕως ψαύσῃ τῆς κάτω γῆς· ὅταν δὲ προσπελασθῇ αὐτῇ, διϋπνίζεται κρουσθεὶς πρὸς τὸ δάπεδον, εἴτα ἀναδύνει· καὶ πάλιν εἰς ὕπνον ὑπαχθεὶς καὶ νικώμενος τοῦ θεοῦ κατολισθαίνει, καὶ αὖθις ἀφυπνισθεὶς τῇ αὐτῇ κρούσει ἀναπλεῖ πάλιν· καὶ πολλάκις δρᾷ τοῦτο, μεταξὺ ἡσυχίας καὶ ἐνεργείας ὢν, οὐ μὴν εἰς ἀεικινήσιαν ἐμπίπτων παντελεῖ ποτέ : Φυσικὴ δὲ ἄρα κοινωνία τις καὶ συγγένεια λέοντι καὶ δελφῖνι ἀπόρρητος· οὐ γὰρ, ὅτι βουλευόουσιν, ὁ μὲν τῶν χερσαίων, ὁ δὲ τῶν ἐναλίων, τοῦτο ἀπόχρη· ἀλλὰ γάρ τοι καὶ τήκοντα προϊόντες εἰς γῆρας

καὶ ἄλλως νοσήσαντες, ὁ μὲν τὸν χερσαῖον πίθηκον ἔχει φάρμακον, ὁ δὲ ἀναζητεῖ τὸν συμφυῆ. ἔστι δὲ καὶ ἐν θαλάττῃ πίθηκος, καὶ ἔστι καὶ τῷδε οὗτος ἀγαθὸν, ὡς ἐκείνῳ ἐκεῖνος. Τὸ δὲ μετὰ τοῦ η. ^[30]

- 5 100 Δηλίου κολυμβητοῦ : ἐπὶ τῶν ἄκρως νηχομένων. Δειρὸν βουλεύει ν , ἵν' ἔχη καὶ πολλὸν ἄμεινον.
- 6 2τ Τὸ δὲ μετὰ τοῦ ι. Διὰ μαχαιρῶν καὶ πῦρ ρίπτειν δεῖ : ἐπὶ τῶν παραβαλλομένων καὶ ῥιψοκίνδυνα ποιούντων.
- 6 3 Διαβολῆς ὀξύτερον ξίφος , εἰ τὸ ξίφος προφθάσει τὸν διαβάλλοντα. Διαγόρας ὁ Μιλήσιος : ἐπὶ τῶν ἀθέων καὶ ἀπίστων.
- 6 5 Διακωδωνιασθέντες : ὡς ἐπὶ τὸ πλεῖστον ἐπὶ τῶν διαπαιζομένων λαμβάνεται. Διῖτρέφης ἀναπέπτωκεν : ἐπὶ τῶν ἀναπειθόντων ἐπὶ τι πρᾶγμα.
- 6 7 Δικαιότερος σταχάνης : ἐπὶ τῶν τὰ δίκαια ἀγαπώντων· σταχάνην γὰρ οἱ Δωριεῖς τὴν τρυτάνην καλοῦσιν· ἴσως παρὰ τὴν στάσιν. Δίκης ὀφθαλμός : ἥς δεῖ μηδέποτε καταφρονεῖν ἀνθρώπους ὑπάρχοντας.
- 6 9 Δίκη δίκην ἔτικτε , καὶ βλάβη βλάβην : ἐπὶ τῶν φιλοδίκων καὶ συνειρόντων δίκας δίκαις. Διὸς κώδιον : οὗ τὸ ἱερεῖον Διὶ τέθυται.
- 6 10 θύουσι δὲ τῷ τε Μειλιχίῳ καὶ τῷ Κτησίῳ Διί. τὰ δὲ κώδια τούτων φυλάσσουσι, Δία προσαγορεύοντες. χρῶνται δ' αὐτοῖς ὅ τε σκιροφορίων καὶ ὁ δαδοῦχος τὴν πομπὴν στέλλοντες ἐν Ἐλευσίνι, καὶ ἄλλοι τινὲς πρὸς τοὺς καθαρμούς, ὑποστρωννύντες αὐτὰ τοῖς ποσὶ τῶν ἐναγῶν. Δίκην ὑφέξει , κἂν ὄνος δάκη κύνα : ἐπὶ τῶν ἐπὶ σμικροῖς συκοφαντούμενων. ^[5]
- 6 12 Δικτύῳ ἄνεμον θηρᾶς : ἐπὶ τῶν μάτην καὶ ἀνοήτως τι ποιούντων. Δίκης δικαιότερος : ἐπὶ τῶν σφόδρα δικαίων· καθ' ὑπερβολήν.
- 6 14 Διζημένοισι τὰγαθὰ μόλις παραγίνετα ι , τὰ δὲ κακὰ καὶ μὴ διζημένοισιν. Διομήδειος ἀνάγκη : ὃς ἠνάγκαζε τοὺς ξένους αἰσχροῖς οὔσαις ταῖς θυγατράσιν αὐτοῦ μίγνυσθαι, ἃς καὶ ἵππους ἀλληγορεῖ.
- 6 15 τάττεται δὲ ἐπὶ τῶν κατὰ ἀνάγκην τι πραττόντων. Οἱ δὲ φασιν, ὅτι Διομήδης καὶ Ὀδυσσεὺς τὸ παλλάδιον κλέψαντες, νυκτὸς ἐπανήεσαν· ἐπόμενος δὲ ὁ Ὀδυσσεὺς τὸν Διομήδην ἠβουλήθη ἀποκτεῖναι· ἐν τῇ σελήνῃ δὲ ἰδὼν τὴν σκιὰν τοῦ ξίφους ὁ Διομήδης, δεῖσας τὸν Ὀδυσσεά ἐποίησε προάγειν, παίων αὐτοῦ τῷ ξίφει τὸ μετάφρενον. Διονύσια : ἐορτὴ παρ' Ἀθηναίοις· καὶ παροιμία ἐξ αὐτοῦ· Σχεδὸν τοσοῦτον ὅσον ἐκ Διονυσίων· ἐπὶ τῶν ἀποδοχῆς ἀξίων. ^[5]
- 6 17 Διὸς Κόρινθος : ἐπὶ τῶν τὰ αὐτὰ λεγόντων. ἐρρήθη δὲ δι' αἰτίαν τοιαύτην. Μεγαρεῖς ὑπακούοντες Κορινθίοις ἐβαρύνοντο τοῖς ἐπιτάγμασι, καὶ φανεροὶ δυσανασχετοῦντες ἦσαν ἐπὶ τούτῳ. Κορινθίων δὲ πρέσβεις ἦλθον εἰς τὰ Μέγαρα, καὶ τοῦ δήμου προσέχοντος αὐτοῖς, ἀγανακτοῦντες ἐβόων, Οὐκ ἀνέξεται ταῦτα ὁ Διὸς Κόρινθος . φασὶν οὖν τοὺς Μεγαρεῖς ἐκβάλλοντας αὐτοὺς παίειν, καὶ λέγειν· Παῖε τὸν Διὸς Κόρινθος ν . Δίχολοι γινώμαι : οἰονεὶ δίτροποι. ^[5]
- 6 18 ἐπὶ τῶν διτρόπων. Διὸς ἐγκέφαλος : τὸ κάλλιστον βρῶμα· ἢ βασιλέως ἐγκέφαλος· ἐπὶ τῶν ἡδυπαθούντων· οἱ δὲ, ὅτι τὰ πολυτελεῖς βρώματα παρὰ Πέρσαις Διὸς ἐγκέφαλος λέγεται.
- 6 20 Διὸς ψῆφος : οὕτω καλεῖται ὁ τόπος, ἐν ᾧ Ἀθηναῖ καὶ Ποσειδῶν ἐκρίθησαν. Κρατῖνος Ἀρχιλόχοις· Ἐνθα Διὸς μεγάλου θῷκοι πεσσοὶ τε καλοῦντα ι . Τάττεται δὲ ἡ παροιμία ἐπὶ τῶν ἱερῶν καὶ ἀθίκτων. Διὰ δακτυλίου γ' ἂν ἐλκύσας : ἐπὶ τῶν διὰ λύπην ἢ νόσον ἰσχνῶν γινομένων. ^[5]

Ἄριστοφάνης ἐν Πλούτῳ. Δίσκους ὥθεϊ ὑπὲρ τὰ ἐσκαμμένα : ἐπὶ τῶν προτερούντων ἐπὶ δύο τινῶν πραγμάτων ἐπαίνου ἀξίων· τὸ δ' ἐν ἐπισταμένων βέλτιον τοῦ ἐτέρου.

- 6 23 Δὶς ἑπτὰ πληγαῖς πολύπους πιλούμενος : ἐπὶ τῶν κολάσεων ἀξίων· παρόσον ὁ πολύπους θηρευθεὶς τύπτεται πολλάκις πρὸς τὸ πίων γενέσθαι. Δι' ὁξείας δραμεῖν : ἐπὶ τῶν διακινδυνεύοντων ὁξείαν γὰρ λέγουσι τὴν λόγχην.
- 6 25 Διωλύγιον κακόν : ἐπὶ τῶν μέγα τι καὶ δεινὸν ὑφισταμένων. Δὶς καὶ τρεῖς τὸ καλόν , τὸ δὲ κακὸν οὐδ' ἅπαξ : δῆλον τοῦτο.
- 6 27 Δὶς παῖδες οἱ γέροντες : ἐπὶ τῶν πρὸς τὸ γῆρας εὐθεστέρων εἶναι δοκούντων. Διὰ τοῦ τοίχου λαλεῖ : ἐπὶ τῶν ἀναισθήτων.
- 6 29 Δὶς πρὸς τὸ αὐτὸν αἰσχρὸν προσκρούειν λίθον : ἐπὶ τῶν ἐκ δευτέρου τοῖς αὐτοῖς περιπιπτόντων. Διὰ παλαιᾶς ἡμέρας : ὥσπερ διὰ χρόνου, διὰ μακροῦ.
- 6 31 Διὰ μέσου καὶ λιμὸς ἔρρει καὶ κάλλιστ' ἀπόλλυται : φθαρέντος γὰρ τοῦ λιμώττοντος καὶ ὁ λιμὸς ἀπόλλυται. Τὸ δὲ μετὰ τοῦ ο.
- 6 32 Δοίδυξ αὔξει : ἐπὶ τῶν μὴ αὐξανομένων· ὁ γὰρ δοίδυξ μικρὸς ἐστὶ καὶ στρογγύλος. Δορύκειον : ἐπὶ τῶν ἅμα παρακαλούντων καὶ ἀπειλούντων.
- 6 33 Οἱ δεκατευθέντες εἰς Δελφοὺς ὑπὸ Ἀθηναίων Γεφυραῖοι λαβόντες χρησμόν· ἀνδρὶ Γεφυραίῳ φίλος οἶκος , ἀκολουθοῦντες βουσίν, ἕως ἃν οὗ κοπιῶσιν, ὁ θεὸς αὐτοῖς ἔχρησεν, ὅπως ἐκεῖ καταμείνωσι, πολεμουμένων Ἀθηναίων ὑπὸ Εὐμόλπου ἐπὶ τὴν Τάναγραν καλουμένην ὠδευσαν, δόντες ἐν τῷ προηγούμενῳ κυρίκειον, καθοπλίσαντες δὲ κατόπιν τοὺς νέους. Δοῦλος ὢν κόμην ἔχεις .^[5]
- 6 35 Δούλων πόλις : ἐν Λιβύῃ. Εὐφορος ἐν πέμπει. καὶ ἑτέρα ἱεροδούλων, ἐν ἧ εἷς ἐλεύθερος ἐστίν· ἐστὶ δὲ καὶ ἐν Κρήτῃ Δουλόπολις, ὡς Σωσιστράτης ἐν τῇ Κρητικῶν· ἐστὶ δὲ τις περὶ Θράκης Πονηρόπολις, ἣν Φίλιππόν φασιν συνοικίσει τοὺς ἐπὶ πονηρίᾳ διαβαλλομένους, αὐτόθι συναγαγόντα συκοφάντας καὶ ψευδομάρτυρας καὶ τοὺς συνηγόρους καὶ τοὺς ἄλλους πονηροὺς ὡς δισχιλίους, ὡς Θεόπομπος ἐν τρισκαιδεκάτῃ τῶν Φιλιππικῶν φησί. Τὸ δὲ μετὰ τοῦ ρ.^[5]
- 6 36 Δρυὸς πεσούσης πᾶς ἀνὴρ ξυλεύεται : παρόσον ἀνὴρ μέγας ὅταν σφαλῇ, πάντες κατ' αὐτοῦ φέρονται καὶ τὰ αὐτοῦ ἀρπάζουσι. Τὸ δὲ μετὰ τοῦ υ.
- 6 37 Δύω τοίχους ἀλείφεις : λέγεται ἐπὶ τῶν ἐπαμφοτεριζόντων καὶ διὰ μέσου χωρούντων ἐν μάχαις ἢ φιλίαις· εἴρηται δὲ ἴσως ἀπὸ τῶν δύο τοίχους εὐφεγγίας ποιούντων. Δύο θεοὺς ἦκω κομίζων ὑμῖν , πειθῶ καὶ βίαν : ἀπόφθεγμα τοῦ Θεμιστοκλέους πρὸς Ἀνδρίους χρηματιζομένου.
- 6 38 οἷδ' ἔφασαν ἔχειν δύο θεοὺς μεγάλους, πενίαν καὶ ἀπορίαν. Δύσκωφος δυσκώφῳ ἐκρίνετο· ὁ δὲ κριτὴς ἦν πολλῶ τούτων κωφότερος : ἐπὶ τῶν πάνυ γελοίων.
- 6 40 Δυεῖν ἐπιθυμήσας , οὐδετέρου ἔτυχες : ἐπὶ τῶν ἄγαν πλεονεκτούντων, οἱ διὰ πλεονεξίαν καὶ τὰ ἑαυτῶν ἀποβάλλουσιν. Τὸ δὲ μετὰ τοῦ ω.
- 6 41 Δωδεκαμήχανος Κυρήνη : ἐπὶ τῶν παντοδαποῖς καὶ ποικίλοις χρωμένων ἥθεσιν. Δῶρα θεοὺς πείθει καὶ αἰδοίους βασιλῆας : ἐπὶ τῶν δώροις πειθόντων καὶ δωροδοκούντων.
- 6 43 Δωδωναῖον χαλκεῖον : ἐπὶ τῶν ἀκαταπαύστως καὶ πολλὰ λαλούντων. Δήμων μὲν φησὶν, ἐν τῇ Δωδώνῃ πολλοὺς παραλλήλους κειμένους λέβητας, ὅταν τις ἐνὸς ἄψηται, ἐκ διαδοχῆς πάντας ἡχεῖν. Ἀριστοτέλης δὲ ὡς πλάσμα διελέγχων δύο φησὶ στύλους εἶναι· καὶ ἐπὶ μὲν τοῦ ἐτέρου λέβητα, ἐπὶ θατέρου δὲ παῖδα κρατοῦντα μάλιστα, ἧς τοὺς ἱμάντας χαλκέους ὄντας, σειομένους ὑπ' ἀνέμου τῷ λέβητι προσκρούειν, τὸν δὲ τυπτόμενον ἡχεῖν. Ἀρχὴ τοῦ ε στοιχείου.^[5]

- Τὸ ε μετα τοῦ α. Ἐαυτὸν οὐ τρέφων , κύνας τρέφεις : ἐπὶ τῶν ἀπορούντων μὲν, ἑτέρους δὲ τρέφειν κατεπαγγελλομένων.
- 6 45t Τὸ ε μετα τοῦ γ. Ἐγένετο καὶ Μάνδρωνι συκίνη ναῦς : λέγεται ἐπὶ τῶν παρ' ἀξίαν εὐτυχισάντων· ὁ γὰρ Μάνδρων παρὰ Ἀθηναίοις ναύαρχος ἠρέθη, ἀνάξιος ὢν τῆς ἀρχῆς· ἡ δὲ συκίνη ναῦς τὸ εὐτελὲς δηλοῖ.
- 6 46 Ἐγγαστρίμυθος καὶ Πύθων σὺ τυγχάνεις : ἐπὶ τῶν τερατολόγων καὶ θαυματοποιῶν. Σοφοκλῆς στερνόμαντιν τὸν τοιοῦτον φησί. Πλάτων ὁ φιλόσοφος Εὐρυκλέα, ἀπὸ Εὐρυκλέους τοιοῦτου μάντεως. Ἀριστοφάνης Σφιγξί· μιμησάμενος τὴν Εὐρυκλέους μαντεῖαν καὶ διάνοιαν ν . Φιλόχορος δ' ἐν τῇ τρίτῃ περὶ μαντικῆς καὶ γυναικας ἔγγαστριμύθους. Ἐγὼ δὲ καὶ σὺ ταυτὸν ἔλκομεν ζυγόν : ἐπὶ τῶν ὅμοια καὶ παραπλήσια πασχόντων. ^[5]
- 6 48 Ἐγγύην φεύγειν δ ἐ , Θαλῆς Μιλήσιος ἡῦδ α . Τὸ ε μετα τοῦ δ.
- 6 49 Ἐδίδαξά σε κυβισᾶν καὶ σὺ βυθίσαι με ζητεῖς : ἐπὶ τῶν κακὰ ἀντὶ ἀγαθῶν ἀποδιδόντων. Τὸ ε μετα τοῦ ι.
- 6 50 Εἰ καὶ λύκου ἐμνήσθης : ἐπὶ τῶν ὧν ἂν μνησθῇ τις καὶ εὐθὺς παραγινομένων. Εἰ μὴ δύναιο βoῦν , ἔλαυνε ὄνον : ἐπὶ τῶν μὴ πραττόντων ἃ κατὰ δύναμιν ἔχουσιν, ἀλλὰ τὰ ὑπὲρ αὐτοῦς.
- 6 52 Εἰς ἀσθενοῦντας ἀσθενῶν ἐλήλυθα : ἐπὶ τῶν ὅμοια καὶ παραπλήσια πασχόντων. Εἰς οὐχ ὁσίην τρυμαλιὴν τὸ κέντρον ὠθεῖς : ἐπὶ τῶν ἀνόσια ποιοῦντων· τοῦ γὰρ Φιλαδέλφου γήμαντος τὴν ἀδελφὴν Ἀρσινόην ὁ Σωτάδης εἶπε ταυτί.
- 6 54 Εἰς τὴν λῆψιν τῶν ἀγγέλων καὶ ὁ Μάρδαρις ἄγγελος : δημώδης καὶ σαφής· ἔοικε τῇ· Τὴν γραῦν εἰς τάκρωτήριον αἵτανόφρυν καλοῦσιν. Εἷς ἀνὴρ οὐ πάνθ' ὁρᾷ .
- 6 56 Εἰς ὕδωρ γράφεις τὸν ἔρωτα : ἐπὶ τῶν ἀφανιζόντων τινὰ χρηστά. Εἰς οὐρανὸν πτύεις : ἐπὶ τῶν καθ' ἑαυτῶν τι πραττόντων· ἢ ἐπὶ τῶν ὑβρίζοντων εἰς ἐξάίρετα· ἔστι δὲ ὅμοια τῇ, Πρὸς κέντρα λακτίζει ν .
- 6 58 Εἰ μὲν θεὸς ἐστὶ ν , οὐ φοβούμενα· οὐδὲν γὰρ ἀδικοῦμε ν . εἰ δ' ἄνθρωπος , οὐχ ἡμῶν γε κρείσσων : εἴρηται πρὸς τοὺς φοβοῦντας. Εἰλώτων ἀτιμότερος : παρὰ Λακεδαιμονίων οἱ νόθοι καὶ οἱ ἐξ αἰχμαλώτων δοῦλοι γενόμενοι Εἰλωτες ἐκαλοῦντο ἀπὸ τοῦ Ἑλους.
- 6 59 Ἑλος δὲ πόλις ἐν Πελοποννήσῳ. Εἰς ἀρχαίας φάτνας : ἐπὶ τῶν ἀπολαύσεως τινὸς ἐκπεσόντων, εἶτα πάλιν ἐπὶ τὴν ἀρχαίαν ἐλθόντων δίαιταν.
- 6 61 Εἰ μετρήσεις τὴν σαυτοῦ σκιά ν , οὐκ ἂν εὖροις αὐτὴν μείζονα γεγεννημένην ἢ πρὶν νικᾶν : ἐπὶ τῶν ἡττωμένων καὶ αὐθις ἐπαπειλούντων. Φιλίππου γὰρ μετὰ τὴν ἐν Χαιρωνεῖα μάχην σκληροτέραν ἐπιστολὴν τῷ Ἀρχιδάμῳ γράψαντος ἀντέγραψε τὸ παροιμιῶδες τοῦτο λόγιον. Εἰς θεῶν ὦτα ἦλθεν : ἐπὶ τῶν οὐ λανθανόντων ἐφ' οἷς ἔπραξαν. ^[5]
- 6 63 Εἷς θεὸς καὶ πολλοὶ φίλοι : παρόσον οἱ ἀγαθοὶ φίλοι, καὶ ἔτι γε μᾶλλον εἰ πολλοὶ εἰσὶ, δύνανται βοηθῆσαι τῷ δεομένῳ ἴσα καὶ τῷ θεῷ. Εἰς κόλπον πτύω : τοῦτο ἐν ἴσῳ τῷ· μεγαλορῥήμονῳ εὐλαβούμενος.
- 6 65 Εἰς κόρακα ς , εἰς σκότος, εἰς ὄλεθρον, εἰς ἀνηλίους πύλας. Εἰς Κυνόσαργες : εἴρηται ἐπὶ ὕβρει καὶ ἀραΐς.
- 6 66 ἔστι δὲ τόπος ἐν τῇ Ἀττικῇ, ἐν ᾧ τοὺς παῖδας ἔταττον. ὠνόμασται δὲ οὕτως ἀπὸ κυνὸς ἀργοῦ, τουτέστι λευκοῦ ἢ ταχέος. Εἰ τ' ἂν τί λέγεις ῥήτωρ ὦν φιλοσόφω ; τούτῳ φιλόσοφος ῥήτορος διαφέρει ὅτι ὁ μὲν φιλόσοφος περὶ τὰ εἶδη τῶν πραγμάτων διατρίβει, ὁ δὲ ῥήτωρ περὶ τὰ μετέχοντα.
- 6 67 οἶον ὁ μὲν, τί ἐστὶν ἀδικία. ὁ δέ, ὡς ἄδικος ὁ δεῖνα. καὶ ὁ μὲν, τί ἡ τύραννις· ὁ δέ, οἶον τί ὁ τύραννος. Εἰς λατομίας : Φιλόξενος ὁ θυραμβοποιὸς οὐκ ἀνεχόμενος τῶν Διονυσίου τοῦ

τυράννου ποιημάτων ὡς φαύλων, ποτὲ πέμψαντος αὐτὸν εἰς λατομίας τοῦ Διονυσίου, τὸ δὲ ὕστερον αὐτὸς ἐκὼν ἐξανέστη· τοῦ δὲ ἐπερομένου τὴν αἰτίαν, εἶπεῖν, ὡς κρεῖττον εἶναι τὴν ἐκεῖ διατριβὴν, ἢ τῶν αὐτοῦ ποιημάτων ἀνέχεσθαι. ^[5]

6 69 Εἰς Μασαλίαν πλεύσειας : ἐπὶ τῶν θηλυτέρως καὶ μαλακῶς ζώντων καὶ ποικίλαις στολαῖς χρωμένων καὶ μύροις. Εἰς μελίττας ἐκώμασας : ἐπὶ τῶν παρὰ δόξαν κακουμένων ἀθρόως : Αἱ μέλιτται τὸν βασιλέα αὐτῶν πρᾶγον ὄντα καὶ ἡμερον καὶ ὁμοῦ τι καὶ ἄκεντρον, ὅταν αὐτὰς ἀπολίπη, μεταθέουσὶ τε καὶ διώκουσι φυγάδα τῆς ἀρχῆς ὄντα. ^[5]

6 70 ῥινηλατοῦσι δὲ αὐτὸν ἀπορρήτως, καὶ ἐκ τῆς ὁσμῆς τῆς περὶ αὐτὸν αἰροῦσι, καὶ εἰς τὴν βασιλείαν αὐτῶν ἐπανάγουσιν, ἐκοῦσαί τε καὶ βουλόμεναι καὶ τοῦ τρόπου ἀγάμεναι. Πείσανδρον δὲ ἐξήλασαν Ἀθηναῖοι, καὶ Συρακούσιοι Διονύσιον, τυράννους ὄντας. μέλει δὲ τῷ τῶν μελισσῶν βασιλεῖ κεκοσμηθῆναι τὸ σμήνος τὸν τρόπον τοῦτον. τὰς μὲν προστάττει ὑδροφορεῖν· τὰς δὲ ἔνδον κηρία διαπλάττειν, τὴν γε μὴν τρίτην μοῖραν ἐπὶ τὴν νομὴν προϊέναι. εἴτα μέντοι ἀμείβουσι τὰ ἔργα ἐκ περιόδου· κάλλιστα δὲ πως ἀποκριθεῖσαι, φιλοῦσιν οἴκουρεῖν αἱ πρεσβύταται· αὐτὸς δὲ ὁ βασιλεὺς, ἀπόχρη οἱ τούτων πεφροντικένας καὶ νομοθετεῖν ὅσα προεῖπον κατὰ τοὺς μεγάλους ἄρχοντας· ἐὰν δὲ ἢ λῶν ταῖς μελίτταις μεταστῆναι, τηνικαῦτα καὶ ὁ ἄρχων ἀπαλλάττεται· καὶ ἐὰν μὲν ἔτι νέος ᾖ, ἡγεῖται, αἱ δὲ λοιπαὶ ἄγονται· ἐὰν δὲ πρεσβύτερος, φοράδην ἔρχεται, κομιζουσῶν αὐτὸν μελιττῶν ἄλλων. αἱ δὲ μέλιτται ὑπὸ συνθήματος εἰς ὕπνον τρέπονται. ὅταν δὲ δοκῇ καιρὸς εἶναι καθεύδειν, ὁ μὲν βασιλεὺς μιᾷ προστάττει ὑποσημῆναι καταδαρθάνειν· καὶ ἡ μὲν πεισθεῖσα τοῦτο ἐκήρυξεν, αἱ δὲ εἰς κοῖτον τρέπονται. ἕως οὖν περίεστιν ὁ βασιλεὺς, εὐθηνεῖται τὸ σμήνος· καὶ οἱ μὲν κηφῆνες ἀγαπητῶς ἐν τοῖς ἑαυτῶν κυττάροις ἡσυχάζουσιν, αἱ τε πρεσβύτεραι διαιτῶνται ἰδίᾳ καὶ αἱ νέαι ἰδίᾳ καὶ καθ' ἑαυτὸν ὁ βασιλεὺς. ἐπειδὴν δὲ ὁ βασιλεὺς ἀπόληται, ἀταξίας καὶ ἀργίας μεστὰ πάντα· βίον δὲ καθαρὸν ζῆ μελίττα καὶ ζῶου οὐδενὸς ἂν σπάσαιτο πρότερον· καὶ οὐ δεῖται Πυθαγόρου συμβούλου· τὸν δὲ χρισάμενον μύρῳ διώκει ὡς πολέμιον. οἶδε δὲ καὶ τὸν προσελθόντα ἐξ ἀκολασίας καὶ ὁμιλίας τῆς πρὸς τινα καὶ διώκει δὲ ἐκεῖνον οἷα δήπου ἔχθιστον. λέγει δὲ καὶ Ἀριστοτέλης, ὅτι καὶ ἵππῳ ἐντυγχάνουσαί ποτε πρὸς τῷ σμήνει, ἀπέκτειναν αὐτὸν ἐπιθέμεναι κατὰ τὸ καρτερόν· καὶ καθ' ἡμᾶς τοῦτο πολλάκις γέγονε. κρατοῦσι δὲ αὐτῶν οἱ φρῦνοι καὶ οἱ βάτραχοι· ὅστις δὲ τούτων ἐκράτησε, Καδμεῖαν, ὡς γε εἶπεῖν, τὴν νίκην ἐνίκησε· παιόμενοι γὰρ καὶ κεντούμενοι κακῶς ἀπαλλάττουσιν. Εἰς οὐρανὸν τοξεύεις : ἐπὶ τῶν ἀδυνάτων. ^[35]

6 72 Εἰς πῦρ ξαίνειν : ἐπὶ τῶν καθ' ἑαυτῶν τι πραττόντων ἢ λεγόντων. Εἰς τέφραν γράφειν : ἐπὶ τῶν ἀδυνάτων.

6 74 Εἰς τὸ δέον ἀπώλεσα : Περικλῆς δῶρα δούς τοῖς πολεμίοις τοῖς περὶ Κλεανδρίαν, ἵνα μὴ δηλώσῃ τὴν χώραν, δεκαπέντε τάλαντα, ἀνήνεγκε τὸ ἀνάλωμα τοῖς Ἀθηναίοις οὕτω πως ἀπογράφας, Εἰς τὸ δέον ἀπώλεσ α . Εἰς Ἄρειον πάγον ἐκρίθη : ἐπὶ τῶν ἄγαν δικαίων τυχόντων δικαστῶν.

6 75 δικαστήριον ἦν ἐν Ἀθήναις· ἦσαν δὲ Ἀθήνησι δύο βουλαί· ἡ μὲν τῶν πεντακοσίων καθ' ἕκαστον ἐνιαυτὸν κληρουμένη βουλευεῖν, ἡ δὲ εἰς μίαν τῶν Ἀρεοπαγιτῶν. ἐδίκαζε δὲ τὰ φονικά, καὶ τὰ ἄλλα πολιτικά διώκει σεμνῶς. ἐκλήθη δὲ Ἄρειος πάγος, ἥτοι ὅτι ἐν πάγῳ ἐστὶ καὶ ἐν ὕψει τὸ δικαστήριον· Ἄρειος δέ, ἐπεὶ τὰ φονικά δικάζει, ὁ δὲ Ἄρης ἐστὶ τῶν φόνων· ἢ ὅτι ἔπηξε τὸ δόρυ ἐκεῖ ἐν τῇ πρὸς Ποσειδῶνα ὑπὲρ Ἀλιρρόθιου δίκη, ὅτε ἀπέκτεινεν αὐτόν. Εἰ τυρὸν εἶχον , οὐκ ἂν ἐδεόμην ὄψου : ἐπὶ τῶν ὀλίγοις ἀρκουμένων καὶ ἐγκρατῶν. ^[10]

6 77 Εἰ μὴ σὺ λέγεις , ἀπὸ τοῦ δέρματος φαίνει : ὅτι τοὺς ψευδομένους αἱ πράξεις ἐλέγχουσιν. Εἰ μὴ πατήρ ἦσθα : λείπει τὸ, εἶπον ἂν σοι οὐκ εὖ φρονεῖν.

6 78

παρὰ Σοφοκλεῖ. Εἰς τετρημένον πίθον ἀντλεῖς : τάσσεται ἐπὶ τῶν εἰς κενεὸν ποιούντων· καὶ γὰρ μυθεύουσιν, ἐν ᾧδου τοὺς ἀσεβεῖς εἰς πίθον τετρημένον ἀντλεῖν.

6 79 πάσχουσι δὲ περὶ τοῦτον αἱ τῶν Ἀμύντου ψυχαί. καὶ κόραι δὲ ἠπεδαναί, αἱ καὶ Δαναΐδες καλοῦνται, ἀντλοῦσαι ὕδωρ εἰς τὸν πίθον. Εἰς ὕδωρ γράφειν : ἐπὶ τῶν ἀχρήστων καὶ ὧν οὐκ ἔστι φρόντις καὶ ἀπίστων. ^[5]

6 81 Εἰς Σκῶλον μή τ' αὐτὸς ἰέναι, μή τ' ἄλλο ἔπεσθαι : παραινετική· τραχεῖα γὰρ ἡ Σκῶλος καὶ δύσβατος. Εἰς Τροφωνίου μεμάντευται : ἐπὶ τῶν σκυθρωπῶν καὶ ἀγελάστων· οἱ γὰρ καταβαίνοντες εἰς Τροφωνίου, λέγονται τὸν ἐξῆς χρόνον ἀγέλαστοι εἶναι.

6 82 ὁ δὲ Τροφώνιος ἔχων τὴν κεφαλὴν τοῦ ἀδελφοῦ αὐτοῦ Ἀγαμήδους, καὶ διωκόμενος ὑπὸ τοῦ Αἰγαίου, εὐξάμενος ἐς χάσμα ἐνέπεσεν, οὗ δὴ καὶ μαντεῖον ἐστίν. Εἰς πάγας ὁ λύκος : ἐπὶ τῶν ἀρπαζόντων μὲν, κατασχεθέντων δέ. ^[5]

6 84 Εἰς κυνὸς πυγὴν ὄρᾳ καὶ τριῶν ἀλωπέκων : ἐπὶ τῶν ὀφθαλμιῶντων. Εἰς Τροιζῆνα βαδίζεις : ἐπὶ τῶν ἐχόντων σπάνιν γενεῶν.

6 85 Πώγων γάρ ἐστι λιμὴν Τροιζήνιος· σκώπτοντες οὖν τοὺς κακογενεῖους, ἔλεγον, Βάδιζε εἰς Τροιζῆνα. Εἵληφεν ἡ παγὶς τὸν μῦν : ἐπὶ τῶν ἀξίως ἐαλωκότων.

6 87τ Τὸ ε μετα τοῦ κ. Ἐκδεδαρμένον δέρεις : ἐπὶ τῶν μάτην πονούντων.

6 88 Ἐκ δυοῖν τρία βλέπεις : ἐπὶ τῶν διὰ γῆρας ἢ ἄλλο τι πάθος οὐκ ὀξυδορκούντων, οὐδὲ εἰλικρινὰς ἐχόντων τὰς αἰσθήσεις. Ἐκ τοῦ εἰσορᾶν γίνεται ἀνθρώποις ἐρᾶν.

6 90 Ἐκ γεύματος γινώσκω : ὁμοία τῇ· ἐκ τοῦ κρασπέδου τὸ ὕφασμα· καὶ τῷ, Αἰθίοπι ἢ ὄψις· καί, ἐκ τοῦ καρποῦ τὸ δένδρον. Ἐκ τοῦ κρασπέδου τὸ ὕφασμα δείκνυται : ἐπὶ τῶν ἀπὸ μέρους καταλαμβανόντων τὸ ὅλον.

6 92 Ἐκ τῶν αὐτῶν τραγωδία γίνεται καὶ κωμωδία γραμμάτων : ἐπὶ τῶν δυναμένων ἐξ ἑνὸς τινος δύο ἐναντία ποιῆσαι. Ἐκ τῶν ὀνύχων τὸν λέοντα : ὁμοία τῇ προειρημένῃ.

6 94 Ἐκκέκοφθ' ἡ μουσική : φασὶν ὅτι τῶν παλαιῶν ἐν τοῖς συμποσίοις φιλολόγῳ ζητήσῃ χρωμένων οἱ ὕστερον τὰς μουσουργοὺς καὶ κιθαριστρίας καὶ ὀρχηστρίας ἐπεισήγαγον· ὅθεν καὶ τὴν καινοτομίαν τινὲς αἰτιώμενοι τῇ παροιμίᾳ ἐχρῶντο. Ἐκ παντὸς ξύλου, εἶπε τὸ πλῆρες : ὅτι ἐκ παντὸς ξύλου κύφων ἂν γένοιτο· λέγεται δὲ ἐπὶ τῶν εἰς εἶδος μὲν εὐτελῶν, εἰς δὲ χρεῖας ἀναγκαίων. ^[5]

6 96 Ἐκπερδικῆσαι : τὸ διολισθῆναι καὶ ἀποδρᾶναι, μεταφορικῶς ἀπὸ τῶν περδίκων· πανοῦργον γὰρ τὸ ζῶον καὶ διαδιδράσκον τοὺς θηρευτάς. λέγεται δὲ ἐπὶ τῶν διαδιδρασκόντων : Ὁ δὲ συροπέρδιξ γίνεται περὶ τὴν Ἀντιόχειαν τῆς Πισιδίας, καὶ σιτεῖται καὶ λίθους· μακρότερος δὲ ἐστὶ καὶ πέρδικος, καὶ μέλας τὴν χροάν, πυρρὸς τὸ ράμφος. οὐχ ἡμεροῦται δὲ κατὰ τὸν ἄλλον, οὐδὲ γίνεται τιθασὸς, ἀλλ' ἄγριος εἰς τὸ ἀεὶ διαμένει. ἔστι δὲ οὐ μέγας, βρωθηναί τε ἡδίων τοῦ ἐτέρου, καὶ τὴν σάρκα πως δοκεῖ πυκνότερος. Ἐκ τῶν γειτόνων ἔχουσι τὸ παράδειγμα : ἐπὶ τῶν διαφανῇ καὶ γνωριμώτατα δρῶντων. ^[10]

6 98 Ἐκαστος αὐτοῦ τὸ βδέμα μήλου γλύκιον ἡγεῖται : δημώδης. Ἐκ λύκου στόματος : ἐπὶ τῶν ἀνελπίστως λαμβανόντων.

6 100 Ἐκ τριχὸς κρέμαται : ἐπὶ τῶν σφόδρα κινδυνευόντων· ὅμοιον τῷ· Ἐπὶ ξυροῦ ἀκμῇ ἔστηκεν. Τὸ ε μετα τοῦ λ.

7 1 Ἐλεύθεραι αἶγες ἀρότρων : ἐπὶ τῶν βάρους τινὸς ἢ κακῶν ἀπηλλαγμένων. Ἐλευθεριώτερος Σπάρτης : διὰ τὸ ἀνυπότακτον καὶ γενναῖον φρόνημα· διὸ οὐδὲ τεῖχῃ περιβάλλοντο νόμοις παιδευόμενοι· ἀλλ' οὐδὲ ἠθέλησαν ἐκ μάχης ἡττημένοι ὑποστρέψαι οὐδὲ ἐτυραννήθησαν.

7 3

Ἐλκος ἔχω τὸν ἔρωτα· ῥέει δέ μοι ἔλκος ἰχώρ. Ἐλέφαντος οὐδὲν διαφέρεις : ἐπὶ τῶν ἀναισθητῶν παρόσον καὶ τὸ ζῶον τοιοῦτον : Ἐλέφαντος πωλίῳ περιτυγχάνει λευκῷ πωλευτῆς Ἰνδός, καὶ παραλαβὼν ἔτρεφεν ἔτι νεαρόν καὶ κατὰ μικρὰ ἀπέφηνε χειροήθη, καὶ ἐπωχεῖτο αὐτῷ· ὁ τοίνυν βασιλεὺς τῶν Ἰνδῶν πυθόμενος, ἤτει λαβεῖν τὸν ἐλέφαντα. ^[5]

7 4 ὁ δὲ ὡς ἐρώμενον ζηλοτυπῶν καὶ μέντοι περιαλγῶν, εἰ ἔμελλε δεσπόσειν αὐτοῦ ἄλλος, οὐκ ἔφατο δώσειν, καὶ ὥχeto ἀπιὼν ἐς τὴν ἔρημον, ἀναβὰς τὸν ἐλέφαντα· ἀγανακτεῖ ὁ βασιλεὺς, καὶ πέμπει κατ' αὐτοῦ τοὺς ἀφαιρησομένους, καὶ ἅμα καὶ τὸν Ἰνδὸν ἐπὶ τὴν δίκην ἄξοντας· ἐπεὶ δὲ ἦκον, ἐπειρῶντο πείραν προσφέρειν· οὐκοῦν καὶ ὁ ἄνθρωπος ἔβαλλεν αὐτοὺς ἄνωθεν, καὶ τὸ θηρίον ὡς ἀδικούμενον συνημύνητο· καὶ τὰ μὲν πρῶτα ἦν τοιαῦτα. ἐπεὶ δὲ βληθεὶς ὁ Ἰνδὸς κατώλισθε, περιβαίνει μὲν τὸν τροφέα ὁ ἐλέφας κατὰ τοὺς ὑπερασπίζοντας ἐν τοῖς ὄπλοις, καὶ τῶν ἐπιόντων πολλοὺς ἀπέκτεινε, τοὺς δὲ ἄλλους ἐτρέψατο· περιβαλὼν δὲ τῷ τροφεῖ τὴν προβοσκίδα, αἶρει τε αὐτὸν καὶ ἐπὶ τὰ αὐλῖα κομίζει, καὶ παρέμεινεν ὡς φίλῳ φίλος πιστός. Ὡς ἄνθρωποι πονηροὶ καὶ περὶ τράπεζαν μὲν καὶ τηγάνου ψόφον αἰεὶ ἐπ' ἄριστα χορεύοντες, ἐν δὲ τοῖς κινδύνοις προδόται. Ἐλέφαντα ἐκ μυίας ποιεῖς : ἐπὶ τῶν τὰ ἐλάχιστα ἐπαιρόντων τῷ λόγῳ καὶ μεγάλα ποιούντων : Οἱ νέοι ἐλέφαντες καὶ τροφῆς ἀφίστανται τοῖς πρεσβυτέροις, καὶ γήρᾳ παρειμένους θεραπεύουσιν αὐτούς, καὶ κινδύνων ῥύονται, καὶ εἰς ὄρυγμα ἐμπεσόντας οἶδε ἀνάγουσι φρυγάνων τινὰς ἀγκαλίδας καὶ φακέλλους ἐμβαλόντες, οἷσπερ οὖν ὡς ἀναβαθμοῖς χρώμενοι ἐκεῖνοι εἶτα ἀνίασι γήρᾳ βαρεῖς ὄντες. ^[5]

7 5 ποῦ δὲ ἠλόησε πληγαῖς πατέρα ἐλέφας; πῶς δὲ ἀπεκήρυξεν ὁ πατήρ ὁ ἐν τούτοις τὸν υἱόν; ὦ Σόλωνες καὶ Χαρῶνδαι καὶ Ζάλευκοι : Τῶν μὲν οὖν κινδύνων καὶ πόνων οἱ νέοι κατάρχονται, ποτοῦ δὲ ἄρα καὶ τροφῆς ἀφίστανται τοῖς πρεσβυτέροις. γήρᾳ δὲ παρειμένον ἐλέφαντα ἢ νόσῳ κατειλημμένον οὐκ ἂν ποτε οἱ συναγωνιζόμενοι καταλίποιν, ἀλλὰ παραμένουσι, καίτοι τῶν θηρῶν ἐγκειμένων, καὶ πρότερόν γε τὴν ψυχὴν ἀπολίποιν ἢ τὰ τέκνα. Λαίνιλα δέ τις πρεσβυτὶς ἐρασθεῖσα οἰκέτου δριμέος αὐτῷ συνεκάθευδε, κηλῖδα δὲ ἄρα παισὶ τοῖς ἐξ αὐτῆς περιῆπτεν· οἱ δὲ εὐγενεῖς ἦσαν, καὶ ἐς τὴν βουλὴν τὴν τῶν Ῥωμαίων ἐτέλουν ἐκ πατέρων. οἱ αἰδούμενοι τῇ μητρὶ ἤχθοντο τοιαῦτα δρώση καὶ πρᾶως ὑπερινουθέτουν· ἡ δὲ κυμαίνουσα ἐκ τῆς ἐπιθυμίας καὶ τὸν ἔρωτα ἐπίπροσθεν τῶν υἱέων ποιησαμένη καταγορεύει αὐτῶν πρὸς τὸν τότε ἄρχοντα, ὡς ἐπιβουλεύοιεν αὐτῷ· ὁ δὲ ἔχων εἰς διαβολὰς τὸ οὐς ῥάδιον, καὶ ὑπόπτῃς ὢν καὶ δειλός, ἐπίστευσε. καὶ οἱ μὲν οὐδὲν ἀδικοῦντες ἀπέθνησκον, ὁ δὲ ἄθλον τοῦ κατεῖπεῖν ἠνέγκατο, δούλῳ συγκαθεύδειν ἀδεῶς. Πατρῷοι θεοὶ, καὶ Ἄρτεμι λοχεία, Εἰλείθυιαι τε Ἥρας θυγατέρες, τί οὖν ἂν ἔτι Μήδειαν εἵπομεν τὴν Κόλχην ἢ Πρόκνην τὴν Ἀτθίδα τῶν καθ' ἡμᾶς παθῶν μνημονεύσαντες; : Ἐλέφαντι ἡμέρῳ πωλευτῆς ἦν, καὶ εἶχε γυναικα ἀφελικεστέραν μὲν, πλουσίαν δέ. οὐκοῦν ἐτέρας ἐρῶν, ταύτην μὲν ἀποπνίγει, καὶ τῆς τοῦ ἐλέφαντος φάτνης κατορύττει πλησίον ὁ θερμόβουλος ἄνθρωπος, ἄγεται δὲ τὴν ἄλλην. ἐνταῦθα οὖν ὁ ἐλέφας τῇ προβοσκίδι λαβόμενος τὴν νεωστὶ ἀφιγμένην ἄγει τῆς νεκροῦ πλησίον καὶ τοῖς κέρασιν ἀνορύξας καὶ γυμνῶσας τὸ σῶμα, ἃ εἶπεῖν οὐκ ἠδύνατο, ταῦτα ἐπεδείκνυε δι' αὐτῶν τῶν ἔργων, τὴν γυναικα τὸν τρόπον τοῦ γήμαντος αὐτὴν ἐκδιδάσκων ὁ μισοπόνηρος ἐλέφας : Ἀκμὴ ἐλέφαντος ἐξήκοντα ἔτη γεγονέναι κρυμῷ δὲ ὁμιλεῖν μήμικος ἐστί. διατείνει δὲ τὸν βίον καὶ εἰς διπλὴν ἑκατοντάδα. Ἐλκων ἐ φ' ἑαυτὸν ὥσπερ ὁ καικίας νέφος : ἐπὶ τῶν ἐπισπωμένων ἑαυτοῖς κακὰ ἢ καλὰ. ^[40]

7 7 Ἐλαχες τὸ μ' : ἐπὶ τῶν εὐτυχησάντων. Διονύσιος γὰρ ὁ πρεσβύτερος, κληρουμένων κατὰ γράμμα τῶν δημηγορούντων, ὡς ἔλαχε τὸ μ, πρὸς τὸν εἰπόντα· μωρολογεῖς Διονύσιε, μοναρχήσω μὲν οὖν, εἶπε· καὶ δημηγορήσας ἡρέθη στρατηγὸς εὐθύς ὑπὸ τῶν Συρακουσίων. Ἐλέφας μὴν οὐκ ἀλεγίζει : ἐπὶ τῶν τὰ μικρὰ καὶ φαῦλα ὑπερορώντων : Λόγος τίς ἐστιν, ἐλέφαντα μὴ πρότερον πίνειν, πρὶν ἂν ὑποθολώσῃ τῇ προνομαίᾳ τὰνάματα· τὸ δ' αἴτιον, ὅτι

μορμολύττεται τὴν ἑαυτοῦ σκιὰν ἐν ὕδατι ὁ ἐλέφας θεώμενος· διὸ καὶ τοὺς Ἴνδους ἐπιτηρεῖν ἀσέληνον νύκτα, ὀπηνίκα διαπορθμεύωσι, τουτὶ δεδιότες τὸ ζῶον. ^[5]

7 9 Ἐλκος γὰρ πέλει τῆς ἀληθείας φθόνος : ἀπὸ γνῶμης. Τὸ ε μετα τοῦ μ.

7 10 Ἐμβαρος εἰμί : ἦν πρότερον ὁ Πειραιεὺς νῆσος· ὅθεν καὶ τοῦνομα εἴληφεν, ἀπὸ τοῦ διαπερᾶν· οὐ τὰ ἄκρα Μούνοχος κατασχὼν Μουνυχίας Ἀρτέμιδος ἱερὸν ἰδρύσατο. ἄρκτου δὲ γενομένης ἐν αὐτῷ καὶ ὑπὸ τῶν Ἀθηναίων ἀναιρεθείσης, λιμὸς ἐπεγένετο· οὐ τὴν ἀπαλλαγὴν ὁ θεὸς ἔχρησεν, ἄν τις τὴν θυγατέρα θύσῃ τῷ θεῷ. Ἐμβαρος δὲ μόνος ὑποσχόμενος ἐπὶ τῷ τὴν ἱερωσύνην αὐτοῦ τὸ γένος διὰ βίου ἔχειν, διακοσμήσας αὐτοῦ τὴν θυγατέρα ἔθυσεν· ὅθεν καὶ εἰς παροιμίαν περιέστη. τάττεται δὲ ἐπὶ τῶν παραπαίωντων καὶ μεμνηόντων. Ἐμὲ δὲ Ἄνυτος καὶ Μέλητος ἀποκτεῖναι μὲν δύνανται· βλάψαι δὲ οὐ δύνανται : Σωκράτους τὸ λόγιον· λέγεται δὲ ἐπὶ τῶν βλαπτόντων τινὰς τὸ σῶμα, τὴν δὲ ψυχὴν μὴ λυμαιομένων. ^[10]

7 12 Ἐμποδὼν ἐστὶ τὸ πρᾶγμα : ἐπὶ τῶν προχείρων καὶ εὐχερῶν ἐχρήσατο δὲ ταύτῃ τῇ λέξει Θουκυδίδης ἐν ὀγδόῃ· τὰς ἐμποδῶν αἰτίας ἐπισκοπεῖν, πορρωτέρω δὲ μηδὲν ἀπορέγεσθαι ταῖς διανοίαις· ἥτοι προχείρως. Λυκοῦργος δὲ ἐν τῷ κατὰ Λυκόφρονος ἀντὶ τοῦ φανερόν· Πλάτων δὲ ἀντὶ τοῦ ἐν μέσῳ· Ἰσαῖος δὲ ἀντὶ τοῦ ὑπόγυον καὶ ἐν χερσὶ φησὶ γὰρ ἐν τῇ ὑπὲρ Εὐμαθοῦς εἰς ἐλευθερίαν ἀφαιρέσει· Ἀλλὰ τὸ προϊζόν, ὧ ἄνδρες Ἀθηναῖοι· τουτὶ γὰρ παντελῶς ἐμποδὼν εἶναι· Ἐχρήσατο δὲ Ἱεροκλῆς ἀντὶ τοῦ ἐμποδίου· καὶ ἄλλοι. φησὶ γὰρ ἐν δευτέρᾳ Φιλοσοφουμένων παρὰ τῶν φιλοσόφων· τίς γὰρ αὐτῆς οὐχὶ καὶ ἔγγραμμα, καὶ παιδὰς ἀνείλετο, καὶ οὐσίας ἐπεμελήθη μηδενὸς ἐμποδῶν ὄντο· Ἐμπεδοκλέους ἔχθρα : ἐπὶ τῶν δυσοργήτων. ^[10]

7 13 Ὡμην δέ, φησὶν, ἐγὼ τοιαύτῃ φιλίᾳ συνηρμόσθαι σε, ὥστε μήδ' ἂν τὴν Ἐμπεδοκλέους ἔχθραν ἰσχυῖσαι διαστῆσαι. Ἐμὲ μὲν, ἂν μανῶσι, σὲ δὲ ἂν σωφρονώσι : λείπει τὸ, ἀποκτενοῦσιν.

7 14 ἥτοι ἐμὲ μὲν ἀδίκως, σὲ δὲ δικαίως. Ἐμπροσθεν κρημνός, ὀπισθεν λύκοι : ἐπὶ τῶν ἐν μέσῳ δύο κακῶν ἀφύκτων περιπαρέντων.

7 16t Τὸ ε μετα τοῦ ν. Ἐν δὲ διχοστασίῃ καὶ Ἀνδροκλέης πολεμαρχεῖ : ἐπὶ τῶν εὐτελῶν, τῶν διὰ περιπέτειάν τινα τιμῆς ἀξιουμένων.

7 16 τοιαύτῃ δέ ἐστι καὶ ἡ λέγουσα· Ἐν γὰρ ἀμηχανίῃ καὶ καρκίνος ἔμμορε τιμῆς. καί· Ἐν ἀμούσοις καὶ Κόροικος φθέγγετα. Ἐν Πυθίου χέσαι : οἷον κινδυνεῦσαι. ^[5]

7 17 Πεισίστρατος γὰρ ὁ τύραννος ποιῶν νεῶν, εὐρών τινα ἀποπατοῦντα μέτοικον, ἀπήγαγε· προσέγραψε γὰρ μηδένα ἀποπατῆσαι. Ἐνεστι κὰν μύρμηκι χολή : παρεγγυᾷ μηδὲ τῶν μικρῶν καταφρονεῖν ἐν τῷ ἀμφισβητεῖν.

7 19 Ἐν θέρει τὴν χλαῖναν κατατρίβεις : ἐπὶ τῶν μὴ καθ' ὥραν τοῖς ἀναγκαίοις χρωμένων. Ἐνὸς χανόντος μετέσχηκεν ἄτερος : αὐτοδίδακτος.

7 21 Ἐνὸς φιλὶν ξυνετοῦ κρέσσων ἀσυνέτων πάντων : ἐκ Δημοκράτους ἀποφθεγμάτων. Ἐν θ' οὔτε μίμνειν ἀνέμους, οὐτ' ἐκπλεῖν ἑᾶ : ἐπὶ τῶν δυσχρήστοις περιπεσόντων τοῦτο λέγεται.

7 22 φησὶ δὲ αὐτὸ παρ' Αἰσχύλῳ ὁ Φιλοκτήτης. Ἐν τοῖς τόποις τῶν τυφλῶν Λάμων βασιλεύει : ἑτερόφθαλμος γὰρ ἦν.

7 24 Ἐν πίσσῃ τήρησον τὴν καρδίαν : ἀντὶ τοῦ· γενοῦ ἄνδρεῖος. Ἐν Καρὶ τὸν κίνδυνον : ἐπὶ τῶν ἐν ἄλλοτρίοις κινδυνεύόντων.

7 26 Ἐν μύρτου κλωνὶ τὸ ξίφος κρατήσω : ἐπὶ τῶν ποιουμένων σύνθημά τι κατὰ τινός· ὁ γὰρ Ἀρμόδιος καὶ Ἀριστογείτων ἐν μύρτοις ῥίψαντες τὸ ξίφος, Ἴππαρχον τὸν τύραννον ἀπέκτειναν. Ἐν γῇ πένεσθαι μᾶλλον, ἢ πλουτοῦντα πλεῖν : παραινετική.

- 7 28 Ἐντὶ καὶ ἄλλοι πονηροί· οὐκ ἐγὼ μόνᾳ κόλouris ἐντὶ καὶ ἄλλαι ἀλώπεκες. Ἐν παισὶ μὲν γέρων, ἐν δὲ γέρουσι παῖς : ἐπὶ τῶν παλινβόλων· οἱ ἀντίτεχνοι τοῦ Ἑρμογένους ἑπτακαίδεκα ἐτῶν ὄντος, ὅτε τὴν ῥητορικὴν συγγράφειν ἐπεχείρησε, τρίτου δὲ καὶ εἰκοστοῦ ὅτε ἐξελάθετο, τοῦτ' εἶπον τὸ παροιμιῶδες λόγιον. [5]
- 7 30 Ἐν Σπάρτῃ μόνῃ λυσιτελεῖ γηράσκειν : παρόσον οἱ Λακεδαιμόνιοι μεγάλως ἐτίμων τοὺς γέροντας. Ἐν Σάμῳ κομήτης : ἐπὶ τῶν οὐδὲν χάριεν λεγόντων.
- 7 31 οἱ γὰρ οἰκοῦντες ἐκεῖσε πρὸς χοροὺς ἐπιτήδαιοι, οὐ πρὸς ἄλλο τι χρήσιμοι. Ἐν πίθῳ τὴν κεραμίαν μανθάνειν : ἐπὶ τῶν τὰς πρώτας μαθήσεις ὑπερβαίνοντων, ἀπτομένων δὲ τῶν μειζόνων ἢ τῶν τελευταίων.
- 7 33 Ἐν τῷ μέρει τις καὶ τὸ πῦρ σκαλευσάτω : ἐπὶ τῶν εἰς κοινὸν μὴ τὰ ἴσα παρεχομένων. Ἐν Παλλαδίῳ ἐκρίθη : δικαστήριον ἐν Ἀθήναις, ἐν ᾧ οἱ Ἑφέται φόνου ἐκουσίου ἐδίκαζον. Ἀργεῖοι γὰρ ἀπὸ Ἰλίου πλέοντες, ἡνίκα προσέσχον Φαλήροις, ὑπὸ Ἀθηναίων ἀγνοούμενοι ἀνηρέθησαν· ὕστερον δὲ Ἀκάμαντος γνωρίσαντος καὶ τοῦ Παλλαδίου εὐρεθέντος, κατὰ χρησμὸν αὐτόθι τὸ δικαστήριον ἀπέδειξαν, ὡς Φανόδημος. [5]
- 7 34 Κλειτόδημος δὲ φησὶν, Ἀγαμέμνωνος σὺν τῷ Παλλαδίῳ προσενεχθέντος Ἀθήνησι, Δημοφῶντα ἀρπάσαι καὶ πολλοὺς τῶν διωκόντων ἀνελεῖν· τοῦ δὲ Ἀγαμέμνωνος δυσχεραίνοντος, κρίσιν ὑποσχεῖν ὑπὸ ὅκτῳ Ἀθηναίων καὶ ὅκτῳ Ἀργείων, οὓς ἐφέτας κληθῆναι, ὅτι ἔφεσις παρ' αὐτῶν οὐ δύναται εἰς δικαστήριον ἄλλο γενέσθαι· ἢ ὅτι ἐπὶ αἵματι ἐδίκαζον· ἢ διὰ τὸ παρ' ἀμφοτέρων, Ἀργείων καὶ Ἀθηναίων, ἀφεθῆναι αὐτοῖς περὶ τῆς κρίσεως. Ἐν τοῖς ἀγῶσι τοὺς προεξανισταμένους ῥαπίζοντα ἰ, ἀλλὰ καὶ τοὺς ἀπολειφθέντας οὐ στεφανοῦσιν : ἐξ ἀποφθεγμάτων δυοῖν· ἐνὸς μὲν ὄντος Εὐρυβιάδου Λακεδαιμονίου, ἐτέρου δ' Ἀθηναίου Θεμιστοκλέους. [10]
- 7 36 Ἐν τριόδῳ εἰμί : ἐπὶ τῶν ἀδήλων πραγμάτων· ἐπεὶ ὁ ἐν τριόδῳ γενόμενος, οὐκ οἶδε ποῖα χρῆσεται ὁδῷ. Ἐν οἴνῳ ἀλήθεια : παρόσον οἱ οἴνῳ χρώμενοι τὰ ἀπὸ καρδίας λαλοῦσιν.
- 7 38 Ἐν ψύλλας δῆξει θεὸν ἐπικαλεῖται : ὅτι οὐ δεῖ ἐπ' ἐλαχίστων τοῦ θεοῦ δεῖσθαι καὶ τὸ ὄνομα αὐτοῦ ἐπικαλεῖσθαι. Ἐν Καρὶ τὸν κίνδυνον : τουτέστιν, ἐν ἀλλοτρίοις σώμασι.
- 7 39 λέγεται δὲ αὕτη ἐπὶ τῶν ἀφειδῶς εἰς τὰ ἑαυτῶν σώματα πολεμούντων, ἀπὸ μεταφορᾶς τῶν Καρῶν· ἐπεὶ, ὥς τινες φασί, πρῶτοι ἐμισθοφόρησαν· ἄλλοι δὲ Ἀρκάδας φασὶν· ἐπεὶ δὲ Κᾶρες ἐμισθοφόρουν, προέταττον αὐτοὺς τῶν πολέμων. ἀφ' οὗ καὶ ἡ παροιμία. ἀληθέστερον δ' εἰπεῖν, εἴρηται ἐπὶ τῶν ἐν ἐτέροις καὶ οὐκ ἐφ' ἑαυτοῖς τὰς πολεμικὰς πρωτοπειράς ὑφισταμένων· εἰσάγονται δὲ οἱ Κᾶρες καὶ ὡς εὐτελεῖς, διὰ τὴν μισθοφορίαν· ἀφ' οὗ καὶ Ὅμηρος, τίω δέ μιν ἐν Καρὸς μοῖρ' α'. Ἐν φρέατι κυνομαχεῖν : ἐπὶ τῶν ἀποφυγεῖν οὐκ ἐχόντων καὶ μοχθηρῷ τινι προσπαλαιόντων. [10]
- 7 41 Ἐνθα περιττὴ τροφὴ ἢ, πολλοὶ μύες καὶ γαλαῖ. Ἐνδυμίωνος ὕπνον καθεύδεις : ἐπὶ τῶν δι' ἔρωτα ὑπνηλῶν.
- 7 42 ἐπειδὴ ὁ Ὑπνος ἐρασθεὶς μαιρακίου Ἐνδυμίωνος ἔτι καὶ νῦν κατέχειν αὐτὸν λέγεται κοιμώμενον. Ἐν πυρὶ βέβηκας : ἢ ἐπὶ αἰσχίστου ἢ ἐπὶ τάχους.
- 7 44 Ἐν ἄλφῳ δρασκάζεις : ἥτοι κρύπτῃ· ἐπὶ τῶν μὴ δυναμένων λαθεῖν. Ἐν μέλιτι σαυτὸν καταπάττεις : ἐπὶ τῶν ἡδυπαθεῖν διωκόντων.
- 7 46 Ἐν σκότει ὀρχεῖσθαι : ἐπὶ τῶν ἀμαρτύρως μοχθούντων. Ἐν νυκτὶ βουλή : ἐπειδὴ ἡ νύξ παρρησίαν δίδωσι βουλευέσθαι.
- 7 48 Ἐνδύεται τὴν λεοντῆν : ἐπὶ τῶν μεγάλους ἐπιχειρούντων. Τὸ ε μετὰ τοῦ ξ.
- 7 49 Ἐξ ἐνὸς πάνθ' ὁρᾶν : ἐπὶ τῶν παρορώντων. Ἐξ ἄμμου σχοινίον πλέκεις : ἐπὶ τῶν ἀδυνάτων.

- 7 51 Ἐξ Ἰσοῦ δίδου πᾶσιν : ἐπὶ τῶν ὀρθῶς διανεμόντων καὶ δικαίως κρινόντων. Ἐξ Ἐτεοβουταδῶν ἔλκει τὸ γένος : ἐπὶ τῶν εὐγενῶν.
- 7 52 γένος γὰρ πολὺ καὶ λαμπρὸν ἀπὸ Βούτου. ἀφ' οὗ οἱ ἱερεῖς καθίσταντο Ἀθήνησιν. Ἐξὸν φυγεῖν μὴ ζητεῖ δίκην : Ἀλκιβιάδης καλούμενος ἐπὶ κρίσιν ὑπὸ Ἀθηναίων ἀπὸ Σικελίας, ἔκρυψεν ἑαυτὸν, εἰπὼν τοῦτο.
- 7 53 εἰπόντος δέ τινος, οὐ πιστεύεις τῇ πατρίδι τὴν περὶ σεαυτοῦ κρίσιν; Ἐγὼ μὲν, ἔφη, οὐδὲ τῇ μητρί, μή πως ἀγνοήσασα τὴν μέλαιναν βάλη ψῆφον ἀντὶ τῆς λευκῆς. Ἐξω βελῶν καθῆσθαι : παραινετική ἢ παροιμία. ^[5]
- 7 55 Ἐξηκεστίδης ἐγένετο : ἐπὶ τῶν ὁδοῦ ἀποπλανηθέντων· τοῦτον γὰρ ὡς ξένον διαβάλλουσι καὶ πλάνον· οἱ δὲ ξένοι μᾶλλον ἴσασι τὰς ὁδοὺς. ἔξαπορήσαντες οὖν τῆς ὁδοῦ καὶ ἀποπλανηθέντες, εἶπον· οὐ δ' ἂν Ἐξηκεστίδης εὖροι τὴν εὐθεῖαν ὁδὸν. εἴρηται οὖν ἐπὶ τῶν ἀμηχάνων. Ἐξ οὐρίας πλεῖ τις : καὶ, ἐξ οὐρίας τῷ δεῖνι τὰ πράγματα φέρεται : ἐπὶ τῶν εὐτυχοῦντων. ^[5]
- 7 57 Ἐξ ὀνύχων λέοντα ἔνεστι μαθεῖν, καὶ ἐκ μικρᾶς γεύσεως πηγὴν : ἐπὶ τῶν ἐκ μικροῦ τινος μανθανόντων τὸ πᾶν. Ἐξω γλαῦκε : χειμῶνα γὰρ σημαίνει : Ὁ θαλάσσιος ὁ ἰχθὺς ὁ γλαῦκος τὰ γεννώμενα ἐκ τῆς συννόμου παραφυλάττεται ἰσχυρῶς, ἵνα ἀνεπιβούλευτά τε καὶ ἀσινῇ ἦ.
- 7 58 καὶ ἕως μὲν φανερά καὶ ἔξω δέους διανήχεται, ὁ δὲ τὴν φρουρὰν οὐκ ἀπολιμπάνει· ἐὰν δέ τι δείσῃ τῶν νηπίων, ὁ δὲ χανὼν εἰσεδέξατο τὸ βρέφος. εἶτα τοῦ φόβου παραδραμόντος τὸν καταφυγόντα ἀνεμεῖ οἶον ἐδέξατο, καὶ ἐκεῖνος πάλιν νήχεται. Τὸ εἰ μετὰ τοῦ ο. ^[5]
- 7 59 Ὑποκα βούς ἐπὶ σφαγὴν μολεῖν. Τὸ εἰ μετὰ τοῦ π.
- 7 60 Ἐπειδὴ τῶν Ταντάλου λίθον τῆς κεφαλῆς ἀπετιναξάμεθα : λέγεται ἐπὶ κινδύνου τινὸς ἐπηρτημένου καὶ παρελθόντος : Ὁ δὲ Τάνταλος υἱὸς ἦν τοῦ Διὸς· οὗτος ἠξιώθη τῆς τραπέζης τῶν θεῶν, καὶ ἀξιώθεις ἐδημοσίευσεν τὰ μυστήρια αὐτῶν· καὶ κολάζεται κόλασιν διὰ τοῦτο τοιάνδε· ἔστιν ἐν τοῖς ὑπὸ γῆν δικαιοτηρίοις ἔχων πέτραν ἐπάνω αὐτοῦ, καὶ κάτω ὕδωρ πολὺ, καὶ βλαστήματα καρποφόρα, καὶ ἡρτηται ὁ λίθος κατ' αὐτοῦ· ἐὰν οὖν θέλῃ πιεῖν ἐκ τοῦ παρακειμένου ὕδατος, πίπτει ἡ πέτρα ἐπάνω αὐτοῦ καὶ τιμωρεῖται ἐκ τούτου, ὅτι λιμῶ καὶ δίψει τήκεται. ὀρῶν μὲν ἀφ' ὧν δεῖ φαγεῖν καὶ πιεῖν, μὴ δυνάμενος δὲ διὰ τὴν ἐπηρτημένην πέτραν. Ἐπὶ δυοῖν ὁρμεῖ : δηλονότι ἀγκύραιν· λέγεται ἐπὶ τῶν ἀστεμφῶς ἐχόντων. ^[10]
- 7 62 Ἐπακτὸς ὄρκος : ὃν ἕτερος ἐπάγει. οἶον βίαιος, οὐκ αὐθαίρετος. Ἐπ' ἄκρα γλώττη τὸ φιλεῖν ἔχεις : ἐπὶ τῶν λόγῳ μὲν, ἔργῳ δ' οὐ φιλοῦντων ἀλλήλους.
- 7 64 Ἐπὶ κεφαλὴν ὠσθέντα : ἐπὶ τῶν κακῶς πασχόντων. μᾶλλον δ' ἐπ' ὀλέθρου· δεινὸν γὰρ τὸ κατὰ κεφαλῆς ὠσθέντα πληγῆναι. Ἐπαύλια δῶρα φέρειν ἥκεις : ἐπὶ τῶν πολλὰ δωρουμένων.
- 7 65 Ἐπαύλια δὲ καλεῖται τὰ μετὰ τὴν ἐχομένην ἡμέραν τῶν γάμων παρὰ τοῦ τῆς νύμφης πατρὸς δῶρα φερόμενα τῷ νυμφίῳ καὶ τῇ νύμφῃ ἐν πομπῇ σχήματι· παῖς γὰρ ἡγεῖται χλανίδα λευκὴν ἔχων καὶ λαμπάδα καιομένην, ἔπειτα μετὰ τοῦτον κανηφόρος· εἶθ' αἱ λοιπαὶ ἀκολουθοῦσιν ἐφεξῆς, φέρουσαι χρυσία, λεκανίδας, σμήγματα, φορεῖα, κτένας, κοίτας, ἀλαβάστρους, σανδάλια, μυράλιτρα. ἐνίοτε δὲ καὶ τὴν προῖκα ἅμα τῶν νυμφίων φέρουσιν. Ἐπιφυλλίδες ταῦτ' ἐστὶ καὶ στωμύλματα, χελιδόνων μουσεῖα, λωβηταὶ τέχνης : ἐπὶ τῶν εἰρωνευομένων ἐπὶ σμικροῖς. ^[10]
- 7 67 Ἐπὶ τοῖς ὅπλοις ἀκκίζεται : ἐπὶ τῶν ἐπαιρομένων ταῖς ὕβρεσι καὶ τοῖς ἀκκισμοῖς ἀπὸ Ἀκκοῦς τινός, Σαμίας μωρᾶς οὔσης. Ἐπὶ πόδα ἀναχωρεῖ : ἐπὶ ἀδυνασίᾳ φευγόντων ἢ δειλιά τοὺς κρείσσους.
- 7 69 Ἐπειοῦ δειλότερος : οὕτως ἔλεγε Κρατῖνος ὁ κωμικός. ἴσως διὰ τὸ ταξιαρχῆσαι τῆς Οἰνήϊδος φυλῆς, καὶ δειλότερος φανῆναι· καὶ γὰρ ὁ Ἐπειὸς δειλὸς ἦν. Ἐπὶ λειψυδρίῳ μάχῃ : ἐπὶ τῶν

ἀνδρείως ἀγωνιζομένων· τὸ δὲ Λειψύδριον χωρίον ἦν ὑπὲρ τῆς Πάρνηθος, ὃ ἐτείχισαν μὲν οἱ φυγάδες τῶν τυράννων· οἱ δὲ Ἀλκμαιονίδαι προέστησαν· ἐκπολιορκηθέντων δ' αὐτῶν ὑπὸ τῶν περὶ Πεισίστρατον, σκολιὸν εἰς αὐτοὺς ἤδετο· Αἱ αἱ Λειψύδριον προδοσέταιρο ν , οἷους ἄνδρας ἀπώλεσας μάχεσθ' ἀγαθοὺς γε καὶ εὐπατρίδας , ὅπο τ' ἔδειξαν οἷων πατέρων ἔσαν . [5]

7 71 Ἐπὶ πυγὴν τρέχει : ἦτοι ἐς τοῦπίσω . Ἐπὶ καλάμης ἀροῖ : ἐπὶ τῶν εὖ καὶ καλῶς γεωργούντων .

7 73 Ἐπιμενίδειον δέρμα : ἐπὶ τῶν ἀποθέτων· οὗτος γὰρ ὁ Ἐπιμενίδης ἔζησεν ἑκατὸν πεντήκοντα ἔτη, τὰ δὲ ἔξ ἐκάθευδε . Ἐποπος Ἰνδοῦ στοργή : ἐπὶ τῶν ἄγαν φιλοούντων προσγενεῖς καὶ φίλους, καὶ ὑπὲρ τούτων θανεῖν αἰρουμένων : Περὶ τοῦ Ἰνδοῦ ἔποπος μῦθόν φασιν οἱ Βραχμᾶνες .

7 74 Ἐγένετο παῖς Ἰνδῶν βασιλεῖ, καὶ ἀδελφοὺς εἶχεν, οἵπερ οὖν ἀνδρωθέντες ἐκδικώτατοί τε γίνονται καὶ λεωργότατοι, καὶ τούτου μὲν ὡς νεωτάτου καταφρονοῦσι, τὸν δὲ πατέρα ἐκερτόμουν καὶ τὴν μητέρα, τὸ γῆρας αὐτῶν ἐκφαυλίσαντες· ἀναίνονται οὖν ἐκεῖνοι τὴν σὺν τούτοις διατριβὴν, καὶ ὥχοντο φεύγοντες ὃ τε παῖς καὶ οἱ γέροντες· συντόνου δὲ ἄρα αὐτοὺς πορείας διαδεξαμένης, οἱ μὲν ἀπείπον καὶ ἀποθνήσκουσιν, ὁ δὲ παῖς οὐκ ὠλιγώρησεν αὐτῶν, ἀλλ' ἔθαψεν αὐτοὺς ἐν ἑαυτῷ, ξίφει τὴν κεφαλὴν ἀποτεμών· ἀγασθέντα δὲ τὸν πάντ' ἐφορῶντα Ἥλιον τῆς εὐσεβείας τὴν ὑπερβολὴν, ὄρνιν αὐτὸν ἀποφῆναι, κάλλιστον μὲν ὄψει, μακραίωνα δὲ τὸν βίον· ὑπανεστήκε δέ οἱ καὶ λέφος ἐκ τῆς κορυφῆς, οἶονεῖ μνημεῖον τοῦτο τῶν πεπραγμένων ὅτε ἔφυγε· τοιαῦτα ἄττα καὶ Ἀθηναῖοι περὶ κορύδου τερατεύονται· ὧ καὶ Ἀριστοφάνης ἀκολουθεῖ ἐν Ὀρνισι λέγων· Ἀμαθὴς γὰρ ἔφυς καὶ πολυπράγμων , οὐ δ' Αἴσωπον πεπάτηκας· ὃς ἔφασκε λέγων κορυδὸν πάντων πρώτην ὄρνιθα γενέσθαι , προτέραν τῆς γῆς· κάπειτα νόσω τὸν πατέρα αὐτῆς ἀποθνήσκειν· γῆν δὲ οὐκ εἶναι· τὸν δὲ προκεῖσθαι πεμπατῖον , τὴν δὲ ἀποροῦσαν ὑπὸ ἀμηχανίας τὸν πατέρα αὐτῆς ἐν τῇ κεφαλῇ κατορύξαι· ἔοικεν οὖν ἐξ Ἰνδῶν τὸ μυθολόγημα ἐπ' ἄλλου μὲν ὄρνιθος, ἐπιρρέῦσαι δ' οὖν καὶ τοῖς Ἑλλησιν· ὠγύγιον γάρ τι χρόνου μῆκος λέγουσι Βραχμᾶνες, ἐξ οὗ αὐτῷ τῷ ἔποπι τῷ Ἰνδῷ, ἔτι ἀνθρώπῳ ὄντι καὶ παιδὶ τὴν γε ἡλικίαν, ἐς τοὺς γειναμένους πέπρακται· Ἐπὶ βύρσης ἐκάθητο : ἐπὶ τῶν δεομένων συμμαχίας τοῦτο δὲ παρὰ τοῖς Σκύθαις ἐτελεῖτο· ἐπειδὴν τις ἡδικοῖτο πρὸς ἐτέρου, ἀμύνασθαι δὲ βουλόμενος ἑαυτὸν οὐκ ἀξιόμαχον μόνον ᾤετο, βοῦν οὖν ἱερεύσας τὰ μὲν κρέα κατακόψας ἤψει, αὐτὸς δὲ ἐκπετάσας χαμαὶ τὴν βύρσαν ἐκάθητο ἐπ' αὐτῆς εἰς τοῦπίσω παραγαγὼν τῷ χειρὶ· καὶ τοῦτό ἐστι Σκύθαις ἡ μεγίστη ἱκετηρία . [5]

7 75 τῶν δὲ κρεῶν τοῦ βοῦς ὁ βουλόμενος μοῖραν λαμβάνων καὶ ἐπιβαίνων τῇ βύρσῃ τῷ δεξιῷ ποδὶ ὑπὸ σκηνεῖτο κατὰ δύναμιν ἕκαστος συμμαχήσειν· καὶ ἔστιν αὐτοῖς τοῦτο ὄρκων ὁ βεβαιότατος· Ἐπηλυς τὸν ἔνοικον : λείπει τὸ ἐξέβαλλεν . [10]

7 77 Ἐπὶ ὄλμου ἐκοιμήσω : ἐπὶ τῶν μαντείας ποριζομένων ἕκ τινων ἐνυπνίων· τὸν ὄλμον γὰρ συμβάλλεσθαι ἔλεγον πρὸς μαντείας· Ἐπὶ μανδραβόλου χωρεῖ τὸ πρᾶγμα : ἀντὶ τοῦ, ἐπὶ τὸ χεῖρον .

7 78 Μανδραβόλας γὰρ τις τὰς αὐτὰς θυσίας ὄρκοις ἑαυτὸν καταδήσας τοῖς θεοῖς κατ' ἔτος προσάγειν, τὸ μὲν πρῶτον δέκα βοῦς ἔθυσσε, τὸ δὲ δεύτερον παρ' ἑνῆς, ἥτοι ἐννέα· περιελθόντος δὲ τοῦ τρίτου ἀφεῖλεν ἕτερον· καὶ οὕτως ποιῶν διὰ τῶν ἐξῆς ἐνιαυτῶν κατέστη εἰς ἐπιорκίαν· ὁ δὲ Ἐφορος οὕτως· ὁ Μανδραβόλας ἐν Σάμῳ γεωφάνιον εὐρών, πρῶτον μὲν κριὸν χρυσοῦν ἀνέθηκεν, ἔπειτα ἀργυροῦν, ἔπειτα χαλκοῦν ἐλάττονον, εἴτα οὐκέτι· Ἐπ' ὄνου πόκας : ἐπὶ τῶν ἀδυνάτων· ἀπ' ὄνου γὰρ οὐκ ἔστι πόκον λαβεῖν . [5]

7 80 Ἐπιχώριοι οὖρον ἴσασι : τὸν ἐπιτήδειον ἄνεμον· ὁμοίᾳ τῇ· Ἀπὸ χοέως σπάσων . Ἐπὶ σαυτῷ τὴν σελήνην καθέλκεις : ἐπὶ τῶν ἑαυτοῖς κακὰ ἐπισπωμένων .

7 81

αἱ γὰρ τὴν σελήνην καθέλκουσαι θετταλίδες λέγονται τῶν ὀφθαλμῶν καὶ τῶν ποδῶν στερίσκεσθαι. Ἐπινοίαις θηράται τὰθήρατ α .

7 83 Ἐπίσταμαί τε καὶ πεπείραμαι λίαν, ὥς τῶν ἐχόντων πάντες ἄνθρωποι φίλοι. Ἐπὶ σπεῖρα σχοινίον : ἐπὶ τῶν δωρουμένων τισὶν οὐχ ἕτερα, ἀλλ' οἷς κέκτηνται ὅμοια.

7 84 σπεῖρα γὰρ καὶ σχοινίον τὸ αὐτό. Τὸ ε μετὰ τοῦ ρ.

7 85 Ἐρῶρει τὰ καλὰ : ἐπὶ τῶν κακόν τι βουλομένων δηλῶσαι συντόμως· Ἴπποκράτης γὰρ ἡττηθεὶς Μινδάρῳ ταύτην ἔπεμψε τὴν ἐπιστολήν. Ἔρωσ θάλλει μὲν εὐπορῶν , ἀποθνήσκει δ' ἀπορῶν : Διοτίμας ἀπόφθεγμα.

7 87 Ἐρήμη δίκη : ὅταν μὴ ἀπαντήσας ὁ διωκόμενος ἐπὶ τὴν κρίσιν διαιτηθῇ· Ἐρμώνιος χάρις : ἡ κατὰ ἀνάγκην διδομένη.

7 89 Ἐρετριέων ῥῶ : ἐπὶ τῶν κατακόρως τισὶ χρωμένων. κατακόρως γὰρ οὗτοι χρῶνται τὸ ῥῶ. Ἔργα νέων , βουλαὶ δὲ μέσων , εὐχαὶ δὲ γερόντων : τοῦτο Ὑπερίδης ἐν τῷ κατ' Αὐτοκλέους Ἡσιόδου φησὶν εἶναι παροιμίαν, ἣν ἀνέγραψε καὶ Ἀριστοφάνης ὁ γραμματικὸς.

7 91 Ἐρήμην ἀλῶναι : ὅταν μὴ παρόντος τοῦ εὐθυνομένου καταδικασθῇ ὁ διωκόμενος. Ἐρημον ἐμβλέπειν : ἀκίνητον καὶ νωθρόν.

7 92 οἶον ὅταν εἰς ἐρημίαν ἢ πέλαγος μέγα καὶ ἀχανὲς βλέπωμεν. Ἀριστοφάνης Πολυεῖδω. Ἐρμῆς ἀμύητος : ἐπὶ τῶν μᾶλλον ἔν τισιν ἐμπείρων.

7 93 χλευαστικὴ δὲ ἡ παροιμία, ὁμοία τῇ· Βά λ ' ἐς ἔχοντα τὴν ἐπιστήμη ν . Ἐρμαιον κοινόν : καί· Ἐρμῆς κοινός : ἐπὶ τῶν εὐρόντων τι κέρδος ἀπροσδόκητον καὶ κοινὸν ποιησαμένων· ἢ ἀπὸ τῶν ἐν ταῖς ὁδοῖς τιθεμένων ἀπαρχῶν, ἃς οἱ ὁδοιπόροι κατεσθίουσιν· ἢ ἀπὸ τῶν σωρῶν, αἱ τῷ Ἐρμῇ ἀνέκειντο. [5]

7 95 Ἐργίνου πολιαί : ἐπὶ τῶν προπολίων· οὗτος ἦν παῖς Κλυμένου, εἷς τῶν Ἀργοναυτῶν· Ὑψιπύλης δὲ τῆς θυγατρὸς Θόαντος βασιλέως Λημνίων ἐπιτάφιον ἀγῶνα τοῦ πατρὸς προτεθεικυίας, Ἐργίνος νέος μὲν ὢν τῇ ἡλικίᾳ, προπόλιος δέ, παρῆλθεν ἀγωνισόμενος, καὶ ἐγελατο ὑπὸ τῶν Λημνιάδων γυναικῶν διὰ τὰς πολιάς· κάλλιστα οὖν τὸν ἀγῶνα διενεγκὼν καὶ τοὺς συνάθλους νικήσας Βορεάδας Ζῆθον καὶ Κάλαϊν, εἰς ὑπερβολὴν ἐθαυμάσθη. περὶ οὗ καὶ ὁ Πίνδαρος εἶπε, διάπειρά τοι βροτῶν ἔλεγχος . Τὸ ε μετὰ τοῦ ς . [5]

7 96 Ἐς κόρακας : Βοιωτοῖς ὁ θεὸς ἔχρησεν, ὅπου ἂν λευκοὶ κόρακες φανῶσιν, ἐκεῖ κατοικεῖν· περὶ δὲ τὸν Παγασητικὸν κόλπον ὑπὸ παίδων ἀκάκων γυψωθέντας κόρακας. ὕστερον δὲ Αἰολεῖς, ἐκβαλόντες αὐτούς, τοὺς φυγαδευομένους εἰς αὐτὸ ἔπεμπον. οἱ δὲ, ὥς τοῦ ζώου ἀναιδοῦς καὶ δυσσοωνιστικοῦ ὄντος. Ἀριστοτέλης δὲ φησί, λοιμοῦ κατασχόντος καὶ κοράκων πολλῶν γενομένων τοὺς ἀνθρώπους θηρεύοντας αὐτοὺς καὶ παρακαθαίροντας ἔαν ζῶντας, καὶ ἐπιλέγειν τῷ λοιμῷ, Φεῦ γ ' ἐς κόρακα ς . ὁ δὲ Αἴσωπος μυθικῶς κολοῖον μέγαν, νομίσαντα τοῖς κόραξιν ὅμοιον εἶναι, πρὸς αὐτοὺς πολευθῆναι· ἡττηθέντα δὲ πάλιν εἰς τοὺς κολοῖους ὑποστρέψαι· τοὺς δὲ ἀγανακτήσαντας παίζειν αὐτὸν λέγοντας, Φεῦ γ ' ἐς κόρακα ς . Ἀριστείδης δὲ ἀποδίδωσι, διὰ τὸ ἐν τρεχέσι τόποις καὶ κρημνώδεσι νεοσσοποιεῖσθαι, λέγειν ἡμᾶς, Φεῦ γ ' ἐς κόρακα ς , ἥγουν εἰς σκότος, εἰς ὄλεθρον. Ἔστι καὶ σιγῆς ἀκίνδυνον γέρας. [15]

7 98 Ἐσκιμαλίχθαι σε χρή : ἐπὶ τῶν ἀξίων ὕβρεως σκιμαλίσαι δὲ λέγεται, ὅταν βουλόμενος ἐνυβρίσαι τινὰ τὸν μέσον δάκτυλον ἐντείναντες καὶ τοὺς λοιποὺς συνάγοντες ἐνδείξωσιν αὐτῷ· κυρίως δὲ λέγεται τὸ τὸν δάκτυλον εἰς τὸν πρωκτὸν τοῦ ὀρνέου βαλεῖν. Ἔσχατα ἐσχάτων κακὰ διαπέπρακται : ὁμοία ἐστὶ τῇ· Δεινότερα Δεινίον υ . [5]

7 99 καί· Κύντερα Κύντωνος : ἐπὶ τῶν ἄκρως κακῶν. Ἔστιά δύειν : οἱ γὰρ Ἔστιά θύοντες οὐδὲν ἐξέφερον τῆς θυσίας.

- 7 100 ὁμοία τῇ· Αὐτῷ κανῶ κατέφαγες πάντ α . Ἐσχατος Μουσῶν πλεῖν : οἱ δὲ τὸ μὲν πρῶτον ἠπόρουν, αὐθις δὲ τὴν Αἰολίδα παρὰ τοῖς ἐσχατοῖς τῆς Μουσίας εὖρον.
- 8 1 ἔνιοι τὴν παροιμίαν χρησμὸν λέγουσι Τηλέφῳ μαντευομένῳ γεγονέναι παρὰ γονέων, ἐπὶ τίνας τόπους ἐλθῶν, εὖροι τοὺς γονεῖς· τὸν δὲ θεὸν προστάζει πλεῖν ἐπὶ τὸν ἔσχατον Μουσῶν· ἀφικόμενον δὲ εἰς Τεθρανίαν, νέμεσθαι γὰρ ταῦτα τὰ χωρία τοὺς Μουσούς, ἐπιτυχεῖν τῇ μητρὶ αὐτοῦ. τάσσεται δὲ ἡ παροιμία ἐπὶ τῶν δυσχερῇ ἐπιτασσομένων. Ἔστω ταμίας· τὰ δ' ἄλ λ' εἰ βούλει κύων : ἐπὶ τῶν παρ' ἄξιαν εὐημερούντων καὶ μάλιστα εὐνούχων. ^[5]
- 8 3t Τὸ ε μετα τοῦ τ. Ἐτερόγναθος εἶ : ἐπὶ τῶν ἐπ' ἀπληστίᾳ ἀμφοτέραις ταῖς γνάθοις ἐσθιόντων· οἱ δὲ ἐπὶ τῶν ἀπειθῶν ἵππων.
- 8 4 Ἐτερομόλιος δίκη : εἰς ἣν οἱ ἀντίδικοι οὐκ ἦλθον. Ἐτρεχέ τις μὴ βρεχθεῖη , καὶ εἰς βόθρον ἀπεπνίγη : ἐπὶ τῶν μικρὰ φευγόντων κακὰ καὶ περιπιπτόντων μείζουσιν.
- 8 6t Τὸ ε μετα τοῦ υ. Εὐγενέστερος Κόδρου : τοῦ υἱοῦ Μελάνθου τοῦ Μεσσηνίου, πατρὸς δὲ Μέδοντος καὶ Νηλέως· οὗτος ὁ Κόδρος Δωριέων ἐπιστρατευσάντων Ἀθηναίοις, ἐπεὶ τοὺς εἰς Πελοποννήσου φυγάδας προσεδέξατο, ἐν οἷς καὶ Μέλανθον, χρησμοῦ δὲ αὐτοῖς δοθέντος, αἰρήσειν τὴν πόλιν, ἐὰν ἀπόσχωνται τοῦ τῶν πολεμίων βασιλέως, νοήσας τὸν χρησμόν, ἀναλαβὼν ὑλοτόμου ἐσθῆτα καὶ ἐντυχὼν τοῖς φύλαξι τῶν Δωριέων, ἕνα ἐξ αὐτῶν ἀνείλε· διοργισθέντες δὲ οἱ λοιποὶ συλλαβόντες αὐτὸν ἀνείλον, ὥς Εὐδημος. ^[5]
- 8 7 Εὐτυχία πολύφιλο ς . Εὐμεταβολώτερος κοθόρνου : κόθορνος ὑπόδημα ἀρμόζον δεξιῷ τε καὶ εὐωνύμῳ ποδί.
- 8 8 ὅθεν καὶ Θηραμένην τὸν ἐπὶ τῶν τριάκοντα κόθορνον ἐκάλουν οἱ Ἀθηναῖοι. ἐπὶ τῶν μετατρεπομένων οὖν συνεχῶς ἡ παροιμία. Εὐδοντι κύρτος : ἐπὶ τῶν εὐτυχούντων.
- 8 9 συμβαίνει γὰρ κοιμωμένων τῶν ἀλιέων τὸν κύρτον αἰρεῖν ἰχθύας. Εὐήθει δάκτυλον μὴ δείξης , ἵνα μὴ καὶ τὴν παλάμην σου καταπίῃ : ὅτι οὐ χρὴ θάρρος διδόναι τοῖς ἀνοήτοις.
- 8 11 Εὐχου τῷ πλησίον ἔχειν , ἐπὶ πλέον δὲ τῇ χύτρᾳ : παρόσον τὸ οἶκοι ἔχειν βέλτιον τοῦ παρὰ τοῦ γείτονος δέχεσθαι. Εὐρύβατος : ἦτοι πονηρός.
- 8 12 ἀπὸ τοῦ πεμφθέντος ὑπὸ Κροίσου ἐπὶ ξενολογίαν μετὰ χρημάτων, ὥς φησιν Ἐφορος, εἶτα μεταβαλλομένου πρὸς Κῦρον· ἦν δὲ Ἐφέσιος· οἱ δὲ τὸν Κέρκωπα τὸν ἕτερον. Διότιμος Ἡρακλέους ἐν ἄθλοις· Κέρκωπές τοι πολλὰ κατὰ τριόδους πατέοντες Βοιωτῶν σίνοντο· γένος τ' ἦσαν οἱ χαλκῆς ς , Ὡλος τ' Εὐρύβατος δὴ βαρυδαίμονε ἄνδρ ε . Νίκανδρος· Αἰγίνεον Εὐρύβατον πανουργότατον· οὗ μνημονεύει Ἀριστοτέλης ἐν πρώτῃ περὶ δικαιοσύνης. Δοῦρις δὲ ἐν τετάρτῳ παρὰ Ἀγαθοκλέα, ἀπὸ τοῦ Ὀδυσσεῶς ἐταίρου. Λέγεται δὲ, τὸν Εὐρύβατον κλέπτῃν ὄντα, εἰρχθέντα καὶ παραφυλαττόμενον, ἐπειδὴ συμπίνοντες εἶλον αὐτὸν οἱ φυλάττοντες, ἐκέλευσεν ἐπιδείξασθαι τὴν ἐπὶ τοὺς οἴκους ἀναρρίχῃσιν, τὸ μὲν πρῶτον διωθεῖσθαι δεομένων δὲ ὥς οὐ βουλόμενον, ἐπεὶ μόλις ἀνέπεισαν, περιθέμενος τοὺς σπόγγους καὶ τὰς ἐγκεντρίδας ἀναδραμεῖν εἰς τοὺς τοίχους· ἀναβλέποντες δὲ ἐκεῖνοι καὶ θαυμάζοντες τὰς τέχνας, λαβεῖν αὐτὸν τὸν ὄροφον καὶ ὑπερβαλόντα, πρὶν ἐκεῖνοι κύκλῳ περιέλθωσι, διὰ τοῦ τέγους καταπατήσαι. Εὐρηκα ὃ οὐκ ἐζήτουν : ἐπὶ τῶν οἷς οὐκ ἤθελον περιπεσόντων. ^[15]
- 8 14 Εὐρυκλῆς πᾶς ἐγγαστρίμυθος : ἀπὸ Εὐρυκλέους τοιοῦτου τινὸς μάντεως. Εὐγενῆς ἐκ βαλαντίου : ἐπὶ τῶν διὰ πλοῦτον εὐγενῶν εἶναι δοκούντων.
- 8 16t Τὸ ε μετα τοῦ φ. Ἐφυγον κακὸν , εὖρον ἄμεινον : ὅτε τὴν ἀγρίαν καὶ παλαιὰν δίαιταν φησὶν ἀπεῷσθαι, εὐρῆσαι δὲ τὴν ἡμέρον τροφήν.
- 8 16 τὸ γὰρ ἐκ τῶν δρυῶν καὶ ἀκανθῶν πέμμα κακὸν ἔλεγον. Νόμος ἦν Ἀθήνησιν ἀμφιθαλῇ παῖδα ἐστεμμένον ἀκάνθαις μετὰ δρυίνων καρπῶν, λείκνον βαστάζοντα ἄρτων πλέων, τοῦτο λέγειν,

αἰνισσόμενον τὴν ἐπὶ τὸ κρεῖττον μεταβολήν. Ἐφέσια γράμματα : ἔπωδαί τινες ἦσαν, ἅπερ οἱ φωνοῦντες ἐνίκων ἐν παντί. ^[5]

8 17 ταυτὸν τῇ, Δαφνίνην φορῶ βακτηρίᾳ ν. Ἐ φ ὕδωρ : ἐν ταῖς δίκαις ὁ ἐπιμελησόμενός τινος ἐλάλει πρὸς ὕδωρ.

8 19 Ἐφημέρου ζωή : ἐπὶ τῶν ὠκυμόρων, ἣ καὶ αὐθημερόν θνησκόντων : Ἔστι ζῶα ἐφήμερα οὕτω καλούμενα· λαβόντα τὸ ὄνομα ἐκ τοῦ μέτρου τοῦ κατὰ τὸν βίον. τίκεται γὰρ ἐν τῷ οἴνῳ, καὶ ἀνοιχθέντος τοῦ σκεύους τὰ δὲ ἐξέπηται καὶ εἶδε τὸ φῶς καὶ τέθνηκεν. οὐκοῦν παρελθεῖν μὲν αὐτοῖς ἐς τὸν βίον ἔδωκεν ἡ φύσις, τῶν δὲ ἐν αὐτοῖς κακῶν ἐρύσατο τὴν ταχίστην, μήτε τῶν ἰδίων συμφορῶν ἠσθημένοις, μήτε μὴν τινος τῶν ἀλλοτρίων μάρτυσι γεγενημένοις : Ἔστι καὶ ἄλλο ζῶον, μονήμερον λεγόμενον, περὶ τὸν Ὑπανιν ποταμὸν, τικτόμενον μὲν ἅμα τῷ κνέφῳ, ἀποθνήσκον δὲ ἐπὶ δυσμᾶς ἡλίου τρεπομένου, ὡς Ἀριστοτέλης φησὶν. Ἐ φ ὁ ἐνὶ παιδί σαλεύει : ἥτοι ἔχει τὰς ἐλπίδας τοῦ γένους. ^[10]

8 20 λέγεται καὶ ἐπὶ πλοίων, ὡς Δίων ἐν Ῥωμαϊκοῖς· ὀλίγα μὲν γὰρ καὶ τὰ κουφότατα τῶν πλοίων πρὸς τῇ γῇ ὥρμει· τὰ δὲ δὴ πλείω καὶ μείζω μετέωρα διὰ τὰ τενάγη ἐπεσάλευε ν. Τὸ ε μετὰ τοῦ χ. ^[5]

8 21 Ἐχῖνος τὸν τόκον ἀναβάλλει : λέγεται ἐφ' ὧν τὸ ἀναβάλλεσθαι πρὸς χειρόν γίνεται· καὶ γὰρ οἱ χερσαῖοι ἐχῖνοι δοκοῦσι κεντούμενοι ἀνέχειν τὸν τόκον, εἴθ' ὕστερον ὑπὸ τραχυτέρων τῶν ἐμβρύων κάκιον ἀπαλλάσσειν ἐν τῷ τόκῳ : Τοὺς ἐχίνους ἔτι ζῶντας καὶ ἐν τοῖς ὀστράκοις ὄντας καὶ προβεβλημένους τὰ κέντρα εἴ τις συντρίψας καὶ διαρρήξας ἐς τὴν θάλασσαν ἄλλο ἄλλη τρύφος καταλίποι, τὰ δὲ ἄρα συνέρχεται αὐθις καὶ ἐνοῦται, καὶ τὸ συγγενὲς θρύμμα ἀνέγνω, καὶ προσπλακὲν συνέφυ : Ὁ χερσαῖος ἐχῖνος ὅταν ἀλίσκηται, παραχρῆμα ἐνούρησε τῷ δέρματι, καὶ ἀχρεῖον ἀπέφηνεν αὐτό· δοκεῖ δὲ εἰς πολλὰ ἐπιτήδειον : Ἐχῖνος ὁ θαλάττιος στομάχῳ ἐστὶν ἀγαθός· τὸν τέως γὰρ κακόσιτον ὄντα καὶ πᾶν ὅτιοῦν βδελυττόμενον ὅδε ἀναρρῶννυσιν· ἔστι δὲ κύστεως κενωτικός. Εἰ δὲ αὐτοῦ ἐπιχρίσας σώματι ψωριῶντι, ὁ δὲ σῶν ἐργάζεται τὸν τέως νοσοῦντα ταύτην τὴν νόσον· καυθεὶς δὲ ἄρα ὀστράκοις αὐτοῖς ἐκκαθαίρει τὰ ῥυπῶντα τῶν τραυμάτων. χερσαίου δὲ ἐχίνου καυθέντος ἢ σποδιὰ πίττη προσανακραθεῖσα εἴτα μέντοι καταχρίεται τῶν λειψοτρίχων μερῶν, καὶ οἱ τέως φυγάδες, ἵνα τοι καὶ παῖξω, ὑπαναφύονται· πινομένη δὲ οἴνω νεφροῖς ἀγαθὸν ἐστὶ, σώζει δὲ καὶ ὕδαριῶντας ποθεῖσα : Ὁ χερσαῖος ἐχῖνος μέλλων ἀλίσκεσθαι, ἑαυτὸν συνειλήσας ἄληπτον ἐργάζεται, εἴτα μέντοι καὶ πιέζει τὸ πνεῦμα, καὶ ἀκίνητος ἀτρεμεῖ, καὶ τὸν τεθνεῶτα ὑποκρίνεται. Ἐχθρῶν ἄδωρα δῶρα κοῦκ ὀνήσιμα : δῆλον ἐπὶ τίνι· καὶ παρὰ Σοφοκλεῖ. ^[20]

8 23 Ἐχομεν σύμμαχον θεὸν Ἥφαιστον : ἐπὶ τῶν ἐλπιζόντων πυρὶ νικῆσαι τοὺς πολεμίους. Ἐχομεν κύνα τῷ πτωχῷ βοηθοῦντα : ἐπὶ τῶν τοῖς οἰκείοις θαρρύνωντων, ὑπ' ἐκείνων δὲ ἐπιβουλευομένων.

8 25 Ἐχει καὶ οἱ μυῖα σπλήνα : Ἐχει καὶ χολήν ὁ μύρμηξ : ἐπὶ τῶν εὐκαταφρονήτων. Τὸ ε μετὰ τοῦ ψ.

8 26 Ἐψεσθαί σοι πείρα λίθον : ἐπὶ τῶν ἀδυνάτοις ἐπιχειρούντων. Ἀρχὴ τοῦ ζ στοιχείου.

8 27t Τὸ ζ μετὰ τοῦ α. Ζαλεύκου νόμος : ἐπὶ τῶν ἀποτόμων.

8 27 Ζάλευκος γὰρ Λοκρῶν νομοθέτης ὠμότατος. Ὅμοιον τῷ· Τενέδιος πέλεκυ ς . Τὸ ζ μετὰ τοῦ ε.

8 28 Ζεὺς ἀετὸν εἴλετο : ἐπὶ τῶν λυσιτελῇ καὶ καλὰ ἐκλεγόμενων· λέγεται γὰρ κατὰ τὴν τοῦ Διὸς γέννησιν τὸν ἀετὸν γεννηθῆναι, ἐν δὲ τῇ πρὸς Γίγαντας μάχῃ παραπτῆναι· διόπερ ἐν τῇ διανεμήσει τῶν πτηνῶν Ζεὺς ἀετὸν εἴλετο, ᾧ καὶ προστάσσει καὶ ἀγγέλω χρήται πρὸς ἐκείνους,

οὓς ἐπιφανείας ἀξιοῖ. Ζεῦχος Κροβύλου : λέγεται ἐπὶ πόρνων· οὗτος γὰρ δύο ἔχειν κατηγορεῖτο πορνοβοσκὸς ὦν ἐταίρας· ἄλλοι δὲ, ἐπὶ τῶν ὑπερβαλλούσῃ πονηρίᾳ χρωμένων. ^[5]

- 8 30 Ζεὺς κατεῖδε χρόνιος εἰς τὰς διφθέρας : ὅτι οὐκ ἀπρονόητος· τὸν γὰρ Δία φασὶν εἰς διφθέρας τὰ πραττόμενα τοῖς ἀνθρώποις γράφειν· λέγεται ἐπὶ τῶν βραδέως τιμωρουμένων. Τὸ ζ μετὰ τοῦ η.
- 8 31 Ζῆ χύτρα , ζῆ φιλία : ἐπὶ τῶν δειπνῶ συνιόντων εἰς φιλίαν. Ζήνωνος ἐγκρατέστερος : οὗτος γὰρ ἀκριβῆ δίαιταν εἶχε καὶ λιτὴν, ὥστε καὶ εἰς παροιμίαν χωρῆσαι· ἐβδομήκοντα γὰρ πρὸς τοῖς ἐξ βιοῦς ἔτη κατέστρεψε τὸν βίον ἄνοσος καὶ ὑγιῆς διατελέσας.
- 8 33 Ζητῶν ὄψον θοιμάτιον ἀπώλεσα : ἐπὶ τῶν ἀτυχεστάτων. Ζητεῖς τὸν οὐ παρόντα : ὁ Ἡρακλῆς συμπλέων τοῖς Ἀργοναύταις περὶ τινὰ κρήνην ἀποστέλλει τὸν Ὑλαν ὑδρεύσασθαι.
- 8 34 Νηρηίδες δὲ τὸν νεανίαν λαβοῦσαι τοῖς ὕδασι ἀπεθέωσαν. Ἡρακλῆς δὲ, μηκέτι τοῦ μειρακίου ὑποστρέφοντος, πᾶσαν ὕλην καὶ κρήνην περιτρέχων τὸν οὐ παρόντα ζητῶν κατεφαίνετο· περὶ οὗ φησι καὶ Θεόκριτος· Κῶχε θ' Ὑλας ὁ ξανθὸς ὕδας ἐπιδόρπιον οἶγω ν . Τὸ ζ μετὰ τοῦ ω. ^[5]
- 8 35 Ζωπύρου τάλαντα : Κρατῖνος περὶ Φίλιππον Πέρσῃν ὄντα ὑπὸ φιλοτιμίας χαριζόμενον βασιλεῖ μαστιγῶσαι ἑαυτόν· καὶ τῆς ῥινὸς καὶ τῶν ὠτων ἀποστερήσαντα εἰσελθεῖν εἰς τὴν Βαβυλῶνα· καὶ πιστευθέντα διὰ ταύτην τὴν κακουχίαν καταλαβεῖν τὴν πόλιν· καὶ ἐκ μεταφορᾶς εἰπεῖν, τάλαντα καὶ ζυγὰ , οἶονεῖ ἔργα καὶ πράξεις. Ζωὴ πίθου : ἐπὶ τῶν μετρίως ζώντων· ἀπὸ Διογένους τοῦ φιλοσόφου, ᾧ πίθος ἡδίστη διατριβή. ^[5]
- 8 37 Ζωὸς γενήσῃ κρομμύου μοῖραν λαβών : ἐπὶ τῶν ἐκ μικρᾶς αἰτίας μεγάλην καρπούμενων. Ζῶμεν οὐχ ὥς θέλομεν , ἀλλ' ὥς δυνάμεθα : ἐπὶ τῶν μὴ κατὰ προαίρεσιν ζώντων.
- 8 39ε Ἀρχὴ τοῦ η στοιχείου. Τὸ η μετὰ τοῦ α. Ἡ ἀπὸ Σκυθῶν ῥῆσις : ἐπὶ τῶν οἰμώζειν τινὰ λεγόντων· τοῦτο γὰρ πρὸς Δαρεῖον τὸν Πέρσῃν ἀπεκρίναντο οἱ Πέρσαι.
- 8 39 Εἰ μὴ πατὴρ ἦσθ α . Αἶδεις ἔχω ν . Ἡ ἀφύη πῦρ : ἐπὶ τῶν ταχέως λαμβανόντων· παρόσον ἡ ἀφύη ταχέως ἐψεῖται.
- 8 41 Ἡ ἄμαξα τὸν βοῦν : λείπει τὸ ἔλκει. ἐπὶ τῶν ἀντεστραμμένως τι ποιούντων. Τὸ η μετὰ τοῦ δ.
- 8 42 Ἡδὺ χελώνης κρέα φαγεῖν ἢ μὴ φαγεῖν : τῆς χελώνης ὀλίγα κρέα βρωθέντα στρόφους ποιεῖ, πολλὰ δὲ καθαίρει· ὅθεν ἡ παροιμία, ἐπὶ τῶν ἀποδύντων μὲν πρᾶγμα, στρατευομένων δέ· φασὶ δὲ αὐτὴν Τερψίωνος εἶναι. Τὸ η μετὰ τοῦ κ.
- 8 43 Ἡ κάμηλος ἐπιθυμήσασα κεράτων καὶ τὰ ὦτα προσαπώλεσεν : ἐπὶ τῶν τὰ ξένα ἐπιθυμούντων καὶ προσαποβαλλόντων τὰ ἴδια. Ἡ κύων ἐν φάτνῃ : πρὸς τοὺς μῆτε ἑαυτοὺς χρωμένους μῆτε ἐῶντας· παρόσον ἡ κύων κριθὴν οὐκ ἐσθίει μένουσα ἐν φάτνῃ, καὶ τὸν ἵππον οὐκ ἐᾷ : Ἐδωκε δὲ ἄρα ἡ φύσις ταῖς κυσὶ τραυμάτων ἀντίπαλον πόαν.
- 8 44 οἱ δὲ ἔλμινθες αὐτὰς λυποῦσι, τοῦ σίτου τὸ καλούμενον λήϊον ἐσθίουσαι ἐκκρίνουσιν αὐτάς. λέγωνται δὲ καὶ ὅταν δέωνται τὴν γαστέρα ἐκατέραν κενῶσαι πόαν τινὰ ἐσθίειν, καὶ τὸ μὲν τι τῆς τροφῆς τὸ ἐπιπολάζον ἀνεμεῖν, τὰ δὲ περιττὰ κάτωθεν ἀποκρίνεσθαι· ἐντεῦθεν καὶ τὸ συρμαΐζειν Αἰγύπτιοι λέγονται μαθεῖν. Πέρδικές τε καὶ πελαργοὶ τρωθέντες καὶ φάτται τὴν ὠρίγανον, ὡς λόγος, διατραγόντες, εἶτα τοῖς τραύμασιν ἐντιθέντες ἀκοῦνται τὸ σῶμα. Ἡ κρίνον , ἢ κολοκύντην : τὸ τῆς κολοκύντης ἄνθος καλεῖται κρίνον· ἔταττον οὖν τὸ μὲν κρίνον ἐπὶ τοῦ τεθηγκότος, τὴν δὲ κολοκύντην ἐπὶ τοῦ ὑγιοῦς. ^[10]
- 8 46 Ἡ κέρκος τῇ ἀλώπεκι μαρτυρεῖ : ἐπὶ τῶν δεικνυόντων ἀπὸ μικρᾶς πράξεως τὸ ἥθος. Τὸ η μετὰ τοῦ λ.
- 8 47 Ἡλικίαν σὴν οὐκ ἔχω : ἐπὶ τοῦ καταφρονοῦντός τινος ὡς ἀνοήτου. Ἡ λέγε τι σιγῆς κρεῖττον , ἢ σιγὴν ἔχε : παραινετική.
- 8 49

Ἦ Λύκου : ὁ Λύκος Ἀθήνησι πρὸς τῷ δικαστηρίῳ ἦρως, μορφὴν ἔχων θηρίου. Ἦλιξ ἡλικίᾳ πρέπει : Ἦλίῳ φῶς δανίζεις : ἐπὶ τῶν ἀδυνάτων.

8 52 Ἦλος τὸν ἦλον : καὶ Πάτταλος τὸν πάτταλον ἐξέκρουσεν : ἐπὶ τῶν ἰωμένων δι' ἀμαρτήματος ἀμάρτημα. Ἦλιθιώτερος ἄδωνιδος τοῦ Πραξιτέλους : ἄδωνις γὰρ τις Πραξιτέλους υἱὸς ἀποθανὼν καὶ ἐρωτηθεὶς πρὸς τῶν ἐν ἄδου, τί κάλλιστον ἄνω κατέλειπεν; ἀπεκρίνατο, ἦλιον, σελήνην, σῦκα καὶ μῆλα· ἔδοξε γοῦν ἡλίθιος ταῦτα ἐξισῶν τῷ ἡλίῳ. [5]

8 54t Τὸ η μετὰ τοῦ μ. Ἦμένι πελειάς : ἐπὶ τῶν ἀπλουστάτων ταττομένη : Αἱ περιστρεφάται ἐν μὲν ταῖς πόλεσι τοῖς ἀνθρώποις συναγελάζονται καὶ εἰλοῦνται περὶ τοῖς ποσὶν, ἐν δὲ τοῖς ἐρήμοις χωρίοις ἀποδιδράσκουσι.

8 54 θαρρόουσι μὲν γὰρ τοῖς πλήθεσιν, ὥς οὐδὲν πείσονται δυσχερές· ὅπου δὲ ὀρνιθοθήρες καὶ ἐπιβουλευταὶ κατ' αὐτῶν, ἄτρεστα οἰκοῦσιν οὐκέτι : Καὶ τὰς φάττας δὲ φασι, τὸν τε ἄρρενα καὶ τὸν θηλυκὸν συνδυασθέντας, καὶ οἰονεῖ συμπεράσαντας, εἰς γάμον ἀλλήλων ἔχεσθαι, καὶ σωφρονεῖν, καὶ οὐκ ἂν ὀθνεῖου λέχους οὔθ' ἕτερος ἄψηται. ἐὰν δὲ ἐπιφθαλμίσωσιν ἑτέροις, τὸν μὲν ἄρρενα οἱ ὁμογενεῖς διασπῶσιν, αἱ θήλειαι δὲ τὸν θηλυκόν. Οὗτος ἄρα ὁ νόμος καὶ ἐς τὰς τρυγόνας ἀφικνεῖται. Ἦ μένοντα ἀποθανεῖν, ἢ νικᾶν : ἐπὶ τῶν ἐμψύχων. [10]

8 56 Ἦμεῖς δέκα Ῥόδιοι, δέκα νῆες : ἐπὶ τῶν ἀλαζονευομένων· τοῦτο δὲ εἶπεν ἡ Δημήτηρ πρὸς Τριπτόλεμον. Ἦ Μορσίμου τις ῥῆσιν ἐξεγράψατο : ἐπὶ τῶν ἀποβλήτων καὶ διαβεβλημένων.

8 58t Τὸ η μετὰ τοῦ ν. Ἦν μὴ καθάρης καὶ ἀλέσης, οὐ φάγης : ἐπὶ τῶν σὺν μόχθῳ ποριζομένων τὴν ἀναγκαίαν τροφήν.

8 59 Ἦν ἔλαχες σπάρταν, ταύτην κόσμει : παραινεῖ γὰρ, μὴ τοῖς ** ὑπὲρ ἀξίαν ἐπιπηδᾶν. Ἦν ποτε κάμοι πρῶρα καὶ πρύμνη : ἐπὶ τῶν ἐν διαφόροις πράγμασι ποτε εὐτυχούντων.

8 61t Τὸ η μετὰ τοῦ ο. Ἦ οὐ πεττεύω : ἐπὶ τῶν κρύπτειν πειρωμένων τὰ οἰκεῖα ἐλαττώματα.

8 62t Τὸ η μετὰ τοῦ π. Ἦ παναγαία Ἄρτεμις : ἐπὶ τῶν ἀγύρτων καὶ πενήτων.

8 62 παρόσον καὶ ἡ θεὸς ἀγείρειν καὶ πλανᾶσθαι λέγεται. Τὸ η μετὰ τοῦ ρ.

8 63 Ἦρακλῆς ξενίζεται : ἐπὶ τῶν βραδυνόντων· οἱ γὰρ ὑποδεχόμενοι τὸν Ἦρακλῆν βραδύνουσι· πολυφάγος γὰρ ὁ ἀνὴρ. Ἦράκλειος νόσος : ἡ ἱερά· εἰς ταύτην γὰρ περιέπεσεν Ἦρακλῆς.

8 65 Ἦρακλῆς καὶ πίθηκος : ἐπὶ τῶν ἀξυμβάτων. Ἦράκλεια λουτρά : ἐπὶ τῶν δῶρα λαμβανόντων.

8 66 κατὰ δωρεὰν γὰρ ὁ Ἦφαιστος ἀνέδωκε λουτρά τῷ Ἦρακλεῖ. Ἦράκλειος λίθος : ταύτην ἔνιοι μαγνίτην λέγουσι.

8 68 Ἦράκλειος ψώρα : ἡ Ἦρακλείων θερμῶν δεομένη πρὸς θεραπείαν. Τὸ η μετὰ τοῦ ς.

8 69 Ἦσαν πο τ' ἦσαν ἄλκιμοι Μιλήσιοι : ἐπὶ τῶν ποτε εὐπόρων γεγονότων. Τὸ η μετὰ τοῦ τ.

8 70 Ἦττήθης τινὸς ἀλεκτρυόνος : ἐπὶ δούλων ἢ θεραπόντων ἐπομένων τοῖς δεσπόταις. Ἦ τὰν ἢ ἐπὶ τᾶς : Λάκαινα προσαναδιδούσα τῷ παιδί τὴν ἀσπίδα τοῦτ' ἔφη τὰπόφθεγμα.

8 72 Ἦ τρεῖς ἔξ, ἢ τρεῖς κύβοι : ἐπὶ τῶν κινδυνευόντων· τὸ μὲν τρεῖς ἔξ, τὴν παντελῆ νίκην δηλοῖ· τὸ δὲ τρεῖς κύβοι, τὴν ἦτταν· πάλαι γὰρ τρισὶν ἐχρῶντο πρὸς τὰς παιδιὰς κύβοις. Ἦτοι τέθηκεν, ἢ διδάσκει γράμματα : τῶν εἰς Σικελίαν στρατευσάντων οἱ μὲν ἐλήφθησαν αἰχμάλωτοι, οἱ δ' ἀπώλοντο· οἱ οὖν διαφυγόντες ἔλεγον τοῦτο.

8 74t Τὸ η μετὰ τοῦ φ. Ἦ Φάνου θύρα : τὸν Φᾶνόν φασι δήμου ὀβολοστάτην εἶναι· ἄλλως δὲ τυφλόν, ὑπανοιγομένης δὲ τῆς θύρας τοῦ ταμείου αὐτοῦ κατασκευάσαι τοιαύτην, ἣν οὐκ ἂν τις ἤνοιξε μὴ ψόφον ποιήσας.

8 74 ἐνίους δὲ λέγειν ὥς μοιχευομένης αὐτοῦ τῆς γυναικὸς τὴν αὐλίον θύραν εἰργάσατο, ὥς μὴ ἄνευ ψόφου ἀνοίγεσθαι. τῆς δὲ κατὰ τοῦ τέγους δεχομένης τὸν μοιχόν, χλευάζοντας τοὺς

γείτονας ἐπὶ τῶν μηδὲν ἀνυόντων ἐν τῷ φυλάττειν τὴν Φάνου θύραν εἶναι λέγειν· Ἡ φρονεῖν ἔλασσον ἢ δύνασθαι δεῖ μείζον. ^[5]

8 76 Ἡφαιστειος δεσμός : ἐπὶ τῶν ἀφύκτων. Ἡ φιλοχρηματία Σπάρταν ἔλοι , ἄλλο δὲ οὐδέν : ἐπὶ τῶν ἐξ ἅπαντος κερδαίνειν πειρωμένων ἔφησε γὰρ ὁ θεὸς Σπαρτιάταις τότε ἀπολεσθῆναι, ὅταν ἀργύριον καὶ χρυσίον τιμήσωσιν.

8 78t Ἀρχὴ τοῦ θ στοιχείου. Τὸ θ μετὰ τοῦ α. Θάμυρις μαίνεται : ἐπὶ τῶν συνετῶς βιούντων, δοκούντων δὲ τισι μαίνεσθαι.

8 78 Θάμυρις γὰρ τις ἰδὼν μαστιγούμενον οἰκέτην παρὰ δεσπότου αὐτοῦ ἐν τῷ ἱερῷ καὶ μὴ τοῦ ἱεροῦ φροντίζοντος, τὴν οὐσίαν αὐτοῦ δούς ἀπεδήμησεν· ὃν ὀρῶντες ἔλεγον, μαίνεται Θάμυρις . Θάνατον παρδάλεως ὑποκρίνεται : ἐπὶ τῶν βλαπτόντων ἢ διαφθειρόντων τινὰς πανουργίας : Οἱ γὰρ ἐν τῇ Μαυρουσίᾳ γῇ πίθηκοι τὴν ἐκ τῶν παρδάλεων ἐπιβουλὴν φυλαττόμενοι, ἐπὶ τὰ δένδρα ἀναθέουσι, καὶ ἐκεῖ κάθονται· ἣν δὲ ἄρα πάρδαλις καὶ τοῦ πιθήκου σοφώτερον, οἷας γοῦν ἐπ' αὐτοῖς παλαμᾶται καὶ ράπτει τὰς πάγας· ὅπου τὸ πλῆθος πιθήκων κάθεται, ἐνταῦθα ἐλθοῦσα ἑαυτὴν ὑπερῖφιψε τῷ δένδρῳ, καὶ κεῖται κατὰ τοῦ δαπέδου ὑπτία, καὶ τὴν μὲν γαστέρα διώγκωσε, παρῆκε δὲ τὰ σκέλη, τῷ δὲ ὀφθαλμῷ κατέμυσε, πιάζει γε μὴν καὶ συνέχει τὸ ἄσθμα, καὶ κεῖται νεκρὰ δὴ· οἱ δ' ἄνωθεν τὴν ἐχθίστην ἰδόντες τεθνάναι νομίζουσιν αὐτήν, καὶ ὁ μάλιστα βούλονται τοῦτο καὶ οἶονται· οὐ μὴν θαρρόουσιν ἤδη, ἀλλὰ πείραν καθιᾶσιν. ^[10]

8 79 Ἔνα γὰρ ἑαυτῶν τὸν δοκοῦντα ἀδεέστερον πέμπουσι κατασκευσόμενον τὸ τῆς παρδάλεως πάθος· ὁ δὲ κάτεισιν οὐ παντελῶς ἀδεής, ἀλλὰ ὀλίγον καταδραμὼν εἴτα ὑπέστρεψε τοῦ φόβου ἀναστείλαντος αὐτόν· καὶ κατῆλθε πάλιν καὶ πλησίον ἀλόμενος ἀνεχώρησε· καὶ τῷ ὀφθαλμῷ κατεσκέψατο, καὶ τὸ πνεῦμα καὶ τὸ ἄσθμα εἰ μεθήσιν ἐξήτασεν. ἡ δὲ ἀτρεμοῦσα καὶ μάλα ἐγκρατῶς ἐντίθησιν οἱ τὸ κατὰ μικρὰ ἀδεές· προσελθόντος δὲ καὶ μένοντος ἀπαθοῦς, καὶ οἱ μετέωροι πίθηκοι θαρρόουσιν ἤδη καὶ καταβάντες περιέρχονται τε καὶ περιχορεύουσιν αὐτήν· εἴτα ἐμπηδῆσαντες κατεκυβίστησαν καὶ κατωρχήσαντο κέρτομόν τινα καὶ πιθήκοις πρέπουσαν ὀρχηστικὴν, καὶ ποικίλως ἐνυβρίσαντες, ἣν ἔχουσιν ὥς ἐπὶ νεκρῷ χαρὰν ἐμαρτύραντο. ἡ δὲ ὑπέμεινε πάντα, μὴ δεομένη εἰπεῖν, τέθλαθι κραδίη· εἴτα ὅταν ἐννοήσῃ κεκμηκέναι ὑπὸ τῆς χορείας αὐτοῦς καὶ τῆς ὕβρεως ἀδοκῆτως ἐπιπηδήσασα τοὺς μὲν τοῖς ὄνυξι διέξηνε, τοὺς δὲ τοῖς ὀδοῦσι διεσπάσατο, καὶ τὴν ἐκ τῶν πολεμίων πανθοινίαν τε καὶ πανδαισίαν ἀφθονώτατα ἔχει. Θαλάττιον ἐκ χαράδρας ὕδωρ : ἐπὶ τῶν τοῖς μεγάλοις τὰ μικρὰ προσφιλοτιμουμένων. ^[30]

8 81 Θάσος ἀγαθῶν : ἐπὶ τῶν εὐδαίμονα καὶ λαμπρὸν δεῖξαί τινα ἐπαγγελλομένων. Θᾶττον ὑπὸ μάλης πέν τ' ἐλάφους κρύψεως ἢ ἕνα κίναidon : ἐπὶ τῶν ἀναισχύντων.

8 83 Θαλάττιος ὦν μή πως χερσαῖος γένῃ : ἐπὶ τῶν καταλιμπανόντων τὰ οἰκεῖα ἐπιτηδεύματα καὶ τοῖς μὴ προσήκουσιν ἐπιχειρούντων. Τὸ θ μετὰ τοῦ ε.

8 84 Θεαγένους χρήματα : ἐπὶ τῶν ἐπηρεμένων πτωχῶν. οὗτος γὰρ ὦν πένης ἔλεγεν ἑαυτὸν εἶναι πλούσιον. Θετταλικὴ γυνή : ἐπὶ τῶν φαρμακίδων.

8 86 Θεὸς ἀναΐδεια : ἐπὶ τῶν ἀναισχυντίᾳ ὠφρυωμένων. Θεοῦ δὲ δῶρόν ἐστιν εὐτυχεῖν βροτοῦς .

8 88 Θετταλικά πτερά : ἐπὶ τῶν παρασχῆμα ἐσθῆτας ἐννειμένων· αἱ γὰρ Θετταλικάι ἐσθῆτες πτερωταὶ ἦσαν. Θεῶν ἀγορά : ἐπὶ τῶν χρησίμων καὶ δικαίων.

8 90t Τὸ θ μετὰ τοῦ η. Θηρικλείου φίλος : ἐπὶ τῶν μεθύνων· ἀπὸ τοῦ περιέχοντος τὸ περιεχόμενον· ὁ γὰρ Θηρικλῆς πρῶτος εὔρε τὸ ἔκπωμα, ὥς φησιν Εὐβουλος· Καθαρώτερον δὲ τῶν κεράμων εἰργάσμεν ν , ἢ Θηρικλῆς τὰ ἐκπώματ α . ^[5]

8 91 Θηραμένης ἀνήρ : ἐπὶ τῶν πανούργων. Τὸ θ μετὰ τοῦ ρ.

8 92

Θριξ ὕστριχος : ἐπὶ τῶν εὐστόχως βαλλόντων : Ὀνύχων ἀκμαῖς καὶ ὀδόντων διατομαῖς
θαῤῥοῦσι καὶ ἄρκοι καὶ λύκοι καὶ πάρδοι καὶ λέοντες τὴν δὲ ὕστριχα ἀκούω ταῦτα μὲν οὐκ
ἔχειν, οὐ μὴν ὅπλων ὑπὸ τῆς φύσεως ἀμυντηρίων ἀπολελεῖσθαι ἐρήμην. τοῖς γοῦν ἐπιούσιν
ἐπὶ λύμῃ τὰς ἄνωθεν τρίχας οἶονεῖ βέλη ἐκπέμπει, καὶ στοχῶς βάλλει πολλάκις τὰ νῶτα
φρίζασα· καὶ ἐκεῖναί γε πηδῶσιν, ὥσπερ ἔκ τινος ἀφειμέναι νευρᾶς. Τὸ θ μετὰ τοῦ υ. ^[5]

8 93 Θυμὸς ἔσχατον γηράσκει : λέγεται διὰ τοὺς πρεσβυτέρους· ὅσον γὰρ γηράσκουσι τὸν θυμὸν
ἐρῥωμενέστερον ἔχουσι. Θύραζε Κᾶρας , οὐκέ τ ' Ἀνθεστήρια : διὰ πλῆθος οἰκετῶν, ὥς ἐν τοῖς
Ἀνθεστηρίοις εὐωχουμένων καὶ αὐτῶν.

8 95 Θυμόσοφος ἐστίν : ἐπὶ τῶν ὀξυμαθῶν καὶ εὐφυῶν. Θυννίζειν : ἀντὶ τοῦ κεντᾶν.

8 96 τριάιναις γὰρ τοὺς θύννους κεντοῦσιν. ἐξ οὗ καὶ Λουκιανὸς, θυννῶδες τὸ ἐνθύμημα α , ἀντὶ τοῦ
ἀπότομον καὶ σκληρόν : Φασὶ δ ' ὅτι τῆς τῶν ὠρῶν μεταβολῆς ἔχουσιν αἰσθητικῶς οἱ θύννοι,
καὶ ἴσασι τροπὰς ἡλίου ὀξύτατα, καὶ δέονται τῶν τὰ οὐράνια εἰδέναι προσποιουμένων οὐδέν·
ὅποι γὰρ αὐτοὺς χειμῶνος ἀρχὴ καταλάβῃ, ἀτρεμοῦσιν ἀγαπητῶς ὅτι δὲ τῷ ἑτέρῳ τῶν
ὀφθαλμῶν ὀρώσι, καὶ Αἰσχύλος ὁμολογεῖ λέγων, τὸ σκαιὸν ὄμμα βαλὼν θύννου δίκη ν .
παρίασί τε εἰς τὸν Πόντον, καὶ κατὰ τὴν δεξιὰν αὐτῶν πλευρὰν τὴν γῆν λαμβάνουσι, καθ' ἣν
καὶ βλέπουσιν· ἐξιόντες τε αὖ κατὰ τὴν ἀντίπεραν νέουσι τῆς γῆς ἐχόμενοι, τὴν φρουρὰν τοῦ
σώματος κατὰ τὸν ὀρῶντα τῶν ὀφθαλμῶν λαμβάνοντες. Ἀρχὴ τοῦ ι στοιχείου. ^[10]

8 97t Τὸ ι μετὰ τοῦ α. Ἰαλέμου ψυχρότερος : Ἰάλεμον τὸν θρῆνον φασί.

8 97 λέγουσι δὲ αὐτὸν υἱὸν Καλλιόπης γενέσθαι κακοδαίμονα καὶ ὑστερούμενον καὶ ὀρφανόν.
Ἰαννος ἄλλος : ἐπὶ τῶν διπροσώπων.

8 98 τοιοῦτος γὰρ ὁ Ἰαννος. Ἰαίνεται τῇ διηγῇ τῶν τοιούτων λόγων : ἐπὶ τῶν διαχεομένων τὴν
ψυχὴν καὶ χαιρόντων ἐπαίνοις.

8 100t Τὸ ι μετὰ τοῦ δ. Ἰδοῦ Ῥόδος , ἰδοῦ καὶ πῆδημα : ὅτι πᾶς λόγος πέριττος ἐστίν, ἂν μὴ πρόχειρος ἢ
ἀπόδειξις τοῦ πράγματος.

9 1t Τὸ ι μετὰ τοῦ ε. Ἰερὰ ἄγκυρα : ἡ μεγάλη βοήθεια.

9 1 ἄγκυρά ἐστιν ἐν τῇ νηϊ ἱερὰ καλουμένη, καὶ ὅτε μέγας καταλαμβάνει κίνδυνος τελευταία
βάλλεται. Ἰερόσυλος θεοσεβεῖ : ἐπὶ τῶν κλεπτόντων μὲν, λειτουργίας δὲ καλὰς ποιουμένων.

9 3t Τὸ ι μετὰ τοῦ λ. Ἰλιάς κακῶν ἐπήρει : ἐπὶ ταῖς μεγίσταις συμφορῶν κεχημένων λέγεται.

9 4t Τὸ ι μετὰ τοῦ μ. Ἰματίῳ πῦρ περιστέλλεις : ἐπὶ τῶν ἀδυνάτων.

9 5 Ἰματισμὸς Διονυσίου : ἐπὶ τῶν ἄχρηστα πεμπόντων. ταῖς γὰρ θυγατράσι τοῦ Ἀρχιδάμου
ἱματισμὸν πολυτελεῖ Διονυσίου τοῦ τυράννου Σικελίας πέμψαντος, οὐκ ἐδέξατο εἰπὼν,
φοβοῦμαι μὴ περιθέμεναι αἱ κόραι φανῶσί μοι αἰσχυραί. Τὸ ι μετὰ τοῦ ν. ^[5]

9 6 Ἵνα γὰρ δέο ς , ἔνθα καὶ αἰδώ ς . Τὸ ι μετὰ τοῦ π.

9 7 Ἴππομένους ἀσεβέστερος : διὰ τὸ ἐπὶ θυγατρὶ μῖσος· καὶ γὰρ αὐτὴν μοιχευθεῖσαν ἵππῳ
συγκατέκλεισεν εἰς θοίνην· διὰ τοῦτο καὶ τὴν Κοδριδῶν ἀρχὴν φασὶ καταλυθῆναι, ἐξ ὧν ἦν
ἐκεῖνος. Ἴππῳ γηράσκοντι τὰ μείονα κύκ λ ' ἐπίβαλλε : ἐπὶ τῶν διὰ γῆρας δεομένων ῥαστώνης.

9 9 Ἴππόλυτον μιμήσομαι : ἐπὶ τῶν σωφρονεῖν βουλομένων. Ἴππου μὲν ἀρετὴν ἐν πολέμῳ ,
φίλου δὲ πίστιν ἐν ἀτυχίᾳ κρίνομεν : Λέγει Εὐδημος ἵππου νέας καὶ τῶν νεμομένων τῆς
ἀρίστης ἐρασθῆναι τὸν ἵπποκόμον, ὥσπερ καλῆς μείρακος, καὶ τῶν ἐν τῷ χωρίῳ ὠρικωτέρας.

9 10 καὶ τὰ μὲν πρῶτα ἐγκαρτερεῖν, τελευτῶντα δὲ ἐπιτολμῆσαι τῷ λέχει τῷ ξένῳ καὶ ὁμιλεῖν αὐτῇ·
τῇ δὲ εἶναι πῶλον, καὶ τοῦτον καλόν, θεασάμενόν γε τὸ πραττόμενον ἀλγῆσαι, ὥσπερ οὖν
τυραννουμένης μητρὸς ὑπὸ τοῦ δεσπότη καὶ ἐμποδίσαι καὶ ἀποκτεῖναι τὸν ἄνδρα. εἴτα μέντοι

καὶ φυλάξαι ἔνθα ἐτάφη, καὶ φοιτῶντα ἀνορύττειν αὐτὸν καὶ ἐνυβρίζειν τῷ νεκρῷ : Μόνας δέ φασι τῶν ζώων τὰς ἵππους καὶ κυούσας ὑπομένειν τῶν ἀρρένων μίξιν· εἶναι γὰρ λαγνιστάτας· διὰ ταῦτά τοι καὶ τῶν γυναικῶν τὰς ἀκολάστους ὑπὸ τῶν σεμνοτέρως αὐτὰς εὐθυνόντων ἵππους καλεῖσθαι. Ἴππον εἰς πεδῖον διδάσκεις τρέχειν : ταχύτερος γάρ ἐστιν ἐν προσομάλῳ τόπῳ. ^[15]

9 12 Ἴππος με φέρει καὶ βασιλεύς με τρέφει : Κορράϊόν φασιν ὑπὸ Φίλιππον στρατευσάμενον ἱππέα τῆς μητρὸς δεομένης αἰτήσασθαι ἄφειν τῆς στρατείας, εἰπεῖν τοῦτο. Ἴππείας εἰς πεδῖον προκαλῆ : ὅπερ ἔστι, τοὺς εὐδαιμονοῦντας εἰς ἅπερ εὐδαιμονοῦσιν ἔργα.

9 14t Τὸ ι μετὰ τοῦ ς. Ἴσως Ἐριννύς ἐστιν ἐκ τραγωδίας : τὰ γὰρ ἀποτρόπαια τῶν φαντασμάτων τραγωδοῖς μᾶλλον ἀρμόττει.

9 15 Ἴστον ἀράχνης : ἐπὶ τῶν εὐπετῶς διαλυομένων καὶ φθειρομένων : Ὁ δὲ ἀράχνης λέγεται καὶ φάλαγξ· οὗτος δῶρα Ἐργάνης δαίμονος οὐκ οἶδε· τὸ δὲ γινόμενον αὐταῖς πάγῃ ἐστὶ καὶ οἶον κύρτος τοῖς ἐμπίπτουσιν· ἐντεῦθεν ἔχει καὶ τὴν δαῖτα. ἐμπίπτει δὲ ὅσον καὶ τὸ ὕφασμα κατέχει καὶ ἐκείνῳ δειπνεῖν ἀπόχρη : Οὐ μόνον δὲ ἡ φάλαγξ ἐστὶν ὑφαντικὴ καὶ εὖχειρ κατὰ τὴν Ἀθηνᾶν, τὴν Ἐργάνην τε καὶ Πηνίτιν θεὰν, ἀλλὰ πέφυκε καὶ γεωμετρίαν δεινὴ· τὸ γοῦν κέντρον φυλάττει καὶ τὸν ἐξ αὐτοῦ κύκλον καὶ τὴν περιφέρειαν ἀκριβοῖ ἰσχυρῶς, καὶ Εὐκλείδου δέεται οὐδέν· κάθηται δὲ ἐν τῷ κέντρῳ μέσῳ ἔλλοχῶσα τὴν ἑαυτῆς ἄγραν· ἔστι δὲ ὡς ἰδόντι εἰπεῖν καὶ ὑφάντρια γενναῖα καὶ ἀκεστικὴ εὐπάλαμος, καὶ ὅ τι ἂν διαρρήξης τῆς εὐπῆνου τε καὶ εὐμίτου σοφίας ἐκείνης, ἥδε ἀνακοῦται, καὶ ἀπαθὲς καὶ ὀλόκληρον αὐθις ἀποδείκνυται. Ἴσα πόλεμον οὐ ποιεῖ. ^[15]

9 17 Ἰσότης φιλότῃ ς. Τὸ ι μετὰ τοῦ χ.

9 18 Ἰχθὺς ἐκ τῆς κεφαλῆς ὄζειν ἄρχεται : ἐπὶ τῶν ἐπιστάτας φαύλους ἐχόντων. Ἰχθὺν νήχεσθαι διδάσκεις : ἐπὶ τῶν διδασκόντων τινὰς ἃ ἐπίστανται.

9 20t Ἀρχὴ τοῦ κ στοιχείου. Τὸ κ μετὰ τοῦ α. Κακοῦ κόρακος κακὸν ὦν : Κόραξ τις συνετὸς ἀνὴρ κεκρῆσθαι πράγμασιν ἱκανός, συνιδὼν ὅτι οὐχ ὅμοιον τυράννῳ διακονεῖσθαι καὶ δήμου γνῶμην χειρώσασθαι, ἀπελθὼν συνέθηκε τέχνην περὶ προοιμίων καὶ διηγῆσεων καὶ ἀγώνων καὶ ἐπιλόγων, δι' ὧν τὸν δῆμον ἔπειθεν. ^[5]

9 20 ἐντεῦθεν προήει βοῶν καὶ παρακαλῶν τὸν βουλόμενον μαθεῖν ἐπὶ ῥητῷ μισθῷ χιλίων δραχμῶν· ὁ τοίνυν Σιτίας προσῆλθε μαθεῖν καὶ μαθὼν ἠγνωμόνησεν αὐτῷ περὶ τὸν μισθόν. καὶ ἐπὶ τούτῳ συνέστη δικαστήριον, καὶ τῶν κριτῶν συνελθόντων ἔφη ὁ Κόραξ διλημμάτων χρησάμενος· ὡς εἰ μὲν νικήσει ὁ Σιτίας, ὥφειλε παρασχεῖν, ὡφέληται γάρ· εἰ δὲ μὴ νικήσει, καὶ οὕτως ὥφειλε παρασχεῖν, ἡττήθη γάρ. Ὁ δὲ Σιτίας πρὸς ταῦτα λέγων ἀπεκρίνατο· ὡς εἰ μὲν νικήσω οὐκ ὥφειλον παρασχεῖν, νενίκηκα γάρ· εἰ δὲ μὴ νικήσω οὐκ ὥφειλον παρασχεῖν, οὐ γὰρ ὡφελήθην. ἀπορήσαντες οὖν οἱ δικασταὶ ἀνεβόησαν λέγοντες, κακοῦ κόρακος κακὸν ὦν. Ἡ ὅτι τὸ ζῶον ὁ κόραξ ἄβρωτόν ἐστι καὶ τὸ ὦν αὐτοῦ : ἢ ὅτι ὁ κόραξ ἤδη γέρων ὦν ὅταν μὴ δύνηται τρέφειν τοὺς νεοττούς, ἑαυτὸν αὐτοῖς προτείνει τροφήν· οἱ δὲ ἐσθίουσι τὸν πατέρα· κἀντεῦθεν ἡ παροιμία : Λέγεται καὶ τοῦτο περὶ κοράκων· ὅτι ὀρνίθων πολυκλαγγότατος τε καὶ πολυφωνότατος ἐστὶ· μαθὼν δὲ ἀνθρωπίνην πρόεισι φωνήν. φθέγμα δὲ αὐτοῦ παίζοντος μὲν ἄλλο, σπουδάζοντος δὲ ἕτερον· εἰ δὲ ὑποκρίνοιτο τὰ ἐκ θεῶν, ἱερὸν ἐνταῦθα καὶ μαντικὸν φθέγγεται· οἶδε δὲ καὶ διὰ τοῦ θέρους ἐνοχλούμενος ῥύσιν γαστρός, καὶ διὰ ταῦτα ἑαυτὸν ὑγρὰς τροφῆς ἄγευστον φυλάττει : Οἱ Λίβυες δὲ κόρακες, ὅταν οἱ ἀνθρωποὶ φόβῳ δίψους ὑδρασάμενοι πληρῶσωσιν ἀγγεῖα ὕδατος, καὶ κατὰ τῶν τεγῶν θέντες ἐάσωσι τῷ ἀέρι τὸ ὕδωρ φυλάττειν ἄσπετον, ἐνταῦθα εἰς ὅσον μὲν αὐτοῖς τὰ ῥάμφη κάτεισιν ἐγκύπτοντες, χρῶνται τῷ ποτῷ· ὅταν δὲ ὑπολήξῃ, ψήφους κομίζουσι καὶ τῷ στόματι καὶ τοῖς ὄνυξι, καὶ ἐμβάλλουσιν· εἰς

τὸν κέραμον· καὶ αἱ μὲν ἐκ τοῦ βάρους ὠθοῦνται, καὶ ὑφίζανουσι, τό γε μὴν ὕδωρ θλιβόμενον ἀναπλεῖ· καὶ πίνουσιν εὖ μάλα εὐμηχάνως εἰδότες φύσει τινὶ ἀπορρήτῳ δύο σώματα μίαν χώραν μὴ δέχεσθαι : Φησὶ δὲ Ἀριστοτέλης εἰδέναι αὐτοὺς διαφορὰν γῆς εὐδαίμονός τε καὶ λυπηρᾶς, καὶ ἐν τῇ παμφόρῳ καὶ πολυφόρῳ κατὰ γε ἀγέλας καὶ πλήθη φέρεσθαι, ἐν δὲ τῇ ἀγόνῳ καὶ στερίφῃ κατὰ δύο. Καὶ τὸν ἀπὸ γραμμῆς κινεῖ λίθον : ἦτοι, ἀπ' ἀρχῆς βάλλει. ^[40]

- 9 22 Καὶ ἐπὶ τῷ βωμῷ τὸν ἐπίβουλον : λείπει, χρή κτείνειν. Ἀγασικλῆς ὁ Λακεδαιμονίων βασιλεὺς ἐφεστώς ποτε τῷ βωμῷ τῆς Χαλκιοίκου καὶ βουθυτῶν, ἐπειδὴ φθεῖρ αὐτὸν ἔδακεν οὐ διετράπη, λαβὼν δὲ περιφανῶς ἐναντίον πάντων ἀπέκτεινε προσειπών, νῆ τοὺς θεοὺς ἡδέως τὸν ἐπίβουλον καὶ ἐπὶ τῷ βωμῷ. Κακὴ μὲν ὄψις, ἐν δὲ δειλίᾳ φρένεσι. ^[5]
- 9 24 Καὶ βαίτυλον ἂν κατέπιες : ἐπὶ τῶν ἄγαν λιμβῶν. Βαίτυλος δὲ ἐστὶν ὁ ἐσπαργανωμένος λίθος, ὃν Κρόνος κατέπιεν ἀντὶ τοῦ Διός. Καταφρόνει θανάτου : ὅτι οἱ τοιοῦτοι μεγίστην ἑαυτοῖς δόξαν περιποιοῦσι.
- 9 25 Παραινετική. Κανθάρου μελάντερος : καὶ Κανθάρου σοφώτερος : ἐπὶ τῶν πονηρῶν καὶ κακοήθων· Κάνθαρος γάρ τις πονηρὸς ἐγένετο : Κάνθαρος ἄθλη ζῶν ἐστί, σπεῖρει δὲ εἰς τὴν σφαῖραν ἣν κυλίει· ὁκτῶ δὲ καὶ εἴκοσι μερῶν τοῦτο δράσας καὶ θάλψας αὐτήν, εἴτα μέντοι τῇ ἐπὶ ταύταις προάγει τὸν νεοττόν. ^[5]
- 9 26 Αἰγυπτίων δὲ οἱ μάχιμοι ἐπὶ τῶν δακτυλίων εἶχον ἐγγεγλυμένον κάνθαρον αἰνιττομένου τοῦ νομοθέτου, δεῖν ἄρρενας εἶναι πάντας πάντη τοὺς μαχομένους ἐπὶ τῆς χώρας, ἐπεὶ καὶ ὁ κάνθαρος θηλείας φύσεως οὐ μετέλιχεν. Καρκίνος λαγῶν αἰρεῖ : ἐπὶ τῶν ἀδυνάτων. ^[10]
- 9 28 Κατὰ μυδὸς ὄλεθρον : ἐπὶ τῶν κατὰ μικρὸν ἀπορρέοντων καὶ ὑπεκχωρούντων τοῦ βίου : Οἱ γὰρ μῦς ἀποθνήσκοντες καθ' ἑαυτοὺς ἐκ μηδεμιᾶς ἐπιβουλῆς, ἀπορρέοντων αὐτοῖς τῶν μελῶν, κατὰ μικρὸν ἀπέρχονται τοῦ βίου. Λέγουσι δὲ αὐτοὺς καὶ λαγνιστάτους εἶναι· καὶ μαρτυρεῖ Κρατῖνος ἐν Δραπέτεσι· Φέρε νῦν σοι ἐξ αἰθρίας καταπυγοςύνην μυδὸς ἀστράψω Ξενοφῶντος . Ὁ δὲ θῆλυς εἰς τὰ ἀφροδίσια λυττικός, ὡς Ἐπικράτης φησὶ· Τελείως δ' εὖ με ὑπῆλθεν ἡ κατάρατος μαστροπὸς ἐπομνύουσα τὰν Κόραν, τὰν Ἄρτεμιν, τὰν Φαραφάτταν, ὡς δάμαλιν, ὡς παρθένο, ὡς πῶλος ἀδμή· ἡ δ' ἄρα ἦν μυωνία· Εἰς ὑπερβολὴν δὲ λαγνιστάτην αὐτὴν εἰπεῖν θέλων, μυωνίαν ὅλην ὠνόμασε· καὶ Φιλήμων· μῦς λευκὸς ὅταν τις αὐτὴν, ἀλλ' αἰσχύνομαι λέγειν, κέκραγεν τηλικούτον εὐθύς ἡ κατάρατος μαστροπὸς ὥς τ' οὐκ ἔστι πολλάκις λαθεῖν. Κακῶν πανήγυρις : ἐπὶ πλήθους κακῶν. ^[20]
- 9 30 Καδμεΐα νίκη : ἡ ἐπὶ κακῶν νίκη. Ἑτεοκλῆς γὰρ καὶ Πολυνείκης υἱοὶ Οἰδίποδος, τινὲς δὲ Κάδμου, οὗ τὴν βασιλείαν οἱ υἱοὶ διεδέξαντο, συνέθεντο πρὸς ἀλλήλους ἓνα καὶ ἓνα χρόνον βασιλεύειν αὐτούς· βασιλεύσας δὲ ὁ Ἑτεοκλῆς οὐκ ἐβούλετο Πολυνείκην κατὰ τὸ δόξαν βασιλεῦσαι, καὶ τῷ πολέμῳ ἀλλήλους διεχειρίσαντο, καὶ ἐπὶ κακῷ νενικήκασιν, ὅτι ὁ ἕτερος ἀνείλε τὸν ἕτερον. Καὶ τίς ἂν ταύτην τὴν πόλιν ἐπαινοίη δεόντως, ἣν οὐδεὶς ἔστερξε γενόμενος βελτίως ; εἴρηται διὰ τὸ φθόνῳ τοὺς βελτίστους ὑπερορίζεσθαι. ^[5]
- 9 32 Κακῶς ἀκούειν πρὸς σέ ἐστι καὶ ἄλλως : ἀντὶ τοῦ, σὺ εἰ σαυτῷ καὶ τοῦ ἐπαινεῖσθαι καὶ τοῦ ψέγεσθαι αἵτιος. Καὶ Ἑρακλῆς παρὰ τῶν ἀναισθητῶν ἰσχὺν ἐλάμβανεν : ὅτι καὶ ἀπ' ἐλαχίστων ἐστὶν εὐρεῖν τι ἀγαθόν.
- 9 34 Καθ' ἑαυτοῦ Βελλεροφόντης : ἐπὶ τῶν καθ' ἑαυτῶν τι ποιούντων. Κἂν αἰξὶ δάκη ἄνδρα πονηρόν.
- 9 36 Κακὸν ἄγγος οὐ κλᾶται : παραπλησία τῇ· Κακὸς ἀνὴρ μακρόβιος . Κατὰ θεὸν ἥκεις : ἀντὶ τοῦ, ἐγκαίρως.

9 38

Κατὰ βοδὸς εὖχου : ἐπὶ τῶν μέγα βοώντων. Καύνιος ἔρωσ : ἐπὶ τῶν μὴ κατορθουμένων ἐπιθυμιῶν.

- 9 39 Καύνου γὰρ ἐρασθεῖσα ἡ ἀδελφὴ καὶ μὴ τυχοῦσα τοῦ ἔρωτος ἀνεῖλεν ἑαυτήν. Κανθάρου σκιά : ἐπὶ τῶν φοβουμένων ἔνθα οὐ δεῖ.
- 9 41 Κᾶν ἐπὶ νεκροῦ κερδαίνειν : ἐπὶ τῶν κερδαινόντων ἐκ πενήτων ἢ τεθνεώτων. Καιρὸς ψυχὴ πρᾶγμα τ ο ς .
- 9 43 Καλῶς πένεσθαι μᾶλλον , ἢ πλουτεῖν κακῶς : Κράτωνος. Κατόπιν ἐορτῆς ἦκεις : ἐπὶ τῶν καλοῦ πρᾶγματος ἀπολιμπανομένων.
- 9 45 Κατὰ πυρὸς ξαίνεις : ἐπὶ τῶν ἀδυνάτων. ὁμοία τῇ, Κατὰ πετρῶν σπείρεις . Κασιωτικὸν ἄμμα : ἐπὶ τῶν σκολιῶν τοὺς τρόπους.
- 9 46 οὔτοι γὰρ ἄμματα τίνα δύσλυτα ἐπιτεχνάζονται. Κακὴ πρόσοδος : ἐπὶ τῶν μετὰ τὴν μίξιν τὸν συγκεῖμενον μισθὸν κομιζομένων.
- 9 48 Κατὰ ποδὸς βάσιν : ἐπὶ τῶν κατὰ μικρόν τι πραττόντων καὶ μετὰ τέχνης. ὅμοιον τῷ, Ἐν νυκτὶ βουλὴ . Καὶ δρῦς μαινὰς ἐγένετο : ἐπὶ τῶν μόγις κηλουμένων βίᾳ ἡτινιοῦν· φασὶ γὰρ καὶ δρῦν ἐρασθῆναι Ὀρφέως ὥδῃς ἔνεκεν.
- 9 50 Καρκίνος ὀρθὰ βαδίζειν οὐ μεμάθηκεν : ἐπὶ τῶν ἀεὶ ὡσαύτως ἐχόντων περὶ τι φαῦλον : Ἡ πίννα , θαλάττιον ζῷον, καὶ ἔστι τῶν ὀστρεῶν· κέχηκε δὲ τῇ διαστάσει τῶν περικειμένων ὀστράκων, καὶ προτείνει σαρκίον ἐξ ἑαυτῆς οἶονεὶ δέλεαρ τῶν ἰχθύων τοῖς παρανηχομένοις· ὁ καρκίνος δὲ αὐτῇ παραμένει σύντροφός τε καὶ σύννομος. οὐκοῦν ὅταν τι τῶν ἰχθύων προσνέη, ὁ δὲ ὑπένηξεν ἡσυχῇ αὐτήν. καὶ ἐδέξατο ἔσω τοῦ ἐπιόντος ἰχθύος τὴν κεφαλὴν—καθήσιν γὰρ ὡς ἐπὶ τροφῇ—καὶ ἐσθίει αὐτήν. Καὶ μία μείζων βία τῶν Μηνιάδων : ἐπὶ τῶν ἀφορήτοις περιπεσόντων δεινοῖς. ^[5]
- 9 51 Εὐφορίων λέγει τὴν Σάμον ἐν τοῖς παλαιοτάτοις χρόνοις ἐρήμην γενέσθαι, φανῆναι γὰρ ἐν αὐτῇ θηρία μεγέθει μὲν μέγιστα, ἄγρια δὲ προσπαλαῖσαι, καλεῖσθαι δὲ Μηνιάδας, ἅπερ οὖν καὶ μόνη τῇ βοῇ ἐρρήγνυ τὴν γῆν· κἀντεῦθεν διαρρῆν λέγεται τὴν παροιμίαν ἐν Σάμῳ. Καρικὸς τράγος : ἐπὶ τῶν εὐτελῶν. ^[5]
- 9 53 Καρικὸς τάφος : ἐπὶ τῶν πολυτελῶν. Κακά τοι φάμα κακκέχυτα ι .
- 9 54 ταύτην ἀπόθου ἢ μὴ ἔσο : Λάκαινά τις ἀκούσασα περὶ τοῦ υἱοῦ ὡς κακῶς ἐπὶ ξένης ἀναστρέφοιτο, τοῦτ' ἔγραψεν. Καθὼς περ αἱ τίτθαι σιτίσεις κακῶς : ἐπὶ Κλέωνος ἐρρήθη, ὃς ὀλίγα τῷ δήμῳ χαριζόμενος τὰ πλείω ἐκέρδαινε.
- 9 55 λέγεται δὲ, ὅταν προφάσει τινὸς λαμβάνων τις χρήματα κατεσθίει αὐτά. αἱ γὰρ τίτθαι διαμασώμεναι τὰς τροφάς, ἐξαίρουσαι τοῦ στόματος τοῖς τῶν παιδίων ἐντιθέασιν· εἴτα συμβαίνει αὐτὰς ὀλίγα μὲν τοῖς παιδίοις διδόναι, τὰ πλείω δὲ κατεσθίειν. Καρκίνον δασύποδι συγκρίνεις : ἐπὶ τῶν τὰ ἀνόμοια παρατιθεμένων. ^[5]
- 9 57 Κακὸν τὸ καλὸν ν , ἣν τι μὴ καιροῦ τύχη . Κακὸν δῶρον ν , ἴσον ζημίᾳ .
- 9 59 Κατὰ ῥοῦν φέρεται : ἐπὶ τῶν εὐπλοούντων καὶ εὐτυχούντων. Καὶ τὸ ἄμεινον εἰς τούναντίον ἀποτελεῖται ᾧ .
- 9 61 Κατ' αἴγας ἀγρίας : ὁμοία τῇ, Ἐς κόρακα ς . Κακὰ μὲν θρίπες , κακὰ δὲ ἵπες : ἄμφω γὰρ λυμαντικοί· καὶ οἱ μὲν τὰ ξύλα, οἱ δὲ τὰ κρέατα ἐσθίουσι.
- 9 63 Κατὰ βῆμα τῆς ἀρετῆς μέμνησο : Λάκαινα ἐπ' ἀδικήματι τῷ παιδί κρινομένῳ τοῦτ' εἶπε τὰ πόφθεγμα. Τὸ κ μετὰ τοῦ ε.
- 9 64

Κερκωπίζειν : ἀντὶ τοῦ, ἀπατᾶν καὶ δολιεύεσθαι· μετήνεκται δὲ ἀπὸ τῶν Κερκώπων οὕτω λεγομένων ἀνδρῶν. ὧν τὰ ὀνόματα ἀναγράφει Αἰσχίνης ὁ Σαρδιανὸς ἐν τοῖς ἰάμβοις, Ἄνδοῦλον καὶ Ἄτλαντον αὐτοὺς ὀνομάζων. Ξεναγόρας δὲ Πιθήκους αὐτοὺς καλεῖ, ἐξ ὧν κληθῆναι καὶ τὰς Πιθηκίους νήσους. Κέντει τὸν πῶλον περὶ τὴν νύσσαν : ἦτοι πρὸς τὸ προκείμενον ἐπάνηκε. ^[5]

- 9 65 νύσσα δὲ ἐστὶν ὁ καμπτός, καθ' ὃν οἱ ἵππεῖς δρόμῳ φθάνοντες ἔκαμπτον καὶ εἰς τὴν ὑσπληγκα ἐπανήρχοντο. ὁ δὲ πρῶτος φθάσας ἐταινιοῦτο. Κενὰ κενοὶ βουλευόντα ι .
- 9 67 Κεναῖσιν ἐλπίσι θερμαίνεται : ἐπὶ τῶν μάτην ἐλπίζόντων. Κέρδος αἰσχύνῃς ἄμεινον : ἐπὶ τῶν διὰ κέρδος αἰσχύνῃν προσποριζόντων ἑαυτοῖς καὶ μὴ ἐπιστρεφόμενων ταύτης.
- 9 69 Κερκυραία μᾶστιξ : ἐπὶ τῶν μεγάλων μαστίγων· τοιαύτας γὰρ εἶχον οἱ Κερκυραῖοι. Κέσκων πόλις : ἐπὶ τῶν ἀνοήτων· οἱ γὰρ ἐν ταύτῃ κατοικοῦντες τῇ πόλει τοιοῦτοι.
- 9 71 Κεραμέως πλοῦτος : ἐπὶ τῶν σαθρῶν καὶ ἀβεβαίων καὶ εὐθράστων. Κεραμεὺς ἄνθρωπος : ἐπὶ τοῦ σαθροῦ.
- 9 73 Κενταύρων ὕβριν μεμίμηται : ἐπὶ τῶν ἐπὶ πλούτῳ γαυριώντων καὶ ὕβριζόντων : Λέγεται δὲ τοὺς Κενταύρους, ὡς θηρία ἐγένοντο, καὶ ἵππον μὲν εἶχον ὅλην τὴν ιδέα πλὴν τῆς κεφαλῆς· εἴτις οὖν πείθεται τοιοῦτον θηρίον γενέσθαι, ἀδυνάτοις πιστεύει· οὔτε γὰρ ἡ φύσις σύμφωνος ἵππου καὶ ἀνδρός, οὔτε ἡ μορφή ὁμοία, οὔτε διὰ στόματος καὶ φάριγγος ἀνθρωπείου δυνατόν ἵππου τροφήν διελθεῖν· εἰ δὲ τοιαύτη ιδέα τότε ἦν, καὶ νῦν ἂν ὑπῆρχε. τὸ δὲ ἀληθὲς ἔχει ὧδε· Ἰξίονος, βασιλέως ὄντος Θεσσαλίας, ἐν τῷ Πηλίῳ ὄρει ἀπηγριώθη ταύρων ἀγέλη, καὶ τὰ λοιπὰ τῶν ὀρῶν ἄβαρα ἐποίει· εἰς γὰρ τὰ οἰκούμενα κατιόντες οἱ ταῦροι ἔσινον τὰ δένδρα καὶ τοὺς καρποὺς καὶ ὑποζύγια διέφθειρον. ἐκήρυξεν οὖν ὁ Ἰξίων, ὡς εἴτις οὖν ἔλοιτο τοὺς ταύρους, δώῃ χρήματα πάμπολλα. νεανίσκοι δὲ τινες ἐκ τῆς ὑπερορίας ἐκ κώμης τινὸς καλουμένης Νεφέλης ἐπινοοῦσιν ἵππους κέλῃτας διδάξαι· πρότερον γὰρ οὐκ ἠπίσταντο ἐφ' ἵππων ὀχεῖσθαι, ἀλλὰ μόνον ἄρμασιν ἐχρῶντο. οὕτω δὲ ἀναβάντες τοὺς κέλῃτας ἤλαυνον ἐφ' οὗ οἱ ταῦροι ἦσαν, καὶ ἐπεισβάλλοντες ἐν τῇ ἀγέλῃ ἠκόντιζον· καὶ ὅτε μὲν ἐδιώκοντο ὑπὸ τῶν ταύρων, ἔφευγον οἱ νεανῖαι· ποδωκέστεροι γὰρ ἦσαν οἱ ἵπποι· ὅτε δὲ ἔστησαν οἱ ταῦροι, ὑποστρέφοντες ἠκόντιζον· καὶ τοῦτον τὸν τρόπον ἀνεῖλον αὐτούς. καὶ τὸ μὲν ὄνομα ἐντεῦθεν ἔλαβον οἱ Κένταυροι, ὅτι τοὺς ταύρους ἐκέντουν· οὐδὲν γὰρ πρόσεστι ταύρου τοῖς Κενταύροις, ἀλλ' ἵππου καὶ ἀνδρὸς ιδέα ἐστὶν ἀπὸ τοῦ ἔργου· λαβόντες οὖν οἱ Κένταυροι τὰ Ἰξίονος χρήματα καὶ γαυριῶντες ἐπὶ τῇ πράξει καὶ τῷ πλούτῳ, ὕβρισται ὑπῆρχον καὶ ὑπερήφανοι καὶ πολλὰ κακὰ εἰργάζοντο, καὶ δὴ καὶ κατ' αὐτοῦ Ἰξίονος, ὃς ὥκει τὴν καλουμένην Λάρισαν πόλιν· οἱ δὲ τότε τοῦτο τὸ χωρίον οἰκοῦντες Λαπίθαι ἐκαλοῦντο· κεκλημένοι δὲ οἱ Κένταυροι παρὰ τῶν Λαπίθων ἐπὶ θοίνην, μεθυσθέντες ἀρπάζουσι τὰς γυναῖκας αὐτῶν, καὶ ἀναβιβάσαντες ἐπὶ τοὺς ἵππους αὐτὰς ὥχοντο εἰς τὴν οἰκίαν φεύγοντες, ὅθεν ὠρμῶντο. ἐπολέμουν οὖν τοῖς Λαπίθαις, καὶ καταβαίνοντες διὰ νυκτὸς εἰς τὰ πεδία ἐνέδρας ἐποίουν. ἡμέρας δὲ γενομένης ἀρπάζοντες ἀπέτρεχον ἐπὶ τὰ ὄρη. οὕτως δ' ἀπερχομένων αὐτῶν ἵππων οὐραὶ καὶ ἀνθρώπων κεφαλαὶ μόνον ἐφαίνοντο· ξένην οὖν ὀρῶντες θέαν ἔλεγον, Οἱ Κένταυροι ἡμᾶς κατατρέχοντες ἐκ Νεφέλης πολλὰ κακὰ ἐργάζονται. ἀπὸ δὲ ταύτης τῆς ιδέας καὶ τοῦ λόγου ὁ μῦθος ἐπλάσθη, ὡς ἐκ νεφέλης ἵππος τε καὶ ἀνὴρ ἐγεννήθη ἐν τῷ ὄρει. Κεκύλισται ὁ πίθος : ἐπὶ τῶν κατὰ μίμησιν ἐτέρων μάτην τι ποιούντων. ^[40]
- 9 75 Κερκιώνων ἐλευθερία : ἐπὶ τῶν ἀδεσπότης ζῆν ἐθελόντων : Γίνεται ἐν τοῖς Ἰνδοῖς ὄρνις ὄνομα κερκίων, μέγεθος κατὰ ψᾶρας, καὶ ἔστι ποικίλον καὶ μουσῳθὲν ἀνθρώπων φωνήν. εἴτα μέντοι τῶν ψιττακῶν ἐστὶ λαλίστερόν τε καὶ θυμοσοφώτερον. οὐ μὴν τὴν ἐξ ἀνθρώπων τροφήν ἡδέως ὑπομένει, ἀλλὰ ἐλευθερίας πόθῳ καὶ παρῤῥησίας κατὰ τὴν συντροφίαν ἐπιθυμία,

ἀσπάζεται λιμὸν μάλλον ἢ δουλείαν μετὰ τρυφῆς, καὶ καλεῖται κερκίων, ἐπειδὴ καὶ αὐτὸς διασεῖει τὸν ὄρρον, ὥσπερ οὖν καὶ οἱ κίγκλοι. Κεστρεὺς νηστεύει : ἐπὶ τῶν λαιμάργων· ἄπληστον γὰρ τὸ ζῶον. ^[5]

9 77t Τὸ κ μετὰ τοῦ η. Κηρὸν τοῖς ὤσιν ἐπαλείφεις : ἐπὶ τῶν παραιτουμένων ἀκοῦσαί τινων εἴτε φαύλων εἴτε σπουδαίων.

9 78t Τὸ κ μετὰ τοῦ ι. Κιλίκιοι τράγοι : οἱ δασεῖς ὅθεν καὶ τὰ ἐκ τριχῶν κιλίκια λέγεται.

9 79 Κινεῖς τὸν ἀνάγυρον : ἐπὶ τῶν ἐπισπωμένων ἑαυτοῖς τὰ κακά. ἔστι δὲ ὁ ἀνάγυρος ἄνθος, ὃ τριβόμενον ὄζει, καὶ δῆμος τῆς Ἀττικῆς, καὶ ὄνομα κύριον ἥρωος. τούτου δέ τις ἔκοψε τὸ ἄλσος· ὁ δὲ τῷ υἱῷ αὐτοῦ ἀπέμνηνε τὴν παλακὴν. ἥτις μὴ δυναμένη συμπεῖσαι τὸν παῖδα, διέβαλλεν ὡς ἀσελγῇ τῷ πατρί· ὁ δὲ ἐπήρωσεν αὐτὸν καὶ ἐγκατωκοδόμησεν. ἐπὶ τούτοις καὶ ὁ πατήρ ἑαυτὸν ἀνήρτησεν, ἡ δὲ παλακὴ εἰς φρέαρ ἑαυτὴν ἔρριψεν· ἱστορεῖ δὲ Ἱερώνυμος ἐν τῷ περὶ τραγωδιοποιῶν, ἀπεικάζων τούτοις τὸν Εὐριπίδου Φοίνικα. ὅταν οὖν ἐπὶ οἰκείois κακοῖς πράσῃ τις, λέγεται, Κινήσεις τὸν ἀνάγυρο ν . Κινήσω τὴν ἅ φ ' ἱεράς : ἐπὶ τῶν τὰ ἔσχατα κινδυνευόντων. ^[10]

9 81 Κινδυνώδης ἡ ἐν πρώρᾳ σελλίς : οἱ γὰρ πολέμιοι πρώτα τὴν πρώραν κατέχουσιν. Κίγκλου πενέστερος : ὁ κίγκλος ζῶόν ἐστι πτηνὸν ἀσθενὲς τὸ κατόπιν· καὶ διὰ τοῦτό φασι μὴδὲ ἰδίᾳ μὴδὲ καθ' ἑαυτὸν δυνάμενον αὐτὸν νεοττιὰν συμπλέξαι, ἐν τοῖς ἄλλοις τίκτειν· ἔνθεν καὶ τοὺς πτωχοὺς κίγκλους ἐκάλουν.

9 82 κινεῖ δέ οἱ τὰ οὐραῖα πτερά, ὥσπερ οὖν ὁ παρὰ τῷ Ἀρχιλόχῳ κηρύλος. Τὸ κ μετὰ τοῦ λ. ^[5]

9 83 Κλαίει ὁ νικήσας· ὁ δὲ νικηθεὶς ἀπόλωλεν : Ἀθηναῖοι νικηθέντες ἀπώλοντο· Φίλιππος νικήσας, ὑπὸ Πausανίου ἀνῆρέθη. Κλιτοριάζειν : ἐπὶ τῶν παιδευομένων· ἢ ἐπὶ τῶν γυναιξίν ἀκολάστων.

9 85t Τὸ κ μετὰ τοῦ ν. Κνὶψ ἐκ χώρας : ἐπὶ τῶν τάχῃ πηδόντων· ὁ γὰρ κνὶψ τὸ θηρίον τοιοῦτον.

9 86t Τὸ κ μετὰ τοῦ ο. Κόσμιε σπάρταν , ἦν ἔλαχος : ἐπὶ τῶν κοσμούντων τὸ κληρονομιαῖον γῆδιον· σπαρτίῳ γὰρ ἐκληροδοτοῦντο.

9 87 Κορώνη γράμμα κομίζει : ἐπὶ τῶν ἀγγελίας ταχείας φερόντων : Τῷ γὰρ βασιλεῖ τῶν Ἰνδῶν, Μάρης οὗτος ἐκαλεῖτο, ἦν κορώνη θρέμμα πάνῃ ἡμερον· καὶ τῶν ἐπιστολῶν ἃς ἐβούλετό οἱ κοιμισθῆναι· πού θᾶπτον ἐκόμιζεν αὕτη, καὶ ἦν ἀγγέλων ὠκίστη, καὶ ἀκούσασα ἥδει, ἔνθα ἰθὺναι χρή τὸ πτερὸν καὶ τίνα χρή παραδραμεῖν χώρον, καὶ ὅπου ἤκουσαν ἀναπαύσεσθαι, ἀνθ' ὧν ἀποθανοῦσαν αὐτὴν ὁ Μάρης ἐτίμησε καὶ στήλῃ καὶ τάφῳ : Λέγεται καὶ τοῦτο περὶ κορωνῶν, ὅτι ἀλλήλαις εἰοὶ πιστόταται, καὶ ὅταν εἰς κοινωνίαν συνέλθωσι, πάνῃ σφόδρα ἀγαπῶσιν ἀλλήλας· καὶ οὐκ ἂν ἴδοι τις μινγύμενα ταῦτα τὰ ζῶα ἀνέδην καὶ ὡς ἔτυχε· κἂν ἀποθάνῃ τὸ ἕτερον, τὸ λοιπὸν χηρεῖ. ἐπεὶ δὲ ἡ γλαῦξ ἐστὶν αὐτῇ πολέμιον, καὶ νύκτωρ ἐπιβουλεύει τοῖς ὦοις τῆς κορώνης, ἡ δὲ μεθ' ἡμέραν ἐκείνην ταῦτό δρᾷ. Κοινὰ τὰ τῶν φίλων ν . ^[15]

9 89 Κοσκίνῳ μαντεύεται : ἐπὶ τῶν εὐτελῶν μάντεων. Κόρακες ἀηδόνων αἰδεσιμώτεροι : ἐπὶ τῶν ἀνομοίων.

9 91 Κοσκίνῳ ὕδωρ φέρει : ἐπὶ τῶν ἀδυνάτων. Κορυδέως εἰδεχθέστερος : ἐπὶ δυσμορφίᾳ οὗτος διεβάλλετο.

9 93 Κολοφῶνα κακῶν ἐπέθηκας : ἥτοι τὸ τέλειον καὶ πλήρες. Κολοφωνία ὕβρις : ἐπὶ τῶν πλουσίων καὶ ὕβριστικῶν· τοιοῦτοι γὰρ οἱ Κολοφώνιοι.

9 95 Κουρήτων στόμα : ἐπὶ τῶν μαντεύεσθαι ὑπισχνουμένων· μαντικοὶ γὰρ οἱ Κρήτες. Κοινὸν ναγάγιον τοῖς πᾶσι παραμύθιον : ὅτι ῥαδίως φέρουσιν ἄνθρωποι τὰς συμφορὰς, ὀρώντες καὶ ἄλλους ταῦτο παθοῦντας.

- 9 97 Κόκκος σίτου προυξένησε θάνατον : ἐπὶ τῶν διὰ κέρδος εὐτελὲς μέγαν ὑφισταμένων κίνδυνον. Κόττου ισχυρότερος καὶ Βριάρεω : φασὶ περὶ τούτων ὡς ἔσχον ἑκατὸν χεῖρας ἄνδρες ὄντες.
- 9 98 πῶς δὲ οὐκ εὖηθες τὸ τοιοῦτον; τὸ δ' ἀληθὲς οὕτως ἔχει· τῇ πόλει ὄνομα ἦν Ἑκατονταχειρία, ἐν ἧ ὥκουν. ἦν δὲ πόλις τῆς καλουμένης Ὀρεστιάδος. ἔλεγον οὖν οἱ ἄνθρωποι, Κόττος καὶ Βριάρεως οἱ ἑκατοντάχειρες βοηθήσαντες τοῖς θεοῖς, ἐξήλασαν τοὺς Τιτᾶνας ἐκ τοῦ Ὀλύμπου. Κορώνη τὸν σκορπίον : ἐπὶ τῶν ἑαυτοῖς λανθανόντως κακὸν τι ἐπισπωμένων. ^[5]
- 9 99 ὁμοία ταῖς Κόνιν φυσᾶς. Εὖ κείμενον κακὸν κινεῖς. Λέοντα νύσσεις. Ἀνάγυρον κινεῖς. Κόρκωρος ἐν λαχάνοις : ἐπὶ τῶν εὐτελῶν μὲν ὄντων, μεγάλοις δὲ παραβαλλόντων ἑαυτοῦς· εἶδος γὰρ ἐστὶ βοτάνης ὁ κόρκωρος εὐτελοῦς.
- 10 1 Κοινὸς Ἑρμῆς : οἶον, κοινὸν τὸ εὖρεμα· κλεπτίστατος γὰρ ὢν ὁ Ἑρμῆς κατέδειξε κοινὰ εἶναι τὰ φώρεια. Κομπᾶς Μάξιμος : ἐπὶ τῶν ὑπὲρ τὸ δέον φρονεῖν οἰομένων· οὗτος γὰρ ὁ Μάξιμος ἀλαζῶν ἐγένετο.
- 10 3 Κοροΐβου ἡλιθιώτερος : οὗτος γὰρ τὰ κύματα τῆς θαλάσσης ἡρίθμει. Τὸ κ μετὰ τοῦ ρ.
- 10 4 Κραδίην δ' ἐλάφοιο : δηλονότι ἔχει· ἐπὶ τῶν ἄγαν δειλῶν : Ἡ γὰρ ἔλαφος τῇ δειλίᾳ παρὰ τὰς ὁδοὺς τίκτει, σοφία τοῦτο δρῶσα. δέδοικε γὰρ τὰ θηρία καὶ τὰς ἐξ αὐτῶν ἐπιβουλάς, τοὺς δὲ ἀνθρώπους μᾶλλον θαρρεῖ, ὅτι ἐκείνων μὲν πέφυκεν ἀσθενεστέρα οὔσα, τούτους δὲ ἀποδρᾶναι δύνασθαι οὐκ ἀμφιβάλλει. καταπιανθεῖσα δὲ οὐκ ἂν ἔτι τέκοι παρὰ τὰς ὁδοὺς· οἶδε γὰρ ὅτι δραμεῖν ἐστὶ νωθεστέρα· τίκτει οὖν ἐν τοῖς ἄγγεσι καὶ ἐν τοῖς δρυμοῖς : Οἱ ἔλαφοι τὰ κέρατα ἀποβάλλοντες, εἰσδύνονται παρελθόντες εἰς τὰς λόχμας, τοὺς ἐπιόντας σφίσι φυλαττόμενοι· ἔρημοι γὰρ τῶν ἀμυντηρίων ὄντες, ἀφηρηθῆναι καὶ τὴν ἀλκὴν πεπιστεύκασιν ἐν τῷ τέως φυλάττονται δέ, μήποτε ἄρα νεαροῖς οὖσιν αὐτῶν τοῖς ἔλκεσιν, εἴτα προσπίπτουσα ἡ ἀκτίς, πρὶν ἢ παγῆναι καὶ τοὺς καλουμένους χόνδρους λαβεῖν, ἥδε τὴν σάρκα ὑποσῆψη : Οἱ ἐν Σύροις ἔλαφοι, ὅταν βουληθῶσι περαιώσασθαι θάλασσαν, ἐπὶ τὰς ἡϊόνας ἀφικνοῦνται ἡ ἀγέλη, καὶ ἀναμένουσι τοῦ πνεύματος τὴν φύσιν, καὶ ἡνίκα ἂν αἰσθωνται πρᾶον αὐτὸ καὶ ἡσυχον καταπνέον, τῆνικαῦτα ἐπιθαρρόουσι τῷ πελάγει· νέουσι δὲ κατὰ στοῖχον καὶ ἀλλήλων ἔχονται, τὰ γένεια αἱ ἐπόμεναι τῶν προηγουμένων τῇ ὁσφύϊ ἐπερείδουσαι· ἡ τελευταία δὲ γενομένη τῇ πρόσθεν ἐπὶ πάσαις ἑαυτὴν ἐπαναπαύουσα, εἴτα οὐραγεῖ. στέλλονται δὲ ἐπὶ τὴν Κύπρον. λέγεται γὰρ εἶναι βαθεῖα, καὶ νομὰς ἀγαθὰς ἔχειν : Ἐλαφοὶ ἐκ Σικελίας ἐπὶ Ῥηγίου περαιοῦνται, νηχόμεναι ὥρᾳ θέρους ἐπιθυμία καρπῶν· ἄτε δὲ ἐν μακρῷ πλῶ περαιουμένη ἐξασθενεῖ ἡ ἔλαφος ἀνέχουσα τὴν κορυφὴν ὑπὲρ τοῦ ὕδατος· κουφίζονται δὲ τὸν κάματον ὧδὲ πως νήχονται ἐπὶ μιᾷς τεταγμέναι, ἀλλήλαις ἐπόμεναι, ὥσπερ στρατόπεδον ἐπὶ κέρως βαδίζον· νήχονται δὲ, ἐπιθεῖσα ἐκάστη τὴν κορυφὴν τῇ τῆς ἡγουμένης ἰζύϊ· ἡ δὲ στρατηγοῦσα τῆς τάξεως ἐπειδὰν κάμη, ἐπὶ τὸ οὐραῖον μεθίσταται, καὶ ἡγεῖται ἄλλη, καὶ οὐραγεῖ ἄλλη· ὡς ἐν τοῖς στρατοπέδοις Ξενοφῶν μὲν οὐραγεῖ, ἡγεῖται δὲ Χειρίσοφος· ὥστε καὶ στρατηγίας τακτικῆς μεταποιεῖται ταυτὶ τὰ θηρία : Δημόκριτος αἰτίαν λέγει τοῖς ἐλάφοις τῆς τῶν κεράτων ἀναφύσεως ἐκείνην εἶναι. ἡ γαστήρ αὐτῆς ὥς ἐστὶ θερμοτάτη ὁμολογεῖ· καὶ τὰς φλέβας δὲ αὐτῶν τὰς διὰ τοῦ σώματος πεφυκυίας παντὸς ὠραιοτάτας λέγει. καὶ τὸ ὅστέον τὸ κατειληφὸς τὸν ἐγκέφαλον λεπτότατον εἶναι καὶ ὑμενῶδες καὶ ἀραιόν, φλέβας τε ἐντεῦθεν καὶ ἐς ἄκραν τὴν κεφαλὴν ὑπανίσχειν παχυτάτας τὴν γοῦν τροφήν, καὶ ταύτης γε τὸ γονιμώτατον, ὥκιστα ἀναδίδοσθαι· καὶ ἡ μὲν πιμελὴ αὐτῆς ἔξωθεν, φησί, περιχεῖται, ἡ δὲ ἰσχὺς τῆς τροφῆς ἐς τὴν κεφαλὴν διὰ τῶν φλεβῶν ἀναθόρνυται, ἔνθεν οὖν τὰ κέρατα φύεσθαι διὰ πολλῆς ἐπαρδόμενα τῆς ἰκμάδος. συνεχῆς οὔσα ἐπιρρέουσά τε ἐξωθεῖται προτέρα· καὶ τὸ μὲν ὑπερίσχον ὑγρὸν τοῦ σώματος ἔξω σκληρὸν γίνεται, πηγνύντος αὐτὸ καὶ κρατοῦντος τοῦ ἀέρος· τὸ δὲ ἔνδον ἔτι

μεμυκὸς ἀπαλὸν ἐστί· καὶ τὸ μὲν σκληρύνεται ὑπὸ τῆς ἔξωθεν ψύξεως, τὸ δὲ ἀπαλὸν μένει ὑπὸ τῆς ἔνδον ἀλέας. ^[45]

10 4 (50) οὐκοῦν ἡ ἐπίφυσις τοῦ νέου κέρατος τὸ πρεσβύτατον ὡς ἀλλότριον ἐξωθεῖ, θλίβοντος τοῦ ἔνδοθεν καὶ ἀνωθεῖν τοῦτο ἐθέλοντος, καὶ ὀδυνῶντος καὶ σφύζοντος, ὥσπερ οὖν ἐπειγομένων τεχθῆναι καὶ προελθεῖν· ἡ γὰρ τοι ἱκμὰς πηγνυμένη καὶ ὑπανατέλλουσα ἀτρεμεῖν ἀδύνατος ἐστί· γίνεται γὰρ καὶ αὐτὴ σκληρὰ καὶ ἐπωθεῖται τοῖς προτέροις. καὶ τὰ μὲν πλείω ἐκθλίβονται ὑπὸ τῆς ἰσχύος τῆς ἔνδον· ἥδη δὲ τινα καὶ κλάδοις περισχεθέντα καὶ ἐμποδίζοντα εἰς τὸν ὠκὺν δρόμον ὑπὸ ῥώμης τὸ θηρίον ὠθούμενον ἀπήραξε· καὶ τὰ μὲν ἐξώλισθε, τὰ δὲ ἔτοιμα ἢ φύσις ἐκκύπτειν προάγει. Κράτης ἀπολύει τὰ Κράτητος, ἵνα μὴ τὰ Κράτητος κρατήσῃ τὸν Κράτητα : οὗτος γὰρ ἐκ Βοιωτίας ἔλκων τὸ γένος, φιλοσοφῆσαι θέλων τὴν Κυνικὴν φιλοσοφίαν, λαβὼν τὰ ὑπάρχοντα αὐτοῦ, ἔρριψε τῷ δήμῳ εἰπὼν τὸν παροιμιώδη τοῦτον λόγον. ^[5]

10 6 Κρῆς πρὸς Αἰγινήτην : ἐπὶ τῶν πανουργιᾶ πρὸς ἀλλήλους χρωμένων. Κρητίζειν : ἐπὶ τοῦ ψεύδεσθαι· ἀπατητικοὶ γὰρ οἱ Κρηῆτες.

10 8 Κριὸς τροφεῖα ἀπέτισεν : ἐπὶ τῶν ἀχαρίστων· οἱ γὰρ κριοὶ τὰς φάτνας πλήττουσι καὶ τοὺς τρέφοντας : Ἀκούω τὸν κριὸν τὸν ζῶον ἔξ μηνῶν χειμεριωτάτων κατὰ τῆς ἀριστερᾶς πλευρᾶς κεῖσθαι καὶ καθεύδειν, ἀπὸ δὲ τῆς ἐαρινῆς ἰσημερίας ἔμπαλιν ἀναπαύεσθαι καὶ κατὰ τῆς δεξιᾶς κεῖσθαι. Κριὸς ἀσελγόκερος : ἐπὶ τῶν μεγάλων καὶ ἀσελγῶν. ^[5]

10 10 Κρεῖσσο ν' ἃ παρέλιπες : ἐπὶ τῶν μωρολογούντων. Θεόκριτος τοῦτ' εἶπεν ἀφυοῦς ποιητοῦ ἀκρόασιν ποιούμενος, εἶτα ἐρωτώμενος ὑπ' αὐτοῦ ποῖα ἐστὶ τὰ καλῶς εἰρημένα. Κρόνου πυγὴ : τὸ ἀρχαῖον καὶ ἀναίσθητον κρέας.

10 12 Κρεῖσσον ἐστὶ πολλοῦ ἄξιον εἶναι ἢ κεκτῆσθαι πολλοῦ ἄξια : ἐκ τῶν ἀποφθεγμάτων τοῦ Πausanίου. Κρεῖσσον ταῖς ἀλγηδόσι τελευτᾶν ἢ περίφωρον γενόμενον ν, διὰ μαλακίαν τὸ ζῆν αἰσchrῶς περιποιήσασθαι : ἐξ ἀποφθέγματος.

10 14 Κρεῖσσω Ζώπυρος ἑκατὸν Βαβυλώνων : ἐπεὶ γὰρ αὐτὸς ἑαυτὸν αἰκισάμενος ὁ Ζώπυρος καὶ τὴν ῥῖνα καὶ τὰ ὦτα περικόψας ἐξηπάτησε Βαβυλωνίους, καὶ πιστευθεὶς παρ' αὐτῶν παρέδωκε Δαρεῖω τὴν πόλιν· πολλάκις οὖν ὁ Δαρεῖος εἶπεν, οὐκ ἂν ἐθελήσαιμι λαβεῖν ἑκατὸν Βαβυλῶνας ἐπὶ τῷ μὴ Ζώπυρον ἔχειν ὁλόκληρον. Κρεῖσσον ὀλίγον φωτίζεσθαι, ἢ παντελῶς σκοτίζεσθαι. ^[5]

10 16 Κριτῆς κάκιστος ὑπάρχεις, καὶ φίλων καὶ πολεμίων : ὑπατεύοντι τῷ Φαυρικήῳ, προσέπεμψεν ἐπιστολὴν ὁ τοῦ Πύρρου ἰατρός, ἐπαγγελλόμενος, ἐὰν κελεύῃ, φαρμάκοις τὸν Πύρρον ἀποκτενεῖν. ὁ δὲ Φαυρικός τὴν ἐπιστολὴν πρὸς Πύρρον ἔπεμψεν, αἰσθέσθαι κελεύσας διότι καὶ φίλων κάκιστός ἐστι καὶ πολεμίων· ἐπεὶ δὲ φωράσας τὴν ἐπιστολὴν ὁ Πύρρος, τὸν μὲν ἰατρὸν ἐκρέμασε, τῷ δὲ Φαυρικήῳ τοὺς αἰχμαλώτους ἄνευ λύτρων ἀπέδωκε, μὴ δόξῃ λαμβάνειν μισθόν. οὐδὲ γὰρ χάριτι Πύρρου μεμνησκέσθαι τὴν ἐπιβουλήν, ἀλλ' ὅπως μὴ δοκῶσι Ῥωμαῖοι δόλῳ κτείνειν, ὡς φανερώς νικᾶν οὐ δυνάμενοι. Κροκοδείλου δάκρυα : ἐπὶ τῶν ἐθελόντων τινὸς θάνατον, κλαιόντων δ' ὅμως ἐπιτηδευτῶς : Ὁ γὰρ κροκόδειλος ὕδατος ἐμπλήσας τὸ στόμα ἐγχεῖ κατὰ τῆς ἀτραποῦ, δι' ἧς οἶδε κατιόντα ἐς ποταμὸν ἢ ἐφ' ὕδρεϊαν ἄνθρωπόν τε καὶ ἄλλα ζῶα ὀλισθηρὰν αὐτὴν ἐργάσασθαι θέλων· τὰ γὰρ τοι κατολισθαίνοντα οὐ κρατεῖ τῆς ἐπιβάθρας, ἀλλ' ἐκεῖνα μὲν κατηνέχθη, ὁ δὲ ὑπεπήδησεν ὑπολαβὼν καὶ δειπνεῖ : Ἐπὰν δὲ καταφάγῃ πάντα τὸν ἄνθρωπον χεῖρ δάκρυα κατὰ τῆς κεφαλῆς καὶ ψιλωθείσης τῆς κεφαλῆς τῇ θερμότητι τῶν δακρύων κατεσθίει καὶ ταύτην : Ὅταν οὖν οἱ κροκόδειλοι τέκωσι, τὸν δὲ τὸν τρόπον ἐλέγχουσι τὸ γνήσιον καὶ τὸ νόθον. ^[10]

10 17 ἔάν τι παραχρῆμα ἐκριφείς ἀρπάσῃ, τελεῖ τὸ λοιπὸν εἰς τὸ γένος καὶ πεπίστευται κροκοδείλων εἶς εἶναι· ἐὰν δὲ ἐλιννύσῃ καὶ βλακεύσῃ καὶ μὴ λάβῃ ποθὲν ἢ μυῖαν ἢ σέρφον ἢ ἔντερον γῆς ἢ

σαύρων τῶν νεαρῶν, διέσπασεν αὐτὸν ὁ πατήρ ὡς κίβδηλον ὅτι Ἰστορήται ὅτι γυναικὶ Αἰγυπτία θρέμμα ἦν κροκόδειλος σκύλαξ. ἐμακάριζον οἱ Αἰγύπτιοι τὴν γυναῖκα ὡς ἐπιτιθινομένην θεόν· τινὲς αὐτῶν καὶ προσέρριπτον καὶ αὐτὴν καὶ τὸν τρόφιμον. ἦν αὐτῇ παῖς ἡβάσκων, ἡλικιώτης τοῦ θεοῦ, συναθύρων αὐτῷ καὶ συντρεφόμενος· ὁ δὲ τέως μὲν ὑπὸ ἀσθενείας ἦν τιθασός, προελθὼν δὲ εἰς μέγεθος ἤλεγξε τὴν φύσιν καὶ διέφθειρε τὸν παῖδα· ἡ δὲ δύστηνος Αἰγυπτία ἐμακάριζε τὸν υἱὸν τοῦ θανάτου, ὡς γενόμενον δῶρον ἐφ'esτίῳ θεῷ. Τὸ κ μετὰ τοῦ υ.

[25]

- 10 18 Κύκνειον ἄσμα ὃ ἐπὶ τῶν ἐγγὺς θανάτου ὄντων. οἱ γὰρ κύκνοι θνήσκοντες ᾄδουσι ὅτι καὶ ἴσασιν ὅποτε τοῦ βίου τὸ τέλος ἀφικνεῖται αὐτοῖς, καὶ μέντοι καὶ εὐθύμως φέρουσιν αὐτὸ προσιόν. ἄνθρωποι δὲ ὑπὲρ οὗ οὐκ ἴσασιν δεδοίκασι καὶ ἡγοῦνται μέγιστον εἶναι κακὸν αὐτό. ἀναγυρόνται δὲ ἐπὶ τῇ τελευτῇ οἷον ἐπικηδεῖον τι μέρος. ὁ δὲ ἀετὸς ἀδίκων ἄρχων πρὸς αὐτὸν οὐδέποτε ἐκράτησεν, ἡττήθη δὲ αἰεί. Κυλώνειον ἄγος ὃ ἐπὶ τῶν μεμυασμένων ὅτι Κύλων εἷς ἦν τῶν ἐνδόξων Ἀθηναίων, ἀνὴρ Ὀλυμπιονίκης. [5]
- 10 19 ἐπιθυμήσας τυραννῆσαι τῶν Ἀθηναίων, παρεγένετο ἐπὶ θεοῦ χρηστήριον καὶ ἐπηρώτα· τοῦ δὲ θεοῦ ἐπιχρήσαντος, ἐν τῇ μεγάλῃ ἑορτῇ ἐπιθέσθαι τῇ τυραννίδι, ἀγομένων τῶν Ὀλυμπίων, δόξας ταύτην εἶναι τὴν μεγάλην ἑορτήν, ἐπέθετο καὶ κατέλαβε τὴν ἀκρόπολιν τῶν Ἀθηναίων. Περικλῆς ἔχων σὺν αὐτῷ τοὺς συμπράττοντας ἐπ' ἀνέστη. ὁ δὲ Κύλων δείσας τὸν Περικλέα συνέθετο ὅπως ὑπόσπονδος σὺν ἀδείᾳ κατέλθοι, καὶ γενομένων τῶν σπονδῶν κατῆι. ἐκδησάμενοι ἀπὸ τοῦ ναοῦ τῆς Ἀθηνᾶς μήρινθον, ὡς δὴ ἰκετὴς τοῦ θεοῦ, οἱ περὶ τὸν Περικλέα οὐ κατασχόντες τὴν ὀργὴν ἀπέκτεινον αὐτὸν κατερχόμενον. τοῦτο ἐστὶ τὸ Κυλώνειον ἄγος. Κυπαρίττου καρπός ὃ ἐπὶ τῶν καλὰ καὶ ὑψηλὰ λεγόντων, ἄκαρπα δέ. [10]
- 10 21 Κυρνία γῆ ὃ ἐπὶ τῶν χωρῶν τῶν ληστὰς ἔχουσῶν· τοιαύτη γὰρ ἡ Κύρνος πρῶην. Κυνόσαργες ὁ τόπος ἐν ᾧ οἱ νόθοι ἐξεκρίνοντο.
- 10 22 Κύνά γάρ τινα λέγεται ἀρπάσαντα τοῦ θυομένου τὰ μηρία αὐτοῦ καταθεῖναι, καὶ ἐπερωτήσαντας τοὺς θεοὺς λαβεῖν χρησμόν, Ἡρακλέους ἰδρῦσαι ἐκεῖ ἄγαλμα· ἐξ οὗ καὶ τοὺς νόθους συντελεῖν, ὅτι καὶ Ἡρακλῆς νόθος ὢν ἴσα θεοῖς ἐτιμήθη. λέγεται ἡ παροιμία ἐπὶ τῶν νόθων. Κύων ἐπισπεύδουσα τυφλὰ γεννᾷ. [5]
- 10 24 Κυζικηνοὶ στατήρες ὃ ἐπὶ τῶν εὖ κεχαραγμένων στατήρων· διαβόητοι γὰρ οὗτοι. Κύων παρ' ἐντέροις ὃ ἐπὶ τῶν μὴ δυναμένων ἀπολαύειν τῶν προκειμένων.
- 10 26 Κύων ἐπὶ δεσμά ὃ ἐπὶ τῶν ἑαυτοὺς εἰς δεσμὰ ἐμβαλλόντων. Κύρβεις κακῶν ὃ ἐπὶ πλήθους κακῶν· κύρβεις γὰρ ξύλα τινὰ πινακοειδῆ, ὅπου τοὺς νόμους ἔγραφον.
- 10 28 Κύκλος τὰ ἀνθρώπινα ὃ σαφὴς ἡ παροιμία καὶ προσέτι σοφὴ. Κύνά δέρειν δεδαρμένην ὃ ἐπὶ τῶν μάτην τι ποιούντων.
- 10 30 Κύων εἰς τὸν ἴδιον ἔμετον ὃ ἐπὶ τῶν ἀπὸ τῶν ἀγαθῶν εἰς τὰ κακὰ ἐπανακαμπτόντων ὅτι λέγεται ὡς ἐν πολέμῳ Κάλβου τοῦ Ῥωμαίου σφαγέντος οὐδεὶς τῶν ἐχθρῶν τοῦ ἀνδρὸς τὴν κεφαλὴν ἡδυνήθη ἀποτεμεῖν, καίτοι μυρίων ἀγώνισμα τιθεμένων τοῦτο, πρὶν ἢ παρεστῶτά οἱ κύνα ἀποκτεῖναι, ὑπ' αὐτοῦ τραφέντα καὶ μέντοι ὑπερμαχοῦντα τοῦ κειμένου, ὥσπερ συστρατιώτην καὶ σύσκηνον ἀγαθόν. *** οἷον δ' αὖ καὶ τότε ἔρρεξεν οὐκ ἀνὴρ μὰ Δί', ἀλλ' ἀγαθὸς κύων καὶ τὴν γνώμην καρτερός. ὁ Ἡπειρώτης Πύρρος ὠδοιπόρει, καὶ περιτυγχάνει νεκρῷ πεφονευμένῳ καὶ κυνὶ παρεστῶτι καὶ φρουροῦντι τὸν δεσπότην, ἵνα μὴ πρὸς τῷ φόνῳ καὶ τῷ νεκρῷ λυμαίνηται τις. ἔτυχε δὲ ἄρα τρίτην ἔχων ὁ κύων ἀπόσιτος τὴν ἡμέραν ἐπὶ τῇ φιλοπόνῳ καὶ καρτερωτάτῃ φρουρᾷ. τὸν μὲν οὖν ὤκτειρε καὶ ταφῆς ἡξίωσε, τὸν γε μὴν κύνα προσέταξε τυχεῖν κηδεμονίας, καὶ ἐδίδου ὅσα κυνὶ παρόντι ἐκ χειρὸς καὶ μάλα γε ἱκανὰ καὶ ἐφολκά. οὐ μετὰ μικρὸν ἐξέτασις ὀπλιτῶν ἦν, καὶ ὁ βασιλεὺς ὃν προεῖπον ἐθεᾶτο καὶ οἱ παρῇν ἐκεῖνος ὁ

κύων, καὶ τὰ μὲν ἄλλα ἑαυτὸν σιγῇ κατεῖχεν. ἐπεὶ δὲ ἄρα τοὺς τοῦ δεσπότου φονέας ἐν τῇ τῶν στρατιωτῶν εἶδεν ἐξετάσει, ὁ δὲ οὐκ ἐκαρτέρησεν, ἀλλὰ εἰς αὐτοὺς ἐπήδα καὶ ὑλάκτει ἀμύσσω τοῖς ὄνυξι καὶ ἐς τὸν Πύρρον ἅμα ἐπιστρεφόμενος, ὡς οἷός τε ἦν ἐπήγετο μάρτυρα, ὅτι ἄρα τοὺς ἀνδροφόνους ἔχει. οὐκοῦν ὑπόνοια εἰσέρχεται καὶ τὸν βασιλέα καὶ τοὺς περιστῶτας αὐτόν, καὶ ποιοῦνται ἐνθύμιον τὴν τοῦ κυνὸς ὑλακὴν τὴν ἐς τοὺς προειρημένους. καὶ συλληφθέντες στρεβλοῦνται καὶ κατεῖπον ὅσα ἐτόλμησαν. Κυνὶ δίδως ἄχυρα, ὄνῳ δ' ὀστέα : ἐπὶ τῶν τάναντία ποιούντων. [25]

10 32 Κύνες Ἰνδικοί : θηρία δὲ οἶδε τὴν ψυχὴν θυμοειδέστατα· καὶ τῶν μὲν ἄλλων ζώων ὑπερφρονοῦσι, λέοντι δὲ ὁμόσε χωρεῖ κύων Ἰνδικὸς καὶ ἐγκείμενον ὑπομένει καὶ βρυχωμένῳ ἀνθυλακτεῖ καὶ ἀντιδάκνει δάκνοντα· καὶ πολλὰ λυπήσας τελευτῶν ἡττᾶται ὁ κύων. εἴη δ' ἂν καὶ λέων ἡττηθεὶς ὑπὸ κυνὸς Ἰνδοῦ, καὶ μέντοι καὶ δακῶν ὁ κύων ἔχεται καὶ μάλα ἐγκρατῶς· κἂν προσελθὼν μαχαίρῃ τὸ σκέλος ἀποκόπτης τοῦ κυνός, ὁ δὲ οὐκ ἄγει σχολὴν ἀλγήσας ἀνεῖναι τὸ δῆγμα, ἀλλ' ἀπεκόπη μὲν πρότερον τὸ σκέλος, νεκρὸς δὲ ἀνῆκε τὸ στόμα : Ἀνθρώπου μόνου καὶ κυνὸς κορεσθέντων ἀναπλεῖ ἡ τροφή. καὶ τοῦ μὲν ἀνθρώπου ἡ καρδία τῷ μαζῷ τῷ λαιῷ προσήρτηται, τοῖς γε μὴν ἄλλοις ζώοις ἐν μέσῳ τῷ στήθει προσπέλασται. γαμψώνυμον δὲ ἄρα οὐδὲ ἐν οὔτε πίνει, οὔτε οὐρεῖ, οὔτε μὴν συναγελάζεται ἑτέροις : Νικίας τις τῶν κυνηγούντων ἀπροόπτως φερόμενος εἰς ἀνθρακευτῶν κάμινον κατηνέχθη, οἱ δὲ κύνες οἱ σὺν αὐτῷ τοῦτο ἰδόντες οὐκ ἀπέστησαν, ἀλλὰ τὰ μὲν πρῶτα κνιζόμενοι περὶ τὴν κάμινον καὶ ὠρυόμενοι διέτριβον, τὰ δὲ τελευταῖα μονονουχὶ τοὺς παριόντας ἡρέμα καὶ πεφεισμένως κατὰ τῶν ἱματίων δάκνοντες, εἶτα εἵλκον ἐπὶ τὸ πάθος, οἷον ἐπικούρους τῷ δεσπότη παρακαλοῦντες τοὺς ἀνθρώπους γενέσθαι. καὶ γοῦν εἰς ὁρῶν τὸ γενόμενον ὑπώπτευσεν τὸ συμβάν, καὶ ἠκολούθησεν καὶ εὗρε τὸν Νικίαν ἐν τῇ καμίνῳ καταφλεγέντα, ἐκ τῶν λειψάνων συμβαλὼν τὸ γενόμενον. Τὸ κ μετὰ τοῦ ω. [25]

10 33 Κωφότερος κίχλης : παρόσον ἄφωνον τὸ ζῶον. Κωφότερος τοῦ Τορωναίων λιμένος : λιμὴν τις ἦν στενὰς ἔχων τὰς εἰσβάσεις.

10 35 Κῶος πρὸς Χῖον : ὅταν ἐλάττω πρὸς μείζω τις παραβάλλει. Κωφῷ ὁμιλεῖς : ἐπὶ τῶν ἀδυνάτων.

10 37 Κώνωπος ἐλέφας Ἰνδὸς οὐκ ἀλεγίξε ι . Ἀρχὴ τοῦ λ στοιχείου.

10 38ε Τὸ λ μετὰ τοῦ α. Λάβρακας Μιλησίους : ἐπὶ τῶν λαιμάργων.

10 38 ἔστι δὲ ὁ λάβραξ εἶδος ἰχθύος· τὴν δὲ προσηγορίαν πεποιήται, διότι κέχηεν αὐτοῦ τὸ στόμα καὶ ἀθρόως καὶ λάβρως τὸ δέλεαρ καταπίνει· ὅθεν καὶ εὐχερῶς ἀλίσκεται. ἐν Μιλήτῳ δὲ τῆς Ἀσίας μέγιστοι γίνονται λάβρακες καὶ πλεῖστοι διὰ τὴν ἐκδιδοῦσαν λίμνην εἰς θάλασσαν. χαίροντες γὰρ οἱ ἰχθύες τῷ γλυκεῖ ὕδατι εἰς τὴν λίμνην ἀνατρέχουσιν ἐκ τῆς θαλάττης καὶ οὕτω πληθύνουσι παρὰ Μιλησίοις : Λάβραξ καρίδων ἄπτεται· καὶ εἴη ἂν εἰ καὶ πταίσας ἐρῶ ἰχθύων ὀψοφαγίστατος. αἱ δὲ ἀμύνασθαι αὐτοὺς ἀδυνατοῦσαι, αἰροῦνται συναποθνήσκειν· ὅταν γοῦν αἰσθωνται λαμβανόμεναι, τὸ ἐξέχον τῆς κεφαλῆς, ἔοικε δὲ τριήρους ἐμβόλῳ καὶ μάλα γε ὀξεῖ· τοῦτο τοίνυν αἱ γενναῖαι σοφῶς ἐπιστρέψασαι, πηδῶσι τε καὶ ἀναθόρνυνται κοῦφα καὶ ἀλτικά. κέχηεν δὲ ὁ λάβραξ καὶ μέγα, καὶ ἔστιν οἱ τὰ τῆς δέρρης ἀπαλά. οὐκοῦν ὁ μὲν συλλαβὼν τὴν καρίδα καμοῦσαν, οἶται δεῖπνον ἔχειν· ἡ δὲ ἐν ἐξουσίᾳ τε καὶ εὐρυχωρίᾳ σκιρτᾷ, τῆς φάρυγγος, ὡς ἂν εἴποις, καταχορεύουσα· εἶτα ἐμπήγνυται τῷ δειλαίῳ θηρατῇ τὰ κέντρα καὶ ἐλκοῦται οἱ τὰ ἔνδον καὶ ἀνοιδῆναντα αἶμα ἐκβάλλει πολὺ καὶ ἀπεπνίγη καὶ καινότερα δῆπου ἀποκτείνασα ἀνήρηται. Λάβωμεν τὴν Ἀσίαν ἐν τῇ Εὐρώπῃ : ἐπὶ τῶν ἐνὶ πόνῳ δύο κατωρθωκότων· ἐκ τῶν Θεμιστοκλέους ἀποφθεγμάτων. [20]

10 40

Λαγῶδες καθεύδων : ἐπὶ τῶν προσποιουμένων καθεύδειν, ἢ πανουργουμένων. Λαγῶδες περὶ τῶν κρεῶν τρέχει : δειλὸν τὸ ζῶον· ὅθεν καὶ Ῥηγῖνος λαγῶς ἐλέχθη· καὶ γὰρ τοὺς Ῥηγίνους ἐπὶ δειλίᾳ ἐκωμῶδουν.

10 41 λέγεται δὲ ἐπὶ τῶν διακινδυνευόντων ταῖς ψυχαῖς καὶ πρὸς τοῦτο καρτερῶς ἀγωνιζομένων : Εἰς τὴν κοίτην τὴν συνήθη οὐ πάρεισιν ὁ λαγῶς πρὶν ἢ ταράξῃ τὰ ἴχνη, πῇ μὲν εἰσιών, πῇ δὲ ἐξιών, ἵνα ἀφανίσῃ τὴν ἐκ τῶν θηρατῶν εἰς αὐτὸν ἐπιβουλὴν : Λέγεται καὶ τάδε περὶ αὐτῶν· τίκτειν καὶ ἄρρενας λαγῶς καὶ ἔχειν παιδοποιεῖσθαι τε ἅμα καὶ ὠδίνειν, ὡς τῆς φύσεως μὴ ἁμοιρεῖν ἐκατέρας : Ὅστι δ' ὁ λαγῶς καὶ ἀνέμων τε καὶ ὥρων ἐπιστήμων· ἐν χειμῶνι οὖν κοίτην ἐν τοῖς προσηλίοις τίθεται· δῆλα γὰρ δὴ ὅτι θάλλεται μὲν ἀσμένως, κρύει δὲ ἐχθρῶς ἔχει· θέρους δὲ πρὸς ἄρκτον ἀποκλίνει πόθῳ ψύχους. τῆς δὲ τῶν ὥρων διαφορᾶς αἱ ῥῖνες αὐτῷ γνῶμων. οὐ μὴν ἐπιμύει καθεύδων ὁ λαγῶς, καὶ τοῦτο αὐτῷ ζῶων μόνῳ περίεστιν, οὐδὲ νικᾶται τῷ ὕπνῳ τὰ βλέφαρα. Φασὶ δὲ αὐτὸν καθεύδειν μὲν τὸ σῶμα, τοὺς δὲ ὀφθαλμοὺς τηνικάδε ὀρᾶν. Λακωνικὸν τρόπον : περαίνειν ἢ παρέχειν ἑαυτὰς τοῖς ξένοις· ἥκιστα γὰρ τὰς γυναῖκας ἐφύλασσαν οἱ Λάκωνες. ^[15]

10 42 καὶ Λακωνίζειν, τὸ παιδικοῖς χρῆσθαι. Λακκόπλουτος εἶ κατὰ τὸν Καλλίαν : οὕτως ἔλεγον Καλλίαν τὸν Ἀθηναῖον ἐξ αἰτίας τοιαύτης.

10 43 Ξέρξην ἡττηθέντα ἐν τῇ Σαλαμῖνι ναυμαχίᾳ φυγεῖν ἐξ Ἀθηνῶν· ἐσταθμευκός τις τῶν Περσῶν ἐν τοῖς Καλλίου καὶ τὴν ἀποσκευὴν ἐκεῖ καταλελοιπότης, τῶν δὲ βαρβάρων ὀξεῖαν τὴν φυγὴν ποιησαμένων, ἐμβαλεῖν τοὺς οἰκέτας τοῦ Πέρσου πολὺν χρυσὸν εἰς λάκκον, ἐλπίζοντας ὕστερον ἀνασῶσειν ἐπανελθόντας. οὐ μὴν γενέσθαι λέγεται· πρότερον γὰρ κυριεῦσαι τῶν χρημάτων Καλλίαν. Λαμίας δυσμορφότερος : ταύτην ἐν τῇ Λιβύῃ Δοῦρις ἐν δευτέρᾳ Λιβυκῶν ἱστορεῖ γυναῖκα καλὴν γενέσθαι, μιχθέντος δὲ αὐτῇ τοῦ Διὸς, ὅφ' Ἦρας ζηλοτυπουμένην ἅ ἔτικτεν ἀπολύναι· διόπερ ἀπὸ τῆς λύπης δύσμορφον γεγονέναι, καὶ τὰ τῶν ἄλλων παιδία ἀναρπάζουσιν διαφθεῖρειν. ^[5]

10 44 Ὅστι δὲ καὶ πόλις Θεσσαλίας, ὅθεν ὀρμηθέντες οἱ Ἕλληνες μετὰ τὸν Ἀλεξάνδρου θάνατον Ἀθηναίων ἡγουμένων τῆς ἐλευθερίας ἀντιποιησάμενοι τὸν Ἀντίπατρον ἐνίκησαν. Μένανδρος ἐν Ἀνδρογύνῃ· πλήσας γὰρ ἔφθειρεν ἐκ παρατάξεώς ποθεν τὰς ἐν Λαμίᾳ πάσας. Λαρινοὶ βόες : ἐπὶ τῶν εὐτραφῶν. ^[10]

10 45 ἀπὸ Λαρίνου βουκόλου τοῦ ἐν Ἠπειρῷ κλέψαντος τὰς Ἡρακλέους βοῦς, ὡς Λύκος ὁ Ῥηγῖνος, ὅτε τὰς Γηρυόνοιο βοῦς ἤλαυνε· Πρόξενος δὲ αὐτὸν τὸν Ἡρακλέα ἀνεῖναι τινὰς τῷ Δωδωναίῳ Διὶ· Ἀπολλόδωρος δὲ αὖ τοὺς εὐτραφεῖς λαρινοὺς καλεῖ· λαρινεύειν γὰρ τὸ σιτεύειν. Λάρος κεχηνώς : ἐπὶ τῶν ἀρπακτικῶν καὶ κλεπτῶν. ^[5]

10 47 Λακωνικὰς σελήνας : ἐπὶ τῶν ἀμφιβόλως συνθήκας ποιουμένων· οὗτοι γὰρ βοήθειαν αἰτούμενοι ἀνεβάλλοντο, τὴν σελήνην προφασιζόμενοι. Λάρος ἐν ἔλεσιν : ἐπὶ τῶν ταχὺ ἀποδιδόντων.

10 49t Τὸ λ μετὰ τοῦ ε. Λεβηρίδος γυμνότερος καὶ κινδάλος : ἔστι δὲ λεβηρὶς τὸ δέρμα ὃ ἀποδύεται ὁ ὄφις· ὁ δὲ κίνδαλος εἶδος ὀρνέου ἀσάρκου.

10 50 Λειβηθρίων ἀνοητότεροι : Θουκυδίδης ταύτη ἐχρήσατο. οἱ γὰρ Λειβήθριοι ἔθνος ἦν μωρόν, ἀπὸ τόπου Λεῖβηθρα καλουμένου, ἐν ᾧ κατώκουν, οὕτω παρωνομαζόμενον. Λέγειν μὲν τὰ ἄριστα, πράττειν δὲ τὰ κάλλιστα : τοῦτο ἐξ ἀποφθέγματος.

10 52 Λευκώλενον λίνον κέρδει γαμεῖς : ἐπὶ τῶν αἰσχροῦς ἐπὶ κέρδει γαμούντων. Λεωκόριον οἰκεῖς : ἐπὶ τῶν λιμωττόντων· ἔστι δὲ τόπος τῆς Ἀττικῆς· ἐλίμωξέ ποτε ἡ Ἀττικὴ καὶ λύσις ἦν τῶν δεινῶν παιδὸς σφαγῇ.

10 53

Λεὼς οὖν τις τὰς ἑαυτοῦ θυγατέρας ἐπιδέδωκε, καὶ ἀπήλλαξε τοῦ λιμοῦ τὴν πόλιν· καὶ ἐκ τούτου ἐκλήθη ὁ τόπος Λεωκόριον. ὁ Λεὼς δὲ ἦν υἱὸς Ὀρφέως· οὗτος δ' ὁ Λεὼς ἔσχεν υἱὸν Κύλανθον· ἦν δὲ τὰ ὀνόματα τῶν θυγατέρων τούτου, ἃς ὑπὲρ τῆς χώρας δέδωκεν εἰς σφαγὴν, Φρασιθέα, Θεόπη καὶ Εὐβούλη. Λέοντα ξυρᾶν, ἢ κολωνὸν κυρίττειν : ἐπὶ τῶν μὴ πειθομένων περὶ τι : Λέγει Εὐδημος νεανία θηρατικῶ συντρόφους εἶναι κύνα καὶ ἄρκτον καὶ λέοντα· καὶ ταῦτα μὲν χρόνου πρὸς ἄλληλα εἰρήνην ἄγειν καὶ σφίσι φίλα νοεῖν. ^[5]

10 54 μιᾶς δὲ τυχεῖν ἡμέρας τὸν κύνα προσπαίξαντα τὴν ἄρκτον καὶ ὑπαικάλλοντα καὶ ἐρεσχελοῦντα, τὴν δὲ οὐκ εἰωθότως ἐκθηριωθῆναι καὶ ἐμπεσεῖν τῷ κυνὶ καὶ λαφύξαι τοῦ δειλαίου τὴν γαστέρα καὶ διασπάσασθαι αὐτόν. ἀγανακτῆσαι δὲ τῷ συμβάντι τὸν λέοντα καὶ μισῆσαι τὴν ἄρκτον καὶ τὰ αὐτὰ δρᾶσαι αὐτήν, ἅπερ οὖν ἐκείνη τὸν κύνα εἰργάσατο. Ὀμηρος μὲν οὖν φησὶν· ὡς ἀγαθὸν καὶ παῖδα καταφθιμένοιο λιπέσθαι· ἔοικε δὲ ἡ φύσις δεικνύναι, ὅτι καὶ φίλον ἑαυτῷ τιμωρὸν καταλιπεῖν, ὧ φίλε Ὀμηρε, κέρδος ἐστί. Λεπτὴ τις ἐλπίς ἐστ' ἐφ' ἧς ὀχοῦμεθα : ἐπὶ τῶν ἀμηχάνων. ^[15]

10 56 Λεπτὴν πλέκει : λεγόμενόν τι ἐπὶ τῶν πενήτων, οἷον ἀκριβῆ, στενὴν, ἀσθενῆ. Λέρνη θεατῶν : καὶ Λέρνη κακῶν : ἀντὶ τοῦ, κακὸν θέατρον· Κρατῖνος.

10 57 οἱ μὲν διὰ τὴν Ὑδραν· οἱ δὲ διὰ τὸ τοὺς Ἀργεῖους τὰ καθάρματα ἐκεῖ ἀποφέρειν. ὁ γὰρ Δαναὸς ἐν τῇ Λέρνη τὰς κεφαλὰς τῶν Αἰγυπτιαδῶν ἀπέθετο καὶ ὡς εἰκὸς ἐφ' ὕβρει ἐκέλευσε τὰ δυσσιώνιστα ἐκεῖ ρίπτειν· ἦν δὲ ἡ Λέρνη πηγὴ. Λεσβίων ἀξία : ἐπὶ τῶν ἀπράκτων. ^[5]

10 59 Λέσχη ἐγκάθη : ἐπὶ τῶν διαλεγομένων καὶ φιλοσοφούντων· τὸ γὰρ παλαιὸν αἱ καθέδραι καὶ οἱ τόποι, ἐν οἷς εἰώθεσαν ἀθροιζόμεναι φιλοσοφεῖν, λέσχαι ἐκαλοῦντο. οὕτω φησὶ καὶ Ἱεροκλῆς ἐν πρώτῃ Φιλοσοφουμένων. Λευκὴν μάζαν φυρῶσιν : ἐπὶ τῶν μεγάλα ὑπισχνουμένων.

10 61 Λέων τὴν τρίχα, ὄνος τὸν βίον : ἐξ ἱστορίας ἢ παροιμίας· Καρχηδόνιον φασι νεανίαν ἀγρεῦσαι λέοντα ἄρτι ἐκ γάλακτος καὶ ἡμερῶσαι τοῦτον παρανόμῳ τροφῇ καὶ τὸν θυμὸν αὐτοῦ ἐξελεῖν διαίτῃ νόθῳ, ὥστε ἐπιθεῖς αὐτῷ φορτίον ἤλαυνε δι' ἄστεος ὄνου δίκην. ἀλλὰ ἀπέκτεινάν γε αὐτὸν Καρχηδόνιοι μισήσαντες τῆς παρανομίας, ὡς τύραννον μὲν τῇ φύσει, ιδιώτην δὲ τῇ δυστυχίᾳ. Λευκὴ ψῆφος : ἐπὶ τῶν εὐδαιμόνως βιούντων. ^[5]

10 63 Λέων εὐθύς εἰς ἀγῶνας : ἐπὶ τῶν ἀνδρείως ἀγωνιζομένων : Τὴν ὕαιναν τῆτες μὲν εἰ θεάσαιο ἄρρενα, τὴν αὐτὴν εἰς νέωτα ὄψει θῆλυν· εἰ δὲ θῆλυν νῦν, μετὰ ταῦτα ἄρρενα· κοινωνοῦσί τε καὶ γαμοῦνται, ἀνὰ ἔτος πᾶν ἀμείβουσαι τὸ γένος. οὐκοῦν τὸν Καίνέα καὶ τὸν Τειρεσίαν ἀρχαίους ἀπέδειξε τὸ ζῶον τοῦτο, οὐ κόμποις, ἀλλὰ τοῖς ἔργοις αὐτοῖς : Φοιτᾷ δὲ νύκτωρ καὶ πρὸς τὰ αὐλῖα καὶ μιμεῖται τοὺς ἐμοῦντας. ἀκούοντες δὲ οἱ κύνες προσίσσιν ὡς ἐπ' ἄνθρωπον· ἡ δὲ αὐτοὺς συλλαμβάνει καὶ ἐσθίει. Λευκὴ στάθμη λευκῷ λίθῳ : ἐπὶ τῶν τὰ ἄδηλα ἀδήλοις σημειουμένων· ἢ ἐπὶ τῶν μηδὲν συνιέντων. ^[5]

10 65t Τὸ λ μετὰ τοῦ η. Λήμνιον κακόν : ἐκ γὰρ Ἀθηναίων ἀρπάσαντες γυναῖκας οἱ Λήμνιοι καὶ τεκνοποιησάμενοι ἐξ αὐτῶν, κατέσφαξαν αὐτὰς μετὰ τῶν τέκνων· ἔπειτα δὲ πάντας αἱ γυναῖκες τοὺς ἄνδρας, ὅτι αὐταῖς οὐ προσεῖχον, ἀνείλον ἅμα ταῖς τῶν Θρακῶν γυναῖξιν, ἐπὶ τῇ δυσωδίᾳ· ἦν Μυρσίλος μὲν διὰ τὸν τῆς Μηδείας ἐπὶ Ὑψιπύλῃ ζῆλον κατασχεῖν. ^[5]

10 65 Καύκασος δὲ φησὶν, ὅτι ἔθος ἦν τοῖς Λημνίοις κατ' ἔτος θύειν τῇ Ἀφροδίτῃ. παριδόντες οὖν τὸ τοιοῦτον ἐτήσιον ἔθος σχεδὸν οὐ μνήμην ἐποιοῦν αὐτῆς. αὕτη δὲ ὀργισθεῖσα ἐπέβαλε ταῖς γυναῖξιν αὐτῶν δυσωδίαν, δι' ἣν οἱ ἄνδρες αὐτὰς ἀπεστρέφοντο· αἱ δὲ ὀργισθεῖσαι ἀνείλον τοὺς ἑαυτῶν ὁμευνέτας· μόνη δὲ ἡ Ὑψιπύλη ἔσωσε τὸν ἑαυτῆς ἄνδρα Θόαντα. ὅθεν τὰ μεγάλα κακὰ Λήμνια λέγεται. Λημνία χειρὶ : ὡμῇ καὶ παρανόμῳ, ἀπὸ τῶν συμβάντων. ^[10]

10 67 Λήμνιον βλέπεις : ἡγουν πυρῶδες· ἐπειδὴ τὸ Λήμνιον πῦρ ἀπὸ τοῦ Ἡφαίστου. Τὸ λ μετὰ τοῦ ι.

10 68

Λίθον ἔψεις : ἐπὶ τῶν ἐπιχειρούντων τὰ ἀδύνατα ποιῆσαι : Ἰστέον ὅτι αἰθάλην λέγομεν τὸν ἀπὸ λίθων καπνόν· ἀτμὸν δὲ τὸν ἀπὸ ὕδατος· βδέλος δὲ τὸν ἀπὸ λύχνων· λιγνὺν δὲ τὸν ἀπὸ ἐλαίου καὶ κηροῦ· κνίσσαν δὲ τὸν ἀπὸ τῶν κρεῶν· καπνὸν δὲ κυρίως τὸν ἀπὸ ξύλων. Λιμοῦ πεδίων : ἐπὶ τῶν ὑπὸ λιμοῦ πιεζομένων. ^[5]

- 10 69 Λιμοῦ γάρ ποτε ὄντος ἔχρησεν ὁ θεὸς Ἀθηναίοις ἀνεῖναι τῷ λιμῷ παιδίον, εἰ μέλλοιεν ἀπαλλαγῆναι τοῦ λιμοῦ διὸ καὶ ἐποίησαν. Λιμὸς Μηλίων : ἐπὶ τῶν χαλεπῶν· ἐν γὰρ τοῖς Πελοποννησιακοῖς κατὰ πάντων Νικίαν πέμψαντες Ἀθηναῖοι ἐπὶ τοσοῦτον ἐπολιόρκησαν αὐτούς, ὥστε λιμῷ διαφθεῖραι.
- 10 70 τῷ δὲ πρώτῳ ἔτει Νικίας Μῆλον παρεστήσατο, οὐ μόνον μηχανῶν προσαγωγῇ, ἀλλὰ καὶ λιμῷ, διὰ τὸ ἀποστῆναι αὐτῶν πρώην ὑποτελῆ οὔσαν. Μῆλος δὲ πόλις Θεσσαλίας. οἱ δὲ Μήλιοι πολιορκούμενοι λιμῷ ὑπὸ Ἀθηναίων ἐπείσθησαν καὶ προδεδώκασιν ἑαυτούς. Λίνδιοι τὴν θυσίαν : ἐπὶ τῶν σκωπτόντων καὶ δυσφήμως ἱερουργούντων. ^[5]
- 10 71 Ἡρακλῆς γὰρ ἥρπασε τὸν βοῦν τινος τῶν Λινδίων, καὶ ἐθoinίσαστο· ὁ δ' ἐλοιδορεῖτο αὐτῷ. Λίθος κυλιόμενος φῦκος οὐ ποιεῖ : ἐπὶ τῶν διὰ τὰς συνεχεῖς μεταστάσεις πλοῦτον μὴ κεκτημένων.
- 10 73 Λίνον λίνῳ συνάπτειν : ἐπὶ τῶν τὰ αὐτὰ διὰ τῶν αὐτῶν δρώντων ἢ λεγόντων. Λιτύεραν ὥδην ἄδεις : ἐπὶ τῶν ἐπιβούλων.
- 10 74 Μένανδρος Χαλκηδονίῳ ἄδοντα Λιτυέρση ν , ἀ π ' ἀρίστου τέω ς . Μίδου δὲ ἦν ὁ Λιτυέρσης νόθος υἱός, κατοικῶν δὲ ἐν Κελαιναῖς τοὺς παριόντας ὑποσχόμενος ἠνάγκαζε μετ' αὐτοῦ θερίζειν. εἶτα ἀποκόπτων τὰς κεφαλὰς τὸ ἄλλο σῶμα συνείλει ἐν τοῖς δράμασιν. εἰς τιμὴν δὲ τοῦ Μίδου θερικὸς ὕμνος ἐπ' αὐτῷ συνετέσθη. Λιβυκὸν θηρίον : ἐπὶ τῶν πολυτρόπων καὶ πολυειδῶν καὶ ποικίλων· διὰ τὸ τὴν Λιβύην πολύθηρον εἶναι· καὶ πολλὰ ζῶα συνιέντα ἀλλήλοις καὶ ἐπιβαίνοντα ἐξηλλαγμένα ἀποτελεῖν καὶ σύμμικτα ζῶα : Λέγει ὁ Εὐδημος τὰ ἐν Λιβύῃ ζῶα, ὅ τι ἂν θηράσῃ, ποιεῖν μοίρας ἔνδεκα, καὶ τὰς μὲν δέκα σιτεῖσθαι, τὴν δὲ ἑνδεκάτην ἀπολείπειν· (ὅτῳ δὲ καὶ ἀντὶ τοῦ καὶ ἐννοίᾳ τινὶ σκοπεῖν ἄξιον). ^[5]
- 10 75 οὐκοῦν ἐκπλαγῆναι δίκαιον τὴν αὐτοδίδακτον σοφίαν· τὴν γάρ τοι μονάδα καὶ δυάδα καὶ τοὺς ἐξῆς ἀριθμοὺς ζῶον οἶδεν ἄλογον· ἀνθρώπῳ δὲ δεῖ πόσων μὲν τῶν μαθημάτων, πόσων δὲ τῶν πληγῶν, ἵνα ἢ μάθῃ ταῦτα εὖ καὶ καλῶς, ἢ πολλάκις μὴ μάθῃ. Τὸ λ μετὰ τοῦ ο. ^[10]
- 10 76 Λοκρῶν συνθήματα· τάσσεται ἐπὶ τῶν παρακρουομένων· οἱ γὰρ Λοκροὶ τὰς συνθήκας παρέβαινον. Λούσαio τὸν Πελίαν : ἀπὸ τῶν τῷ Πελίᾳ συμβάντων παρήχθη.
- 10 78 Λοκρικὸς βοῦς : ἐπὶ τῶν εὐτελῶν· Λοκροὶ γὰρ ἀποροῦντες βοῶν πρὸς θυσίας ξύλα σχηματίσαντες εἰς βοῦν οὕτω τὸ θεῖον ἰλεώσαντο. Τὸ λ μετὰ τοῦ υ.
- 10 79 Λυγγέως ὀξύτερον ὄρᾳ : ἐπὶ τῶν ὀξυδορκούντων : Λέγουσι τὸν Λυγγέα ὡς τὰ ὑπὸ γῆν ἑώρα· τοῦτο δὲ ψεῦδος· τὸ δ' ἀληθὲς ἔχει ὧδε. Λυγγεὺς πρῶτος ἥρξατο μεταλλεύειν χαλκὸν καὶ ἄργυρον καὶ τὰ λοιπά· ἐν δὲ τῇ μεταλλεύσει λύχνους μεταφέρων ὑπὸ τὴν γῆν, τοὺς μὲν κατέλιπεν ἐκεῖσε, αὐτὸς δὲ ἀνέφερε τὸν χαλκὸν τὸν σίδηρον καὶ χρυσόν· ἔλεγον οὖν οἱ ἄνθρωποι ὅτι Λυγγεὺς καὶ ὑπὸ γῆν ὄρᾳ, καὶ καταδύνων ἄργύριον περιφέρει. Λύκου πτερὰ ζητεῖς : ἐπὶ τῶν ἀδυνάτων : Αἰλιανὸς φησὶ ν , ὅτι λύκοι βοὸς εἰς τέλμα βαθύ ἐμπεσόντος ἔάν πως περιτύχῃσι, ταραττοῦσι μὲν αὐτὸν ἔξωθεν καὶ ἐκφοβοῦσι, διανήξασθαι καὶ ἐπιβῆναι τῆς γῆς οὐκ ἐπιτρέποντες, ἀναγκάζουσι δὲ τῷ χρόνῳ στρεβλούμενον καὶ ἰλυσπώμενον ἀποπνιγῆναι. ^[5]
- 10 80 εἶτα εἷς αὐτὸς ὁ τελεώτατος ἐμπηδήσας τῷ ὕδατι, ἐλάβετο τὸ στόματι τῆς οὐρᾶς τοῦ βοὸς καὶ ἔλκει εἰς τὸ ἔξω. καὶ ἕτερος τῆς ἐκείνου λαβόμενος αὐτὸν ἔλκει, καὶ τὸν δεύτερον ὁ τρίτος, καὶ

τοῦτον ὁ τέταρτος· καὶ οὕτως ἐξαγαγόντες τὸν βοῦν ποιοῦνται δεῖπνον. Λυδὸν εἰς πεδίον ἴσθι προκαλούμενος : ἐπὶ τῶν θᾶττον βουλομένων τι δρᾶσαι καὶ προθύμως. ^[10]

10 82 Λυδὸς ἐν μεσημβρίᾳ παίζει : ἐπὶ τῶν ἀκολάστων· ὡσαύτως καὶ ἐπὶ τῶν ταῖς ὥραις ἀκολασταίνοντων. Λυδὸς καπηλεύει : λέγεται Κῦρον περιγενόμενον τῶν Λυδῶν, καπηλεύειν προστάζει.

10 84 Λύκος ἀετὸν φεύγει : ἐπὶ τῶν ἀφύκτων : Οὐ ῥαδίως οἱ λύκοι τὴν ὥδιν ἀπολύουσιν, ἀλλὰ ἐν ἡμέραις δώδεκα καὶ νυξὶ τοσαύταις, ἐπὶ τοσοῦτῳ χρόνῳ τὴν Λητὴν εἰς Δῆλον ἐξ Ὑπερβορέων ἐλθεῖν Δῆλιοι φασί. Λύκος ἔχανε : λέγουσι τὸν λύκον, ἐπειδὴν ἀρπάσαι τι βούληται, κεχηνότα παραγίνεσθαι ἐπ' αὐτό· ὅταν οὖν μὴ λάβῃ, ὁ προαιρεῖται, κατὰ κενοῦ αὐτὸν χανεῖν φασίν.

10 85 ἐπὶ τῶν συνελπιζόντων χρηματιεῖσθαι, διαμαρτανόντων δέ. Λύκος περὶ φρέαρ χορεύει : ἐπὶ τῶν πονούντων περὶ τι μάτην.

10 86 καὶ ὅτι ἄπρακτοι περίεισιν, ὅταν διψήσῃ μὴ δυνάμενος πιεῖν. καὶ ἐπὶ διώκοντος αὐτοῦ τὸ διωκόμενον ἐμπέσῃ εἰς φρέαρ. Λύκῳ συννόμῳ καὶ ἵππῳ, λέοντέ γε μὴν οὐκέτι : ἐπὶ τῶν μὴ συναγελαζομένων· λέαινα γὰρ καὶ λέων οὔτε τὴν αὐτὴν ἴασιν, οὔτε ἐπὶ θήρας, οὔτε πióμενος· τὸ δὲ αἴτιον, τῇ τοῦ σώματος ῥώμῃ θαρρόυντες ἄμφω· οὐ γὰρ δεῖται θατέρου ὁ ἕτερος : Τῷ λύκῳ ὁ τράχηλος εἰς βαθὺ συνῆπται· οὐκ οὖν οἷός τε ἐπιστραφῆναι, ὁρᾷ δὲ εἰς τὸ πρόσω αἰεῖ· εἰ δὲ βούλοιτό ποτε εἰς τοῦπίσω θεάσασθαι, πᾶς ἐπιστρέφεται. ^[5]

10 87 ὀξυωπέστατον δέ ἐστι ζῶον, καὶ μέντοι καὶ νύκτωρ, καὶ σελήνης οὔσης, ὁρᾷ. ἔνθεν τοι καὶ λυκόφως κέκληται ὁ καιρὸς οὗτος τῆς νυκτός, ἐν ᾧ μόνος ἐκεῖνος τὸ φῶς ὑπὸ τῆς φύσεως προσλαβὼν ἔχει. δοκεῖ δέ μοι καὶ Ὅμηρος λέγειν ἀμφιλύκην νύκτα, καθ' ἣν ἤδη βλέποντες λύκοι βαδίζουσι. Λύειν δ' οὐκ ἔστιν, ἀγνοοῦντα τὸν δεσμόν : σαφές. ^[10]

10 89 Λύκον εἶδες : ἐπὶ τῶν ἀφνίδιον ἀχανῶν γενομένων : Ὁ λύκος ἐμπλησθεὶς εἰς κόρον οὐδ' ἂν τοῦ βραχίστου τὸ λοιπὸν ἀπογεύσαιτο· περιτείνεται μὲν γὰρ ἡ γαστήρ τῷδε, οἰδαίνει δὲ ἡ γλῶττα, καὶ τὸ στόμα ἐμφράγνυται· καὶ οὐκ ἂν ἐπιβουλεύσαιτο ἢ ἀνθρώπῳ ἢ θρέμμασιν, οὐδὲ εἰ τῆς ἀγέλης βαδίζει μέσος. μειοῦται δὲ ἡσυχῇ κατ' ὀλίγον ἡ γλῶττα αὐτῷ, εἶτα εἰς τὸ ἀρχαῖον σχῆμα ἐπάνεισι καὶ λύκος γίνεται αὖθις. Λύχνου ἀρθέντος γυνὴ πᾶσα ἢ αὐτὴ : τοῦτο πρὸς τοὺς μοιχικοὺς καὶ ἀκολάστους εἴρηται καλῶς. ^[5]

10 90 τὴν δὲ γαμετὴν δεῖ μάλιστα τοῦ φωτὸς ἀρθέντος εἶναι μὴ τὴν αὐτὴν ταῖς τυχούσαις γυναιξίν, ἀλλὰ φαίνεσθαι τοῦ σώματος μὴ βλεπομένου τὸ σῶφρον αὐτῆς καὶ ἥδιον τῷ ἀνδρὶ καὶ τεταγμένον καὶ φιλόστοργον. Λυκόπους εἶ : ἡγουν τῶν τυράννων οἰκέτης· τοὺς γὰρ δορυφόρους τῶν τυράννων οὕτως ἐκάλουν· διὰ τὸ τοὺς ἀκμάζοντας τῶν οἰκετῶν ἐπὶ τῇ τοῦ σώματος φυλακῇ βάλλειν. ^[5]

10 91 λυκόποδες δὲ ἐκαλοῦντο, ὅτι διὰ παντὸς εἶχον τοὺς πόδας λύκων δέρμασι κεκαλυμμένους, ὥστε μὴ ἐπικαίεσθαι ἐκ τοῦ περιέχοντος. ἢ διὰ τὸ ἔχειν ἐπὶ τὴν ἀσπίδα ἐπίσημον λύκον. Λύκον εἶδε ς, βέβηκε ταῦρος ἂ ν ' ὕλα ν . ^[5]

10 93 Λύκου δεκάς : ἐπὶ τῶν καλῶς δεκαζόντων. ἐπεὶ Λύκος ὁ ἥρως ἴδρυτο παρὰ τοῖς δικαστηρίοις, ἔνθα προσήδρευον οἱ συκοφάνται. ἀφώριστο δὲ αὐτῷ τριώβολον τῆς ἡμέρας. Λύκος πρὸ βοῆς σπεύδει : ἐπὶ τῶν ὑπερσπευδόντων.

10 94 καὶ γὰρ τὸ θηρίον ἀρπάσαν φεύγει. Λύχνον ἐν μεσημβρίᾳ ἄπτειν : ἐπὶ τῶν παρὰ καιρόν τι ποιοούντων.

10 96 Λυσίζωνος γυνή : ἐπὶ τῶν παρθένων τῶν πρώτως πλησιαζουσῶν ἀνδρὶ· αἱ γὰρ παρθένοι, μέλλουσαι πρὸς μίξιν ἔρχεσθαι, ἀνεντίθεσαν τὰς παρθενικὰς αὐτῶν ζώνας τῇ Ἀρτέμιδι.

Λυσικράτης ἕτερος : ἐπὶ τῶν μελανοτρίχων· οὗτος γὰρ φαρμάκῳ τινὶ ἐμέλαινε τὰς ἑαυτοῦ τρίχας, σιμὸς ὦν καὶ μέλας, αἰσχροὺς καὶ κλέπτῃς.

10 98 Λυσιστράτου πλοῦτον πλουτεῖς : ἐπὶ τῶν λίαν πενήτων· οὗτος γὰρ πένης ἦν λίαν. Λύσιοι τελεταὶ καὶ λύσαν ἀλλήλους : ἐπὶ τῶν διὰ μέθην ἐλευθερωθέντων· οἱ γὰρ Βοιωτοὶ ἀλόντες ὑπὸ Θρακῶν καὶ φυγόντες εἰς Τροφωνίου, κατ' ὄναρ ἐκείνου Διόνυσον ἔσεσθαι βοηθὸν φήσαντος, μεθύουσιν ἐπιθέμενοι τοῖς Θραξὶ καὶ διελύθησαν· οἱ καὶ Διονύσου Λυσίου ἱερὸν ἰδρύσαντο, ὡς Ἡρακλείδης ὁ Ποντικός. ^[5]

10 99 Ἀριστοφάνης δὲ διὰ τὸ λυτρώσασθαι Θηβαίους παρὰ Ναξίων ἄμπελον. Λυδοὶ πονηροὶ , δευτέρου Αἰγύπτιοι, τρίτοι δὲ πάντες ὦν Κἄρες ἐξωλέστατοι.

11 1 Λύδιον ἄρμα : ἐπὶ τῶν ἐριζόντων ἐν ἀγῶσι καὶ πολὺ ἀπολιμπανομένων. ὁ γὰρ Πέλωψ Λύδιος ὦν ἐνίκησε τὸν Οἰνόμαον τῷ ἰδίῳ ἄρματι· καὶ ἔκτοτε ἡ παροιμία, παραλύδιον ἄρμα θέειν· ἡ παρα πρόθεσις σημαίνει καὶ πλησιότητα, ὡς τὸ ἔξετο, παρέζετο, καὶ τὴν πλείονα σχέσιν, ὡς τὸ ὀρμᾶ, παρορμᾶ· σημαίνει καὶ τὴν ἐκτὸς σχέσιν, τὴν ἔξω τοῦ πρέποντος· ὡς τὸ ἄνομος, παράνομος· ὥστε, ὡς πεζοὶ ἦμεν ἡμεῖς παραλύδιον ἄρμα θέοντες . ἀντὶ τοῦ, ἔξω καὶ μακρὰν τοῦ Λυδικοῦ ἄρματος τρέχοντες κατὰ σύγκρισιν. τάχιστα γὰρ τὰ Λύδια ἄρματα. Τὸ λ μετὰ τοῦ ω. ^[10]

11 2 Λωτοῦ ἔφαγες : ἐπὶ τῶν σχόντων λήθην τῶν οἴκοι, καὶ βραδυνόντων ἐπὶ ξένης. ἔστι δὲ πόα τὸ λωτὸν, λήθην ἐμποιοῦν τῷ φαγόντι. Ἀρχὴ τοῦ μ στοιχείου.

11 3t Τὸ μ μετὰ τοῦ α. Μᾶλλον ὁ Φρύξ : ἡ παροιμία ἐνθένδε· οἱ ἑπτὰ σοφοὶ ἐρωτώμενοι ὑπὸ Κροίσου, τίς τῶν σοφῶν εὐδαιμονέστατος, οἱ μὲν ἀπεκρίνοντο, τὰ ἄγρια ζῶα· ὑπὲρ γὰρ τῆς αὐτονομίας ἀποθνήσκει· οἱ δὲ, πελαργούς· δίχα γὰρ νόμου τῇ φύσει τὸ δίκαιον ἔχουσι. ^[5]

11 3 Σόλων δὲ οὐδένα πρὸ τῆς τελευταίας ἡμέρας. παρεστῶς δὲ Αἴσωπος ὁ λογοποιὸς Φρύξ τὸ γένος, τοσοῦτον, εἶπεν, ὑπερέχειν τῶν ἄλλων, ὅσον θάλασσα ποταμῶν· ἀκούσας δὲ Κροῖσος εἶπε· Μᾶλλον ὁ Φρύξ . Μασχαλισθήσῃ ποτὲ : ἔθος ἦν τοῖς παλαιοῖς ὁπότε φονεύσειαν ἐξ ἐπιβουλῆς τινά, τὸ ἔργον ἀφοσιουμένοις ἀκρωτηριάζειν τὸν νεκρὸν, καὶ τῶν μορίων ὀρμαθὸν ποιήσαντες, κρημνάναι κατὰ τραχήλου κατὰ τῶν μασχαλῶν διάραντας· ἀφ' οὗ δὴ καὶ μασχαλίσματα προσηγόρευσαν αὐτὰ καὶ Σοφοκλῆς ἐν Ἡλέκτρᾳ καὶ Τρωίλῳ. ^[5]

11 5 Μαχητῆς ἐπέμφθης , οὐκ ἀγγελιαφόρος : ἐπὶ τῶν μὴ φυλαττόντων τὴν ἑαυτῶν τάξιν. Μαρσύας κομπάζων ἐρίζει : ἐπὶ τῶν ἐριζόντων ἐν ἀγῶσι, καὶ πολὺ ἀπολιμπανομένων : Ὁ γὰρ Μαρσύας ἀγροῖκος ἦν· γίνεται δ' οὕτω μουσικός.

11 6 ^[15] ἐμίσησεν Ἀθηνᾶ τοὺς αὐλοὺς· οὐκ ὀλίγον γὰρ ἀφηροῦντο τοῦ κάλλους, ἡ πηγὴ τὴν εἰκόνα δεξαμένη τὸ συμβὰν ἐδίδαξεν καὶ οὕτω δὲ ἐρρίμμένων τῶν αὐλῶν ὁ Μαρσύας ὑφίσταται· προσάπτει οὖν τοῖς χεῖλεσιν ἀνελὼν αὐτοὺς ὁ ποιμὴν, οἱ δὲ ἦδον θεῖα δύναμις καὶ ἄκοντος τοῦ χρωμένου. τέχνην ὁ Μαρσύας ἐνόμισεν εἶναι δύναμιν, καὶ χωρεῖ μὲν κατὰ Μουσῶν, χωρεῖ δὲ κατὰ Ἀπόλλωνος, λέγων οὐδὲ θέλειν εἶναι λοιπόν, ἂν μὴ πλεονεκτῇ τοῦ δαίμονος. ἐν ἐκείνῃ τῇ φιλονεικίᾳ νικᾶται καὶ τὸ δέρμα μετὰ ἥτταν ἐκδύεται. εἶδον ἐγὼ ποταμὸν ἐν Φρυγίᾳ· Μαρσύας ὄνομα τῷ ποταμῷ· καὶ ἔλεγον οἱ Φρύγες ὅτι τὸ ρεῦμα τοῦτο ἐξ αἵματός ἐστι τοῦ Μαρσίου. Μαργίτης εἶ : οὗτος μωρὸς ἦν· καὶ ἐμέτρει τὰ κύματα, οὐ πλεῖον τῶν ἑκατὸν δυνάμενος ἀριθμεῖν.

11 8 Μανίαι οὐ πᾶσιν ὅμοιαι : τῶν μανιῶν αἱ μὲν εἰσιν ἄτοποι, αἱ δ' ἀρετῆς καὶ εὐχῆς ἄξιαί, ὡς αἱ τῶν χρησμολόγων. Ματιολοιχὸς τυγχάνεις : ἐπὶ τῶν περὶ τὰ μικρὰ πανούργων καὶ λίχνων· μάτιον γὰρ τὸ μικρόν· ἢ ἐπὶ τῶν μικροφάγων· ἐπεὶ μάτιον τὸ ἐλάχιστον φασί· καὶ τοῦ λοχῶ τὸ ἐπιβουλεύομαι, ματιολοιχός· ἢ ἐπὶ τῶν κρουσιμέτρων· μάτιον γὰρ εἶδος μέτρου· ὀζυτόνως δὲ ἀναγνωστέον, ὡς φησιν Ἡρωδιανός. ^[5]

- 11 10^t Τὸ μ μετὰ τοῦ ε. Μεγαρέων δάκρυα : ἐπεὶ πλεῖστα ἐν τῇ Μεγαρίδι σκόροδα φύεται· εἴρηται ἐπὶ τῶν προσποιητῶς δακρυόντων.
- 11 10 ἄλλοι δέ φασιν, ὅτι τοῦ βασιλέως αὐτῶν ἀποθανόντος, ἠναγκάσθησαν πάντες ὑπὸ τῆς αὐτοῦ γυναικὸς δακρύσαι. Μένε βοῦς ποτε βοτάνην : ἐπὶ τῶν βραδέων.
- 11 12 Μένε γραῦ ἑμὸν σε παῖδα φιλήσοντα : ὁμοία τῇ προτέρᾳ. Μεδίμνω ἀπομετρῶ παρὰ τοῦ πατρὸς ἀργύριον : ἐπὶ τῶν μεγάλῃν καὶ ἀθρόαν προσδοκῶντων ὠφέλειαν.
- 11 14 Μέγας κηληκτὰς ἐν μικρῷ πράγματι : ἐπὶ τῶν πλουτησάντων τέχνη οὐ τιμία· ψάλτου γάρ τινος εὐημερήσαντος, Εὐδαμίδας ἔφη πρὸς τὸν ἐρωτήσαντα, ποδαπὸς τις αὐτῷ δοκεῖ εἶναι. Μεγαρικαὶ Σφίγγες : πόρνas τινὰς οὕτως ἐκάλουν.
- 11 16 Μείζονα βοῶ δάφνης χλοερᾶς καιομένης : ἐπὶ τῶν μέγα βοώντων. Μείζον φρονεῖ ἢ Πηλεὺς ἐπὶ μαχαίρᾳ : σωφροσύνης γὰρ δῶρον αὐτῷ ἐδόθη.
- 11 18 Μειλανίωνος σωφρονέστερος : ἐπὶ τῶν πάνυ σωφρόνων· ἦν δὲ ὁ Μειλανίων σῶφρων. Μελαμπύγων τύχοις : μελάμπυγοι ἐγένοντο πέρπεροι, Λίμνης υἱοί· ἀκολασταίνοντων δὲ αὐτῶν πολλὰ ἢ μήτηρ ἔλεγε φυλάσσεσθαι, μήποτε ἐμπέσωσιν εἰς δασύπρωκτον.
- 11 19 ἐμπεσόντες οὖν εἰς Ἑρακλέα, ἐν ἀνωφόρῳ ἐδεήθησαν· εἴτα ὁρῶν αὐτοὺς γελῶντας καὶ κατακύπτοντας ἐπυνθάνετο τὴν αἰτίαν· οἱ δὲ ἔλεγον ὅτι λόγιον ἦν τὸ τῆς μητρός, ἐμπεσεῖσθαι ἡμᾶς εἰς δασύπρωκτον· καὶ γελάσαντα τὸν Ἑρακλέα ἀφεῖναι αὐτοὺς τῶν δεσμῶν. Μέχρι τούτου κρείσσων σοῦ ἐστὶν ὁ πατήρ, μέχρις ἂν καὶ σὺ γεννήσης : Κλεόμβροτος ὁ Πausανίου τοῦτ' ἔφη πρὸς Ξέρον διαφερόμενον περὶ ἀρετῆς πρὸς τὸν αὐτοῦ πατέρα. ^[5]
- 11 21 Μεταβλητότερος Μήτρας : τῆς Ἑρίσχθονος φασίν, ὡς ὁ ποιητής, ὅτε βούλοιο, ἀλλάσσειν τὴν ἰδέαν· ὁ δὲ μῦθος καταγέλαστος· πῶς γὰρ εἰκὸς ἐκ κόρης γενέσθαι βοῦν, καὶ αὖθις κύνα ἢ ὄρνεον; τὸ δ' ἀληθὲς ἔχει ὥδε. Ἑρίσχθων ἦν ἀνὴρ Θετταλός, καὶ διαφθειράς τὰ χρήματα πένης ἐγένετο. ἦν δὲ θυγάτηρ αὐτῷ καλὴ καὶ ὠραία, Μήτρα ὄνομα. ὅστις δὲ εἶδεν αὐτὴν ἦρα ταύτης· ἀργυρίῳ μὲν οὖν οἱ τότε ἄνθρωποι οὐκ ἐμνηστεύοντο, ἐδίδοσαν δὲ οἱ μὲν ἵππους, οἱ δὲ βοῦς, τινὲς δὲ πρόβατα ἢ ὃ ἂν ἐθέλῃ ἢ Μήτρα· ἔλεγον οὖν οἱ Θετταλοὶ ὁρῶντες ἀθροίζόμενον τῷ Ἑρίχθονι τὸν βίον ὅτι, ἐγένετο ἢ Μήτρα αὐτῷ, καὶ ἵππος καὶ βοῦς καὶ τᾶλλα. ἀφ' ὧν ὁ μῦθος. Μέλος ἀγρεύς : ἐπὶ τῶν τῇ εὐμουσίᾳ κηλόντων : Ὁ δὲ ἀγρεύς ἐστι ζῶον πτηνόν, τὸ γένος κοσύφων φράτωρ καὶ συγγενής, μέλας τὴν χροάν, μουσικὸς τὴν γλῶτταν. ^[10]
- 11 22 κέκληται δὲ ἀγρεύς δικαίως· τῷ γάρ τοι μέλει αἰρεῖ τῶν ἄλλων ὀρνέων τὰ ἀπαλὰ προσπετόμενα τῇ τῆς εὐμουσίας θέλξει. εἰδὼς οὖν τὸ συμφυὲς αὐτῷ πλεονέκτημα, ἀκούων μὲν ἑαυτοῦ εὐφραίνεται, θηρῶν δὲ τὰ προσιόντα ἐμπίπλῃται. τοῦτον εἴ τις ποτε ἐθήρασε καὶ ἐν οἰκίσκῳ καθεῖρξεν, ἔχει ἄφωνον τὸν ὄρνιν, ὥσπερ οὖν τὸν θηράσαντα ἀμυνόμενον ὑπὲρ τῆς δουλείας τῇ σιωπῇ. Μεθυσοκόταβος ἐγένου : πλάταξ χαλκῇ φιάλῃ, ἣν μεταξὺ τοῦ δείπνου ἐτίθεσαν οἴνου πεπληρωμένην, εἴτα εἰς μικρὰ ποτήρια ἐμβαλόντες οἶνον, εἰς ταύτην ἀπὸ ὕψους ἐρρίπτουν ἐπὶ τῷ ψόφῳ ἐκτελέσαι, ὃς ἐκαλεῖτο κόταβος. ^[5]
- 11 23 ἐπηνεῖτο δὲ ὁ μείζονα ψόφον ποιῶν. ἐκ τούτου οὖν μεθυσοκόταβος. Μελιτηροὶ κύνες : ἐπὶ τῶν ἐπὶ τέρψει καλῶς τρεφομένων· τῶν γὰρ κυνῶν οἱ μὲν ἰχνευταί· οἱ δὲ ὁμόσε τοῖς θηρίοις χωροῦσιν· οἱ δὲ ἐπὶ φυλακῇ τῶν κτημάτων οἰκουροί· οἱ δὲ ἐπὶ τέρψει.
- 11 25 Μετάδος μοι πηγάνου, ἵνα μὴ βασκάνης με : τὸ γὰρ πηγάνον φασὶ βασκανίας φάρμακον εἶναι· ὡς Ἀριστοτέλης ἐν τοῖς προβλήμασιν. Μερὶς οὐ πνίξ : τῶν δυνατωτέρων ἀρπαζόντων τὰς τροφὰς τῶν ἀσθενεστέρων καὶ ἐπὶ τούτῳ ἐκείνων πνιγομένων, ἐπεὶ ἄρα αὐτοῖς βοηθεῖν οὐκ ἠδύναντο, ἐπενοήθη ὁ μερισμός· καὶ ἕκαστος ἐκάστω τὸ ἴσον λαμβάνων ἐπεφώνει· Μερὶς οὐ πνίξ· ἢ καὶ οὕτως· Μερὶς οὐ πνιγὴ. ^[5]

- 11 27 Μετὰ Λέσβιον ὦδόν : παρὰ Κρατίνῳ παροιμία λεγομένη, ἐπὶ τῶν τὰ δεύτερα φερομένων· οἱ γὰρ Λακεδαιμόνιοι τοὺς Λεσβίους κιθαρωδοὺς πρῶτους προσεκαλοῦντο. ἀκαταστατοῦσης γάρ ποτε τῆς πόλεως αὐτῶν, χρησμὸς ἐγένετο, τὸν Λέσβιον ὦδόν μεταπέμπεσθαι· οἱ δ' ἐξ Ἀντίσσης Τέρπανδρον ἐφ' αἵματι φεύγοντα μεταπεμψάμενοι, ἤκουσαν αὐτοῦ ἐν τοῖς συσσιτίοις καὶ κατεστάλησαν. ἢ διότι Λακεδαιμόνιοι στασιάζοντες μετεπέμψαντο ἐκ Λέσβου τὸν μουσικὸν Τέρπανδρον, ὃς ἤρμοσεν αὐτῶν τὰς ψυχὰς καὶ τὴν στάσιν ἔπαυσεν· εἴποτε οὖν μετὰ ταῦτα μουσικοῦ τινος ἤκουον οἱ Λακεδαιμόνιοι ἔλεγον, Μετὰ Λέσβιον ὦδό ν . Μετὰ Μουσῶν Κόρυδος : ἐπὶ τοῦ πεπαιδευμένου· ἢ κοινῇ ἐπὶ τοῦ συνόντος ἀπαιδευτοῦ τοῖς πεπαιδευμένοις.
[10]
- 11 28 καθ' ὑπόκρισιν δὲ ἀναγνωστέον. ὁμοία τῇ· Καρική Μοῦσ α . Μετὰ γραμμάτων Ἐφεσίων παλαίεις : ἐπὶ τῶν ἐπωδαῖς ἰσχυόντων.
- 11 29 ταῦτα δὲ ἦσαν ἐπωδαί τινες δυσπαρακολούθητοι· ἅς καὶ Κροῖσος ἐπὶ τῆς πυρᾶς εἶπεῖν. καὶ ἐν Ὀλυμπίοις Μιλησίου καὶ Ἐφεσίου παλαιόντων, τὸν Μιλήσιον μὴ δύνασθαι παλαίειν διὰ τὸ τὸν ἕτερον παρὰ τῷ ἀστραγάλῳ ἔχειν τὰ Ἐφέσια γράμματα· φανεροῦ δὲ γενομένου καὶ λυθέντων αὐτῷ τριάκοντα ἐξῆς πεσεῖν τὸν Ἐφέσιον. Μετὰ πόλεμον ταραχὴ ἢ συμμαχία : καὶ, μετὰ Μαραθῶνα μάχη : ἐπὶ τῶν μετὰ ὑπόθεσιν τινα ἐπικίνδυνον, ἑτέρα ἐντυχόντων οὐκ ἐλάττονι τῆς προτέρας.
[5]
- 11 31 Μέτρῳ ὕδωρ πίνοντες , ἀμετρία δὲ μάζαν ἔδοντες : οὗτος ὁ στίχος εἰς παροιμίαν περιέστη ἔκ τινος χρημοῦ, ὃν ἀνεῖλεν ὁ θεὸς Συβαρίταις. ὕβρισταί γὰρ ὄντες καὶ ἀμετροπόται ἀπώλοντο ὑπὸ τῶν Κροτωνιατῶν· τοῖς οὖν διαφυγοῦσιν αὐτῶν οὕτως ἐχρήσθη. Μέλιτος μυελός : ἐπὶ τῶν ἄγαν ἡδέων.
[5]
- 11 33 Μέγα τὸ στόμα τοῦ ἐνιαυτοῦ : οἶον, πολλὴ παρρησία πάντων εὐφορίας γενομένης. Τὸ μ μετὰ τοῦ η.
- 11 34 Μητραγύρτου θάνατος : οὗτος ἐλθὼν εἰς τὴν Ἀττικὴν ἐμύει τὰς γυναῖκας τῇ μητρὶ τῶν θεῶν, ὥς ἐκεῖνοι φασί. οἱ δὲ Ἀθηναῖοι ἀπέκτειναν αὐτὸν ἐμβalόντες εἰς βάραθρον ἐπὶ κεφαλὴν· λοιμοῦ δὲ γενομένου, ἔλαβον χρησμὸν ἰλάσασθαι τὸν πεφονευμένον. καὶ διὰ τοῦτο ὠκοδόμησαν δικαστήριον, ἐν ᾧ ἀνεῖλον τὸν μητραγύρτην, καὶ παραφράττοντες αὐτὸν καθιέρωσαν τῇ μητρὶ τῶν θεῶν, ἀναστήσαντες καὶ ἀνδριάντα τοῦ μητραγύρτου. ἐχρῶντο δὲ τῷ μητρῷ ἀρχεῖω καὶ νομοφυλακείῳ, καταχώσαντες καὶ τὸ βάραθρον. Μὴ προσοβήσης τὴν θήραν : ἐπὶ τῶν παρὰ καιρὸν πραττόντων τι.
[10]
- 11 36 Μὴ σπεῦδε γῆμαι πρὶν τελευτήσαν τ' ἴδης : ἐπὶ τῶν ἀκαίρως καὶ ῥαθύμως ποιούντων τί. Εὐμενὴς γὰρ ἐπιβουλευθεὶς ὑπὸ Περσέως ἔδοξε τεθνάναι· τῆς δὲ φήμης εἰς Πέργαμον κοιμισθείσης, Ἄτταλος ὁ ἀδελφὸς αὐτοῦ περιθέμενος τὸ διάδημα καὶ τὴν γυναῖκα γήμας ἐβασίλευσε πυθόμενος δὲ προσιόντα ζῶντα τὸν ἀδελφὸν ἀπήνητησεν ὥσπερ εἰώθει μετὰ τῶν σωματοφυλάκων δοράτιον ἔχων. Ὁ δὲ Εὐμενὴς φιλοφρόνως ἀσπασάμενος αὐτὸν καὶ πρὸς τὸ οὖς εἰπὼν τοῦτο, οὐδὲν ἄλλο παρὰ πάντα τὸν βίον οὔτ' εἶπεν ὕποπτον, οὔτ' ἐποίησεν, ἀλλὰ καὶ τελευτῶν ἐκείνῳ τὴν γυναῖκα καὶ τὴν βασιλείαν ἀπέλιπεν. Μὴ τέφραν φεύγω ν , εἰς ἀνθρακιὰν πέσῃ ς .
[10]
- 11 38 Μὴ κακούργει τὴν μουσικὴν : ἀντὶ τοῦ, μὴ ἀσύμφωνα λέγε· Ἐμμερηπὴς εἶπε τοῦτο Φρύνιδος τοῦ μουσικοῦ σκεπάρνῳ τὰς δύο τῶν ἐννέα γε ἐκτεμῶν. Μηχανικώτερος κόκκυκος : σοφώτατος ὁ κόκκυξ καὶ πλέκειν εὐπόρως ἐξ ἀπόρων μηχανὰς δεινότατος.
- 11 39 ἑαυτῷ μὲν γὰρ συνεπίσταται ἐπ' αἶψαν οὐ δυναμένῳ καὶ ἐκλέπειν, διὰ ψυχρότητα τῆς ἐν τῷ σώματι κράσεως. οὐκοῦν ὅταν τίκτη, οὔτε αὐτὸς νεοττιὰν ὑποπλέκει, οὔτε τιθνεῖται τὰ βρέφη· φυλάττει δὲ ἄρα τοὺς τῶν νεοττειῶν δεσπότης καὶ πλανωμένους, καὶ παρελθὼν εἰς

καταγωγὴν ὀθνεῖαν, ἐντίκτει. οὐ πάντων δι' ὀρνίθων καλλιαις ἐπιπηδᾷ οὗτός γε, ἀλλὰ κορύδου καὶ φάβης καὶ χλωρίδος· τούτους γὰρ συνεπίσταται ὅμοια ὦα τίκτειν. καὶ κενῶν μὲν αὐτῶν οὐσῶν, οὐκ ἂν παρέλθῃ· ὦων δὲ ἔνδον ὄντων, εἴτα μέντοι τὰ ἑαυτοῦ παρενέμιξεν· ἐὰν δὲ ἦ πολλά τὰ ἐκείνων, τὰ μὲν ἐκκυλίσας ἠφάνισε, τὰ δὲ ἑαυτοῦ κατέλιπε φωραθῆναι δι' ὁμοιότητος μὴ δυνάμενα. καὶ οἱ μὲν ὄρνιθες οἱ προειρημένοι τὰ μηδὲν σφίσι προσήκοντα ἐκλέπουσιν· ὑποπηγνύμενα δὲ ἐκεῖνα, ἑαυτοῖς συνεγνωκότα τὴν νοθείαν ἐπιπέταται τε, καὶ παρὰ τὸν γεινάμενον στέλλεται. ἦρος δὲ ὑπερχομένου ἐμφανὲς ἐστὶν ὁ κόκκυξ εἰς ἀνατολὰς σειρίου, εἴτα τῆς τῶν πολλῶν ὄψεως ἀνεχώρησαν. Μὴ πρίω μικρὰν ἡδονὴν μεγάλου κινδύνου. ^[15]

- 11 41 Μὴ νεκρῶν θήκας κίνει : ἐπὶ τῶν φυλαργύρων. ἡ γὰρ Σεμύραμις ἑαυτῇ κατασκευάσασα τάφον, ἐπέγραψεν· ὅστις ἂν χρημάτων δεηθῇ βασιλεὺς διελὼν τὸ μνημεῖον, ὅσα βούλεται λαμβανέτω· Δαρεῖος οὖν διελὼν χρήματα μὲν οὐχ εὔρε, γράμμασι δὲ ἐνέτυχε τάδε φράζουσιν· εἰ μὴ κακὸς ἦσθα ἀνὴρ καὶ χρημάτων ἄπληστος, οὐκ ἂν νεκρῶν θήκας ἐκίνεις. ἐνθεῦτεν οὖν ἡ νοθευτικὴ παροιμία αὕτη παρήχθη. Μὴ ὦν Σύρος, μὴ σύριζε : ἐπὶ τῶν παρ' Ἀξίαν τι ποιούντων. ^[5]
- 11 43 Μηδικὴ τράπεζα : ἐπὶ τῶν εὐπόρων· ἀβροδίαιτοι γὰρ οἱ Μῆδοι. Μὴ κίνει κακὸν εὖ κείμενον : ἐπὶ τῶν παρακινούντων τινὰ ἐπὶ σφετέρᾳ βλάβῃ.
- 11 45 Μῆτε μέλι, μῆτε μελίσσας : ἐπὶ τῶν μὴ βουλομένων παθεῖν τι εὐκταῖον μετὰ πόνου. Μὴ πρὸς λέοντα δορκὰς ἄψωμαι μάχης : ἐπὶ τῶν κατ' ἰσχὺν ἀνίσων.
- 11 47 Μὴ κάρφος κινεῖν : ἐπὶ τῶν ἡσύχων. Μὴ μάχαιραν αἶρει θῆλυ : ἐπὶ τῶν ἀδυνάτων βοηθεῖν.
- 11 49 Μὴ κίνει Καμάριναν : λίμνη ἦν, ἣν μετοχετεῦσαι βουλόμενοι ἐχρήσαντο τῷ θεῷ, ὁ δὲ εἶπε· μὴ κίνει Καμάριναν· οἱ δὲ παρακούσαντες ἐβλάβησαν. οἱ δὲ φασι βοτάνην δυσωδίαν ἀποπέμπουσιν ἐν τῷ κινεῖσθαι. Μῆτε τυφλὸν ὁδηγόν, μὴ τ' ἀνόητον ζύμβουλον : παραινετικὴ ἐστὶ.
- 11 51 Μὴ παιδὶ μάχαιραν : μὴ τοῖς ἀπείροις ἐγχειρίζειν πράγματα μεγάλα, μὴ πως καθ' ἑαυτῶν χρήσωνται. Μὴ εἰκῇ τὴν Ἀβυδὸν : λείπει, παραπλεῖν.
- 11 52 ἐπὶ τῶν διακινδυνεύοντων. Μῆτε νεῖν, μῆτε γράμματα : ἐπὶ τῶν ἀμαθῶν· ταῦτα γὰρ ἐκπαιδόμενοι ἐν ταῖς Ἀθήναις ἐμάνθανον.
- 11 54 Μηδέποτε μηδεὶς Μεγαρέων γένοιτο σοφώτερος : ἐπὶ τοῦ ἀναισθήτου. χαριεντιζόμενοι δὲ τοῦτο ἔλεγον. Μὴ λόγους ἀντ' ἀλφίτων : ἐπὶ τῶν τινος ἀξιούντων τυχεῖν.
- 11 56 Μηδέποτε ἔρδειν γέροντα μηδὲ γυναῖκα μηδὲ παῖδα βάσκανον μηδὲ κύνα τινὸς μηδὲ λάλον κωπηλάτην : παραινεῖ εἰς ἄχρηστα μὴ ἀναλίσκειν. Μῆλα Ἑσπερίδων μοι ἐδώρῃσω : ἐπὶ τῶν πολυτελῇ χαριζόντων· λέγουσιν ὅτι γυναῖκές τινες ἦσαν Ἑσπερίτιδες· ταύταις δ' ἦν μῆλα χρυσᾷ ἐπὶ μηλέας, ἃ ἐφύλασσε δράκων· ἐφ' ἃ μῆλα καὶ Ἡρακλῆς ἐστρατεύσατο· ἔχει δὲ ἡ ἀλήθεια ὥδε. ^[5]
- 11 57 Ἑσπερος ἦν ἀνὴρ Μιλήσιος, ὃς ᾤκει ἐν τῇ Καρίᾳ, καὶ εἶχε θυγατέρας δύο, αἱ ἐκαλοῦντο Ἑσπερίτιδες· τούτῳ δὲ ἦσαν ὅις καλαὶ καὶ ἔγκαρποι, οἷαι καὶ νῦν αἱ ἐν Μιλήτῳ. ἐπὶ τούτῳ δὲ ὀνομάζονται χρυσαῖ· κάλλιστον γὰρ ὁ χρυσὸς ἦσαν δὲ ἐκεῖναι κάλλιστα. μῆλα δὲ καλεῖται τὰ πρόβατα· ἅπερ ἰδὼν ὁ Ἡρακλῆς βοσκόμενα περὶ τὴν θάλατταν, περιελάσας ἐνέθετο εἰς τὴν ναῦν, καὶ τὸν ποιμένα αὐτῶν ὀνόματι Δράκοντα εἰσήγαγεν εἰς οἶκον, οὐκέτι ζῶντος τοῦ Ἑσπερου, ἀλλὰ τῶν παίδων αὐτοῦ. ἔλεγον οὖν οἱ ἄνθρωποι, ἐθεασάμεθα χρυσᾷ μῆλα, ἃ Ἡρακλῆς ἤγαγεν ἐξ Ἑσπερίδων, τὸν φύλακα ἀποκτείνας δράκοντα. Μὴ θεᾶς ἄνθρωπον ὡς Ἀθάμας : λείπει τὸ ἐλοῦ. ^[15]

11 58

ἐπὶ τῶν αἰρουμένων τῶν κρειττόνων τὰ ἥττονα ἵ : Ἀθάμας ἐκ Νεφέλης δύο παῖδας ἔσχε, Φρύξον καὶ Ἑλλήν· ἀφείκας οὖν τὴν Νεφέλην θεὰν οὔσαν, θνητῇ γυναικὶ ἐμίγη· ζηλοτυπήσασα οὖν ἡ Νεφέλη, ἀπέπτη εἰς οὐρανὸν καὶ τὴν τοῦ ἀνδρὸς χώραν αὐχμῶ ἐκόλαξε. πέπομφε δὲ θεωροὺς εἰς Ἀπόλλω· Ἀθάμας ἐρέσθαι περὶ τοῦ αὐχμοῦ· ἡ οὖν τούτου γυνὴ θέλουσα Φρύξον καὶ Ἑλλήν ἀπολωλέναι, πέπεικε διὰ δώρων τοὺς θεωροὺς εἰπεῖν Ἀθάμαντα, ὥς οὐκ ἂν ἄλλως παύσασθαι τὸν αὐχμὸν ἔχρησεν ὁ Πύθιος, εἰ μὴ τοὺς τῆς Νεφέλης θύσειε παῖδας. ἀκούσας οὖν ὁ Ἀθάμας μεταπέμπεται τοὺς παῖδας ἐκ τῶν ποιμνίων· εἷς οὖν κριὸς ἀνθρωπίνῃ φωνῇ χρῆσάμενος λέγει Φρύξω καὶ Ἑλλῃ περὶ τῆς σφαγῆς. φευγόντων οὖν τούτων μετὰ τοῦ κριοῦ, ἡ μὲν Ἑλλῃ ἐν τῷ περαιουῖσθαι τὸν ἐν Ἀβυδῷ πορθμὸν ἀπεπνίγη πεσοῦσα ἀπὸ τοῦ κριοῦ. ὅθεν καὶ ἀπ' ἐκείνης Ἑλλήσποντος κέκληται. Φρύξος δὲ ἐποχούμενος τῷ κριῷ εἰς τὴν τῶν Κόλχων γῆν περιώζεται. ἔνθα καὶ τὸν κριόν, ὃς ὑπὸ θεῶν χρυσόμαλος γέγονε, θύει τῷ Ἄρει ἢ τῷ Ἑρμῇ· καὶ κατοικήσας αὐτόθι τοῦνομα καταλέλοιπε τῷ τόπῳ· ἐκ τούτου γὰρ ἡ Φρυγία οὕτως ἐκλήθη· Ἀθάμαντα δὲ ἡ Νεφέλη δίκην αὐτῇ δώσειν διὰ τοὺς παῖδας πεποίηκε· προσαχθεὶς οὖν στεφανηφορῶν, ἐν τῷ βωμῷ τοῦ Διὸς σφαγιαζόμενος ὑπὸ Ἡρακλέους σέσωστο· οὕτω γὰρ Σοφοκλῆς ἐν δράματι πεποίηκε κατὰ τὸν μῦθον. τὸ δὲ ἀληθὲς οὕτως ἔχει. Ἀθάμας ὁ Στόλου τοῦ Ἑλληνος ἐβασίλευσε τῆς Φθίας· ἦν δὲ αὐτῷ ἀνὴρ ἐπίτροπος τῶν χρημάτων, ὃν μάλιστα πιστὸν ἡγεῖτο, ὀνόματι Κριόν. ὃς αἰσθόμενος τὸν Ἀθάμαντα ἀποκτεῖναι ἐθέλοντα τὸν Φρύξον, δημοῖ τοῦτο τῷ Φρύξῳ· ὁ δὲ Φρύξος κατεσκεύασε ναῦν, καὶ ἔθετο ἐν αὐτῇ χρήματα πάμπολλα, ἐν ἧ νηϊ καὶ ἡ μήτηρ Πέλοπος· ὄνομα δ' αὐτῇ Ἡώς· καὶ αὕτη ἐκ τῶν αὐτῆς χρημάτων εἰκόνα ποιησαμένη χρυσῇ ἐνέθετο. σὺν τοῖς χρήμασι γοῦν καὶ Φρύξον καὶ Ἑλλήν ὁ Κριὸς ἐν ταύτῃ ἐνθεὶς ὥχετο ἀπιών· ἡ μὲν οὖν Ἑλλῃ κατὰ τὸν πλοῦν ἀσθενήσασα ἀπέθανεν· ἐξ ἧς καὶ Ἑλλήσποντος ἐκλήθη· αὐτοὶ δὲ ἀφικόμενοι εἰς τὸν Φάρον κατοικοῦσιν αὐτοῦ, καὶ γαμεῖ Φρύξος τὴν τοῦ τῶν Κόλχων βασιλέως θυγατέρα Αἰήτου, δοὺς ἔδνα τούτῳ τὴν χρυσῇ εἰκόνα τῆς Ἡῶς, ἀλλ' οὐχὶ δέρμα κριοῦ. οὕτως ἡ ἀλήθεια ἔχει. Τὸ μ μετὰ τοῦ ι. ^[40]

- 11 59 Μικρὸν κακὸν μέγα ἀγαθόν : πολλάκις μικρὸς πόνος καὶ κακόν τι δοκοῦν μεγάλων γίνεται πρόξενον καλῶν. Μικρὸς ὁ σὸς αἰὶ πῶλος : ἐπὶ τῶν διὰ βραχύτητα ἡλικίας νεάζειν λεγόντων.
- 11 6 Μίνθην ἐν πολέμῳ μή τ' ἔσθιε , μήτε φύττει : ἐπὶ τῶν φθειρόντων, μηδὲν δ' ἀνδρεῖον ἢ θυμῶδες ἐνδεικνυμένων. Μίτος ἔριδος τό τ' ἦν : ἐπὶ τῶν ἐριζόντων καὶ διατεινομένων.
- 11 63 Μία χελιδὼν ἕαρ οὐ ποιεῖ : βούλεται δὲ εἰπεῖν, μία ἡμέρα οὐ ποιεῖ τὸν σοφὸν εἰς τελείωσιν ἐμβαλεῖν ἵ : Ἐν τῇ Ἀλεξανδρείᾳ τοῦ Πύρρου παιδὸς σκηνῇ χελιδὼν νεοττεύουσα εἶτα μέντοι ἀτελῇ τὴν πρᾶξιν αὐτῷ ἐφ' ἣνπερ οὖν ὥρματο ὑπεσήμενεν, οὐ πάνυ τοι οὔσαν ἀγαθὴν. καὶ Ἀντιόχῳ δὲ νεοττεύουσα ἐν αὐτοῦ τὰ μέλλοντά οἱ ἀπαντήσεσθαι ὑψηλίζατο· ἀνελθὼν δὲ ἐς τοὺς Μήδους εἶτα μέντοι οὐκ ἐπανήλθεν ἐς τοὺς Σύρους, ἀλλ' ἑαυτὸν κατὰ τινα ἔωσε κρημνόν· ὥρμητο δὲ ἄρα ἐπὶ πρᾶξιν οὐ χρηστὴν καὶ οὗτος. ἡνίκα δὲ ἐξέλιπε τὴν ἀκρόπολιν τὸ πρότερον Διονύσιος, συνανήχθησάν οἱ καὶ αἱ νεοττεύουσαι χελιδόνες ἐκεῖθι, καὶ ἐμαντεύοντο τὴν ἐπάνοδον ἵ : Ἔτι φασὶ τὰς χελιδόνας ὑπὸ τῶν μητέρων τὴν παρ' αὐταῖς ὥδην ἐκδιδάσκεσθαι. Μία μᾶστιξ ἐλαύνει : ἐπὶ τοῦ ῥαδίου. ^[10]
- 11 65 Μίδας ὄνου ὦτα ἵ : ὅτι ὠτακουστάς εἶχεν. οἱ δὲ χωρίον αὐτοῦ φασιν οὕτω καλεῖσθαι ὑπ' αὐτοῦ ληφθὲν ἀνάλωτον. Μισθὸς ἀρετῆς ἔπαινος , κακίας δὲ ψόγος .
- 11 67 Μίδου χρήματα : ἐπὶ τῶν ἄγαν πλουσίων ἵ : Οὗτος ὁ Μίδας σφόδρα πλούσιος ἦν. ἤτησε δὲ, ὥς φασί, τοὺς θεοὺς, ὅ τι ἂν εἰς χεῖρας λάβῃ χρυσὸν γενέσθαι. καὶ τυχὼν τῆς εὐχῆς, λιμαγχονηθεὶς ἀπέθανεν· ὅσα γὰρ ἐλάμβανεν εἰς χρυσὸν μετεβάλλετο· μυθεύονται δὲ αὐτὸν καὶ ὦτα ὄνου ἔχειν, ὅτι τὰ τῆς ἀκοῆς αἰσθητήρια μέγιστα εἶχεν, οἷάπερ ὄνος. τὸ δὲ ἀληθές, ὅτι πολλοὺς εἶχεν ὠτακουστάς, ὥς πάντ' ἔχειν γινώσκειν τὰ ἐν τῇ ὑπ' αὐτὸν χώρᾳ λεγόμενα καὶ πραττόμενα ἵ :

Μάξιμος δὲ ὁ Τύριος περὶ αὐτοῦ ὠδέπως ἱστορήκεν. Ἄνὴρ Φρυξ ἄργος τὸν βίον, ἐραστὴς χρημάτων, λαμβάνει τὸν Σάτυρον, ὡς φησὶν ὁ μῦθος, δαίμονα φίλοινον, κεράσας οἴνῳ κρήνην, εἰς ἣν φοιτῶν διψήσας ἔπινεν. εὐχεται ὁ ἀνόητος Φρυξ δαίμονι αἰχμαλώτῳ, εὐχεται δὲ εὐχὴν, οἷαν εἶκος ἦν καὶ τοῦτον αἰτεῖν καὶ ἐκεῖνον τελεσιουργεῖν, γενέσθαι αὐτῷ τὴν γῆν χρυσὴν καὶ τὰ δένδρα χρυσᾶ καὶ τὰ λήϊα καὶ τοὺς λειμῶνας καὶ τὰ ἐν αὐτοῖς ἄνθη. δίδωσι ταῦτα ὁ Σάτυρος. ἐπεὶ δὲ αὐτῷ ἐχρύσωτο ἡ γῆ, λιμὸς εἶχε Φρύγας· καὶ ὁ Μύδας ὀδύρεται τὸν πλοῦτον καὶ ποιεῖται παλινωδίαν τῆς εὐχῆς καὶ εὐχεται Σατύρῳ μὲν οὐκέτι, θεοῖς δὲ καὶ θεαῖς, ἔλθεῖν αὐτῷ τὴν ἀρχαίαν πενίαν, τὴν εὐφορον ἐκείνην καὶ ἀμφορον καὶ καρποτρόφον, τὸν δὲ χρυσὸν ἀπελθεῖν εἰς ἐχθρῶν κεφαλὰς. ὁ μὲν ταῦτα εὐχετο ποτνιώμενος, ἐτελεῖτο δὲ οὐδὲν μᾶλλον. ἐπαινῶ τὸν μῦθον τῆς χάριτος καὶ τῆς πρὸς τἀληθὲς ὁδοῦ. τί γὰρ ἄλλο αἰνίττεται, ἢ ἀνοήτου ἀνδρὸς εὐχὴν ἐπ' οὐδενὶ χρηστῷ, εὐχομένου μὲν ἵνα τύχη, μεταγινώσκοντος δὲ ἐπειδὰν τύχη; τὴν δὲ θήραν τοῦ Σατύρου καὶ τὰ δεσμὰ καὶ τὸν οἶνον ἠνίζατο ὁ μῦθος· ὅτι οἱ μὲν ἀπαιτήσαντες, οἱ δὲ καὶ βιασάμενοι, τυχόντες ὧν ἐπεθύμουν, οὐχ ὧν εὕξαντο, ἀνατιθέασι θεοῖς τὴν δωρεάν, οὐ παρ' ἐκείνων λαβόντες. οὐδὲν γὰρ τῶν μὴ καλῶν δίδωσιν ὁ θεός. ἀλλ' ἐστὶ ταῦτα δωρεὰ τύχης, ἄλογος ἀλόγου, οἷαι αἱ παρὰ τῶν μεθυόντων φιλοφροσύναι. Μία λόχη δύο ἐριθάκους οὐ τρέφει· ἐπὶ τῶν ἐκ μικροῦ τινος κερδαίνειν σπουδαζόντων· ἐρίθακος δὲ ἐστὶν ὄρνειον μονῆρες καὶ μονότροπον. ^[30]

11 69 Μικρὸς ἡλικὸς Μόλων : ἐπὶ τῶν πάνυ βραχέων. Μικρὸν τὸ ὀβολοῦ τίμιον : λέγεται ἐπὶ τῶν πονηρῶν.

11 71 Μικρόθεν ἡ ἀγαθὴ ἄκανθα φαίνεται : ἐπὶ τῶν ἐκ πρώτης ἡλικίας φαινομένων ἀγαθῶν γενέσθαι. Τὸ μ μετὰ τοῦ ν.

11 72 Μνήμην καμήλου : ἐπὶ τῶν μνημονικωτάτων· μνημονικώτατον γὰρ τὸ ζῶον ἡ κάμηλος : Δότε μοι τοὺς τραγῳδοὺς, πρὸς τοῦ πατρώου Διός, καὶ πρό γε ἐκείνων τοὺς μυθοποιούς ἐρέσθαι, τί βουλόμενοι τοσαύτην ἄγνοιαν τοῦ παιδὸς τοῦ Λαΐου κατέχουσι καὶ τοῦ Τηλέφου τοῦ συνελθόντος τῇ μητρὶ τὴν δυστυχὴ σύνοδον, τοῦ μὴ πειραθέντος μὲν τῆς ὁμιλίας, συγκατακλιθέντος δὲ τῇ γειναμένη καὶ πράξαντος ἂν τὰ αὐτά, εἰ μὴ πολλάκις θεία πομπὴ διεῖρξεν ὁ δράκων· εἴ γε ἡ φύσις τοῖς ἀλόγοις ζώοις τοιαύτην μίξιν καὶ ἐκ τοῦ χρωτὸς προσαψαμένοις δίδωσι κατανοῆσαι, οὐποτε οὖν τῇ τεκούσῃ ὁμιλήσει ὁ κάμηλος. ὁ δὲ τοι νομεὺς τῆς ἀγέλης κατακαλύψας τὸν θῆλυν, ὡς οἶόν τε ἦν, καὶ ἀποκρύψας πάντα πλὴν τῶν ἄρθρων, ἐπάγει τῇ μητρὶ τὸν παῖδα καὶ ἐκεῖνος λάθριος ὑπὸ ὀρμῆς τῆς πρὸς μίξιν ἔδρασε τὸ ἔργον καὶ συνῆκε· καὶ τὸν μὲν αἴτιον τῆς ὁμιλίας οἱ τῆς ἐκθέσμου δάκνων καὶ πατῶν καὶ τοῖς γόνασι παίων ἀπέκτεινεν, ἑαυτὸν δὲ κατεκρήμνισεν. ἀμαθὴς δὲ καὶ κατὰ τοῦτο Οἰδίπους, οὐκ ἀποκτείνας, ἀλλὰ πηρώσας τὴν ὄψιν. Μνησικακία καμήλου : ἐπὶ τῶν ἄγαν μνησικάκων. ^[15]

11 73 φασὶ γὰρ αὐτὴν πάνυ τοι μέχρι πολλοῦ διαμνημονεύειν ὧν ἂν τύχοι παθοῦσα κακῶν, καὶ ἀνιστορεῖν τοὺς ταῦτα πεπραχότας, εἴ που ἐντύχοι : Ὁ δὲ στρουθοκάμηλος ὥς μὲν ἀποτίκτει πολλά, καὶ πάντα δὲ τρέφει, ἀλλὰ ἀποκρίνει τὰ ἄγοντα, τοῖς ἐγκάρποις δ' ἐπωάζει· καὶ ἐκ μὲν τούτων τοὺς νεοττοὺς ἐξέλεψεν, ἐκεῖνα δὲ τὰ ἐκφαιλισθέντα τούτοις τροφὴν παρατίθησιν. εἰ δὲ διώκοιτο καὶ ἀλίσκεσθαι μέλλοι τοὺς παραπίπτοντας λίθους εἰς τοῦπίσω σφαινονδᾶ τοῖς ποσίν : Ἐπτέρωται δὲ λασίοις μὲν τοῖς πτεροῖς, ἀρθῆναι δὲ καὶ εἰς βαθὺν ἀέρα μετεωρισθῆναι φύσιν οὐκ ἔχει· θεῖ δὲ ὥκιστα, καὶ τὰς παρὰ πλευρὰν ἑκατέραν πτέρυγας ἀπλοῖ, καὶ ἐμπίπτον τὸ πνεῦμα κολποῖ δίκην ἱστίων αὐτάς. Τὸ μ μετὰ τοῦ ο. ^[10]

11 74 Μόσχος ἄδων Βοιώτιον : Μόσχος φαῦλος κιθαρωδός, πολλὰ ἀπνευστὶ ἄδων. τὸ δὲ Βοιώτιον οὕτω καλούμενον εὔρε Τέρπανδρος, ὥσπερ καὶ ὁ Φρυξ τὸν Φρύγιον. Μοριῶν μὴ θίγγανε : ἐπὶ τῶν ἱεροσύλων· μορίαι γὰρ ἐλέγοντο αἱ ἐλαῖαι, αἱ ἦσαν ἱερὰι τῆς Ἀθηνᾶς· ἐξ ὧν τὸ ἔλαιον

ἔπαθλον ἐδίδοντο τοῖς νικῶσι τὰ Παναθηναῖα· ἦσαν δὲ πρῶται δώδεκα τὸν ἀριθμὸν, αἱ μεταφυτευθεῖσαι ἐκ τῆς ἀκροπόλεως εἰς Ἀκαδήμειαν. ^[5]

- 11 75 ἦτοι ἀπὸ μόρου καὶ τοῦ φόνου τοῦ Ἀλιρρόθιου ὀνομασθεῖσαι οὕτως, ἥ ὅτι ἐνέμοντο καὶ ἐμερίζοντο τὸ ἔλαιον τὸ ἐξ αὐτῶν Ἀθηναῖοι ἅπαντες. Μόνος γὰρ θεῶν θάνατος οὐ δώρων ἐρ ᾧ .
- 11 77 Μολὼν λάβε : Λεωνίδας Ξέρξου γράψαντος αὐτῷ· πέμψον τὰ ὅπλα· ἀντέγραψε τοῦτο, δηλῶν, ὅτι ἐκὼν εἶναι οὐ δώσει. Μόνοι Λάκαιναι ἄνδρας τίκτουσι : παρόσον ἐκεῖναι γενναιοτάτους παῖδας τίκτουσι.
- 11 79t Τὸ μ μετὰ τοῦ υ. Μυκῶνειος γείτων : αὕτη τάττεται κατὰ τῶν διαβεβλημένων ἐπὶ σμικροπρεπείᾳ· παρὰ τὴν σμικρότητα τῆς νήσου τῆς Μύκωνος καὶ εὐτέλειαν.
- 11 80 Μυκωνείων δίκην ἐπεισπέπαικεν εἰς τὰ συμπόσια : διὰ γὰρ τὸ πένεσθαι, διεβέβληντο ἐπὶ αἰσχύρῳ. εἴρηται δὲ ἐπὶ τῶν ἀκλήτως εἰσιόντων εἰς τὰ συμπόσια. Μύδας ὀφθαλμοὺς Ἰνδικὸς δοκιμάζει : ἔστι δὲ ὁ μύδας λίθος ἐν Ἰνδίᾳ, διττὰ ἀφιεῖς τὰ σέλα, τοῖς μὲν πονήρως ἔχουσι τῶν ὁμμάτων δριμύν καὶ πυρῶδες καὶ ἐπιεικῶς φλογωπόν, τοῖς δὲ κατὰ φύσιν καὶ ῥωστικὸν καὶ σωτήριον. ^[5]
- 11 82 Μῦς ἔδηξε Βρασίδαν ἐν ἰσχάσιν : ὅτι δεῖ καὶ τὸν μικρὸν φυλάττεσθαι : Οἱ μῦες εἰσὶ μὲν καὶ ἄλλως πολύγονα ζῶα, καὶ ἀθρόα τῇ ὠδίνι πολλὰ τίκτουσιν· εἰ δὲ πως καὶ ἄλως γευσάμενοι τύχοιεν, ἐνταῦθα δήπου καὶ πάμπολλα ἀποκυῖσκουσιν : Οἱ μὲν κατὰ τὴν οἰκίαν μῦς, δειλὰ ζῶα, καὶ φοβοῦνται κτύπον, καὶ γαλῆν πεφρίγασιν κρίζασαν. δειλοὶ δὲ καὶ οἱ ἀρουραῖοι. θρασυτάτοι δὲ οἱ θαλάττιοι. μικρὸν δὲ αὐτῶν τὸ σῶμα, τόλμα δὲ ἄμαχος καὶ θαρρόυσι δύο ὅπλοις, δορᾷ τε εὐτόνῳ καὶ ὀδόντων κράτει· μάχονται δὲ καὶ τοῖς ἰχθύσι τοῖς ἀδροτέροις, καὶ τῶν ἀλιέων τοῖς μάλιστα θηρατικοῖς. Μυσῶν λείαν : ἐπὶ τῶν κακῶς διαρπαζομένων· οἱ γὰρ κατ' ἐκεῖνον τὸν χρόνον λησταὶ καὶ ἀστυγεῖτονες τοὺς Μυσοὺς ἐληγίζοντο μετὰ τὴν τοῦ Τηλέφου ἀποδημίαν, ὥς φησι Δήμων ἐν πρώτῃ παροιμιῶν. ^[10]
- 11 84 Μυσὴ κανθαρίς : ἐπὶ τῶν μηδενὸς ἀξίων. Μύλος πάν τ' ἀκούει : ἐπὶ τῶν προσποιουμένων μὲν μὴ ἀκούειν, ἀκουόντων δὲ ὁ δὲ Μύλος ἦν ποιητὴς κωμῳδιῶν, ὃς μὴ ἀκούειν ὑπεκρίνετο.
- 11 86 Μυρρίνων ἀρχῆς ἐπιθυμεῖς : μυρρίναις γὰρ στεφανοῦνται οἱ ἄρχοντες. Μῦς λευκός : ἐπὶ τῶν ἀκρατῶν περὶ τὰ ἀφροδίσια ἢ παροιμία εἴρηται· οἱ γὰρ κατοικίδιοι μῦες ἄγαν πρὸς τὴν ὀχείαν κεκίνηται, καὶ μάλιστα οἱ λευκοί· οὗτοι δὲ εἰσι θήλεις.
- 11 88 Μῦς δακὼν παῖδ' ἀπέφυγε : παρόσον καὶ οἱ μικροὶ τοὺς μεγάλους λυποῦσιν ἐνίστε. Μῦς πίσης γεύεται : ἐπὶ τῶν νεωστὶ ἀπαλασσόντων.
- 11 90 Μῦς εἰς τρώγλην οὐ χωρῶν , κολοκύνταν ἔφερεν : ἐπὶ τῶν ἑαυτοῖς μὴ δυναμένων καὶ ἄλλοις θελόντων βοηθῆσαι καὶ περιποιήσασθαι. Μωρότερος Μωρύχου : ἐπὶ τῶν εὐηθῆς τι διαπραττομένων· οὗτος γὰρ ὁ Μωρύχος τὰ ἔνδον ἀφείλ, ἔξω τῆς οἰκίας ἐκάθητο.
- 11 91 λέγεται δὲ παρὰ Σικελιώταις Μωρύχος καὶ Διόνυσος· διὰ τὸ μολύνεσθαι αὐτοῦ τοῦ πρόσωπον ἐν τρυγί. Μωρὸς σιωπᾶν οὐ δύναται ι .
- 11 93 Μωρότερος Κορύβου : καὶ οὗτος ἀρχαῖος μωρός. Μωμήσεται μᾶλλον ἢ μιμήσεται : ἐπὶ τῶν ἀπαιδευτῶν, καὶ ὅτι τὸ ψέγειν τοῦ μιμεῖσθαι ῥαότερον.
- 11 95t Ἀρχὴ τοῦ ν στοιχείου. Τὸ ν μετὰ τοῦ α. Ναῦς ἰκετεύει πέτραι : ἐπὶ τῶν σφόδρα ἀναισθητῶν καὶ ἀδυσωπῆτων, ὥς τό· Ἀνδριάντι πρεσβεύσωμε ν .
- 11 96 Ναῦς δὲ παλαιὰ πόντῳ οὐχὶ πλωῖμη : ἐπὶ τῶν μηδὲν συντελούντων. Νάνος ὧν ὑπέικε : ἐπὶ τῶν μικρῶν· οὕτω Νεοκλείδης καὶ Ἀριστοτέλης· ὁ δὲ Θεόφραστος ὥς νάνον καὶ αἰδοῖον ἔχοντα μέγα.
- 11 97 οἱ γοῦν νάνοι μέγα αἰδοῖον ἔχουσιν. Τὸ ν μετὰ τοῦ ε.

- 11 98 Νέα χελιδών : ἐπὶ τῶν ἐξαπατώντων τινάς. Νεοκλείδου κλεπτίστερος : οὗτος τυφλὸς ὦν τοὺς βλέποντας ὑπερηκόντιζε.
- 11 100 Νεκρῷ μῦθον εἰς οὓς ἔλεγεν : ἐπὶ τοῦ μὴ ἐπαίοντος. καὶ ἐπὶ τῶν ἀναισθήτων. Νέους φίλους ποιῶ ν , λῶσ τ ε , τῶν παλαιῶν μὴ ἐπιλανθάνο υ .
- 12 2 Νεκρὸν Ἀφροδίτῃ Διονύσου δίχα καὶ Δήμητρος . Νεκρὸν μυρίζει : ἐπὶ τῶν ἀδυνάτων.
- 12 4 Νεκρὸς κεῖται βδέων : ἐπὶ τῶν ἀπόρων, εὐπορεῖν δὲ προσποιουμένων. Νεφέλας ξαίνει : ἐπὶ τῶν ἀδυνάτων.
- 12 6 Νέμεσις δέ γε παρὰ πόδας βαίνει : παρόσον μέτεσι ταχέως ἢ δαίμων τοὺς ἡμαρτηκότας. Νεοττοῦ οὐδέν μοι δίδω : ἐπὶ τῶν ἀμεταδότων· νεοττὸς γὰρ λέγεται ἢ τοῦ ὥου λέκιθος καὶ τὸ πυρρόν· οὕτω Μένανδρος καὶ Κλέαρχος.
- 12 7 ὃ διαδίδεται ἀρχῇ ὑπὸ τὸν ὑμένα λευκόν· ἐν τούτῳ γὰρ τὸ σπέρμα, καὶ οὐκ ἐν τῷ καλουμένῳ νεοττῷ· διεψεύσθησαν γὰρ οἱ πρώτως τοῦτο φήσαντες· καὶ ἐστὶ τὸ ὥχρον περίττωμα τοῦ σπέρματος. ὅτι δὲ τὸ ὥχρον νεοττὸν ἔλεγον, μαρτυρεῖ Χρύσιππος ἐν τῷ περὶ χρησμῶν. ὅναρ γὰρ τινὰ φασὶ θεασάμενον ἐκ τῆς κλίνης αὐτοῦ κρέμασθαι ὥα, προσαναθέσθαι ὄνειροκρίτη· τὸν δὲ εἰπεῖν, ὀρύττων θησαυρὸν εὐρήσεις κατὰ τὸν τόπον ἐκεῖνον. εὐρόντα δὲ σταμνίον, ἐν ᾧ ἀργύριον ἦν καὶ χρυσίον, ἐνεγκεῖν τι τοῦ ἀργυρίου τῷ μάντει. τὸν δὲ μάντιν εἰπεῖν, Τοῦ δὲ νεοττοῦ οὐδέν μοι δίδω : καὶ Δίφιλος κέχρηται ὥδ' ἐν αὐτῇ διέτρεφε νεόττι α . Τὸ ν μετὰ τοῦ η. ^[15]
- 12 8 Νήϊα καὶ κωπέας ἄν θ' ὅπλων ἠλλάξαντο : ἐπὶ τῶν μὴ τηρούντων τὰς ἑαυτῶν τέχνας δόξης ἐπιθυμίᾳ. νήϊα δὲ λέγονται τὰ τῆς νηὸς σχοινία, κωπέαι δὲ τὰ πρὸς κώπας ἐπιτήδεια ξύλα. Νηφάλια ξύλα : τὰ μὴ ἀμπέλινα μηδὲ σύκινα μηδὲ μύρσινα· ἐκεῖνα γὰρ οἰνόσπονδα λέγεται.
- 12 10 Νῆ τῷ Σι ὦ , τέχνη ἄνευ τοῦ ἀληθείας ἦφθαι , οὐ τ' ἔστιν οὔτε μὴ ποτε γένοιτο : Λάκων εἶπε, μεγαλυνομένου τινὸς ῥήτορος ἐπὶ ῥητορικῇ. Τὸ ν μετὰ τοῦ ι.
- 12 11 Νιόβης πάθη : ἐπὶ τῶν μέγιστα παθόντων κακά : Αὕτη γὰρ ζῶσα λίθος ἐγένετο ἐπὶ τῷ τύμβῳ τῶν παίδων· ὅστις δὲ πείθεται ἐκ λίθου γενέσθαι ἄνθρωπον ἢ ἐξ ἀνθρώπων λίθον, εὐήθης ἐστὶ. τὸ δ' ἀληθὲς ἔχει ὧδε· Νιόβη ἀποθανόντων τῶν ἑαυτῆς παίδων ποιήσασα ἑαυτῇ εἰκόνα λιθίνην, ἔστησεν ἐπὶ τῷ τύμβῳ τῶν παίδων. καὶ ἡμεῖς ἐθεασάμεθα αὐτήν, οἷα καὶ λέγεται. Τὸ ν μετὰ τοῦ ο. ^[5]
- 12 12 Νοῦς οὐ παρὰ Κενταύροις : ἐπὶ τῶν ἐπιλησμώνων καὶ πλεονεκτῶν· παρόσον ὑπὸ πλεονεξίας ἀπώλοντο. Νοῦς ὄρᾳ , καὶ νοῦς ἀκούει : ὁ γὰρ νοῦς κρείσσω πασῶν δυνάμεων τῶν τε ψυχῆς τῶν τε σώματος.
- 12 14 Νοῦν τὸν ξένον : ἐπὶ τῶν ὑφορωμένων τινάς. Τὸ ν μετὰ τοῦ υ.
- 12 15 Νυμφίου βίον ὑμεῖς ζητε : ἐπὶ τῶν εὐτυχῶς ζώντων· οἱ γὰρ γαμοῦντες ἐστεφανοῦντο σισύμβροις καὶ φυτοῖς τισι πρὸς τὰς τῶν γάμων ἡμέρας. Νῦν εἰς χώραν ἦλθες : ἐπὶ τῶν ὅπου ἀπηρνοῦντο μὴ ἐλθεῖν ἐλθόντων.
- 12 17 Νῦν ὀσπρίων ἄμητος : ἐπὶ τῶν καθ' ὥραν πραττόντων πάντα. Νῦν θεοὶ μάκαρες : ἐπὶ τῶν ἀξίως τιμωρουμένων, ἐφ' οἷς ἔπραξαν.
- 12 19 Νῦν γένοιτο τὸ σωθῆναι : ἀετὸς χελώνην ἀρπάσας ἠβούλετο ἀφ' ὕψους καταβαλεῖν· ἡ δὲ, νῦν γένοιτο ο , φησί, τὸ σωθῆναι· τοῦ δὲ λοιποῦ αὐτῇ μελήσει ι . Νῦν ἄμμε ς , πρόσ θ' ἄλλοι ἐθάλεον ν , αὐτίκα δ' ἄλλοι , ὧν ἄμμες γενεὴν οὐκέ τ' ἐποψόμεθα : ἐξ ἀποφθέγματος γενναίου Λακωνικοῦ.
- 12 21τ Τὸ ν μετὰ τοῦ ω. Νῶ πείθου : ὁμοία τῇ· Τῷ θεῷ ἔπο υ .
- 12 22τ

- Ἀρχὴ τοῦ ξ στοιχείου. Τὸ ξ μετὰ τοῦ ε. Ξένος ἔλθοι ὅστις ὀνήσει : Θετταλῶν καταστρέψας πόλεις ὁ Φίλιππος καὶ τοὺς ξένους πωλήσας, εἶρηκε τοῦτο.
- 12 23t Τὸ ξ μετὰ τοῦ υ. Ξυρεῖ ἐν χρῶ : ἐπὶ τῶν ποιούντων τι εἷς τινα λίαν ἐπίπονον.
- 12 24 Ξυρὸς εἰς ἀκόνην : ἐπὶ τῶν προσηκόντων τισίν. ἢ ἐπὶ τῶν ὧν βούλονται τυγχάνοντων. Ὁμοία τῇ Ὕνος εἰς ἄχυρ α. Ξύλον ἀγκύλον οὐδέπο τ ὀρθόν : ὅτι δυσχερὲς ἐκ φαύλων ἀγαθὰ ἀπεργάσασθαι.
- 12 26 Ξὺν τῷ θεῷ πᾶς καὶ γελᾷ κόδύρεται : ἀντὶ τοῦ, θεοῦ βουλομένου καὶ τὰ κακὰ μεθίσταται εἰς τέρψιν. Ξύμβολος ἀγαθὸς ἢ καὶ φαῦλος : ἐπὶ τῶν οἰωνιζομένων διὰ ξυμβόλων.
- 12 27 Ξυμβόλους δὲ ἐκάλουν τοὺς διὰ τῶν παρμῶν οἰωνισμούς. ἀνετίθεντο δ' οὗτοι Δήμητρι. καὶ ξύμβολον ὄρτωσιν φασίν, ἐπειδὴ ξυμβόλους ἤγουν σημεῖα ἐποίουν τοὺς πρῶτα συναντῶντας. Ξυνὸς Ἐνυάλιος καὶ τὸν κτανέοντα κατέκτα : ἐπὶ τῶν ἐπ' ἴσης κινδυνευόντων. ^[5]
- 12 29 Ξυγγνώμη πρωτοπεῖρω : ἐπὶ τῶν ἐν πρώτοις τι διαμαρτανόντων. Ἀρχὴ τοῦ ο στοιχείου.
- 12 30t Τὸ ο μετὰ τοῦ δ. Ὁ Διὸς Κόρινθος : ἐπὶ τῶν πάλαι μὲν εὐπραγησάντων, ὕστερον δὲ οὐ καλῶς ἀπαλλαξάντων.
- 12 31 Ὅδον ὀρθὴν βαδίζει : ἐπὶ τῶν ὀρθῶς καὶ ἴσως βιούντων. Ὁ Ἥλιος τὸν οὐκ ἀετιδέα : λείπει τὸ ἐλέγχει.
- 12 32 Ἐπὶ δοκιμῆς. Ὁ δύο πτώκας διώκων οὐδέτερον καταλαμβάνει : αὕτη δημῶδης καὶ δήλη.
- 12 34 Ὅδοῦ παρούσης τὴν ἀτραπὸν ζητεῖς : ἐπὶ τῶν καταλιμπανόντων τὰ δῆλα καὶ ζητούντων τὰ ἀφανῆ. Τὸ ο μετὰ τοῦ ε.
- 12 35 Ὁ ἔχων ἵππου χρήματα ταχύτατα ἵππεύει : καὶ αὕτη δημῶδης. Ὁ ἔχων πολὺ πέπερι τίθησι κὰν λαχάνους : ἐπὶ τῶν εὐπόρως καὶ ἀφθόνως βιούντων.
- 12 37t Τὸ ο μετὰ τοῦ ι. Οἴκοι τὰ Μιλήσια · μὴ γὰρ ἐνθάδε : ἐπὶ τῶν ὅπου μὴ προσήκει τὴν τρυφὴν ἐπιδεικνυμένων.
- 12 37 Μιλήσιος γὰρ παρὰ Λακεδαιμονίοις δημηγορῶν καὶ τὴν οἴκοι τρυφὴν ἐπαινῶν ἤκουσε ταῦτα. Οἴκοι γενοίμην : ἐπὶ τῶν ἐκφυγεῖν τὰ δεινὰ εὐχομένων.
- 12 39 Οἶκος φίλος οἶκος ἄριστος. Οἴκοθεν ὁ μάρτυς : ἐπὶ τῶν καθ' ἑαυτῶν φερόντων μάρτυρας.
- 12 41 Οἱ Κρήτες τὴν θυσίαν : ἐπὶ τῶν ταρασσόντων τοὺς θύοντας καὶ περικοπτόντων· τοιοῦτον γάρ τι συνέβη τῷ Ἀγαμέμνονι παρὰ τῶν Κρητῶν θύοντι. Οἰταῖος δαίμων : ὃς ὕβριν καὶ περιφάνειαν ἐμίσησεν.
- 12 43 Οἱ φιλομεμφέες εἰς φιλίην οὐκ εὐφυέες : Δημοκράτους. Οἶδα Σίμωνα καὶ Σίμων ἐμέ : δύο ἐγένοντο ἡγεμόνες, Νίκων καὶ Σίμων.
- 12 44 ὑπερίσχυσε δὲ ὁ Σίμων κακοτροπώτατος ὢν, ὥστε καὶ τὴν ἐπὶ Νίκωνα φήμην ἀπαλεῖψαι. λεχθείη δ' ἂν ἡ παροιμία ἐπὶ τῶν ἀλλήλους ἐπὶ κακίᾳ γινωσκόντων. Οἴκοι μένειν δεῖ τὸν καλῶς εὐδαίμονα. ^[5]
- 12 46 Οἱ φῶρες τὴν βοήν : ἥτοι δεδοίκασιν. Οἱ φῶρες προσεγκαλοῦσιν.
- 12 48 Ὅϊς τὴν μάχαιραν : ἐπὶ τῶν ἀλυσιτελῶς σφισιν αὐτοῖς χρωμένων. Οἶνος καὶ παῖδες ἀληθεῖς : ἐπὶ τῶν ἀπλοιοιζομένων καὶ τὴν ἀλήθειαν λεγόντων.
- 12 49 Εὐάνδρος παρὰ τοῖς Πέρσαις φησὶν οὐ βασάνοις ἐξετάζεσθαι, ἀλλὰ μεθυσκομένους. Οἰναῖοι τὴν χαράδραν : ἐπὶ τῶν ἐπ' ὠφελείᾳ παρακαλουμένων, βλαπτόντων δέ.
- 12 50 τῶν γὰρ Οἰναίων παροχετευόντων τὴν χαράδραν, ἐπιρράγην ὕδωρ πολὺ κατέκλυσε πάντας. Οἱ Ἴωνες ἐλευθεροὶ μὲν κακοί· δοῦλοι δὲ ἀγαθοί : ὅτι χρή τοὺς ὑπὸ χεῖρα μὴ ἐλευθεροῦν θρασεῖς ὄντας καὶ μᾶλλον.

- 12 52 Οἷω με ὁ δαίμων τέρατι συγκαθεῖρξεν : ἐπὶ τῶν δυσανασχετόντων· ἐπὶ τοῦ Κύκλωπος καὶ τοῦ Ὀδυσσέως. Οἶος πέπνυται· τοῖ δὲ σκιαὶ αἴσσουσιν : ἐπὶ τῶν ἄγαν φρονίμων λέγεται.
- 12 54t Τὸ ο μετὰ τοῦ κ. Ὁ κνῖξ ἐν χώρᾳ : ἐπὶ τῶν ταχέως μεταπιπτόντων· κνῖξ γὰρ θηρίον ξυλοφάγον.
- 12 55 Ὅκνὲ κυάμους κατάβρεζον· εἰ φάγοις ὦμους οὐδέποτε ἐπιλάθοιο : ἐπὶ τῶν πάνυ ῥαθύμων. Ὁ κάργυρου ἢ πάντα θεῖ κάλαύνεται : ὅ ἐστιν οὔτε ἀνέμοις οὔτε κώπαις πλέομεν.
- 12 57 Ὁ Κρῆς δὴ τὸν πόντον : ἐπὶ τῶν εἰδότην μὲν, προσποιουμένων δὲ ἀγνοεῖν, ἀντὶ τοῦ ὁ νησιώτης ἀγνοεῖ τὴν θάλασσαν. Ὁ κόσμος σκηνὴ ἢ, ὁ βίος πάροδος ἤλθες, εἶδες, ἀπῆλθες.
- 12 59 Ὁ Καρπάθιος τὸν λαγών : ἐπὶ τῶν ἑαυτοὺς βλαπτόντων. οἱ γὰρ Καρπάθιοι νῆσον οἰκοῦντες καὶ λαγῶους οὐκ ἔχοντες, ἐπηγάγοντο· οἱ πολλοὶ γενόμενοι ἐλυμαίνοντο τοὺς καρπούς. Ὁ καλῶς ἄγων ἐμποιεῖ τὸ καλῶς ἔπεσθαι : ἐπὶ τῶν ἐπισταμένων ἄρχειν.
- 12 61 Ὁ Κρῆς τὸν Κρήτα : ἐπὶ τῶν ὁμοιοτρόπων. Ὁ Κλεομένης τῆς κοίτης ὑπερέχει : ἐπὶ τῶν τὰ μὴ ἀναγκαῖα μείζω καὶ πλείω τῶν ἀναγκαίων κεκτημένων.
- 12 63t Τὸ ο μετὰ τοῦ λ. Ὁλω ποδί : ἐπὶ τῶν ταχέως ποιούντων.
- 12 63 ὁμοία τῇ· Ὁλω ρυτῆρ ι . Ὀλύμπου φανεῖται παντὸς ἐπαχθέστερος : δήλη.
- 12 65 Ὀλέθρου πείρα τ' ἐφῆπται : ἐπιδέδεται καὶ ἠντρέπισται τοῦτο Ὀλέθρου ἡμῶν πέρας. Ὁ λύκος τὴν τρίχα οὐ τὴν γνώμην ἀλλάττε ι .
- 12 67t Τὸ ο μετὰ τοῦ μ. Ὁμολώϊος Ζεὺς : ἐπὶ τῶν ὁμονοούντων, ἀπὸ Ὁμολώας προφήτιδος, τῆς Ἐνυέως ἣν προφῆτιν εἰς Δελφούς πεμφθῆναι, ὡς Ἀριστοφάνης.
- 12 67 Ἰστρος δὲ ἐν τῇ δωδεκάτῃ τῆς συναγωγῆς, διὰ τὸ παρ' Αἰολεῦσι τὸ ὁμονοητικὸν καὶ εἰρηνικὸν ὁμολον λέγεσθαι. ἔστι δὲ καὶ Δημήτηρ Ὁμολωῖα ἐν Θήβαις. Ὁμοιος ὁμοίω : δηλονότι συναγορεύει· ἢ φαῦλος φαύλω, ἢ ἀμαθὴς ἀμαθεῖ. ^[5]
- 12 69 Ὁμπνιος χεῖρ : ἡ πλουσία. Ὁμπνιον νέφος : τὸ μέγα καὶ πολὺ ἠϋξημένον.
- 12 71 Ὁ μὲν λόγος θαυμαστὸς, ὁ δὲ λέγων ἄπιστος : ἐπὶ τῶν ἐπαγγελλομένων μείζω ἢ δύνανται. Ὁ μὲν Ἑκατέρως ἀμφοτέρως· ὁ δὲ Ἀμφοτέρως οὐδέτερος : τούτοις ὁ μὲν εἷς ἦν ἔμφρων καὶ πρακτικὸς ὁ Ἑκατέρως ἄτερος δὲ εὐήθης καὶ ἀβέλτερος ὁ Ἀμφοτέρως· τούτῳ ἰδὼν ὁ Φίλιππος εἶρηκε τὴν παροιμίαν.
- 12 73 Ὁμοιότερος σύκου : τοῦτο παραπαίζει διὰ τὴν ἐμφέρειαν τῶν σύκων. Ὁμφάλη Ἡρακλῆς λατρεύει : ἐπὶ τῶν ἀπίστων : Λόγος ἦν μάταιος, ὅτι ὁ Ἡρακλῆς ἐλάτρευε τῇ Ὁμφάλῃ, καίτοι γε ἐξὸν Ἡρακλεῖ κακείνης καὶ τῶν ὑπαρχόντων αὐτῇ δεσπόζειν.
- 12 74 τὸ δ' ἀληθὲς τοιόνδε τι· Ὁμφάλη ἦν Ἰορδάνου θυγάτηρ Λυδῶν βασιλέως· αὕτη ἀκούσασα τὴν ἰσχὺν Ἡρακλέους προσεποιήθη ἐρᾶν αὐτοῦ Ἡρακλῆς πλησιάσας ἔρωτι ἐάλω αὐτῆς. γεννᾷ δὲ ἐξ αὐτῆς υἱὸν Λαομήδην· ἠδόμενος δ' αὐτῇ ἐποίει ὅ τι προστάττει ἡ Ὁμφάλη· οἱ δὲ εὐήθεις ὑπέλαβον λατρεύειν αὐτὸν αὐτῇ. Τὸ ο μετὰ τοῦ ν. ^[5]
- 12 75 Ὅνος ἄγει μυστήρια : ἐπὶ τῶν παρ' ἀξίαν τι πραττόντων· τοῖς γὰρ μυστηρίοις ἐξ ἄστεος εἰς Ἐλευσίνα διὰ τῶν ὄνων ἔφερον τὰ εἰς χρεῖαν· ὅθεν καὶ ἡ παροιμία, διὰ τὸ κακοπαθεῖν μάλιστα τοὺς ὄνους ἀχθοφοροῦντας. ὡς ἂν οὖν ὅμοια πάσχων τῷ πιέζεσθαι τῷ ὑποκειμένῳ ἄχθει, τὴν παροιμίαν μίγνυσιν ὁ Ἀριστοφάνης. Ὅν ἡ τύχη μέλανα γράψε ι , τοῦτον ὁ πᾶς χρόνος οὐ δύναται λευκᾶναι : ἐπὶ τῶν δυστυχῶν ἄγαν. ^[5]
- 12 77 Ὅν οὐ τύπτει λόγος οὐδὲ ῥάβδος : ἐπὶ τῶν μὴ πειθομένων τοῖς εἰσηγουμένοις τὰ βέλτιστα. Ὅνος εἰς ἄχυρα : ἐπὶ τῶν παρ' ἐλπίδας εἰς ἀγαθὰ ἐπιπιπτόντων καὶ τούτοις ἀπολαυστικῶς χρωμένων.
- 12 79

Ἵονου κεφαλὴν μὴ πλύνειν νίτρῳ : ἐπὶ τῶν ἀνάρμοστα ποιούντων. Ἵονος ἐν μελίτταις : ἐπὶ τῶν κακοῖς περιπεσόντων.

- 12 81 Ἵονῳ τις ἔλεγε μῦθον , ὁ δὲ τὰ ὦτα ἐκίνει : εἰς ἀναισθησίαν τινῶν. Ἵονος λύρας · ἀκούων κινεῖ τὰ ὦτα : ἐπὶ τῶν ἀπαιδευτῶν ἢ ἐπὶ τῶν συγκαταθεμένων μηδὲ ἐπαινούντων : Πέπυσμαι ὄνους ἀγρίους οὐκ ἐλάττονας ἵππων τὰ μεγέθη ἐν Ἰνδοῖς γίνεσθαι· κέρας δὲ ἔχειν ἐπὶ τῷ μετώπῳ, ὅσον πῆχεως τὸ μέγεθος καὶ ἡμίσεος προσέτι, καὶ τὸ μὲν κάτω μέρος τοῦ κέρατος εἶναι λευκόν, τὸ δὲ ἄνω φοινικοῦν, τό γε μὴν μέσον μέλαν δεινῶς. ^[5]
- 12 82 εἰσὶ δὲ ὠκιστοὶ. καὶ διώκειν ἐκείνους, τοῦτο δὴ τὸ ποιητικόν, μεταθεῖν τὰ ἀκίχητα ἐστίν : Ὁ δὲ ἰχθὺς ὁ ὄνος τὰ μὲν ἄλλα ὅσα ἐντὸς προσπέφυκεν, οὐ πάντη τῶν ἐτέρων διεσθηκότα κέκτηται, μονότροπος δὲ ἐστὶ καὶ σὺν ἄλλοις βιοῦν οὐκ ἀνέχεται. Ἵονος ἀκροᾶται σάλπιγγος : ὁμοία τῇ προτέρᾳ. ^[10]
- 12 84 Ἵονος εἰς Κυμαίαν : ἐπὶ τῶν παραδόξων καὶ σπανίων. Ἵονος ὕεται : ἐπὶ τῶν μὴ ἐπιστρεφόμενων.
- 12 86 Ἵονου θανάτους : ἐπὶ τῶν ἀλλόκοτα διηγουμένων. Ἵονου παρακύψεως : ὄνου παρακύψαντος ὄρνιθες πτοηθεῖσαι ἰστὸν ἀνέρρηξαν· ὁ δὲ δεσπότης τοῦ ἰστοῦ τῷ τοῦ ὄνου δεσπότη ἐνεκάλεσεν.
- 12 88 Ἵοναρ λέγεις ἢ γρίφον : ἐπὶ τῶν αἰνιγματωδῶς λεγόντων τινά. Διαφέρει δὲ γρίφον αἰνίγματος, ὅτι τὸ μὲν αἰνίγμα ὁμολογεῖ τις ἀγνοεῖν, τὸ δὲ γρίφον ἀγνοεῖ δοκῶν ἐπίστασθαι· οἷον αἰνίγμα μὲν ἐστὶ τό· ἀδελφὲ ἐμὲ καὶ υἱὲ τῆς ἐμῆς γυναικὸς ἄπελθε καὶ εἰπὲ τῷ ἐμῷ καὶ σῷ πατρὶ, ἦλθεν ὁ υἱός σου ὁ ἀνὴρ τῆς γυναικὸς σου· ἐνταῦθα γὰρ ἄδηλον ὃν ὁμολογεῖ τις ἀγνοεῖν τὸ αἰνίγμα. γρίφον δὲ, οἷον· Ἐκτορα τὸν Πριάμου Διομήδης ἔκτανεν ἀνὴρ· ἐνταῦθα δοκεῖ μὲν εἰδέναι τὸ ῥηθέν, ἀγνοεῖ δὲ, ὅτι τῆς Διομήδης γυναικὸς ἦν ἀνὴρ ὁ Ἀχιλλεύς· ἐκείνην γὰρ ἔσχε μετὰ τὴν Βρισηΐδα. Ἵονου πόκαι : ἐπὶ τῶν ἀνηνύτων καὶ μὴ ὄντων λέγεται. ^[10]
- 12 90 Ἵονου οὐρὰ τηλίαν οὐ ποιεῖ : ἐπὶ τῶν ἀνωφελῶν. Ἵονου γνάθος : εἰς πολυφάγον.
- 12 92 Ἵονου σκιά : ἐπὶ τῶν μὴ ἐχόντων πλούσια καὶ λαμπρά, καὶ ἀρκουμένων ἐξ ἀνάγκης τοῖς μικροῖς τε καὶ εὐτελέσιν. ἢ ἐπὶ τῶν ἔνεκεν εὐτελεστάτου τινος ἐριζόντων. εἰς Μέγαρα ἀπιὼν τις ἐμισθώσατο ὄνον· τοῦτον καῦμα κατέλαβε καὶ ὑπὸ τὴν σκιάν τοῦ ὄνου ἀναπαύεσθαι δέον ᾤκηθη· οὐ παρῆν γὰρ οὔτε δένδρον οὔτ' ἄλλο τοιοῦτον οὐδέν. τὸν δὲ ὀνηλάτην κωλύειν φάσκοντα, ὄνον αὐτῷ μεμισθωκέναι μόνον οὐ μὴν καὶ σκιάν. ὥστε διατριβὴν αὐτοῖς καὶ φιλονεικίαν πολλὴν περὶ τούτου γενέσθαι. Τὸ ο μετὰ τοῦ π. ^[5]
- 12 93 Ὁ παῖς τὸν κρύσταλον : ἐπὶ τῶν μήτε κατέχειν δυναμένων, μήτε μεθεῖναι βουλομένων. Ὅπισθεν κεφαλῆς ὄμμα τ' ἔχει : ἐπὶ τῶν πανούργων.
- 12 95 Ὅπου μὴ ἐφικνεῖται ἡ λεοντῇ, προσραπτέον τὴν ἄλωπεκὴν : ὅτι δεῖ ποιεῖν ἕκαστον κατὰ δύναμιν. Ὅπου αἱ ἔλαφοι τὰ κέρατα ἀποβάλλουσιν : ἐπὶ τῶν ἐργώδεις τὰς διατριβὰς ποιουμένων· αἱ γὰρ ἔλαφοι ἐν δυσβάτοις καὶ τραχέσι τόποις τὰ κέρατα ἀποβάλλουσιν.
- 12 97 Ὁ πηλὸς ἦν μὴ δαρῆ κέραμος οὐ γίνεται : ὅτι ἐκ τῶν πόνων καὶ παθημάτων οἱ ἄνθρωποι τελειότεροι γίνονται. Τὸ ο μετὰ τοῦ ρ.
- 12 98 Ὅρκοις ἄνδρα ς, ἀστραγάλοις δὲ παῖδας ἐξαπατῶσιν. Ὁρέστης ἐν ὄρεσι διαιτώμενος : ἐπὶ τῶν λωποδυτούντων.
- 12 99 οὗτος ὁ Ὁρέστης προσποιοῦμενος μανίαν τοὺς παριόντας ἀπέδυνεν· ἦν γὰρ λωποδύτης ἢ κατὰ προσωνυμίαν ἀντὶ τοῦ, μαινόμενος ὡς Ὁρέστης. Ὅρνις ζητεῖς, ἀνέμους θηρεύσεις : ἐπὶ τῶν μάτην κοπιόντων.
- 13 1 Ὁρτηξ ἔσωσεν Ἡρακλῆ : ἐπὶ τῶν παρ' ὧν οὐκ ἤλπισαν σωζομένων. Ὅρος ὄρει οὐ μίγνυται, ἄνθρωπος δ' ἀνθρώπῳ : ἐπὶ τῶν ἀσυμπαθῶς πρὸς τινὰς διακειμένων.

- 13 3t Τὸ ο μετὰ τοῦ ς. Ὁστράκου μεταστροφή : ἐπὶ τῶν ῥαδίως εἰς φυγὴν ὠρμημένων· καὶ Πλάτων· Ὁστράκου μεταπεσόντος ἵεται φυγῇ μεταβαλὼν ν .
- 13 3 Ἄλλοι δὲ ἐπὶ τῶν ἐκ κρειττόνων εἰς τουναντίον μεταπεσόντων· ἐκ μεταφορᾶς τῶν κυβερνούντων· ὀστρακίνοις γὰρ τὸ πάλαι χρώμενοι βώλοις, τῇ μεταβολῇ τούτων πολλάκις ἠτῶντο ἢ ἐνίκων. Ὅστοῦν ἔνεστι τῷ λόγῳ : Ἐμπεδοκλῆς εἶπεν, αἰνιττόμενος τὸ τί ἦν εἶναι καὶ τὴν οὐσίαν τοῦ πράγματος. ^[5]
- 13 5 Ὅς αὐτὸς αὐτὸν οὐκ ἔχει , Σάμον θέλει : ἐπὶ τῶν τὰ οἰκεῖα μὴ δυναμένων σῶσαι, ἄλλα δὲ ζητούντων· Λακεδαιμόνιοι γὰρ Ἀθηναίων ἀξιούντων, ὅτε παρέδωκαν τὸ ἄστυ, Σάμον αὐτοῖς μόνην ἔασαι, εἶπον, ὅταν αὐτῶν οὐκ ἦτε, τότε καὶ ἄλλους ἔχειν ζητεῖτε. Ὁ Σικελὸς τὴν θάλασσαν : Σικελὸς τις σῦκα ἄγων ἐναυάγησεν· εἶθ' ὁρῶν τὴν θάλασσαν ἀγριουμένην ἐπὶ πέτρας καθήμενος, οἶδ α , φησὶν, ὃ θέλεις· σῦκα θέλει ς . ^[5]
- 13 6 Ἀλκμὰν δὲ ὁ λυρικός μέμνηται τῆς παροιμίας. Ὁ Σκύθης ἵππον : ἐπὶ τῶν κρύφα τινὸς ἐφιεμένων, φανερώς δὲ ἀποπτυνόντων αὐτό· διὸ καὶ Πίνδαρος Ἀτυζόμενοι Σκύθαι νεκρὸν ἵππον λόγῳ , κρύφα δὲ σκολιοῖς γάννυσιν ν , ἀναδέρουσι πόδα ς .
- 13 8 Ὅστις δὲ πρὸς τύραννον ἐμπορεύεται, ἐκείνου ἐστὶ δοῦλος, κἂν ἐλεύθερος μόλῃ. Ὅς δὲ Κόρινθον ἔναι ε , χόλου κρατέειν Περιάνδρῳ ς .
- 13 10 Ὅστις κύνα τρέφει ξένον , τούτῳ μόνον λῖνος μένει : ἐπὶ τῶν ματαίως πονούντων περὶ ἐκεῖνα, οἷς οὐ μόνον κερδανοῦσιν, ἀλλὰ καὶ ἀπολέσουσιν. Τὸ ο μετὰ τοῦ τ.
- 13 11 Ὁ Ταντάλου λίθος ὑπὲρ κεφαλῆς ταλαντεύεται : ἀντὶ τοῦ φόβος ἡμᾶς ἔχει διηνεκῆς. Ὅταν φακῇν ἔψητε , μὴ ἐπιχεῖν μύρον : Στράτις ἔφησε σκώπτων τὸν Εὐριπίδην.
- 13 12 ἐπὶ τῶν φιληδόνων. Ὅταν Νίβας κοκκύσῃ , τό θ' ἔξεις πλοῦτον : ἐπὶ τῶν ἀδυνάτων : Θεσσαλονίκη τῇ Μακεδονίτιδι χῶρός ἐστι γειτνιῶν καὶ καλεῖται Νίβας· οὐκοῦν οἱ ἐνταῦθα ἀλεκτρυόνες ὥδῃς τῆς συμφυοῦς ἀμοιροῦσι καὶ σιωπῶσι πάντῃ πάντως. ^[5]
- 13 13 καὶ διαρῥεῖ λόγος παροιμιώδης ἐπὶ τῶν ἀδυνάτων, ὃς λέγει, τότε ἂν ἔχητε τόδε τι, ὅταν Νίβας κοκκύσῃ. Τὸ ο μετὰ τοῦ υ.
- 13 14 Οὐ δ' ἀπὸ γῆς ὦνησεν : ἐπὶ τοῦ ἐλαχίστου. Οὐ δ' ἂν Ἐξηκεστίδης εὖροι τὴν εὐθεῖαν ὁδὸν : ἐθρυλλεῖτο ὁ Ἐξηκεστίδης ὡς πᾶσαν ὁδὸν γινώσκων διὰ τὴν χρόνιον πλάνην.
- 13 16 Οὐ δεῖ μιμεῖσθαι τὸν Πασιφάης τρόπον : παρόσον οὐ δεῖ τὰς γυναῖκας ἐξοκίλλειν εἰς ἀλλοκότους ἔρωτας : Μυθεύετα ι , ὅτι ἡράσθη ταύρου νεμομένου ἢ Πασιφάη, Δαίδαλον δὲ ποιῆσαι βούν ξυλίνην καὶ ἐγκλεῖσαι τὴν Πασιφάην εἰς αὐτήν· οὕτω τε τὸν ταῦρον ἐπιβάντα μιγῇναι τῇ γυναικί, τὴν δὲ κυῆσαι παῖδα ἔχοντα μὲν σῶμα ἀνδρός, κεφαλὴν δὲ βοός. ἐγὼ δὲ οὐ φημι τοῦτο γενέσθαι. πρῶτον μὲν γὰρ ἀδύνατον ἐρασθῆναι ζῶον ἕτερον ἑτέρου· οὐ γὰρ δυνατὸν κύνα καὶ πίθηκον, λύκον τε καὶ ὕαιναν ἀλλήλοις συμμιγῇναι, οὐδὲ βούβαλον ἐλάφῳ· ἑτερογενῇ γὰρ εἰσί. ταῦρος δὲ οὐ δοκεῖ μοι βοῖ ξυλίνῃ ἀναμιχθῆναι· οὐκ ἂν δὲ ἠνέσχετο καὶ γυνὴ ταύρου ἐπιβαίνοντος, οὐδὲ φέρειν ἡδύνατο γυνὴ ἔμβριον, ἔχοντα κέρατα· τὸ δ' ἀληθές ἔχει οὕτως. Μίνωά φασιν ἀλγοῦντα τὰ αἰδοῖα θεραπευθῆναι ὑπὸ κριδὸς τοῦ Πανδίωνος· κατ' ἐκεῖνον δὲ τὸν τῆς θεραπείας καιρὸν ἠκολούθει τῷ Μίνωϊ νεανίας εὐειδής, ὄνομα Ταῦρος, οὗ Πασιφάη ἔρωτι ἀλοῦσα, μίγνυται αὐτῷ καὶ γεννᾷ παῖδα. Μίνως δ' ἐπιλογισάμενος τὸν φόρτον τῆς ἀλγηδόνος τῶν αἰδοίων καὶ γνοὺς ὡς οὐκ ἔστιν ἐξ αὐτοῦ ὁ παῖς διὰ τὸ μὴ συγκοιμᾶσθαι αὐτὸν τῇ Πασιφάῃ, ἔγνω ὡς ἐκ τοῦ Ταύρου ἐστὶ τὸ κυθέν· ἀποκτεῖναι μὲν οὐκ ἤθελε τὸν παῖδα διὰ τὸ δοκεῖν ἀδελφὸν εἶναι τῶν ἑαυτοῦ παίδων, ἀποπέμπει δὲ αὐτὸν εἰς ὄρος, ὡς ἐν θεράποντος μοίρᾳ ὑπάρχη τοῖς ποιμέσιν· ὁ δὲ οὐχ ὑπετάσσετο τοῖς βουκόλοις. πυθόμενος δὲ ὁ Μίνως τὰ κατ' αὐτόν, ἐκέλευσεν αὐτὸν παρὰ τῶν πολιτῶν κρατηθῆναι· καὶ εἰ μὴν ἔποιτο

λελυμένον ἔλθεῖν, εἰ δὲ μὴ, δέσμιον· αἰσθόμενος δ' ὁ νεανίας ἀφίσταται εἰς τὰ ὄρη καὶ ἀρπάζων βοσκήματα οὕτω διέζη. πέμψαντος δὲ Μίνως καὶ ἕτερον ὄχλον πλείονα διὰ τὸ συλλαβεῖν αὐτόν, ὁ νεανίας ὄρυγμα ποιήσας βαθύ καθεῖρξεν ἑαυτὸν εἰς ἐκεῖνο· ἔνθα ὄντος τοῦ Μινωταύρου, εἶποτε παρὰ τοῦ Μίνως ἐκρατήθη τις ἀδικῶν, παρὰ τὸν Μινώταυρον ἐπέμπετο, ὥς αὐτὸν τιμωρήσαιο. λαβὼν οὖν ποτε Μίνως τὸν Θησέα πολέμιον, ἐπὶ τὸν Μινώταυρον ἀπέστειλεν ὥς ἀποθανούμενον· γνοῦσα δὲ τοῦτο ἡ Ἀριάδνη, προεισπέμπει ξίφος τῷ Θησεῖ εἰς τὴν εἰρκτήν, δι' οὗ ἀναιρεῖ τὸν Μινώταυρον. Οὐκ ἀσφαλὲς σπουδαῖον χρονίζειν, ἔνθα μὴ εἰσιν ὅμοιοι. ^[35]

13 18 Οὐδὲ τὰ τρία Στησιχόρου γινώσκεις : ἐπὶ τῶν ἀπαιδευτῶν. Οὔτε ποτ' ἀγαθὸς γένοιτ' ἂν ποιητὴς παρὰ μέλος ἄδων, οὐτ' ἀστεῖος ἄρχων παρὰ νόμον χαριζόμενος : Θεμιστοκλέους ἀπόφθεγμα.

13 20 Οὐδὲν ἐγγὺς ἵππικοῦ δρόμου : ἐπὶ τῶν τρυφᾶν βουλομένων. Οὐκ ἐμὸν τὸ φύτευμα : Λάκαινα τὸν υἱὸν λειποτακτήσαντα ὥς ἀνάξιον τῆς πατρίδος ἀνείλεν εἰποῦσα τοῦτο.

13 21 ἐφ' ἧς τὸ ἐπίγραμμα τόδε· Ἐρρε κακὸν φήθημα διὰ σκότος, οὐ διὰ μῖσος Εὐρώτας δειλαῖς μηδ' ἐλάφοισι ῥέοι. Ἀχρεῖον σκυλάκευμα, κακὰ μέρις, ἔρρε ποτ' Αἶδαν, Ἐρρε τὸ μὴ Σπάρτας ἄξιον οὐδ' ἔτεκον. ὅμοιον τῷ τῆς Δαματρίας ἐπιγράμματι· Τὸν παράβαντα νόμους Δημάτριον ἔκτανε μάτηρ, ἅ Λακεδαιμονία τὸν Λακεδαιμόνιον. Οὐδὲ πυρφόρος : λείπει τὸ ἀπελείφθη. ^[10]

13 22 ἐπὶ τῶν πανωλεθρία φθαρέντων. πυρφόρους δὲ ἔλεγον τοὺς ἱερέας, τοὺς ἐπιβώμιον πῦρ ἀνάπτοντας ἐν τοῖς οὖν πολέμοις εἰώθασι τῶν ἱερέων οἱ νενικηκότες φείδεσθαι. ἐπὶ δὲ τῶν παντελῶς ἠττηθέντων καὶ συμπατηθέντων ἐν τῷ πολέμῳ εἰώθασιν ὑπερβολῇ χρώμενοι οὕτω λέγειν, ὅτι οὕτως ἀπώλοντο, ὥστε οὐδὲ πυρφόρος ταῦτόν δὲ εἰπεῖν ἱερεὺς ἀπελείφθη τῷ στρατῷ· οἶον, οὐδὲ ὁ τὸ πῦρ οἴσων εἰς τὴν πόλιν· καθάπερ εἰ ἐλέγομεν, οὐδὲ σκηνοφύλαξ ἢ τις τῶν παραπλησίων. Οὗτος ὁ κύων τεῦτλα οὐ δάκνει : τοῦτ' εἶπε Διογένης ὁ κυνικὸς πρὸς τινα μειράκια θρυπτόμενα καὶ κύνα αὐτὸν καλοῦντα. ^[10]

13 24 Οὐδὲν ἦν τᾶλλα πάντα πλήν χρυσός. Οὐ τὸ οὔρον καθαρὸν, ἀποκρίνει τὸν ἱατρόν.

13 26 Οὐ παρ' ἑνα τᾶ Σπάρτα : εἷς γὰρ ἀποθανὼν, τί βλάβος τῇ πατρίδι; Οὐκ ἔα με καθεύδειν οὐδὲ ῥαθυμεῖν τὸ Μιλτιάδου τρόπαιον : ἐπὶ τῶν διὰ μίμησιν τῶν καλῶν ἀποβαλλομένων τὴν ἑαυτῶν κακίαν.

13 27 Θεμιστοκλῆς γὰρ ἔτι μειράκιον ὦν ἐν πότοις ἐκυλινδεῖτο καὶ γυναιξίν· ἐπεὶ δὲ Μιλτιάδης στρατηγῶν ἐνίκησεν ἐν Μαραθῶνι τοὺς βαρβάρους, οὐκέτι ἦν ἐντυχεῖν ἀτακτοῦντι Θεμιστοκλεῖ· πρὸς δὲ τοὺς θαυμάζοντας τὴν μεταβολὴν ἔλεγε τοῦτο. Οὐ δύνη Φωκίων φίλῳ χρῆσθαι καὶ κόλακί. ^[5]

13 29 Οὐδὲ Ἡρακλῆς πρὸς δύο : τοὺς γὰρ Μολιονίδας ἔφυγε. Δίῳ δὲ ἐν δευτέρᾳ τῆς δευτέρας συντάξεως, Ἡρακλέα τὸν Ἰδαῖον δάκτυλον καταδείξαντα Ὀλυμπία, πρὸς δύο διαπυκτεύσαντα ἠττηθῆναι· οὕτω δ' ἔσχε τοῦ γένους ὁ Ἡρακλῆς· ἀπὸ Ἰοῦς Ἐπαφος, οὗ Λιβύη, ἧς Βῆλος, οὗ Δαναός, οὗ Ὑπερμνήστρα ἢ μὴ κτεῖναισα τὸν ὁμόζυγον Λιγγέα, ἧς Ἄβας, οὗ Προῖτος, οὗ Ἀκρίσιος, οὗ Δανάη, ἧς Περσεὺς, οὗ Ἥλεκτρυών, οὗ Ἀλκμήνη, ἧς Ἡρακλῆς. Οὐδεὶς δυσώνης χρηστὸν ὀψωνεῖ κρέας. ^[5]

13 31 Οὐδεὶς κομήτης ὅστις οὐ περαίνεται : λέγουσι ἀψηνίζεται, ἄλλη βηνιᾶ. Οὐ δ' ἵκταρ βαλεῖν ἔχεις : ἐπὶ τῶν παραβαλλομένων τισὶ καὶ μὴ ἐξομοιούμενων μηδὲ βραχύ· ἵκταρ γὰρ ἐστὶ τὸ ἐγγύς· ἄλλοι δὲ φασιν αὐτὴν λέγεσθαι ἐπὶ τῶν ἀποτυχανόντων.

13 32

ἐκ μεταφορᾶς τῶν τοξοτῶν, τῶν οὐχ ὅπως τοῦ σκοποῦ τυγχανόντων, ἀλλ' οὐδ' ἐγγὺς βαλλόντων. Οὗτος ὁ καθήμενος ἱσταμένῳ ἔοικεν : ἐπὶ τῶν σπουδαίων καὶ διὰ τὸ σπεύδειν μὴ βουλομένων ἀμερίμνως καθῆσθαι. ^[5]

13 34 Οὐδὲν ἱερὸν : Ἡρακλῆς εἶπεν Ἀδώνιδος ἰδὼν ξόανον. ὥς τῶν εὐεργετησάντων τοὺς ἀνθρώπους μόνων ὀφειλόντων τιμᾶσθαι. ἢ ὅτι οἱ καταφυγόντες εἰς αὐτὸ δοῦλοι ἄδειαν οὐκ εἶχον. λέγεται δὲ ἐπὶ τῶν μηδενὸς ἀξίων, ὥς φησι Κλέανδρος ἐν δευτέρῳ παροιμιῶν. Οὐδὲν λευκῶν ἀνδρῶν ὄφελος : ἐπὶ τῶν ἀπράκτων. ^[5]

13 36 Οὔτε γὰρ πιστεύουσιν ἀπιστεῖν χρεῶν, οὔτ' ἀπιστούντων ἔφη βασιλεύειν Νομάς. Οὔτε παρὰ νεκροῦ ὁμιλία ν , οὔτε παρὰ φιλαργύρου δεῖ χάριν ἐπιζητεῖν.

13 38 Οὐ μάλα κυκᾶς : ἐπὶ τῶν μηδὲν ὄντων. Οὐ νυκτὶ πλοῆς : ἐπὶ τῶν μὴ ἀκριβῶς τι ποιούντων, ὥς πελαγοδρομούντων διὰ τὰς τῶν ἀστέρων σημειώσεις.

13 40 Οὐ δ' ἐπτέτης φράτορας ἔφυσας : ἐπὶ τῶν ἀνοήτων ἢ ἀνάρθρων. Οὐκ ὦμαν τὰν εὐχὰν ἄλλας μείζονος εὐχᾶς δεῖσθαι : Λακεδαιμόνιος εὐξάμενος ἀπὸ τοῦ Λευκάτα ρίπτειν ἑαυτὸν ἀνέβη καὶ ὑπέστρεψεν ἰδὼν τὸ ὕψος· ὀνειδιζόμενος δὲ τοῦτ' εἶπεν.

13 42 Οὐδὲν πρὸς τὸν Διόνυσον : ἐπὶ τῶν μὴ τὰ προσήκοντα τοῖς ὑποκειμένοις φλυαρούντων. Ἐπιγένους τοῦ Σικυωνίου τραγωδίαν εἰς αὐτὸν ποιήσαντος, ἐπεφώνησάν τινες τοῦτο. ὅθεν ἡ παροιμία. βέλτιον δὲ οὕτως. τὸ πρόσθεν εἰς τὸν Διόνυσον γράφοντες τούτοις ἡγωνίζοντο, ἅπερ καὶ Σατυρικὰ ἐλέγοντο. ὕστερον δὲ καταβάντες εἰς τὸ τραγωδίας γράφειν, κατὰ μικρὸν εἰς μύθους καὶ ἱστορίας ἐτράπησαν, μήκετι τοῦ θεοῦ μνημονεύοντες· ὅθεν καὶ ἐπεφώνησαν. καὶ Χαμαιλέων ἐν τῷ περὶ Θέσπιδος τὰ παραπλήσια ἱστορεῖ. Θεαίτητος ἐν τῷ περὶ παροιμίας Παράσιόν φησι τὸν ζωγράφον ἀγωνιζόμενον παρὰ Κορινθίοις ποιῆσαι Διόνυσον κάλλιστον, τοὺς δὲ ὀρώντας τά τε τῶν ἀγωνιστῶν ἔργα, ἃ κατὰ πολὺ ἐλείπετο, καὶ τὸν τοῦ Παρασίου Διόνυσον ἐπιφωνεῖν, Τί πρὸς Διόνυσον; Οὐδὲν ἐξ ἀγροῦ λέγεις : ἤγουν οὐδὲν ἄγροικον. ^[10]

13 44 Οὐκ ἐν δέοντι χρῆ τῷ δέοντι : ἐπὶ τῶν ἀλόγως τι ποιούντων. Οὐ τ' ἰχθὺς φωνὴν οὐ τ' ἀπαίδευτος ἀρετή ν .

13 46 Οὐκέ τ' ἐμὸν τὸν πρᾶγμα· πολλὰ χαιρέτω : παρόσον τῶν ξένων οὐδεὶς φροντίζει. Οὐ δ' ἐν σελίνοις : ἐπὶ τῶν μὴδὲ τὴν ἀρχὴν ἐφθακότων.

13 47 ἀπὸ τῶν εἰς τοὺς κήπους ἰόντων. ἐπὶ γὰρ τὰ ἄκρα, τοὺς λεγομένους παρακήπους, σέλινα καὶ πήγανα κατεφύτευον. βούλεται οὖν λέγειν ἢ παροιμία, οὐπω οὐδὲ ἀρχὴν ἔχεις τοῦ πράγματος· καθάπερ οὐδὲ οἱ ἐν τοῖς κήποις εἰσιόντες ἐν τοῖς σελίνοις εἰσίν. Οὐ δ' αἰδοῦς σοι πέρδικος : δηλονότι ἔνεστιν· ἐπὶ τῶν ἀνάνδρων καὶ μὴ αἰδουμένων ἐν τοῖς πολέμοις : Οἱ γὰρ πέρδικες τῶν θηλειῶν ἐρῶσι δριμύτατα. ^[5]

13 48 οὐκοῦν οἱ τρέφοντες τοὺς ἀθλητὰς πέρδικας, ὅταν αὐτοὺς εἰς τὴν μάχην τὴν κατ' ἀλλήλων ὑποθήγῃσι, τὴν θήλειαν ἐκάστῳ παρεστάναι ποιοῦσιν. οὐ γὰρ τί που ἡττώμενος φανῆναι ἢ τῇ ἐρωμένη ἢ τῇ γαμετῇ ὁ πέρδιξ ὑπομένει· τεθνήξεται δὲ μᾶλλον παιόμενος, ἢ ἀποστραφείς ἰδεῖν τολμήσει ταύτην ἀσχημόνως, παρ' ἧ βούλεται εὐδοκιμεῖν· ἀκούω δὲ Κρητὰ τινὰ ἐραστήν, ἀγαθὸν τά τε ἄλλα καὶ τὰ πολέμια, ἔχειν δὲ παιδικὰ μειράκιον ὥρᾳ διαπρεπές. μάχης δὲ γενομένης, καὶ ἀθρόας ὠθουμένης εἰς αὐτὸν τῆς τῶν ἐχθρῶν φάλαγγος, προσπταῖσαι νεκρῷ κειμένῳ, καὶ περιτραπῆναι λέγουσιν αὐτόν. τῶν οὖν τις πολεμίων παίειν ἔμελλε κατὰ τῶν μεταφρένων τὸν ἄνδρα· ὁ δ' ἐπιστραφεὶς, μηδαμῶς, εἶπεν, αἰσχρὰν καὶ ἀναλκῇ πληγὴν ἐπαγάγῃς, ἀλλὰ κατὰ τῶν στέρνων ἀντίαν παῖσον, ἵνα μή μου δειλίαν ὁ ἐρώμενος καταψηφίσῃται καὶ φυλάξῃται περιστεῖλαί με νεκρόν. αἰδεσθῆναι μὲν οὖν ἄνθρωπον ὄντα φανῆναι κακόν, οὐπω θαυμαστόν· πέρδικι δὲ μετεῖναι αἰδοῦς, ὑπέρσεμνον τοῦτο ἐκ τῆς φύσεως τὸ δῶρον. Κλεώνυμος δὲ ὁ ρίψασπις καὶ ὁ δειλὸς Πείσανδρος οὔτε τὰς πατρίδας

ἡδοῦντο, οὔτε τὰς γαμετάς, οὔτε τὰ παιδία. Οὐδὲ κύων παύσαι τ' ἂν ἅπαξ σκυτοτραγεῖν
μαθῶν : ὅτι τὸ ἔθος σχεδὸν ἀμετάβλητον. ^[20]

13 50 Οὐδὲν φρονεῖ δίκαιον ἀστυκὸς ἀνὴρ : ἐπὶ τῶν ἀδίκων. Οὐ τὸν στρατηγόν, ἀλλὰ τὸν τρώσαντα :
Τιμόθεος εἶπε τῶν ῥητόρων προαγόντων τὸν Χάρητα καὶ ἀξιούντων τοιοῦτον εἶναι τὸν
Ἀθηναίων στρατηγόν.

13 52 Οὐ δ' ὅσον ἀηδόνες ὑπνώσσουσιν : ἐπὶ τῶν ἀγρυπνούντων· παρόσον ἡ ἀηδὼν ἀγρυπνεῖ διὰ τὸν
Ἴτυν. μᾶλλον δὲ διὰ δειλίαν : Ἔστι δ' ὅμως ἡ ἀηδὼν φιλόμουσος καὶ φιλόξενος. ἐν γοῦν
ταῖς ἐρημίαις ὅταν ἄδη πρὸς ἑαυτὴν ἀπλοῦν τὸ μέλος καὶ ἄνευ κατασκευῆς ᾄδει, ὅταν δὲ ἁλῶ,
καὶ τῶν ἀκουόντων μὴ διαμαρτάνῃ, ποικίλα τε ἀναμέλπει καὶ τακερῶς ἐλίττει τὸ μέλος. Οὐ
γενήσῃ ἰὼν ἐς Ἀρβέλας ; ἐπὶ τῶν εὐεξαπατήτων. ^[5]

13 54 Οὐδὲν Ὀρέστης πρὸς ἡμᾶς καὶ Πυλάδης : ἐφ' ἐταίροις ἄγαν ἀλλήλῳ φιλοῦντο· τούτῳ γὰρ ἐπὶ
φιλίᾳ διαβεβόησθον. ὁμοία τῇ· οὐδὲν πρὸς ἡμᾶς οἱ Μολιονίδαί. Οὐκ ἐπὶ τῆς αὐτῆς ὁρμῇ τοῖς
πολλοῖς : Δημοσθένους ἐν τῷ περὶ Κτησιφῶντος παροιμία ἐστὶν ἐλλιπῶς λεγομένη·
προστυπακουστέον οὖν ἔξωθεν τῆς ἀγκύρας.

13 56 Οὔτε χθὲς τὸ χρυσίον οὔτε σήμερον τὸ θηρίον ἐξέπληξε τὸν Φαυρίκιον : ἐπὶ τῶν κρειπτόνων
χρημάτων καὶ γενναιοτάτων. Οὐκ ἔνεστι συκοφάντου δήγματος : ἐπὶ τῶν ἀνηνύτων.

13 57 Λεῖπει φάρμακον. Οὐκ ἐπαινεθείς, οὐδὲ ἐν περιδείπνοις : ἐπὶ τῶν μηδενὸς ἀξίων· εἰώθασι γὰρ
ἐν τοῖς περιδείπνοις τὸν τελευτήσαντα ἐπαινεῖν, εἰ καὶ φαῦλος ᾔην.

13 59 Οὐκ ἂν κινήσῃς οὐδεμίαν ἀσπίδα, ἀλλ' ἀπὸ σκυτάλλης μόνον καὶ τρίβωνος : ἐπὶ τῶν
πειθηνίων. Οὐ παντὸς ἀνδρὸς ἐς Κόρινθον ἔσθ' ὁ πλοῦς : διὰ τὸ τὰς ἐταῖρας ὑπὲρ τῶν
Ἑλλήνων εὐξασθαι φασιν ἐν τῷ μεγάλῳ πολέμῳ τῇ Ἀφροδίτῃ· ἢ διὰ τὸ δυσεῖσβολον εἶναι τὸν
πλοῦν.

13 60 ἢ ἐπεὶ πολλαὶ ἦσαν ἐταῖραι καὶ τῶν πλουσίων μόνον ὁ πλοῦς. Οὐκ ἔστι πρὸς δαιμόνια φωτὶ
μάχεσθαι : ἐπὶ τῶν ἀδυνάτων. ^[5]

13 62 Οὐχ ὁ τόπος τὸν ἄνδρα, ἀλλ' ὁ ἀνὴρ αὐτὸν ἔντιμον ποιεῖ : ὅτι ἡ ἀρετὴ, ἀλλ' οὐχ ἡ πατρίς τὸν
γενναῖον τιμᾷ. Οὐκοῦν ἐν ψυχρῷ τούτους ἐψήσωμεν : ἐπὶ τῶν ἀδυνάτων.

13 63 Χαρμίδης γὰρ ὁ Λαρισσαῖος ἀκούσας διηγουμένου τινὸς ἐν ὕδατι ζώσας ἰδεῖν ἐγγέλυας, ἔφησε
τουτί. Οὐ δύνασαι Θέτιδος καὶ Γαλατείας ἐρᾶν : ἐπὶ τῶν ἀνόμοια ζητούντων.

13 65 Οὔτε Ῥώμη πεσεῖται Σκηπίονος ἐστῶτος, οὔτε Σκηπίων ζήσει τῆς πόλεως πεσούσης : ἐπὶ τῶν
ὑπὲρ πατρίδος ἡρημένων ἀποθανεῖν. Οὐ τύ ἐσσι Καλλιπίδας ὁ δεικηλίας : ἐπὶ μίμων καὶ
ὑποκριτῶν σοβαρῶν.

13 66 οὕτω γὰρ Λακεδαιμόνιοι τοὺς μίμους καλοῦσι. Καλλιπίδης γὰρ ὁ τῶν τραγωδοποιῶν
ὑποκριτής, ὄνομα καὶ δόξαν ἔχων ἐν τοῖς Ἑλλήσι καὶ σπουδαζόμενος ὑπὸ πάντων, εἰπὼν πρὸς
βασιλέα τὸν Ἀγησίλαον, οὐκ ἐπιγινώσκεις με, ὦ βασιλεῦ ; ἤκουσε παρὰ Ἀγησιλάου τουτί. Οὐκ
ἔστι διθύραμβος ἂν ὕδωρ πίνη : ὁ γὰρ θεὸς εὐρετὴς οἴνου, ὥτινι ἐορτάζουσιν. ^[5]

13 68 Οὐ πατρικὰ αὐλεῖ μέλη : ἐπὶ τῶν οὐχ ὁμοίως τοῖς πατράσι βιούντων. Οὐ φελλίας ὁ ἀγών : οἷον
οὐ στεφανίτης, ἀλλὰ χρηματίτης· ἔλεγον δὲ ἐπὶ τῶν ἀργύριον τελούντων.

13 70 Οὐ φροντὶς Ἴποκλείδης : ὁ Τισάνδρου Ἴποκλείδης μέλλων γαμεῖν Ἀγαρίστην τὴν
Κλεισθένους τοῦ Σικυωνίου θυγατέρα τοῦ τυράννου, ἐν αὐτῇ τῇ τῶν γάμων ἡμέρᾳ
ἀπωρχήσατο περιττῶς. μεταβουλευσαμένου δὲ τοῦ Κλεισθένους καὶ Μεγακλεῖ τῷ Ἀλκμαίωνος
τὴν θυγατέρα δόντος, πρὸς δὲ τὸν Ἴποκλείδην φανερώς εἰπόντος, ὅτι ἀπώρχεται τὸν γάμον
τῆς Ἀγαρίστης, ὑποτυχὼν ἔφη· οὐ φροντὶς Ἴποκλείδης. Οὐποτε δουλείῃ κεφαλὴ εὐθεῖα
πέφυκεν, ἀλλ' αἰεὶ σκολιὴ καυχένα λοξὸν ἔχε. ^[5]

- 13 72 Οὐ παρὰ βωμὸν δεῖ τὰς ἐπινοίας : ὅτι πρὸ τῶν πραγμάτων δεῖ βουλευέσθαι καὶ μὴ ἐν αὐτοῖς τοῖς πράγμασιν, ὥσπερ καὶ τὰ ἱερὰ προσάγοντες οὐ μετὰ τὸ θῦσαι βουλεύονται. Οὐκ ἂν αὖθις ἀλώπηξ : λείπει τὸ ἀλώσεται· αὕτη γὰρ ἅπαξ διαφυγοῦσα τὰς πάγας οὐδέτερον ἀλίσκεται : Σὺ μὲν μοι λέγεις πανοῦργον εἶναι ζῶον ἀλώπεκα τὴν χερσαίαν· ἄκουε δὲ καὶ τῆς θαλαττίας μηχανάς· ἥ γὰρ οὐ πρόσσεισι τῷ ἀγκίστρῳ τὴν ἀρχήν, ἥ καταπίνουσα ἑαυτῆς ἐντὸς μετεκδῶσα ἔτρεψεν οὕτως ἔξω, ὥσπερ οὖν χιτῶνα τὸ σῶμα ἀνελίξασα, καὶ οὕτως ἐξεώσατο τὸ ἄγκιστρον. [5]
- 13 74 Οὐ θ' ὕεται οὐ θ' ἡλιοῦται : ἐπὶ τῶν ἀναισθήτων, ἥ ἐπὶ τῶν ἔξω πάσης φροντίδος ἐσώτων. Οὐ πόλεμον ἀγγέλλεις : ἐπὶ τῶν τὰ ἀγαθὰ ἀγγελλόντων.
- 13 76 Οὐ ποτε ἐκ σκίλλης ρόδα φύεται οὐ θ' ὑάκινθος . Οὐ δ' ἴσασιν ὅσω πλέον ἤμισυ παντός : ὅτι οἱ τῶν πλειόνων ἐπιθυμοῦντες καὶ ἃ ἔχουσιν ἀποβάλλουσιν.
- 13 78t Τὸ ο μετὰ τοῦ φ. Ὁ φεύγων μύλον ἄλφита φεύγει : ἐπὶ τῶν ἐκουσίως ἀποβαλλομένων τὰ σφίσι πρόσφορα.
- 13 79 Ὅφρις ἦν μὴ φάγῃ ὄφιν δράκων οὐ γενήσεται . Ὅφρεως ὄμμα : ἐπὶ τῶν ὁξὺ καὶ καταπληκτικὸν ὀρώντων : Φασὶ τοὺς ὄφεις συνεγνωκότας ἑαυτοῖς, ὅτι τὸν στόμαχον λεπτὸν καὶ μακρὸν ἔχουσιν, ὅμως ὄντες ἀδδηφάγοι καὶ παμφορώτατοι, ὡς Ἀριστοτέλης λέγει, ἀνίστανται ὀρθοὶ καὶ ἐπ' ἄκρας τὰς οὐρὰς ἐστᾶσι, καὶ ἡ τροφή κατολισθαίνει αὐτοῖς εἰς τὸν ὄγκον τοῦ σώματος· ἄποδες δὲ ὄντες εἴτα ἔρπουσιν ὥκιστα· ἤδη δὲ καὶ ἀκοντίων δίκην ἑαυτὸν τις μεθήσῃ, καὶ τό γε ὄνομα ἐξ οὗ δρᾷ ἔχει· κέκληται γὰρ ἀκοντίας. [5]
- 13 81 Ὁ φαλλὸς τῷ θεῷ : ἐπὶ τῶν ἀπονεμόντων ἐνίοις τὰ εἰκότα καὶ πρόσφορα. Τὸ ο μετὰ τοῦ χ.
- 13 82 Ὅχλεις μάτην με κῦ μ' ὅπως : ἐπὶ τῶν ἀναισθήτως ἐχόντων ἡ παροιμία. ὡς γὰρ κῦμα προσκροῦον ἀεὶ παραλίαις πέτραις οὐδὲν ἀνύει, εἰ μὴ μάτην πονεῖ, οὕτως οὐ δ' αὐτὸς ὀχλῶν μοι ἀνύσεις τι, ὥστε ἃ χρήξεις ἀκοῦσαι. Τὸ ο μετὰ τοῦ ψ.
- 13 83 Ὁ ψ' ἦλθες , ἀλ λ' ἐς Κολωνὸν ἴεσο : ἐπὶ τῶν εἰς τοὺς καιροὺς ὑβρίζοντων. Ὁψον ἄριστον πόνος τῷ γηρᾷ : ὅτι δεῖ πονεῖν ἐν νεότητι, ἵνα πρὸς γῆρας ἔχη.
- 13 85t Ἀρχὴ τοῦ π στοιχείου. Τὸ π μετὰ τοῦ α. Πάλαι ποτ' ἦσαν ἄλκιμοι Μιλήσιοι : ἐπὶ τῶν πρὶν μὲν εὐπραγούντων, ὕστερον δὲ δυσπραξάντων· τάττεται δὲ καὶ ἐπὶ τῶν πρότερον μὲν χρωμένων τισὶν ὁπωσδήποτε, ὕστερον δὲ μὴ φροντιζόντων αὐτῶν· ὡς ὁ ἐν Ἀριστοφάνει νεὸς μεμήνυκε τῇ γραΐ· ἦτοι πάλαι ποτέ μοι ἄκοντι χρησίμη ὑπῆρχες διὰ τὴν ἔνδειαν, νῦν δ' οὐκέτι σου φροντίδα ποιοῦμαι. [5]
- 13 85 ἡ δὲ τῶν Μιλησίων ἱστορία τοιαύτη· πρῶτοι Κᾶρες καὶ Μιλήσιοι μισθοῦ ξυμμαχεῖν ἤρξαντο. καὶ εἴ που πόλεμος ἀνεῖρήγνυτο, τοὺς ἄνδρας συμμάχους μισθῷ μετεπέμποντο. καὶ πρώτους αὐτοὺς ἀπάντων ταῖς συρράγαῖς τῶν πολεμίων τοῖς πολεμοῦσιν ἀντέταττον· καὶ εἴ τι λυπηρὸν ἐκ τοῦ πολέμου συγκύρσειε, πρῶτοις αὐτοῖς ἐγινώσκετο· ὅθεν φασὶ τό· τίω δέ μιν ἐν Καρὸς αἴσῃ . τοιοῦτοι μὲν ἦσαν πρὶν οἱ Κᾶρες καὶ οἱ Μιλήσιοι. Ἐπὶ Δαρείου δὲ τοῦ Ὑστάσπεως, ὡς ἱστορεῖ Ἡρόδοτος, παρ' Ἰστιαίου καὶ Ἀρισταγόρου τῶν Μιλησίων ἀναπεισθέντες οὐ μόνον ἐκστῆναι Περσῶν, ἀλλὰ ἀντάραι πολέμοις, ἄρδην ὑπὸ Περσῶν κατεκόπησαν· καὶ κατεσφάγη ἡ Μίλητος, καὶ οἱ περιλειφθέντες αὐτῶν γυναῖξιν ὁμοῦ καὶ παισὶν ἀχθέντες εἰς τὴν Περσίδα αἰχμάλωτοι περὶ τὴν ἐρύθραν θάλασσαν μετωκίσθησαν περὶ τινὰ πόλιν Περσῶν Ἀμβὴν τῇ κλήσει· καὶ οὕτως ὕστερον ἡ παροιμία ἐρρήθη. Πάντα θεῖν ἐλαύνεται : ἐπὶ τῶν εὐπόρων. [20]
- 13 87 Παραξοροῦσιν : Ἀριστοφάνης Ταγηνισταῖς, ἀπέδωκαν δὲ οἱ μὲν παιδιᾶς εἰδός τι· Εὐφρόνιος δὲ παροιμιωδῶς λέγεσθαι ἐπὶ τῶν παρακελευομένων ταχέως ἤκειν ἢ ἀπαλλάττεσθαι. Πάντα κάλων σεῖειν : ἐπὶ τῶν πάσῃ προθυμίᾳ χρωμένων· παρῆκται δὲ ἀπὸ τῶν ἄρμενα χαλῶντων.

- 13 89 Πάναβρος Σαρδανάπαλος : ἐπὶ τῶν τρυφόντων καὶ πολυόλβων. Παρὰ τὰ δεινὰ φρονιμώτερος : ὁμοία τῇ· Ἐξ ὧν ἔπαθες ἔμαθες .
- 13 91 Πάντα λίθον κινεῖν : Πολυκράτει τῷ Θηβαίῳ χρησμός ἐξέπεσε, πριαμένῳ τόπον ἔνθα Μαρδώνιος ἐσκήνωσεν, ὅτε Πέρσαι ἔφυγον, καὶ εὗρε χρυσόν· οἱ δὲ εἰρήσθαι φασιν ἀπὸ θηρευόντων. Πάν μοι τὸ χρέος κρόμμυα καὶ τὸ τίμημα σκόροδα : ἐλλείπει τὸ εἶη.
- 13 92 ἐπὶ τῶν ὀλίγα ὀφειλόντων καὶ εὐτελεῖ. Πάντα ὀκτώ : οἱ μὲν Στησίχορόν φασιν ἐν Κατάνη ταφῆναι πολυτελῶς πρὸς ταῖς ὑπ' αὐτοῦ Στησιχορεΐαις πύλαις λεγομέναις, καὶ τοῦ μνημείου ἔχοντος ὀκτὼ κίονας καὶ ὀκτὼ βαθμούς καὶ ὀκτὼ γωνίας· οἱ δὲ ὅτι Ἀλήτης κατὰ χρησμόν τοὺς Κορινθίους συνοικίζων ὀκτὼ φυλὰς ἐποίησε τοὺς πολίτας καὶ ὀκτὼ μέρη τὴν πόλιν. ^[5]
- 13 94 Πάσῃσι κορυδαλῆσι χρὴ λόφον ἐγγενέσθαι : τοῦ Σιμωνίδου ἐστίν. ἐπὶ τῶν ζηλοτυπούντων καὶ φιλονεικούντων. Παρὰ σφυρὸν παχεῖα μισήτη γυνή : ἐπὶ τῶν ἀνικάνων τῇ μισηγίᾳ.
- 13 95 Μισογήτη γάρ τις ἐστὶ καὶ μισήτη. καὶ ὁ Κρατῖνός που τοῦτ' ἔφη· μισηται δὲ γυναῖκες ὀλίσβωσι χρῆσοντα ι . Πάντες Ἕλληνες ἐπίστανται τὰ καλὰ , χρῶντας δ' αὐτοῖς μόνοι Λακεδαιμόνιο ι .
- 13 97 Πάντ' ἐντραγῶν τὸν βοῦν εἰς τὴν οὐρὰν ἀπέκαμεν· ἐπὶ τῶν εἰς τὰ τελευταῖα ἀπειρηκότων. Πάντα εἶσω πίπτει : ἐπὶ τῶν μὴ περὶ τινων πλείστου ἀξίων κατ' ἀξίαν εἰπόντων· τὸ γὰρ εἶσω πίπτον περιέχεται, καὶ τὸ περιεχόμενον ἅπαν μικρότερον τοῦ περιέχοντος.
- 13 99 Παρὰ κωφὸν ἀποπαρδεῖν : ἐπὶ τῶν ἀναισθήτων. Πατροκλέους φειδωλότερος : ἐπὶ τῶν πλουσίων μὲν, φειδωλῶν δὲ καὶ σμικροπρεπῶν· οὗτος γὰρ ἐξ ὅτου περιεγένετο πλούσιος, ἢ καὶ ἐγεννήθη, οὐκ ἐλούσατο.
- 13 100 Ἀριστοφάνης. ἢ ἐπὶ ῥυπώντων καὶ αὐχμηρῶν. Πάτταλος παττάλω προσκρούεται : ὅταν τὸ κακὸν ὑπὸ κακοῦ θεραπεύεται.
- 14 2 Παύσωνος πτωχότερος : οὗτος ζωγράφος ἦν καὶ ἐπὶ πενίᾳ διατεθρύλλητο. Πάντα χρήματα : ἐπὶ τῶν συγκεχυμένων πραγμάτων· ἐλήφθη δὲ ἐκ τοῦ Δημοκρίτου τοῦ φυσικοῦ.
- 14 4 Παμφίλου νοσφισμός : ἐπὶ τῶν κλεπτόντων· ὁ γὰρ Πάμφιλος δημαγωγὸς ἦν Ἀθηναίοις καὶ ἐνοσφίζετό τινα τῶν δημοσίων χρημάτων· ἐπεὶ οὖν ἔμελλε φωραθῆσεσθαι καὶ δώσειν δίκην ὡς κεκλοφώς τὰ δημόσια, κωμωδεῖται ὑπὸ τῶν ποιητῶν. εἶχε δὲ οὗτος ὁ Πάμφιλος καὶ τινα κόλακα παράσιτον Βελονοπώλην καλούμενον, ὃς ἔμελλε συναπολαύσειν τῷ Παμφίλῳ τῶν κακῶν. Πάν θ' ὑπὸ μιᾶς Μύκονος : ἐπὶ τῶν μιᾷ δίκῃ καταδικασθέντων. ^[5]
- 14 6 Παναθηναίων κατόπιν : ἐπὶ τῶν βραδυνόντων. Παναθήναια Ἀθήνησιν ἐορτὴ ἐπὶ τῷ ὑπὸ Θησέως γενομένῳ συνοικισμῷ· πρῶτον ὑπὸ Ἐριχθονίου τοῦ Ἡφαίστου καὶ τῆς Ἀθηνᾶς, ὕστερον δὲ ὑπὸ Θησέως τοῦ συναγαγόντος τοὺς δήμους εἰς ἄστν. γίνεται δὲ ὁ ἀγὼν διὰ πέντε ἐτῶν. καὶ ἀγωνίζεται παῖς ἴσθμια οὗ πρεσβύτερος καὶ ἀγένειος καὶ ἀνὴρ· τῷ δὲ νικῶντι δίδονται ἄθλον, ἔλαιον ἀμφορεῦσι, καὶ ὁ νικῶν στεφανοῦται ἐλαίᾳ πλεκτῇ. Παρθένους ἔξ ἐφάμιλλος : ἐπὶ τῶν εὐψύχων καὶ σωφρόνων· τὰς Ἐρεχθέως θυγατέρας οὕτως ἔλεγον, καὶ ἐτίμησαν δὲ τὸν ἀριθμὸν ἑξ. ^[5]
- 14 7 πρεσβυτάτη μὲν ἐκαλεῖτο Πρωτογένεια, δευτέρα δὲ Πανδώρα, τρίτη Πρόκρις, τετάρτη Κρέουσα, πέμπτη Ὠρείθεια, ἕκτη Χθονία. τούτων λέγεται Πρωτογένειαν καὶ Πανδώραν δοῦναι αὐτὰς σφαγῆναι ὑπὲρ τῆς χώρας, στρατιᾶς ἐλθούσης ἐκ Βοιωτίας· ἐσφαγιάσθησαν δὲ ἐν τῷ Ὑακίνθῳ καλουμένῳ πάγῳ ὑπὲρ τῆς Σφενδονίων· διὸ καὶ οὕτω καλοῦνται παρθένοι Ὑακινθίδες, καθάπερ μαρτυρεῖ Φανόδημος. Πάτροκλος πρόφασις : ἐπὶ τῶν μὴ δυναμένων διὰ φόβον θρηνεῖν τὰς οἰκείας συμφοράς, ἔξ ἐτέρων δὲ θλίψεων αὐτὰς ἀποκλαίειν. ^[10]
- 14 9 Πᾶς δεσπότης δούλῳ μονοσύλλαβον· τὸ δ' ἰκετεύειν μακρόν . Πάθος κόρης ἵππομανοῦς : ἐπὶ τῶν διαφθειρομένων καὶ ἀφόρητα δῆθεν ὑφισταμένων· οὗτος γὰρ τοῦ γένους τῶν Κοδριτῶν

ὦν, ὃς καὶ τελευταῖος ἐβασίλευσε, τὴν θυγατέρα καθεῖρξεν ἐν χωρίῳ τινὶ μεθ' ἵππου
μαινομένου· διὸ λαθραίῳ μίξει τὴν παρθενίαν αὐτῆς ἐλυμήνατο, καὶ ὁ ἵππος τὴν κόρην βίαν
ἐποίησατο· ἄφ' οὗ Πάριππος καὶ Κόρη ὁ τόπος ἐν ᾧ τὸ πάθος ὑπέστη καλεῖται. ^[5]

14 11 Πανίδου ψῆφος : ἐπὶ τῶν ἀμαθῶς ψηφιζομένων· ὁ γὰρ Πανίδης Χαλκίδος τῆς ἐπ' Εὐρίπῳ
βασιλεὺς ὦν Ἡσιόδῳ κατὰ Ὀμήρου ἐψηφίσατο. Πάρες τὸν μάντιν : ἔθος ἦν πρὸ τῆς φάλαγγος
ὁδεύειν τὸν μάντιν ἐστεμμένον· παρεγγυᾷ οὖν τούτου φεῖδεσθαι.

14 13 Πατακίωνος συκοφαντικώτερος : οὗτος ἀπὸ συκοφαντίας τὸν βίον ποιούμενος καὶ
προσκρούειν ἐπιτηδεύων τοῖς εὐδοκιμοῦσι τῶν πολιτῶν τέλος φωραθεὶς ἀνηρτήθη. Τὸ π μετὰ
τοῦ ε.

14 14 Πεισάνδρου δειλότερο ς . Πελαργικοί νόμοι : καί· Ἀντιπελάργῳσις : ἡ διὰ τὸ τρέφειν τοὺς
γονεῖς· οὕτως Ἀριστοφάνης.

14 15 ὁ δὲ Ἀριστοτέλης φησὶ τὸν περὶ τῶν πελαργῶν λόγον ἀληθῆ. ὁμοίως δὲ αὐτοῖς φησὶ ποιεῖν καὶ
τοὺς ἀερόποδας. διὸ ἐν τοῖς σκῆπτροις ἀνωτέρῳ μὲν πελαργὸν τυποῦσι, κατωτέρῳ δὲ ποτάμιον
ἵππον, δηλοῦντες ὡς ὑποτέτακται ἡ βία τῇ δικαιοπραγίᾳ. οἱ γὰρ πελαργοὶ δικαιοπραγεῖς ὄντες,
ἐπὶ τῶν πτερύγων βαστάζουσι τοὺς γεγηρακότας. οἱ δὲ ἵπποπόταμοι ζῶα ἀδικώτατα : Λέγεται
περὶ πελαργῶν καὶ τοῦτο· ὅτι τρέφουσι τοὺς πατέρας γεγηρακότας, καὶ αὐτοὶ δὲ τὰ ἑαυτῶν
ἔκγονα φιλοῦσιν· ὅταν γὰρ ὁ τέλειος ἐνδεὴς ᾗ τροφήν ἀπτήσιν ἔτι καὶ ἀπαλοῖς τοῖς νεοττοῖς ἐν
τῇ καλλιᾷ παραθεῖναι, γενομένης αὐτῷ κατὰ τύχην ἀπορίας, ὁ δὲ τὴν ἑαυτοῦ χθιζὴν ἀνεμέσας
ἐκείνους τρέφει· καὶ τοὺς ἐρωδιοὺς ἀκούω ταῦτόν ποιεῖν, καὶ τοὺς πελεκᾶνας μέντοι· οἱ ἐν τοῖς
ποταμοῖς κόγχας περιχαίνοντες, εἴτα καταπίνουσιν, ἔνδον δὲ καὶ ἐν μυχῷ τῆς γαστρὸς
ὑποθάψαντες, ἀνεμοῦσι, καὶ τὰ μὲν ὀστράκια ἐκ τῆς ἀλέας διέστη, ὥσπερ οὖν τῶν ἐφθῶν, οἱ
δὲ ἐξορύττουσι τὰ κρέα καὶ δεῖπνον ἔχουσιν : Ἔτι καὶ τοῦτο λέγουσι περὶ αὐτῶν· ὅτι τῶν
πελαργῶν οἱ μὲν γηραιοὶ καταμένουσιν ἐν ταῖς νεοττιαῖς ἀδυνατοῦντες ἵπτασθαι, οἱ δὲ τούτων
παῖδες ὀλίγῳ δέω φάναι γῆν καὶ θάλατταν ἐπιπετώμενοι, πανταχόθεν ἐκπορίζουσι τοῖς
γονεῦσι τὰ ἐπιτήδεια· καὶ οἱ μὲν ἀξίας τῆς ἡλικίας ἡρεμοῦντες ἐν ἀφθονίᾳ διατελοῦσι τῇ πάσῃ
τρυφῶντες, οἱ δὲ τὰς εἰς τὸν πορισμὸν κακοπαθείας ἐπελαφρίζόμενοι, τῷ εὐσεβεῖν καὶ τῷ
προσδοκᾶν ἐν γῇρᾳ τὰ αὐτὰ πείσεσθαι ὑπὸ τῶν ἐκγόνων, ἀναγκαῖον ὄφλημα ἀντεκτίνουσιν ἐν
καιρῷ, λαβόντες αὐτὸ καὶ ἀποδιδόντας· οὐδ' ἕτεροι γὰρ τρέφειν αὐτοὺς δύνανται, παῖδες μὲν
ἐν ἀρχῇ τῆς γενέσεως, γονεῖς δ' ἐπὶ τελευταίῳ τοῦ βίου· ὅθεν αὐτοδιδάκτῳ τῇ φύσει
νεοττοτροφηθέντες γηροτροφοῦσι χαίροντες ἄρ' οὐκ ἄξιον ἐπὶ τούτοις ἀνθρώπους, ὅσοι
γονέων ἀμελοῦσιν, ἐγκαλύπτεσθαι καὶ κακίζειν ἑαυτοὺς ὠλιγωρηκότας, ὧν ἡ μόνων ἡ πρὸ
τῶν ἄλλων ἀναγκαῖον ἦν περιφροντικέναι, καὶ ταῦτ' οὐ διδόντας μᾶλλον ἢ ἀποδιδόντας·
παίδων γὰρ οὐδὲν ἴδιον, ὃ μὴ γονέων ἐστίν, ἢ οἴκοθεν ἐπιδεδωκότων ἢ τὰς αἰτίας τῆς κτήσεως
παρασχομένων : Ἔτι φασὶ ν , ἐν Κράνωνι τῆς Θετταλίας, ὅτι Ἀλκινόην ὄνομα γυναῖκα
ῥαίαν ὁ γήμας ἀπολιπὼν οἴκοι εἶς τινα ἐστεῖλατο ἀποδημίαν. ἡ τοίνυν Ἀλκινόη ὠμίλει τῶν
θεραπόντων τινί· τοῦτο συνιδὼν πελαργὸς οἰκέτης οὐχ ὑπέμεινεν, ἀλλ' ἐτιμώρησε τῷ δεσπότη·
προσπηδῶν γοῦν ἐπήρωσε τῆς ἀνθρώπου τὴν ὄψιν. Πελληναῖος χιτῶν : ἐπὶ τῶν παλαιὰ
φορούντων ἱμάτια. ^[40]

14 17 Πέρδικος ἱερόν : ἐπὶ τῶν ἀνδρείων· Εὐπαλάμῳ γὰρ ἐγένοντο παῖδες Δαίδαλος καὶ Πέρδιξ· ἥς
υἱὸς Κάλλως. ᾧ φθονήσας ὁ Δαίδαλος τῆς τέχνης ἔρριψεν αὐτὸν κατὰ τῆς ἀκροπόλεως· ἐφ' ᾧ ἡ
Πέρδιξ ἑαυτὴν ἀνήρτησεν· Ἀθηναῖοι δὲ αὐτὴν ἐτίμησαν. Σοφοκλῆς δὲ ἐν Κωμικοῖς ὑπὸ
Δαιδάλου ἀναιρεθέντα Πέρδικα εἶναι τοῦνομα φησί. Περιαιγερόμενος φύλλοις βάλλεται καὶ
ἄνθεσιν : ἐπὶ τῶν νικόντων ἐν ἀγῶσι· περιαιγερομένους δὲ ἔλεγον τοὺς ἀθλητάς. ^[5]

14 18

οἱ μετὰ τὴν νίκην περιηγόμενοι καὶ περιπορευόμενοι ἐλάμβανον οἱ μὲν ζώνας, οἱ δὲ χιτῶνας, οἱ δὲ πετάσους, οἱ δὲ ἄλλα γε ἄττα. Ὅθεν Σιμωνίδης περὶ Ἀετύλου φησὶν οὕτως· Τίς δὴ τῶν νῦν, τοσάδε πετάλοισι μύρτων ἢ στεφάνοισι ρόδων ἀνεδήσατο νίκας ἐν ἀγῶνι περικτιόνων; ἔνιοι δὲ τοῦτο τὸ ἔθος ἀπὸ Θησέως τὴν ἀρχὴν λαβεῖν· ἐκεῖνον γὰρ ἐκ Κρήτης κομισθέντα μετὰ τὸ ἀνελεῖν τὸν Μινώταυρον οἱ ἀπὸ τῆς χώρας ἄνθεσι καὶ φύλλοις ἔβαλον καὶ τοῖς παροῦσι καρποῖς ἐτίμων. Πειρίθου καὶ Θησέως φιλοξενία· ἐπὶ τῶν πολυτελῶς φιλοξενηθέντων καὶ φιλοξενούντων· νόμος δ' ἦν Ἀθήνησι ξένους εἰσδέχεσθαι τοὺς βουλομένους τῶν Ἑλλήνων· Θεσσαλοὺς δ' ἐξαιρέτως ὑπεδέχοντο διὰ τὴν Πειρίθου καὶ Θησέως φιλοξενίαν. ^[5]

14 19 τούτοις δὲ καὶ χώραν ἐμέρισαν, ἣν ἐκάλεσαν Πειριθοῖδα ἀπὸ Πειρίθου τοῦ Ἰξίονος. ὅθεν καὶ Περιθοῖδα, δῆμος τῆς Οἰνήϊδος φυλῆς. Ἔφορος ἱστορεῖ ἐν τρίτῃ· Πέτρας ἔψεις· Πέτρας σπείρεις· ἐπὶ τῶν ἀδυνάτων.

14 21 Περιεστίαρχος ἐγένου· ἐπὶ τῶν καθαιρόντων· καὶ γὰρ οὗτοι περιεκάθαιρον τὰς ἐστίας καὶ τὰς ἐκκλησίας καὶ τὰς πόλεις. Ἴστρος δὲ ἐν τοῖς Ἀττικοῖς, περίστια, φησί, προσαγορεύεται τὰ καθάρσια· καὶ οἱ τὰ ἱερὰ καθαίροντες περιεστίαρχοι· ἔξωθεν γὰρ περιέρχονται μαχαιροφοροῦντες, ἐκάστου τῶν ἱερῶν, οἰκίας περιλημμένοι δημοσίας καὶ περιδρομον ἔχοντες. Περίψημα ἡμῶν ἐγένου· ἦτοι κάθαρμα· ἢ ἀπολύτρωσις. ^[5]

14 22 οὕτως ἐπέλεγον τῷ κατ' ἐνιαυτὸν συνέχοντι τῶν κακῶν· περίψημα ἡμῶν γενοῦ, ἡγουν σωτηρία καὶ ἀπολύτρωσις· καὶ οὕτως ἐνέβαλλον τῇ θαλάσῃ ὥσανει τῷ Ποσειδῶνι θυσίαν ἀποτινύνντες. λέγεται καὶ περίψημα τὸ καταπάτημα πάντων ὑπὸ τὰ ἴχνη, ἢ ἔμπαιγμα. Πέμπε εἰς ἔσχατον τὴν ἐπιστήμην· παραινετική πρὸς τὸ σπουδάζειν αἰεὶ. ^[5]

14 24 Πεύκης τρόπον· ἐπὶ τῶν πανωλεθρία ἀπολλυμένων· ἐπεὶ ἡ πεύκη κοπεῖσα οὐκ ἀνίστην ἔτι βλαστόν. Πενίη σοφίῃ ἔλαχεν· ἐπειδὴ οἱ πένητες πολλὰς τέχνας ἐπιτηδεύουσι.

14 26 Πεινώσαν ἀλώπεκα ὕπνος ἐπέρχεται· ἐπὶ τῶν πανούργων· ἢ ἐπὶ τῶν πενήτων τῶν δι' ἀπορίαν τροφῆς ὑπνούντων. ἀλώπεκα δὲ εἶπε, παρόσον οἱ πένητες πολλὰς τέχνας ἐπιτηδεύουσι. Τὸ π μετὰ τοῦ η.

14 27 Πῇ με φεύγεις δις ἀποθανομένη ψυχὴ· Λακεδαιμόνιος νυκτὸς μνημα παριῶν καὶ φαντασιωθεὶς δαιμόνιον τι, ἐπέδραμε τῇ λόγῃ διαράμενος· καὶ ἀπερείδων εἶπε τουτί. Πηγᾶσος ταχύτερος· Φασὶν ὅτι Βελλεροφόντην ὑπόπερος ἵππος Πήγασος ἔφερεν· ἐμοὶ δὲ ἵππος οὐδέποτε δοκεῖ δύνασθαι ἵπτασθαι, οὐδ' εἰ πάντα τὰ πτηνῶν πτερὰ λάβῃ· εἰ γὰρ ποτε τοιοῦτον ζῶον ἦν, καὶ νῦν ἂν εἴη.

14 28 τοῦτον δὲ φασὶ καὶ τὴν Ἀμισοδάρου Χίμαιραν ἀνελεῖν· ἦν δὲ ἡ Χίμαιρα, ὡς φασὶν, ἔμπροσθεν μὲν λέων, ὅπισθεν δὲ δράκων, μέσῃ δὲ Χίμαιρα. ἔνιοι δὲ δοκοῦσι τοιοῦτον γενέσθαι θηρίον τρεῖς ἔχον κεφαλὰς· ἀδύνατον δὲ λέοντα καὶ αἶγα ὁμοίᾳ τροφῇ χρῆσθαι· καὶ τὸ θνητὴν ἔχον φύσιν πῦρ ἀποπνέειν εὐηθες. ποίαις δὲ τῶν κεφαλῶν τὸ σῶμα ἐπηκολούθει; τὸ δὲ ἀληθὲς οὕτως. Βελλεροφόντης ἦν Φρύγιος ἀνὴρ τὸ γένος Κορίνθιος, καλὸς καὶ ἀγαθός, ὃς πλοῖον κατασκευάσας μακρὸν ἐληΐζετο τὰ παραθαλάσσια χωρία. ὄνομα ἦν τῷ πλοίῳ Πήγασος, ὡς καὶ νῦν ἕκαστον τῶν πλοίων ὄνομα ἔχει· ὅμοιον δὲ δοκεῖ πλοῖον μᾶλλον ἢ ὄνομα ἵππῳ εἶναι Πήγασος. Βασιλεὺς δὲ Ἀμισόδαρος ὥκει ἐπὶ τῷ Ξάνθῳ ποταμῷ. ὄρος δὲ ἦν ὑψηλὸν ὑπ' αὐτῷ, ὃ ὄνομα Τελμισός· πρὸς ὃ δὴ ὄρος προβάσεις εἰσὶ δύο ἔμπροσθεν ἐκ πόλεως τῶν Ξανθίων, τρίτη δὲ ὅπισθεν τῆς Καρίας, τὰ δ' ἄλλα κρημονί· ἐν δὲ τῷ μέσῳ αὐτῶν χάσμα ἐστὶ τῶν τῆς γῆς μέγα, ἐξ οὗ δὴ καὶ πῦρ ἀναδίδεται. ἐπὶ τούτοις δὲ ἐστὶν ἕτερον ὄρος, ὃ ὄνομα Χίμαιρα· τότε δὲ ἦν, ὡς λέγουσιν οἱ προσχώριοι, κατὰ μὲν τὴν πρόβασιν οἰκῶν λέων ἔμπροσθεν, ὅπισθεν δὲ δράκων· οἱ δὲ καὶ ἔσινον τοὺς νομέας καὶ τοὺς ὑλοτόμους· τότε δὲ καὶ Βελλεροφόντης ἐλθὼν τὸ ὄρος ἐνέπρησε καὶ ἡ Τελμισὸς κατεκάη καὶ τὰ θηρία ἀπώλετο. ἔλεγον δὲ οἱ προσχώριοι,

Βελλεροφόντην ἀφικόμενον μετὰ Πεγάσου τὴν Ἀμισοδάρου Χίμαιραν ἀπολέσαι. τούτου δὲ γεγονότος προσανεπλάσθη ὁ μῦθος. Πηνικίζειν μοι δοκεῖς : ἀντὶ τοῦ ἀπατᾶν. ^[30]

14 29 πηνίκη δέ ἐστι περικεφαλαία τριχαστὴ καὶ περιθετὴ κόμη· τῆς δὲ περιθετῆς κόμης τὸ μὲν ἔντριχον, τὸ δὲ προκόμιον, τὸ δὲ πηνίκην καλοῦσι. Τὸ π μετὰ τοῦ ι.

14 30 Πιττακὸς, οὐδὲν ἄγα ν, ὃς ἔην ἐκ Μιτυλήνης. Πικρόν με ἀπαιτεῖς ἐνοίκιον : ἐπὶ τῶν βαρέα ἐπιταττόντων.

14 32 Πίθηκος ἐν πορφύρᾳ : οἱ φαῦλοι κἂν καλοῖς περιβληθῶσιν, ὅμως διαφαίνονται πονηροί. Πίθηκος ὁ πίθηκος κἂν χρύεα σύμβολα ἔχῃ.

14 34t Τὸ π μετὰ τοῦ λ. Πλίνθον πλύνεις : ἐπὶ τῶν ἀδυνάτων.

14 35 Πλείους προσκυνοῦσι τὸν ἥλιον ἀνατέλλοντα ἢ δύνοντα : ἐπὶ τῶν δι' ἀρετὴν τιμωμένων ἐν τῇ νεότητι ἢ τῷ γήρᾳ. Πλατάγη δοκιμάσει : ἔστι δὲ φύλλον τῆς μήκωνος δι' αὐτῆς γοῦν ἐσημειοῦντο τὴν τῶν ἐρωμένων στοργήν, τιθέντες ἐπὶ τε τοῦ ἀντίχειρος καὶ τοῦ λιχανοῦ, καὶ ἀντικόπτοντες· καὶ εἰ μὲν ἤχησεν, ἐστέργοντο· εἰ δ' οὐκ, τὸ ἀνάπαλιν. ^[5]

14 37 Πλατάγη Ἀρχύτου : ἐπὶ τῶν ἡσυχάζειν οὐ δυναμένων. ὁ γὰρ Ἀρχύτας τέκτων ὧν ἐπενόησε πλατάγην, ἣν ἐδίδοσαν τοῖς παιδίοις, ἵνα μηδὲν τῶν κατὰ τὴν οἰκίαν σκευῶν διασαλεύσωσι. Πλόκιον Γοργόνης : ὅτι φόβον ἐνεποίει· ἦν δὲ πλόκαμος τῆς Γοργόνης, ὃς ἐδόθη Ἀστερόπῃ τῆς Κηφέως, καθ' ὃν χρόνον Κηφεὺς Ἡρακλεῖ συνεστράτευσεν εἰς Λακεδαιμονίαν, ἵνα τούτου ἀποδημοῦντος ἡ πόλις ἀπόρθητος μένῃ. ^[5]

14 39t Τὸ π μετὰ τοῦ ο. Πολλά κεν εἰδείης, οἷς τὸν θεὸν ἐξαπατήσῃς : ἐπὶ τῶν καταφρονούντων τινῶν.

14 39 ἢ ἐπὶ τῶν οἰομένων τὸ θεῖον κατασοφίζεσθαι. Πολλῶν ἀχύρων ὀλίγον καρπὸν ἀνήγαγον : ἐπὶ τῶν πολλὰ ποιούντων, ὀλίγα δὲ καρπουμένων.

14 41 Πολλὰ ψεύδονται ἄοιδοί. Πολύποδος κεφαλὴ ἔνι μὲν κακὴ· ἔνι δὲ καὶ ἐσθλή : διότι ἐστὶ μὲν αὐτῷ ἐδώδιμος ἡ κεφαλὴ, ἔστι δ' αὐτῷ καὶ ὁ πρωκτός· οἱ δὲ φασὶ τὴν παροιμίαν λέγεσθαι ἐπὶ τῶν ὄντων συμμίκτων καὶ μετεχόντων κακότητος καὶ ἀγαθότητος· τοῦ γὰρ πολύποδος ἡ κεφαλὴ ζῶσα μὲν δάκνει τοὺς προσιόντας, θανοῦσα δὲ ἐστὶν ἐδώδιμος : Ὁ πολύπους ἐστιᾷται μὲν καὶ ἄλλαις τροφαῖς· ἔστι γὰρ καὶ φαγεῖν δεινὸς καὶ ἐπιβουλεύσαι σφόδρα πανοῦργος. ^[5]

14 42 τὸ δὲ αἴτιον, παμβορώτατον θηρίων θαλαττίων ἐστὶ καὶ ἀπόδειξις, εἵτις αὐτῷ γένηται ἀθηρία, τῶν ἑαυτοῦ πλοκάμων παρέτραγε καὶ τὴν γαστέρα κορέσας τὴν σπάνιν τῆς ἄγρας ἡκέσατο· εἶτα ἀναφύει τὸ ἐλλεῖπον, ὥσπερ οὖν τῆς φύσεως καὶ τοῦτο οἱ ἐν τῷ λιμῷ παρασκευαζούσης ἔτοιμον τὸ δεῖπνον : Πολύπους ποτὲ ἐρπύσας εἰς πέτρᾳ προήκουσαν, οὐ μὴν ἄγαν ὑψηλὴν, εἶτα ἤπλωσε τὰς πλεκτάνας, οὐ μὴν ἑαυτὸν εἰς τὴν χροάν τῆς πέτρας ἐκτρέψας ἦν· πεφύκασι δὲ ἄρα δρᾶν τοῦτο οἱ πολύποδες, καὶ τὰς εἰς ἑαυτοὺς ἐπιβουλάς φυλαττόμενοι, καὶ μέντοι καὶ αὐτοὶ τοὺς ἰχθύς ἐλλοχῶντες, ἰδὼν οὖν ὅξυν μὲν, ἑαυτῷ δὲ οὐκ ἀγαθὸν τὸ θήραμα ἀετός, ὥσπερ οὖν ὀρμῆς τε ἅμα καὶ πτερῶν εἶχεν ἐμπηδᾷ τῷ πολύποδι, καὶ μέντοι καὶ δεῖπνον ἔξιν ἔτοιμον ἑαυτῷ τε καὶ τοῖς παισὶ τοῖς ἑαυτοῦ κατέγραφε. πλόκαμοι δὲ ἄρα ἰχθύος ἐκείνου περιβάλλουσι τῷ ἀετῷ σφᾶς ἑαυτούς, καὶ ἀπριξ ἐχόμενοι εἶτα ἔλκουσι κάτω τὸν ἔχθιστον· καὶ χανὼν λύκος, ὥς ἂν εἴποις, εἶτα μέντοι νεκρὸς ἐπενήχετο τῇ θαλάττῃ ὁ ἀετὸς ὑπὸ τοῦ δεῖπνου. μυρία μὲν δὴ τοιαῦτα πάσχουσιν ὄρνιθες, πλείω δὲ ἄνθρωποι· ἐν δὲ τοῖς ἀδομένοις ὑφ' Ἡροδότῳ Μασαγέταις ὁ Καμβύσης Κύρος ὁ ἕτερος, καὶ μέντοι καὶ Πολυκράτης εἰς Ὀροῖτου σπεύσας ὡς τὸν χρυσὸν ἀρπασόμενος, καὶ ἄλλος Τεύχων ἐτέρῳ κακὸν ἐφ' ἥπατι τεύχει· καὶ ταῦτα μὲν οὐκ οἶδε τὰ ἄλογα, ἄνθρωποι δὲ οἱ εἰδότες οὐ φυλάττονται. Πολλαῖς πληγαῖς δρῦς δαμάζεται : πρὸς τοὺς δυσαλώτους. ^[30]

14 44

Πολυμαθείη κάρτα μὲν ὠφελέει· κάρτα δὲ βλάπτει· ὠφελέει μὲν τὸν ἄξιον ἐόντα, βλάπτει δὲ τὸν ῥηϊδίως φωνέοντα πᾶν ἔπος, κέν παντὶ δῆμῳ· χρηρὴ δὲ καιροῦ μέτρα εἰδέναι, σοφίης γὰρ ὅρος οὗτος. Ἀναξάρχου. Πολλαὶ κυνὸς ἄρρενος εὐναί· ἐπὶ τῶν κατωφερῶν εἰς τὰ ἀφροδίσια.

14 46 Πολλὰ μεταξὺ κύλικος καὶ χεῖλεος ἄκρου· ἐπὶ τῶν εἰς χρόνον μακρὸν γενήσεσθαι μελλόντων· ἄμπελον γὰρ τινος φυτεύοντος, εἷς τῶν οἰκετῶν εἶπε τὸν στίχον τοῦτον· Ὁ δὲ Διογενιανός, Ἀγκαῖος ἄμπελον φυτεύσας, φησί, βαρέως ἐπέκειτο τοῖς οἰκέταις· εἷς δὲ τῶν οἰκετῶν ἔφη μὴ γεύσασθαι αὐτὸν τῆς ἀμπέλου. ἐπεὶ οὖν ὁ καρπὸς ἐφθάκει, τὸν οἰκέτην ἐκέλευσε κεράσαι αὐτῷ· μέλλων δὲ προσφέρειν τὴν κύλικα τῷ στόματι, ὑπεμίμησεν αὐτὸν τοῦ στίχου. καὶ τούτων λεγομένων ἄλλος οἰκέτης ἦλθεν ἀπαγγέλλων, ὥς σὺς τὴν χώραν λυμαίνεται· ὁ δὲ ὀρμήσας ἀνῆρέθη. Πόνον σπεῖρεις· ἐπὶ τῶν μάτην πονούντων. ^[10]

14 48 Ποταμῷ μεγάλῳ ὀχετῶν ἐπάγει· ἐπὶ τῶν ματαιολογούντων. Ποικιλώτερος· ἐπὶ τῶν δολερῶν.

14 50 Ποταμὸς τὰ πόρρω ποτίζων τὰ ἔγγιον καταλείπει· ἐπὶ τῶν τοὺς ξένους εὐεργετούντων, τῶν οἰκείων δὲ ἀμελούντων. Πολλοὶ στρατηγοὶ Καρίαν ἀπώλεσαν· ἐπὶ τῶν μὴ ὁμογνωμονούντων.

14 52 Πόλεμος Κόνωνι μελήσει· ἐπὶ τῶν περὶ ἀλλοτρίων φροντιζόντων. Πολλὰ κεν ἀπὸ πολέμου· ἦτοι διὰ τὸ πολλὰ καθ' ὑπόνοιαν φέρειν· ἢ ὅτι Λακεδαιμόνιοι κεναῖς σφενδόναϊς καὶ νευραῖς ἐψόφουν πρὸς ἔκκληξιν τῶν πολέμιων.

14 54 Πολλοὶ βουκέντα ι, παῦροι δέ τε γῆς ἀροτῆρες. Πολλοὺς ἄνδρας Λακεδαίμων ἔχει τήνου κάρρονας· Ἀργιλεωνὶς ἡ Βρασίδου μήτηρ, τελευτήσαντος αὐτῇ τοῦ υἱοῦ, ὥς παραγενόμενοι τινες τῶν Ἀμφιπολιτῶν εἰς Σπάρτην, ἦκον πρὸς αὐτήν, ἐρώτησεν, εἰ καλῶς καὶ ἀξίως τῆς Σπάρτης ὁ υἱὸς ἐτελεύτα· μεγαλυνόντων δ' ἐκείνων καὶ λεγόντων, ἄριστον ἐν τοῖς τοιούτοις ἔργοις ἀπάντων Λακεδαιμονίων εἶναι, εἶπε τοῦτο τὸ ἀπόφθεγμα. ^[5]

14 56 Ποιήσω τὴν οἰκίαν σου Δούρειον ἵππον· ἦτοι ἀφανίσω αὐτήν· ἵπποκόμος εἶρηκε τουτὶ Θεμιστοκλέους· εἴληπται δὲ ἀπὸ τοῦ ἐν τῇ Τροίᾳ Δουρείου ἵππου, ᾧ Ὀδυσσεὺς τὴν Τροίαν ἐπόρθησεν. Ποῦ γῆς ἡ θαλάττης ὑπῆρχε· ἐπὶ τῶν ἀνοήτων.

14 58 Πόντος ἀγαθῶν· ἐπὶ τῶν πολλὰ ἀγαθὰ ἐχόντων. Πολλοὶ σε μισήσουσιν ἂν σαυτὸν φιλήσῃ· τοῦτ' ὡς φασὶ Νύμφας πρὸς Νάρκισσον εἰπεῖν, ἀποβλέποντα εἰς πηγὴν καὶ τὴν οἰκίαν ποθοῦντα μορφὴν.

14 60 Πόλ λ' οἶδ' ἄλῳπξ· ἄλ λ' ἐχῖνος ἐν μέγ α. Πολλοὶ τοὶ ναρθηκοφόροι, παῦροι δέ τε Βάκχοι· ἐπὶ τῶν δοξαζόντων εἶναι λαμπρῶν, μὴ ὄντων δέ.

14 62 Πόλεμός τις ἀσίδηρος ἀνὰ τὴν Ἑλλάδα κεκίνηται· ἐπὶ τῶν λόγοις μαχομένων· οὕτω γὰρ ἔθος τοῖς σοφοῖς μάχεσθαι πρὸς ἀλλήλους. Πονηρὰ κατὰ τρυγόνά ψάλλεις· ἐπὶ τῶν ἐπιπόνως ζώντων.

14 64 Ποταμὸς θάλατταν ἐρίζει· ἐπὶ τῶν ἀνοήτων καὶ ἀδυνάτων. Πόρρω Διὸς τε καὶ κεραυνοῦ· ἐπὶ τῶν ἐπιβούλῳ τοῖς συνοῦσι χρωμένων· ἡ γὰρ μετ' ἀπραγμοσύνης ἀσφάλεια τῶν ἐν ἐπιφανείᾳ βίῳ κινδύνων ἀδεεστέρα· οὐ γὰρ ἔφθασέ τις μακαρισθῆναι τῆς τοῦ τυράννου φιλίας, καὶ ἡλεήθη τῆς ἔχθρας. ^[5]

14 66 Πολλῶν πανηγύρεων Διὸς βαλάνους ἔφαγεν· ἐπὶ τῶν ἐμπεύρων. Ποικιλώτερος ὕδρας· ἐπὶ τῶν δολερῶν.

14 68 Πολλῶν ἐγὼ θηρίων ἀκήκοα ψόφους· ἐπὶ τῶν πεπειραμένων ἐν πράγμασιν· ἢ ἐπὶ τῶν φοβούντων οὐ δεόντως. Πολλάκις καὶ μωρὸς ἀνὴρ κατακαίριον εἶπεν· ἐπὶ τῶν ἀσκέπτως καὶ σπανίως εἰπόντων τι συνετόν.

14 70 Πολύποδος ὁμοιότης· ἐπὶ τῶν ἐξομοιούντων ἑαυτοὺς τισιν ἢ χρηστοῖς ἢ φαύλοις· Τούτου φασὶ χῆρον εἶναι τὸν πόντον διὰ τὸ ἀπεχθάνεσθαι τῷ ψυχρῷ καὶ γλυκεῖ, τὸ δὲ βόρειον πέλαγος

ψυχρότερον πέφυκε καὶ γλυκὺ ὑπὸ πολλῶν γὰρ καὶ μεγάλων ποταμῶν ἐπιρρέϊται. διὸ οἱ πρὸς ἄγραν δεινοὶ γλυκὺ ὕδωρ ἐπιχέουσι τῇ πέτρᾳ, ἥ ἂν ἐκεῖνος περιπλακῇ. καὶ οἱ μὲν ἔχουσι τὸ ζητούμενον θήραμα, ὁ δὲ τῆς ἑαυτοῦ ἅκων ἐξανίσταται βάσεως. Ποητάγου δειλότερος : τουτὶ τὸ ζῶον ἐν Ἰνδοῖς ἐστί, καὶ πέφυκε γε διπλάσιον ἵππου τὸ μέγεθος· οὐρὰν δὲ ἔχει δασυτάτην καὶ μελαίνης ἀκράτως χροᾶς· καὶ εἰσιν αὗται αἱ τρίχες τῶν ἀνθρωπίνων λεπτότεραι ἂν καὶ ἐν μεγάλῳ τίθενται ταύτας ἔχειν Ἰνδῶν αἱ γυναῖκες· καὶ γὰρ τοὶ παραπλέκονται μάλα ἐξ αὐτῶν καὶ κοσμοῦνται ὠραίως, ταῖς πλοκαμίσι ταῖς συμφύτοις καὶ ταύτας ὑποδέουσαι. ^[5]

14 71 προήκει δὲ καὶ εἰς δύο πήχεις ἐκάστης τὸ μῆκος τριχός, ἐκ μιᾶς δὲ ῥίζης ὁμοῦ καὶ τριάκοντα θυσανηδὸν ἐκπεφύκασιν· ζῶων δὲ ἄρα τοῦτο ἀπάντων δειλότατον ἦν· ἐὰν δὲ ὑπὸ τινος ὀφθῇ καὶ αἰσθηθῇ βλεπόμενον, ἥ ποδῶν ἔχει φεύγει καὶ πρόεισι καὶ κέχρηται προθυμία μᾶλλον ἢ σκελῶν ὠκύτητι· καὶ διώκεται μὲν ὑπὸ ἱππέων καὶ κυνῶν ἀγαθῶν δραμεῖν· ἐὰν μέντοι συνίδῃ ὅτι ἄρα ἀλίσκεσθαι μέλλει, τὴν οὐρὰν ἀπέκρυπεν ἐν τινὶ δάσει, αὐτὸ δὲ ἀντιπρόσωπον ἔστηκε, καὶ δοκεῖ τοὺς θηρευτάς, καὶ υποθαρρεῖ πως, καὶ οἶται μηκέτι φανῆναι περισπούδαστον, τῆς οὐρᾶς μὴ βλεπομένης· ἐκείνην γὰρ οἶδεν εἶναι τὸ κάλλος. κενὴν δὲ ἄρα ἴσχει τὴν ὑπὲρ τούτου φαντασίαν· βάλλει γὰρ τις αὐτὸ βέλει πεφαρμαγμένῳ, καὶ ἀποκτείνας ἀποκόψει τὴν οὐρὰν, τὸ ἄθλον τῆς ἄγρας· καὶ δείρας τὸ πᾶν σῶμα (ἀγαθὴ γὰρ καὶ ἡ δορά) ἀφῆκε τὸν νεκρόν : λέγεται καὶ ἑτέρα δημώδης περὶ αὐτοῦ παροιμία· Ὅλος φαινόμενος τὴν οὐρὰν ἀποκρύπτει. 1. Πόῃ λίθον ἐκβάλλει : ἐπὶ τῶν τάναντία τοῖς ἐπιβούλοις ποιοῦντων : Ὁ γὰρ δρυοκολάπτης τὸ ζῶον, ἔχει μὲν ῥάμφος ἐπίκυρτον, κολάπτει δὲ ἄρα τούτῳ τὰς δρυς, καὶ ἐνταυθοὶ κοιλάνας τὸν τόπον, ὡς εἰς καλλιὰν τοὺς νεοττοὺς ἐντίθησιν, οὐ δεθηεῖς καρφῶν καὶ τῆς ἐξ αὐτῶν πλοκῆς καὶ οἰκοδομίας οὐδέν. ^[5]

14 72 οὐκοῦν εἴ τις λίθον ἐνθεῖς ἐπιφράξειε τούτῳ τὴν εἴσδυσιν, ὁ δὲ συμβαλὼν ἐπιβουλήν τὴν κατ' αὐτοῦ, κομίζει πόαν ἐχθρὰν τῷ λίθῳ, καὶ κατ' αὐτοῦ τίθησιν· ὁ δὲ οἷα βαρούμενος καὶ μὴ φέρων ἐξάλλεται, καὶ ἀνέωγεν αὐθις τῷ προειρημένῳ ἢ φίλῃ ὑποδρομή. Τὸ π μετὰ τοῦ ρ. ^[10]

14 73 Πρεσβύτερος Κόδρου : ἐπὶ τῶν πάνυ παλαιῶν. ἀπὸ τοῦ βασιλεύσαντος Ἀθήνησι Κόδρου. Πράμνιον οἶνον ἔπιες : Ἀρίσταρχος ἐπιμελῶς τὸν ἡδὺν οἶνον πρᾶμνιον ἔλεγε.

14 74 τινὲς τὸν ὠνιον οἶνον, παραμόνιμον. τινὲς ἀπὸ ἀμπέλου πραμνίας ὀνομαζομένης· οἱ δὲ ἰδίως τὸν μέλανα· ἔνιοι τὸν πραῦνοντα τὸ μένος, ὃν καὶ φαρμακτίτην φασίν· ἕτεροι πρᾶμνιον πέτραν εἶναι, ἀφ' ἧς τὸν οἶνον εἶναι. Πρὶν ἢ πτίσαι τὰ ἄλευρα : καί· Πρὶν τοὺς ἰχθυὺς ἐλεῖν, σὺ τὴν ἄλμην κυκᾶς : καί· Πρὶν ἐσφάχθαι δέρεις : ἐπὶ τῶν πρωθύστερόν τι ποιοῦντων. ^[5]

14 76 Προδίκου σοφώτερος : οὗτος ἦν καὶ σοφὸς λίαν καὶ ἀκριβὴς δικαστὴς καὶ διαιτητής. Πρύμναν ἐκρούοντο : πρύμναν ἀνακρούεσθαι ἐστὶ τὸ κατ' ὀλίγον ὑπαναχωρεῖν, μὴ στρέψαντας τὸ πλοῖον· ὁ γὰρ οὕτως ἀναχωρῶν ἐπὶ τὴν πρύμναν κωπηλατεῖ· τοῦτο δὲ ποιοῦσιν, ἵνα δείξωσι μὴ φανερώς φεύγειν· ἵνα μὴ τὰ νῶτα δόντες τοῖς πολεμίοις τιτρώσκωνται. ^[5]

14 78 Πρωκτὸς λουτροῦ περιγίνεται : ἐπὶ τῶν ἀνωφελῶν καὶ εἰκῇ πραττομένων ἐλέγετο· οἱ γὰρ παχύπρωκτοι καὶ προγάστορες οὐ δύνανται ἑαυτοὺς ἀπονίψασθαι εὐπετῶς. Προφάσεως οὐ δεῖ πρὸς φίλου ς .

14 80 Πρόβατον μὲν αἰεὶ τὴν αὐτὴν φθεγγεται φωνήν, ἄνθρωπος δὲ πολλὰς καὶ ποικίλας : ἐπὶ τῶν ἐναντία φθεγγομένων καὶ ἄνισα. Προβατίου βίον λέγεις : ἐπὶ τῶν ἀπραγμόνων.

14 81 τοῦτο γὰρ τὸ ζῶον ἀπλούστατον ὃν, τοῖς παρατυχοῦσι τρέφεται καὶ οὐ ζήτησιν τῆς τροφῆς ποιεῖται, ὥσπερ τὰ ἄλλα ζῶα· ὥστε ὁ τούτου βίος μαλακὸς καὶ φαῦλος ἐστί. Προσῆκει τοῖς τέκνοις ἐντὸς θυρῶν λαιδορεῖσθαι : ἐπὶ τῶν τὰς οἰκείας αἰσχύνας μὴ ὀρώντων, ἀλλ' ἑτέροις λαιδορουμένων.

14 82

Ἱέρου γὰρ υἷὸν ἔχοντος, οὐ εὖ κεκρημένον ἐφ' ὥρᾳ τῷ σώματι, τὸν δὲ Κικέρωνα λοιδοροῦντος εἰς μαλακίαν καὶ κίναιδον ἀποκαλοῦντος, εἶπε τοῦτο Κικέρων. Προμέρου κύνες : τοῦτον οἰκέτην ὄντα βασιλικὸν μισῆσαι καθ' ὑπερβολὴν τῶν τραγωδιῶν τὸν ποιητὴν Εὐριπίδην ἐπαφεῖναι τε αὐτῷ κύνας ἀγρίου, οἱ τὸν Εὐριπίδην κατεθοιήσαντο. ^[5]

14 84 Πρόκριδος ἄκοντα : ἐπὶ τῶν πάντα νικῶντων· τοῦτον γὰρ ἔχων ἡ Πρόκρις πάντα ἐνίκα. Πρὸ τούτου σε ὦμην κέρατα ἔχειν : ἐπὶ τῶν ἀνδρίας ὑπόληψιν ἐχόντων.

14 86 Πρὸς κώρυκον γυμνάζεται : ἐπὶ τῶν διακενῆς μοχθούντων. Πρὸ τῆς νίκης τὸ ἐγκώμιον : ἐπὶ τῶν προλαμβανόντων τὰ πράγματα.

14 87 ὁμοία τῇ, Ἄλμην τοι κυκᾷς πρὶν τοὺς ἰχθύας ἔλῃς . Πρότερον χελώνη παραδραμεῖται δασύποδα : ἐπὶ τῶν ἀδυνάτων.

14 89 Προβάτων οὐδὲν ὄφελος , ἐὰν ποιμὴν ἀπῇ : ἐπὶ τοῦ ἀναγκαίου. Προφάσεως δεῖται μόνον ἡ πονηρία .

14 91 Πράγματα ἐξ ἀπραξίας : ἐπὶ τῶν παρὰ δόξαν καὶ ἐλπίδα συμβαινόντων. Πρὸς κενὸν ψάλλεις : ἐπὶ τῶν μάτην πονούντων.

14 93 Πρὶν κεν δύο ἐχῖνοι εἰς φιλίαν ἔλθοντο· ὁ μὲν ἐκ πελάγους , ὁ δ' ἐκ χερσαίου : ἐπὶ τοῦ ἀδυνάτου καὶ ἀνομοίου. Πρὸ τῆς γενειάδος διδάσκεις τοὺς γέροντας : ἡ μὲν παροιμία ἐπιδηλοτάτη· ἰστέον μέντοι γε, ὥς ὅτι κατὰ μὲν Σόλωνα τὸν Ἀθηναῖον δέκα ἡλικίαι εἰσίν.

14 94 οὕτω γὰρ ἀνέγραψεν ἐλεγείᾳ ποιήσας τάδε· Παῖς μὲν ἄνηβος ἐὼν ἔτι νήπιος ἔρκος ὀδόντων φύσας ἐκβάλλει πρῶτον ἐν ἑπτ' ἔτεσι· τοὺς δ' ἐτέρους ὅτε δὴ τελέσει θεὸς ἑπτ' ἐνιαυτούς, ἥβης ἐκφαίνει σήματα γινομένης· τῇ τριτάτῃ δὲ γένεια ἀεζομένων ἐπὶ γυῖων λαχνοῦται, χροίης ἄνθος ἀμειβομένης. τῇ δὲ τετάρτῃ παῖς τις ἐν ἑβδομάσιν ἄριστος ἰσχύει, ἥτ' ἄνδρες σήματ' ἔχουσ' ἀρετᾶς. πέμπτῃ δ' ὥρῃ ἄνδρα γάμου μεμνημένον εἶναι καὶ παίδων ζητεῖν ἐξοπίσω γενεήν. τῇ δ' ἕκτῃ περὶ πάντα καταρτύνεται νόος ἀνδρός, οὐδ' ἔρδεν ἔθ' ὁμῶς ἔργ' ἀπάλαμν' ἐθέλει. ἑπτὰ δὲ νοῦν καὶ γλῶσσαν ἐν ἑβδομάσιν μετ' ἀρίσταις, ὀκτῶ δ' ἀμφοτέρω τεσσαρακαίδεκα ἔτη· τῇ δ' ἐνάτῃ ἔτι μὲν δύναται, μαλακώτερα δ' αὐτοῦ πρὸς μεγάλην ἀρετὴν γλῶσσά τε καὶ σοφίῃ· τῇ δεκάτῃ δ' εἴ τις τελέσας κατὰ μέτρον ἵκοιτο οὐκ ἂν ἄωρος ἐὼν μοῖραν ἔχει θανάτου. Οὕτω μὲν οὖν ὁ Σόλων· ὁ δ' ἱατρὸς Ἱπποκράτης οὕτω φησὶν· Ἐν ἀνθρώπου φύσει ἑπτὰ εἰσὶν ὥραι, ἃς ἡλικίας καλέουσι· παιδίον, παῖς, μεῖράκιον, νεανίσκος, ἀνὴρ, πρεσβύτερος, γέρον. καὶ παιδίον μὲν ἐστὶν ἄχρις ἑπτὰ ἐτῶν, ὀδόντων ἐκβολῆς· παῖς δ' ἄχρι γονῆς ἐκφύσιος, ἐς τὰ δις ἑπτὰ· μεῖράκιον δὲ ἄχρι γενείου λαχνώσιος, ἐς τὰ τρίς ἑπτὰ· νεανίσκος δ' ἄχρι αὐξήσιος ὅλου τοῦ σώματος, εἰς τὰ τετράκις ἑπτὰ· ἀνὴρ δ' ἄχρι ἐνὸς δεόντος πεντήκοντα, εἰς τὰ ἐπτάκις ἑπτὰ· πρεσβύτερος δ' ἄχρι πεντήκοντα ἑξ, εἰς τὰ ἐπτάκις ὀκτῶ· τὸ δ' ἐντεῦθεν, γέρον. Προβάλλοντες κυσὶν ἄρνας : ἐπὶ τῶν τοὺς ἀπράγμονας παραδιδόντων συκοφάνταις. ^[30]

14 96 Πρὶν κεν λύκος οἶν ποιμαίνει : ἐπὶ τοῦ ἀδυνάτου. Πρῶτος περιστερᾶς : ἐπὶ τῶν ἐπιεικῶν.

14 98 Πρὸς Κᾶρα καρίζεις : ὥς καὶ· Πρὸς Κρήτα κρητίζεις . Πρὸς σῆμα μητριᾶς κλαίει : ἐπὶ τοῦ ἀφροντίστου.

14 99 ἢ προσποιουμένου. Πρὸς κέντρα λακτίζεις .

14 100 Προφάσεως δεῖται μόνον ἡ παροιμία : ἐπὶ τῶν ἑαυτοὺς βλαπτόντων. Πρὸς λέοντα δορκάδες συνάπτουσι μάχας : ἐπὶ τῶν ἐριζόντων πρὸς κρείττονας.

15 2t Τὸ π μετὰ τοῦ τ. Πτερυγίζεις : ἐπὶ τῶν ἐπηρμένων καὶ ἀνύσαι τι μὴ ἰσχυόντων· εἴληπται ἐκ μεταφορᾶς τῶν ἐπιβαλλομένων μὲν πέτεσθαι νεοσσῶν, μὴ δυναμένων δὲ καὶ εἰς γῆν πιπτόντων.

15 3

Πτολεμαῖς δίκη : ἐπὶ τῶν ἀναβαλλομένων· πρεσβύτης δὲ ἦν ἡ Πτολεμαίς, ἄχρις οὗ ἀποθάνοι δίκας λέγουσα, καὶ αἰεὶ ὑπερτιθεμένη· διὰ τὸ μηδέποτε βούλεσθαι ἀπαλλαγῆναι τοῦ δικάζεσθαι. Πτωχότερος κιγγάλου : κίγγαλος πτηνὸν γυμνόν.

15 5 Πτερὸν ἀετοῦ πτεροῖς ἄλλων μιγνύεις : ἐπὶ τῶν τὰ ἄμικτα μιγνυόντων : Τὸν ἀετὸν οὐ μόνον παρόντα καὶ ζῶντα δέδοικε τὰ ὄρνεα καὶ καταπτήσσει φανέντος, ἀλλὰ καὶ τὰ πτερὰ ἐκείνου ἐάν τις τοῖς τῶν ἄλλων συναναμίξη, τὰ μὲν τοῦ ἀετοῦ μένει ὁλόκληρα καὶ ἀνεπιβούλευτα, τὰ δὲ ἕτερα κατασπέννεται, τὴν πρὸς ἐκεῖνα κοινωνίαν οὐ φέροντα. Πτίσσε πτίσσε τὸν Ἀναξάρχου θύλακον· οὐ γὰρ πτίσσεις Ἀναξάρχον : οὗτος συσχεθεὶς ὑπὸ Ἀρχελαοῦ τοῦ τυράννου καὶ βληθεὶς ἐν ὄλμῳ, ἐπτίσσετο μοχλῷ ξυλίνῳ. [5]

15 6 πτίσσεσθαι δέ ἐστι τὸ δίκην πτισάνης τύπτεσθαι· ἔνθεν καὶ πτισάνη παρὰ τὸ πτίσσεσθαι. πτισσόμενος δὲ οὕτως ἔφη, αἰνιττόμενος οἷα φιλόσοφος δῆθεν, τοῦ σώματος μηδένα λόγον ποιεῖσθαι. Πτωχοῦ φίλοι οὐ δ' οἱ γεννήτορες. [5]

15 8 Πτωχοῦ πῆρα οὐ πίμπλαται : ἐπὶ τῶν ἀπλήστων. Τὸ π μετὰ τοῦ υ.

15 9 Πύθια καὶ Δήλια : ἐπὶ τῶν ταχέως ἀπολλυμένων. Φασὶ Πολυκράτην τὸν Σάμου τύραννον Πύθια καὶ Δήλια ποιήσαντα ἅμα ἐν Δήλῳ πέμψαι εἰς θεοῦ χρησόμενον, εἰ τὰ τῆς θυσίας ἄγει κατὰ τὸ ὠρισμένον· τὴν δὲ Πυθίαν ἀνελεῖν· ταῦτά σοι καὶ Πύθια καὶ Δήλια, βουλομένη δηλοῦν, ὅτι ἔσχατα· μετ' ὀλίγον γὰρ χρόνον αὐτὸν ἀπολέσθαι συνέβη. Ἐπίκουρος ἔν τινι τῶν πρὸς Ἰδομενέα ἐπιστολῶν ταῦτα φησί. Πυθίων ὕστερον ἦκες : ἐπὶ τῶν ὑστεριζόντων· τὰ δὲ Πύθια ἐτελεῖτο ἐν Δελφοῖς. [5]

15 10 Δελφοὶ δὲ λέγονται διὰ τὸ τὸν Δελφύνην δράκοντα ἐκεῖ ἀναιρεθῆναι, ὃν ἀπέκτεινεν ὁ Ἀπόλλων· διὰ δὲ τὸ σαπηθῆναι ἐκεῖ τὸν Δελφύνην λέγονται οἱ Δελφοὶ καὶ Πυθῶ· πύθω γὰρ τὸ σήπω· Πυθῶ οὖν καὶ Πύθια καὶ Πυθία. Πυθαγορικοὺς κυάμους μὴ ἔσθιε : ἀντὶ τοῦ μὴ ἀδίκει. [5]

15 11 οὗτοι γὰρ δι' αἰνιγμάτων τὰ τῆς φιλοσοφίας ἐμάνθανον δόγματα· παρεδίδото δὲ μετὰ τὰ ἄλλα καὶ τοῦτο τὸ αἰνιγμα· κυάμους μὴ ἔσθιειν· τουτέστι μὴ προδιδόντας τὸ δίκαιον δωροδοκεῖσθαι χρήμασιν. οἱ γὰρ Ἀθηναῖοι δικασταὶ τὸ παλαιὸν ἀντὶ ψήφων κυάμους ἐχρῶντο πρὸς κατάκρισιν ἐν τοῖς δικαστηρίοις. φασὶν οὖν ἐκ τῶν κυάμων τῶν ἐκ τοῦ δικαστηρίου μὴ δεῖν ἔσθιειν. Πυγμαῖα ἀκροθίνια κολοσσῶ ἐφαρμόξεις : ἐπὶ τῶν ἀνόμοια ποιοούντων. [5]

15 13 Πυλωρὸς κακός : ἐπὶ τῶν μὴ καλῶς φυλασσόντων· Θυρικήων γὰρ ἐκ Δελφῶν παραγενόμενος, ἰδὼν τὸ Φιλίππου στρατόπεδον ἐν Ἰσθμῷ τὰ στενὰ κατειληφότας, κακού ς, ἔφη, πυλωροὺς ὑμᾶ ς, ὦ Κορίνθιοι, ἡ Πελοπόννησος ἔχε ι. Πύθου Χελιδόνος : ἀντὶ τοῦ, ἐγκαίρως ποιεῖ τὰ σαυτοῦ. [5]

15 14 ἀπὸ τίνος Χελιδόνος θεολόγου καὶ τερατοσκόπου, περὶ τελῶν διειλεγμένου· ὡς Μνασέας ὁ Πατρεὺς ἐν τῷ Περίπλῳ. οἱ δὲ ὅτι θρηνητικὸν τὸ ζῶον· οἱ δὲ ὅτι τὸ ἔαρ προσημαίνει. Πῦρ ἐπὶ πυρί : Κακὸν ἐπὶ κακῷ : ταύτης μέμνηται καὶ Πλάτων καὶ Λιβάνιος· πῦρ ἐπὶ πῦρ ἡσθόμη ν. [5]

15 16 Πυρρᾶνδρου μηχανήμα : οὗτος ἐγένετο πονηρὸς καὶ συκοφάντης. Ἀρχὴ τοῦ ῥ στοιχείου.

15 17τ Τὸ ρ μετὰ τοῦ α. Ῥαδαμάνθυος ὄρκος : ἐπὶ τῶν ἐπὶ δικαιοσύνη μαρτυρουμένων.

15 17 ὁ δὲ ὄρκος ἦν κατὰ χηνὸς ἢ κυνὸς ἢ πλατάνου ἢ κριοῦ ἢ τίνος ἄλλου τοιούτου· οἷς ἦν μέγιστος ὄρκος ἅπαντι λόγῳ κύων, ἔπειτα χήν. τοιοῦτοι δὲ καὶ οἱ Σωκράτους ὄρκοι. Ῥᾶον ἢ τὸ ὄρειον ὑπερέβησαν οἱ Βοιωτοί : ἐπὶ τῶν τοὺς ὄρους καὶ τὸ μέτρον ὑπερβαινόντων· ὄρειον γὰρ ὄρος ἐστὶ, εἰς ὃ οἱ ὄροι τῶν Βοιωτῶν ὠρίζοντο. [5]

15 19 Ῥανὶς ἐνδεδελεχοῦσα κοιλαίνει πέτραν : ὅτι οἱ ἐπιμόνως πρὸς τι σπουδάζοντες αὐτὸ καθορθῶσαι δυνήσονται. διαφέρει δὲ ἐντελέχεια ἐνδεδελεχείας· ἐνδεδελέχεια μὲν γὰρ ἐστὶν ἡ συνέχεια· ἐντελέχεια δὲ ἡ τελειότης καὶ τὸ εἶδος τοῦ ὑποκειμένου· τουτέστι, τὸ εἶδος τὸ ἐπιγινόμενον ἐκ

τῆς τοιαύτης συνθέσεως τῶν στοιχείων τῆς ὕλης ἥτοι τὸ ἀχώριστον εἶδος τοῦ σώματος. καὶ γὰρ ἐντελέχειά ἐστι τὸ εἶδος καὶ ἡ τελειότης τοῦ σώματος. λέγεται δὲ καὶ ἐντελέχεια τὸ κεχωρισμένον τοῦ σώματος, ὡς ὁ πλωτὴρ τοῦ πλοίου· ἥτις ἐντελέχεια ἔξωθέν τε οὕσα τάττει καὶ διακοσμεῖ καὶ τελειοῖ τὸ ὑποκείμενον. ὅταν οὖν ἐντελέχειαν λέγῃ τὴν ἄλογον καὶ φυσικὴν ψυχὴν, τὸ ἀχώριστον εἶδος τῆς ἐντελεχείας λέγει· ὅταν δὲ τὴν λογικὴν ψυχὴν ἐντελέχειαν λέγῃ, τὸ κεχωρισμένον. Ῥάκος πολυσχιδὲς ἐργασάμενος, ἔξωσον· τουτέστιν, ἀπόθου παλαιὰ πράγματα. ^[10]

- 15 21 Ῥαχίας λαλίστερος· ἐπὶ τῶν ἀδολέσχων· ταῖς γὰρ Ῥαχίαις συνεχῶς εἰσβάλλοντα τὰ κύματα ψόφον ἀποτελοῦσι. Τὸ ρ μετὰ τοῦ ε.
- 15 22 Ῥεχθὲν δέ τε νήπιος ἔγνω· ἐπὶ τῶν ἀνοήτων. Ὀμήρου. Τὸ ρ μετὰ τοῦ η.
- 15 23 Ῥήματα ἀντὶ ἀλφίτων· ἐπὶ τοῦ προιεμένου φωνὰς μόνον. Ῥηγίνου δειλότερος· ἐπὶ τῶν καθ' ὑπερβολὴν δειλῶν.
- 15 24 καί· Δειλότερος τοῦ παρακύπτοντος· Ἐνάρχος γὰρ ὁ Σώφρωνος ἐκωμῶδει τοὺς Ῥηγίνους ὡς δειλοὺς ὑπὸ Διονύσου τοῦ τυράννου πεισθεῖς. Τὸ ρ μετὰ τοῦ ο.
- 15 25 Ῥοδίων χρησμός· ἐπὶ τῶν περιεργότερον πυνθανομένων. Ῥόδιοι γὰρ τῇ Λινδίᾳ Ἀθηναῖς θύοντες καθ' ἐκάστην ἡμέραν ἐνδιετέλουν τῷ ναῷ εὐχόμενοι οὐκ ἦν δὲ αὐτοῖς ἔθος ἀμίδα εἰσφέρειν· συγκαταίνεσαντος δὲ πάλιν ἀνεπυνθάνοντο, χαλκὴν ἢ ὀστρακίνην· ὁ δὲ ὀργισθεὶς ἀπεφήνατο, μηδὲ ἑτέραν. Ῥόδον ἀνεμώνη συγκρίνεις· ἐπὶ τῶν ἀνόμοια συμβαλλόντων καὶ συγκρινόντων. ^[5]
- 15 27 Ῥόδα μ' εἴρηκας· ἀντὶ τοῦ, ἐμοὶ τὰ παρὰ σοῦ εἰρημένα Ῥόδα ἐστί. Ῥόδον παρελθὼν μηκέτι ζῆτει πάλιν· ἐπὶ τῶν κυδαινόντων τινάς, ἢ ἐπὶ τῶν μεταμελομένων περὶ τι καὶ μὴ δυναμένων τι ἀνύσαι.
- 15 29 Ῥόδιοι τὴν θυσίαν· ἐπὶ τῶν ἐν ἱεροῖς βλασφημούντων. Τὸ ρ μετὰ τοῦ ω.
- 15 30 Ῥωπικὸν ὦνιον· ἐπὶ τῶν εὐτελῶν πολοῦ πιπρασκομένων. Ἀρχὴ τοῦ ς στοιχείου.
- 15 31t Τὸ ς μετὰ τοῦ α. Σαλαμινία ναῦς· ἐπὶ τῶν ταχέων· δύο δὲ ἦσαν νῆες παρὰ τοῖς Ἀθηναίοις καὶ ὑπηρέτιδες ταχυδρόμοι, ἡ Πάραλος καὶ ἡ Σαλαμινία· ὧν ἡ μὲν Σαλαμινία τοὺς ἐγκαλουμένους εἰς κρίσιν ἤγεν· ἦν καὶ ἐπὶ Ἀλκιβιάδην φησὶ πεμφθῆναι Θουκυδίδης· ἡ δὲ Πάραλος τὰς θεωρίας ἐπῆγε, τουτέστι, τὰ εἰς θεωρίαν πεμπόμενα. ^[5]
- 15 32 Σαμίων ὁ δῆμος ὡς πολυγράμματος· ἥτοι μαστιγίας. ἐπὶ τῶν περιδείλων· Ἀριστοφάνης Βαβυλωνίοις, ἐπισκώπτων τοὺς ἐστιγμένους. οἱ γὰρ Σάμιοι καταπονηθέντες ὑπὸ τῶν τυράννων σπάνει τῶν πολιτευομένων ἐπέγραψαν τοῖς δούλοις ἐκ πέντε στατήρων τὴν ἰσοπολιτείαν, ὡς Ἀριστοτέλης ἐν τῇ Σαμίων πολιτείᾳ. ἢ ὅτι παρὰ Σαμίους εὐρέθη πρῶτοις τὰ εἴκοσι τέσσαρα γράμματα ὑπὸ Καλλιστράτου, ὡς Ἄνδρων ἐν Τρίποδι· τοὺς δὲ Ἀθηναίους ἔπεισε χρῆσθαι τοῖς τῶν Ἰώνων γράμμασιν Ἀρχίνου δι' Ἀθηναίου ἐπὶ ἄρχοντος Εὐκλείδου. τοὺς δὲ Βαβυλωνίους ἐδίδαξε διὰ Καλλιστράτου Ἀριστοφάνης ἔτεσι πρὸ τοῦ Εὐκλείδου καὶ Ἐπικλέους· περὶ δὲ τοῦ πείσαντος ἱστορεῖ Θεόπομπος. οἱ δὲ ὅτι Ἀθηναῖοι μὲν τοὺς ληφθέντας ἐν πολέμῳ Σαμίους ἔστιζον γλευκισάμενοι. τῆς Σαμαίνης ἐστὶ πλοῖον δίκροτον, ὑπὸ Πολυκράτους πρῶτον κατασκευασθὲν τοῦ Σαμίου τυράννου, ὡς Λυσίμαχος. τὸ δὲ πλάσμα Δούριδος. οἱ δὲ τὴν σάμαιναν νόμισμα εἶναι. τάττεται δὲ ἐπὶ τῶν δεδιότων τινὰς ἀνηκέστους κακῶν συμφορὰς, παρόσον Ἀθηναῖοι τοὺς Σαμίους ἔστιζαν. Σαρδαναπάλου βίος· Καλλισθένης ἐν δευτέρᾳ τῶν Περσικῶν δύο φησὶ γεγονέναι Σαρδαναπάλους, ἓνα μὲν δραστήριον καὶ γενναῖον, ἄλλον δὲ μαλακόν· ἐν Νίνῳ δ' ἐπὶ τοῦ μνήματος αὐτοῦ τοῦτ' ἐπιγράφεται Σαρδανάπαλος ὁ Ἀνακυνδαράξου παῖς Ταρσόν τε καὶ Ἀγχιάλην ἔδειμεν ἡμέρη μιῇ. ^[5]

σὺ δ' ἔσθιε, πίνε, ὄχευε, ὡς τά γε ἄλλα οὐδὲ τούτου ἐστὶν ἄξια· τουτέστι, τοῦ τῶν δακτύλων ἐπικροτήματος· τὸ γὰρ ἐφεστὸς τῷ μνήματι ἄγαλμα ὑπὲρ τῆς κεφαλῆς ἔχον τὰς χεῖρας πεποιῆται, ὥστ' ἀνακροτεῖν τοῖς δακτύλοις. ταυτόν καὶ ἐν Ἀγχιάλῳ τῇ πρὸς Ταρσὸν ἐπιγέγραπται, ἣτις νῦν καλεῖται Ζεφύριον. Σάρωνος ναυτικώτερος : οὗτος ὁ Σάρων δαίμων ἦν ναυτικώτατος· ἐξ οὗ καὶ πέλαγος Σαρωνικὸν ἐπικέκληται. ^[10]

15 34 ἔστι δὲ τῆς Παλαιστίνης ὧς πρόσκειται ἄλλαι τε πόλεις πολλαί, καὶ Ἰόπη καὶ Λύδα. Σαρδώνιος γέλως : ἐπὶ τῶν ἐπ' ὀλέθρῳ τῷ σφῶν αὐτῶν γελώντων.

15 35 Καδήμων μὲν διαδοθῆναι, ὅτι οἱ Σαρδῶνα κατοικοῦντες αἰχμαλώτων τοὺς καλλίστους καὶ πρεσβυτέρους ὑπὲρ ἑβδομήκοντα ἔτη τῷ Κρόνῳ ἔθουον γελώντας ἔνεκα τοῦ τὸ ἔπανδρον ἐμφῆναι, τουτέστιν ἀνδρεῖον. ἢ ὅτι σαρδώνιον βοτάνη ἐστὶ δηλητήριος, ἣτις ἅπαν τὸ σῶμα τοῦ φαγόντος αὐτὴν σπασμῷ ὑποβάλλει, ὡς καὶ τῶν χειλέων συσταλέντων γυμνοῦσθαι τοὺς ὀδόντας καὶ γέλως φαντασίαν παρέχειν τοῖς ὀρώσιν· ὅθεν ἔνιοι ἐφ' ὕβρει ὀνομάζουσι τὸν Σαρδώνιον γέλωτα. ἔστι δὲ καὶ λίθος οὕτω καλούμενος. Σαυτὸν ἐπαινεῖς ὥσπερ Ἀστυδάμας ποτέ : Ἀστυδάμα τῷ Μορσίμου εὐημερήσαντι ἐπὶ τραγωδίας διδασκαλίᾳ Παρθενοπαίου δοθῆναι ὑπ' Ἀθηναίων εἰκόνας ἀνάθεσιν ἐν θεάτρῳ. ^[10]

15 36 τὸν δὲ εἰς αὐτὸν ἐπίγραμμα ποιῆσαι ἀλαζονικὸν τοῦτο· Εἴθ' ἐγὼ ἐν κείνοις γενόμην, ἢ κείνοι ἄμ' ἡμῖν, Οἱ γλώσσης τερπνῆς πρῶτα δοκοῦσι φέρειν· Ὡς ἐπ' ἀληθείης ἐκρίθην ἀφεθεῖς παράμιλλος· Νῦν δὲ χρόνῳ προσέχουσ', οἷς φθόνος οὐχ ἔπετα. διὰ οὖν τὴν ὑπερβάλλουσαν ἀλαζονεῖαν παραιτήσασθαι τὴν ἐπιγραφὴν. καὶ παροιμία παρὰ τοῖς κωμικοῖς ἐγένετο, ὡς παρὰ Φιλίημονι. Τὸς μετὰ τοῦ ε. ^[15]

15 37 Σελίνου στέφανος πένθιμος : τὸ γὰρ σέλινον πένθεσι προσήκει, ὡς ἔφη Δοῦρις ἐν τῷ Περὶ ἀγώνων. Σειρὴν μὲν φίλον ἀγγέλλει, ξεῖνον δὲ μέλισσα : σειρὴν δὲ ζῳὸν ἐστὶ κηροποιόν, μελίσση παραπλήσιον.

15 38 οἱ δὲ μέλη τινά, ὧν ὁ ἀκούσας οὐ ζήσεται· ἃ καὶ Σειρήνια καὶ Σειρήνια λέγονται. οἱ δὲ μυθεύονται γυναῖκάς τινας εὐφώνους γεγενῆσθαι, αἵτινες ἐν νησίῳ καθεζόμεναι οὕτως ἔτερπον τοὺς παραπλέοντας διὰ τῆς εὐφωνίας, ὥστε κατέχειν ἐκεῖ μέχρι θανάτου· εἶχον δὲ ἀπὸ μέν του θώρακος εἶδος στρουθῶν· τὰ δὲ κάτω, γυναικῶν. οἱ δὲ μηχανήματά τινα κατὰ γῆς μέλος ἄρρητον ἀναπέμποντα. Σεισάχθειά σοι μηδέποτε γένοιτο : τοῦτ' ἔλεγον οἱ Ἀθηναῖοι πρὸς τοὺς ὀφείλοντας καὶ οὐπω τὸ δάνειον ἀποδόντας· λέγεται δὲ σεισάχθεια χρεοκοπία δημοσίων καὶ ιδιωτικῶν, ἣν ἡγήσατο Σόλων. ^[5]

15 39 εἴρηται δὲ παρόσον ἔθος ἦν Ἀθήνησι τοὺς ὀφείλοντας τῶν πενήτων σώματι ἐργάζεσθαι τοῖς χρήταις· ἀποδόντας δὲ οἰονεῖ τὸ ἄχθος ἀποσείσασθαι, ὡς Φιλοχώρῳ δὲ δοκεῖ, ἀποψηφισθῆναι τὸ ἄχθος. Σεῖος ἀνήρ : Λάκωνες φασίν, ὅταν ἀγασθῶσι τινός. ^[5]

15 41 Σεέλλισαι κατ' Αἰσχίνην : ἀντὶ τοῦ μάτην ἐπῆρσαι· ἀπ' Αἰσχύνου τοῦ Σέλλου, ὃς ἦν κομπαστής καὶ ἀλαζὼν ἔν τε τῷ διαλέγεσθαι καὶ ἐν τῷ προσποιεῖσθαι πλουτεῖν. Λυκόφρων δ' ἀπέδωκε τὸ σελλίζεσθαι ἀντὶ τοῦ ψελλίζεσθαι. Σὲ δ' οἰωνίσαι τ' ἂν τις ἰδὼν : ἐπὶ τῶν εἰδεχθῶν παρόσον οἱ παλαιοὶ οἰωνίζοντο ἐκ τοῦ συναντῆσαι πρώτῳ ἐν τῇ ὁδῷ εἰδεχθεῖ ἢ εὐεῖδεῖ καὶ σκοτενδύτῃ ἢ λευχειμονοῦντι. ^[5]

15 43t Τὸς μετὰ τοῦ η. Σήπινον γερόντιον : ἐπὶ τῶν ἀσθενῶν.

15 44 Σήψει καὶ πέτρην ὁ πολὺς χρόνος, οὐδὲ σίδηρον φεῖδεται· ἀλλὰ μὴ πάντ' ὀλέκει δρεπάνη : ἐξ ἐπιγράμματος. Τὸς μετὰ τοῦ ι.

15 45

Σικελὸς ὁμφακίζεται : ἐπὶ τῶν διὰ μικρὰ ὑποπτευόμενα κέρδη μεγάλως βλαπτομένων· δύναται δὲ καὶ ἐπὶ τῶν τὰ ὠραιότερα ἐκλεγομένων τάσσεσθαι. Σίδηρον πλεῖν διδάσκει : ἐπὶ τῶν ἀδυνάτων.

- 15 47 Σικελὸς στρατιώτης : διότι ξένοις ἐχρῶντο αἰεὶ. Σικελικὴ τράπεζα : ἐπὶ τῶν ἄγαν τρυφηλῶν.
- 15 49 Σίλφιον Βάττου : ἐπὶ τῶν ἄγαν τιμωμένων· ἔστι βοτάνη πολύτιμος· ἡ δὲ αἰτία αὕτη· Βάττος, ὁ καὶ Ἀριστοτέλης, πόλιν ἐν Λιβύῃ Κυρήνην λεγομένην ἔκτισεν· οἱ δὲ Κυρηναῖοι βουλόμενοι ἀνταπόδοσιν τῆς εὐεργεσίας χαρίσασθαι τῷ βασιλεῖ ἐποίησαν δακτύλιον, ἐν ᾧ ἡ πόλις αὐτῶν προφέρει τῷ βασιλεῖ τὸ σίλφιον. καὶ τὸ φύλλον δὲ αὐτοῦ καὶ ὁ καρπὸς καὶ ὁ κλάδος καὶ ὁ ὀπὸς πολλῆς ἄξιος τιμῆς. Σινωπίζεις : ἀντὶ τοῦ ἀκολασταίνεις· τοῦτο πεποιήται παρὰ τὴν ἐταίραν Σινώπην· ἐκωμωδεῖτο γὰρ ἐπὶ τῷ κατασχημονῆσαι, καθάπερ Ἄλεξις. ^[5]
- 15 51t Τὸ ς μετὰ τοῦ κ. Σκιά ἀντὶ τοῦ σώματος : ἐπὶ τῶν δοκούντων κρατεῖν τι, οὐδὲν δ' ὅμως κρατούντων.
- 15 52 Σκόπει μὴ τοῦμόν , ἀλλὰ καὶ τὸ σὸν φίλος : τοῦτ' ἔφη Τεῦκρος Ἀγαμέμνονι· ὄνειδιζόμενος γὰρ ὑπ' αὐτοῦ ὡς νόθος εἶναι τὸ γένος, ἀντωνεῖδιζε καὶ αὐτός, ὡς καὶ αὐτοῦ τὸ γένος τὸ πατρῶον ἔχοντος μαλακὸν ἀπὸ Κλεισθένους. Σκεδάσου κατάρα : ἐπὶ τῶν ἐπιτυχῶς καταρωμένων τισί. ^[5]
- 15 53 Σκεδάσος γὰρ Λευκτραῖος ὢν εἶχε τρεῖς θυγατέρας· τινὲς δὲ τῶν Λακεδαιμονίων πάλαι παρ' αὐταῖς ἐπιξενωθέντες μίξει τὰς κόρας ἐνίβρυσαν· καὶ φοβηθέντες οἱ Λακεδαιμόνιοι, μὴ πως δημοσιεύσῃ τῷ οἰκείῳ πατρὶ τὴν ἀσέλγειαν, ἀναιροῦσιν αὐτάς· ἐπανελθὼν δὲ ἐν τῇ οἰκείᾳ πόλει τοῖς Λεύκτροις ὁ Σκέδασος καὶ μαθὼν τὸ γεγονός κατηράσατο πᾶσι Λακεδαιμονίοις, παρ' αὐτὸν τὸν τάφον τῶν θυγατέρων αὐτοῦ ἀτυχεῖν· διὸ καὶ ἡ ἀτυχία ἔφθασεν ἐν Λεύκτροις τοὺς Λακεδαιμονίους. οἱ γὰρ Λακεδαιμόνιοι ἐν τῷ Πελοποννησιακῷ πολέμῳ μετὰ τὸ κατὰ κράτος νικῆσαι τοὺς Ἀθηναίους ἡβουλήθησαν καὶ τοὺς ἰδίους συμμάχους πολεμῆσαι. καὶ ὀρμήσαντες κατὰ Θηβαίων, πρὶν προσεγγύσαι τῇ πόλει, γενόμενοι ἐν Λεύκτροις· πόλις δὲ αὕτη Θηβῶν· συμβαλόντες ἠτύχησαν, Ἐπαμινώνδου στρατηγοῦ Θηβαίων εὐδοκιμήσαντος· καὶ οὕτως ἀπέβη ἡ κατάρα τοῦ Σκεδάσου, καὶ γέγονε τὸ πάθος τοῖς Λακεδαιμονίοις ἐν Λεύκτροις, ἔνθα ἔφθειραν καὶ ἀπέκτειναν τὰς θυγατέρας αὐτοῦ. Σκυθῶν ἐρημία : παρόσον οὐκ εἰσὶ γῆς ἐγκρατεῖς, ἀλλ' αἰεὶ φεύγουσι τὴν οἰκείαν. ^[15]
- 15 55 Σκορπίοις ὀκτάπουν ἀντεγείρεις : οἷον ἱκανὸν ἀμύνασθαι εἰς πληγὴν παροξύνεις. Σκάνδιξ : λάχανον ἄγριον· διὸ καὶ σκανδοπώλης ὁ Εὐριπίδ' ἦς.
- 15 57t Τὸ ς μετὰ τοῦ μ. Σμικρῷ ποδὶ μεγάλα περιτίθης ὑποδήματα : λέγεται ἐπὶ τῶν ῥητόρων μᾶλλον τῶν τὰ μικρὰ αὐξανόντων.
- 15 58t Τὸ ς μετὰ τοῦ ο. Σοφοὶ τύραννοι τῶν σοφῶν συνουσί α .
- 15 59 Σοὶ μὲν κακῶς λέγειν , ἐμοὶ δὲ κακῶς ποιεῖν : Κλεομένους πρὸς τοὺς τῶν Ἀργείων λοιδοροῦντας αὐτὸν ὡς ἐπίορκον καὶ ἀσεβῆ. Τὸ ς μετὰ τοῦ π.
- 15 60 Σπάνιον εἴσαγε σὸν πόδα πρὸς σὸν φίλον, ἵνα μὴ πλησθεῖς σου μισήσῃ σε. Σπερμολόγος ὢν οὐ λανθάνεις : λέγεται ἐπὶ τῶν εὐτελῶν καὶ εὐκαταφρονήτων ἀνθρώπων· καὶ ἴσως ἀπὸ τῶν ἀλλοτρίων διαζώντων· ἔστι τι μικρὸν ὀρνιθάριον κολοῖωδες σπερμολόγος ὠνομασμένον· ἔοικε δὲ ἀπὸ τοῦ τὰ σπέρματα ἀναλέγειν· οὗ μνημονεύει καὶ Ἀριστοφάνης ἐν Ὀρνισιν· ἐντεῦθεν οὖν ἡ παροιμία. ^[5]
- 15 62t Τὸ ς μετὰ τοῦ τ. Στελαγμὸς οἴνου μυρίοις χοεῦσιν ὕδατος οὐ μίγνυται : ἐπὶ τῶν διαλυομένων καὶ μεταβαλλομένων.
- 15 63 Στρατηγοῦ παρόντος πᾶσα ἀρχὴ παυσάσθ ω . Στύπινον γερόντιον : ἥτοι ἀσθενές.

- 15 65 Στέαρ γαλῆ : ἐπὶ τῶν οἷς χαίρουσι ταῦτα λαμβανόντων. Τὸ ς μετὰ τοῦ υ.
- 15 66 Συνεκποτέον ἐστὶ σοι καὶ τὴν τρύγα : ἐπὶ τοῦ ἀρξαμένου τινὸς πράγματος, εἴτα ὀλιγορήσαντος. Σὺ δὲ τὸν γηγενέταν ἄργυρον αἰτεῖς : λέγεται κατὰ φιλαργύρων.
- 15 68 Σὺν τῷ κυνὶ καὶ τὸν ἱμάντα : ἐπὶ τῶν πάντα ἀπολωλεκότων. Σῦκον αἰτεῖς : ἐπὶ τῶν κολακευόντων· Ἀθηναῖοι γὰρ ἐκολάκευον τοὺς γεωργούς· οἱ δὲ πρὸς τούτους ἔλεγον ταῦτα.
- 15 70 Συρακουσίων τράπεζα : ἡ πολυτελής· ἐδόκουν γὰρ οἱ Συρακούσιοι ἀβροδίατοι εἶναι μᾶλλον πάντων. Σύροι πρὸς Φοίνικας : ἐκάτερα τὰ ἔθνη διαβέβληται ὡς πανοῦργα· ἢ ὅτι ἐκάστοτε δι' ἔχθρας ἀλλήλοις ὄντα οὐδέποτε πιστῶς διαλλάττεται.
- 15 72 Σύλλου φιλία καὶ Μετέλλου τοῦ Πίου : ἐπὶ φίλων ἀκραιφνῶς καὶ ἀδόλως φιλοῦντων ἀλλήλους. Σύλλας γὰρ ὁ εὐτυχῆς ἀναγορευθεὶς τῶν μεγίστων εὐτυχιῶν ἐποίητο δύο, τὴν Πίου Μετέλλου φιλίαν καὶ τὸ μὴ κατασκάψαι τὰς Ἀθήνας, ἀλλὰ φείσασθαι τῆς πόλεως. Συρβηνέων μύστης : ἀντὶ τοῦ ταραχώδης ἀπὸ τῶν αὐλούντων μετὰ θορύβων· διὰ τὸ τὰς αὐλοθήκας καὶ φαρέτρας κενὰς εἶναι. ^[5]
- 15 73 καὶ, Συρβηνέων χορὸ ς , ὁ τεταραγμένος καὶ συώδης ἀπὸ τῶν τοῖς ὕσιν ἐπιφωνουμένων. Σὺ ἐν σεαυτῷ τὰ φάρμακα ἔχεις : ἐπὶ τῶν δι' ὥραν ἐπισπωμένων τοὺς ἄνδρας ἐφ' ἑαυτάς.
- 15 74 λέγεται καὶ ἐπὶ τῶν ἄλλων ἀρετῶν· Φίλιππος γὰρ ἦρα Θεσσαλῆς γυναικὸς αἰτίαν ἐχούσης καταφαρμακεύειν αὐτόν· ἐσπούδασεν οὖν ἡ Ὀλυμπιάς λαβεῖν αὐτὴν ἄνθρωπον ὑποχείριον· ὡς δὲ εἰς ὄψιν ἔλθοῦσα τό τε εἶδος εὐπρεπὲς ἐφάνη καὶ διηλέχθη πρὸς αὐτὸν οὐκ ἀγεννῶς οὐδ' ἀσυνέτως, χαιρέτωσα ν , εἶπεν ἡ Ὀλυμπίας, αἱ διαβολαί· σὺ γὰρ ἐν σεαυτῇ τὰ φάρμακα ἔχεις . Συστομώτερος σκάφης : τάσσεται ἐπὶ τῶν διὰ τὸ ἀγεννὲς σιωπώντων, ἀπὸ τοῦ τοὺς μετοίκους Ἀθήνησιν ἐν ταῖς δημοτελέσι πομπαῖς σκάφας φέροντας πομπεύειν· καὶ ὁπότε δὲ ἐβούλοντο μέτοικον δηλῶσαι, ἢ σκάφην ἔλεγον ἢ σκαφηφόρον. ^[5]
- 15 75 διὰ δὲ τὸ ἀπαρρησίαστον εἶναι, συστομώτερον ποιήσιν ἀπειλεῖν σκάφης. Σύντομος ἡ πονηρία , βραδεῖα ἡ ἀρετὴ : παρόσον τὰ μὲν καλὰ δυσχερῆ, τὰ δὲ κακὰ πρόχειρα.
- 15 77 Συβαρῖται διὰ πλατείας : ἐπὶ τῶν σοβαρῶς πορευομένων. Συνῆλθον Ἀτταβάς καὶ Νουμήνιος : ἐπὶ δύο κλεπτῶν τοῦτο.
- 15 79 Σὺν Ἀθηνᾶ καὶ χεῖρας κίνει : χρησμόν τις ἔλαβε, τὴν χεῖρα προσφέροντα θεὸν καλεῖ ν . Συγκρητισμὸν ἔχεις : εἴρηται ἐπὶ τῶν δι' ἀνάγκην συμμάχων γινομένων ἀλλήλοις· οἱ Κρήτες γὰρ καθ' ἑαυτοὺς στασιάζοντες ὅτε στρατὸν ξενικὸν ἐώρων ἐπιστρατεύοντα τῇ ἑαυτῶν πατρίδι, συμμαχίαν καὶ ὁμαιχιμίαν ἡσπάζοντο· ὅπερ συγκρητισμὸς ἐκλήθη. ^[5]
- 15 81 Συκίνη ἐπικουρία : ἀντὶ τοῦ ἀσθενῆς καὶ ἀνωφελῆς ἀπὸ μεταφορᾶς τῆς συκῆς· ἡ γὰρ συκὴ χαῦνον φυτόν ἐστι καὶ ἀνωφελὴ ξύλα ποιεῖ. Σύμβουλος ἐστὶν ὁ χρόνος τῶν πραγμάτων ν .
- 15 83 Συγγνώμη πρωτοπείρω : ἐπὶ τῶν ἐν τοῖς πρώτοις ἀμαρτανόντων. Τὸ ς μετὰ τοῦ φ.
- 15 84 Σφάκελός σοι : ὁ διὰ τοῦ μέσου τῶν δακτύλων τῆς χειρὸς γενόμενος χλευασμὸς· σφάκελον δ' ἔνιοι λέγουσι τὴν σῆψιν τῶν ὀστέων. Σφενδόνη Γύγου : ὁμοία τῇ· Κυνη Ἀῖδο ς .
- 15 85 ἐπὶ τῶν ἀφανῆ τινα καὶ ἀπόκρυφα ποιοῦντων. Πλάτων ὁ φιλόσοφος ἐν ταῖς πολιτείαις εἰσφέρει τὸν μῦθον τοῦτον οὕτω λέγων· ὅτι Γύγης ἦν τις ποιμὴν περὶ τὴν Λυδίαν· οὗτος ποιμαίνων ἐν τινὶ ὄρει τὰ πρόβατα περιέτυχε σπηλαίῳ τινί· καὶ εἰσελθὼν ἐν αὐτῷ εὔρεν ἵππον χαλκοῦν καὶ ἔνδον τοῦ χαλκοῦ ἵππου νεκρὸν ἄνθρωπον καὶ δακτύλιον· οὗ δακτυλίου ἡ κεφαλὴ στρεπτὴ ἦν καὶ ἐστρέφετο, ἣν καλοῦσι σφενδόνην. ἔλαβεν οὖν ὁ Γύγης τὸν δακτύλιον καὶ ἐξῆλθε. καὶ ἡνίκα μὲν ἦν ἐν τῇ τάξει ὁ δακτύλιος, ἐωρᾶτο ὑπὸ πάντων, ἡνίκα δὲ τὴν σφενδόνην τοῦ δακτυλίου ἔστρεφεν, ἀφανὴς ἐγίνετο πᾶσιν. Ὁ οὖν Πλάτων εἰσφέρει τὸν μῦθον τοῦτον, ὅτι φησὶν, ὁ δίκαιος ἀνὴρ, κἂν τοῦ Γύγου λάβῃ δακτύλιον, ἵνα μὴ ὁρᾶται ὑπὸ τινος,

οὐδ' οὕτως ὤφειλεν ἀδικεῖν· δεῖ γὰρ τὸ καλὸν δι' αὐτὸ τὸ ἀγαθὸν ἐπιτηδεύειν καὶ μὴ δι' ἄλλον
τινὰ τρόπον. Τὸ ς μετὰ τοῦ χ. ^[15]

15 86 Σχοῖνον διατρώγειν : ἐπὶ τῶν καλλοπιζόντων ἑαυτούς· οἱ γὰρ τοιοῦτοι εἰώθασι σχοῖνον
διατρώγειν ἔνεκα τοῦ λευκοῦς ὀδόντας ἔχειν· παρὸ καὶ τοὺς τοιούτους σχοινοτρώκτας
ἐκάλουν. Τὸ ς μετὰ τοῦ ω.

15 87 Σώματος κάλλος ζωῶδες , ἦν μὴ νοῦς ὑπεῖη : ἀπόφθεγμα Δημοκράτους. Ἀρχὴ τοῦ τ στοιχείου.

15 88τ Τὸ τ μετὰ τοῦ α. Τά δ' ἐκ τρίποδος : τίθεται ἐπὶ τῶν πάνυ ἀληθῶν.

15 88 Ἀριστοκλεία γὰρ τῇ Πυθίᾳ γενομένη μιχθῆναι Πυθαγόραν τὸν ἀδελφὸν καὶ τῶν ὑπ' αὐτῆς
μαντευομένων παρασημειοῦσθαι ὥς ἐκ τρίποδος. Τὰ Νικησίου δρᾶ : ἐπὶ τῶν μαλακῶν τοιοῦτος
γὰρ ὁ Νικησίας ἦν.

15 90 Ταῦρος ὑπερκύψας τὸ Ταῦγετον ἀπὸ τοῦ Εὐρώτα ἔπιεν : ἐπὶ τῶν ἀδυνάτων· Γεράδας γάρ τις
Σπαρτιάτης ἐρωτηθεὶς ὑπὸ ξένου τινός, εἰ πάσχουσι παρ' αὐτοῖς οἱ μοιχοί, εἶπεν, ὦ ξεῖνε, οὐδεὶς
γίνεται μοιχὸς παρ' ἡμῖν. ἐκείνου δὲ ὑπολαβόντος, ἔαν οὖν γένηται, ταῦρον, ἔφη ὁ Γεράδας,
ἐκτίνει μέγαν, ὃς ὑπερκύψας τὸ Ταῦγετον ἀπὸ τοῦ Εὐρώτα πίεται· θαυμάσαντος δ' ἐκείνου καὶ
φήσαντος· πῶς δ' ἂν γένοιτο βοῦς τηλικούτος; γελάσας ὁ Γεράδας, πῶς δ' ἂν, ἔφη, ἐν Σπάρτῃ
μοιχὸς γένοιτο; Τάδε Μῆδος οὐ φυλάξει : κατὰ τὴν τοῦ Ξέρξου ἔφοδον τοὺς Ἑλλήνας
ἀπειρηκότας τὰ ἑαυτῶν ἀναλίσκειν καὶ δαπανᾶν, ἐπιλέγοντας, Τάδε Μῆδος οὐ φυλάξει ι . ^[5]

15 92 Τὰν χεῖρα ποτιφέροντα τὰν τύχαν καλεῖν : ὥς δεόν ἐπικαλεῖσθαι τοὺς θεοὺς μετὰ τοῦ ἐγχειρεῖν
τι καὶ πράττειν, ἄλλως δὲ μή. Τὰς μὲν κόρας ἀνδρας εὐρεῖν δεῖ , τὰς δὲ γυναῖκας σώζειν τοὺς
ἔχοντας : Λάκων τοῦτ' ἔφη ἐρωτηθεὶς διὰ τί τὰς μὲν κόρας ἀκαλύπτους, τὰς δὲ γυναῖκας
ἐγκεκαλυμμένας εἰς τούμφανες ἄγουσιν.

15 94 Ταινάριον κακόν : ἀντὶ τοῦ μέγα καὶ παράνομον εἰς ἱκέτας· οἱ γὰρ Λακεδαιμόνιοι
καταφυγόντας τοὺς Εἴλωτας εἰς τὸ Ταίναρον ἀπέκτειναν. Τὰπὶ κοσκίνῳ : λεγόμενόν τι, οἶον
τάληθῇ πάντα.

15 96 Ταμίαις ἀγαθός : ἐπὶ τῶν ἀκριβῶς φυλαττόντων τὰ τε ἴδια τὰ τε δημόσια· ταμίαι δὲ ἦσαν
ἄρχοντες ἐν Ἀθήναις κληρωτοὶ ἀπὸ τῶν πεντακοσιομεδίμων, οἱ τὰ ἐν τῷ ἱερῷ τῆς Ἀθηνᾶς ἐν
ἀκροπόλει χρήματα ἱερά τε καὶ δημόσια ἐφύλαττον, ἀλλὰ καὶ αὐτὸ τὸ ἄγαλμα τῆς Ἀθηνᾶς
ἦσαν δὲ καὶ ἄλλοι ταμίαι ἄρχοντες χειροτονητοὶ ἐπὶ τὰς ἱεράς καὶ δημοσίας τριήρεις, ὁ μὲν ἐπὶ
τὴν πάραλον, ὁ δὲ ἐπὶ τὴν τοῦ Ἀμμωνος. Τὰ ἐκ πρῶρας καὶ τὰ ἐκ πρύμνης ἀπόλλυται : ἐπὶ τῶν
πανολεθρία φθειρομένων. ^[5]

15 98 Τὰ μὲν ἐξ ἀρχῆς οὐ μέμνημα ι , τὰ δὲ μέσα οὐ συνήμι , τὰ δ' ἐπὶ πᾶσιν οὐ δοκιμάζω : ἐπὶ τῶν
πολλὰ λεγόντων καὶ πάντα οὐδενὸς ἄξια· ὁμοία τῇ, Τὰ μὲν πρῶτα ἐπιλελάθαμε ς , τὰ δὲ ὕστερα
οὐ συνήκαμε διὰ τὸ τὰ πρῶτα ἐπιλελᾶσθαι ι . Τὰ μέροπος δρᾶς : ἐπὶ τῶν τάναντία πάντων ἢ
δρώντων, ἢ λεγόντων : Ὁ γὰρ μέρος τὸ ὄρνειον ἔμπαλιν, φασί, τοῖς ἄλλοις ἅπασιν πέταται· τὰ
μὲν γὰρ εἰς τοῦμπροσθεν ἵεται καὶ κατ' ὀφθαλμούς, ὁ δὲ εἰς τοῦπίσω : Λέγεται καὶ τοῦτο περὶ
αὐτοῦ· ὅτι οὐκ ἀναμένει γηράσαντας ἐκτρέφειν τοὺς πατέρας, ἀλλ' ἅμα τῷ φῦσαι τὰ ὠκύπτερα
τοῦτο ἐργάζεται. ^[5]

15 100 Τὰ ἀπὸ Τναννάκου ταῦτα : ἐπὶ τῶν ἐπὶ παλαιότητι θαυματομένων. Τνάννακος γὰρ Φρυγῶν
βασιλεὺς πρὸ τῶν Δευκαλίωνος χρόνων. Ταντάλου κῆπον τρυγᾶς : ἐπὶ τῶν μάταια ποιούντων·
παρόσον σκιὰ καὶ ὀνείρατα αἱ ἡδοναὶ πᾶσαι.

16 2 Τά δ' οὐ παρὰ τοῖσι Κενταύροισι : λεγόμενόν τι ἦν· Τηλεκλείδῃ τισὶ τῶν δυναστῶν. Τᾶλλα καὶ
φιλώμεθα : καὶ τοῦτο λεγόμενον τί· οἶον, τᾶλλα καὶ φίλοι ὦμεν.

16 3

κατὰ τοῦτο δ', οὐ φημι οὐδὲ συναινῶ. τὰ ἐξ ἀμαξῶν : ἐπὶ τῶν ἀπερικαλύπτως σκωπτόντων· Ἀθήνησι γὰρ ἐν τῇ τῶν Χοῶν ἑορτῇ, οἱ κωμάζοντες ἐπὶ τῶν ἀμαξῶν τοὺς ἀπαντῶντας ἔσκωπτόν τε καὶ ἐλοιδόρουν· τὸ δ' αὐτὸ καὶ τοῖς Ληναίοις ὕστερον ἐποιοῦν.

16 5 Ταυτόν ἐστι χιλίων προβάτων κρατήσαντα πεντήκοντα λύκοις μάχεσθαι : ὅτι δεῖ κρατήσαντα μὴ αὐθις κινδυνεύειν. τὰ ἐν χερσὶ κρατούμενα μείζονά ἐστι τῶν προσδοκωμένων .

16 7 τὰ ἐν ποσὶ οὐκ οἶδεν : ἐπὶ τῶν ἀμαθῶν. τὰ Μαγνήτων κακά : ἐπὶ τῶν μεγίστων καὶ ἀλγεινοτάτων κακῶν· παρόσον οὗτοι ἀσεβήσαντες εἰς θεοὺς μεγάλων κακῶν ἐπειράθησαν.

16 9 Ταντάλαιοι τιμωρίαί : ἐπὶ τῶν ἀγαθὰ μὲν ἐπιτυχόντων, μὴ συγχωρουμένων δὲ ἀπολαύειν αὐτῶν. φασὶ γὰρ τοῦ Ταντάλου ἔμπροσθεν εἶναι παντοδαπὰ δένδρα· καὶ ἡνίκα ἂν τὴν χεῖρα ἐκτείνει λαβεῖν τι τῶν δένδρων, ἐκκλίνουσιν ἀπ' αὐτοῦ· ἢ ὅτι πηγὴ πλήρης ὕδατος ἐστὶ καὶ ὑπὲρ κεφαλῆς λίθος μεγάλη κρέμαται· καὶ ἡνίκα ἂν κύψῃ τοῦ πιεῖν, πίπτει ἢ πέτρα καὶ οὐκ ἔῃ αὐτὸν πιεῖν. καὶ τοῦτο αἰδίδω. τὰ σῦκα σῦκα λέγω , καὶ τὴν κάρδοπον : ἐπὶ τῶν τὰ ἀληθῆ λεγόντων ἀνεπιφθόνως. ^[5]

16 11 τὰ πρῶ τ' ἀρίστους παῖδας Αἴγι ν' ἐκτρέφει : ἐν ἀκμῇ γὰρ μεταβάλλουσιν ἐπὶ τὸ χεῖρον οἱ Αἰγινῆται ἀπὸ Ἀχιλλέως, Πατρόκλου, Αἴαντος, Νεοπτολέμου. τὰ πέρυσι αἰεὶ βελτίω : ἐπὶ τῶν κατόπιν ἐν ταῖς χερσὶ γινομένων· ταπεινούμενοι γὰρ οἱ Ἀθηναῖοι κατὰ τὰ Μακεδονικὰ ἐπεφώνουν τὸ τοιοῦτον.

16 13 τὰ τῶν φόρων κρέττω : Ὑπερίδης ἐν τῷ κατὰ Εὐθινογένους δευτέρῳ· παροιμία λεγομένη· πλείω δὲ φερόμενοι ὧν ἡδίκησαν. τὰ Σαμίων ὑποπτεύεις : αὕτη λέγεται ἐπὶ τῶν δεδιότων τινὰς ἀνηκέστους αἰκισμοὺς παθεῖν, ἔνεκα προδοσίας· παρῆλθε δὲ ἀπὸ τῶν γινομένων ὑπὸ Ἀθηναίων εἰς Σαμίους αἰκισμῶν· ἐλόντες γὰρ αὐτοὺς οἱ Ἀθηναῖοι τοὺς μὲν ἀπέκτειναν, τοὺς δὲ ἔστιζαν τῇ καλουμένῃ σάμῃ, ἢ ἐστὶν εἶδος πάθους Σαμιακοῦ· ἀνθ' ὧν καὶ οἱ Σάμιοι τοὺς ἀλόντας μετὰ ταῦτα Ἀθηναίων ἔστιζαν. ^[5]

16 15 Ταρτησία μύραινα : ἐπ' εὐμεγέθους· ὡς ἐκεῖ γενομένων μεγίστων. τὰ Ταντάλου τάλαντα : πλούσιος ὁ Φρυξ Τάνταλος διαβεβόητο, Πλουτοῦς καὶ Διὸς λεγόμενος· κέχρηται δὲ τῇ παροιμίᾳ καὶ Ἀνακρέων ἐν τρίτῃ· γέγονε δὲ παρὰ τὸ ὄνομα τάλαντα· ὡς καὶ παρὰ τῷ κωμικῷ εἴρηται, Ταντάλου τάλαντα ταλαντίζετα ι . ^[5]

16 17 τὰς δεσποίνας αἰεὶ κύνες μιμούμεναι : λέγεται ὅποτε καὶ οἱ ὑποχείριοι τοῖς ἄρχουσιν ἐπὶ κακῶ συμφωνῶσι. τὰς ἐν ἄδου τριακάδας : τιμᾶται ἢ τριακάς ἐν ἄδου διὰ τὴν Ἑκάτην· καὶ γὰρ Ἀθηναῖοι καὶ Ἀρτεμις καὶ Ἑκάτη ἐν εἶναι δοκοῦσι.

16 19 τὰ γὰρ Γαδείρων οὐ περατά : ἐπὶ τῶν πορρώτατων καὶ ἀδυνάτων· τὰ δὲ Γαδείρα ἐστὶν ἔξω τῆς καθ' ἡμᾶς θαλάσσης περὶ τὸν ὠκεανόν, ὃν Ἄδρων ὁ Ἀλικαρνασεύς φησι γήμαντα Πομφολύγην καὶ Παρθενόπην, ἐκ μὲν Παρθενόπης σχεῖν Εὐρώπην, ἐκ δὲ Πομφολύγης Ἀσίαν καὶ Λιβύην· ὅθεν ὠνομάσθαι τὰς ἡπείρους. τὰ τρία εἰς τὸν θάνατον : ὅτι ὁ μαντευόμενος ἐν Δελφοῖς σεσημασμένους ἐλάμβανε τοὺς χρησμούς, καὶ προεῖρητο αὐτῷ, εἰ λύσει, ζημίᾳ τῶν τριῶν. ^[5]

16 20 ἢ γὰρ τῶν ὀφθαλμῶν αὐτὸν ἔδει στερεθῆναι, ἢ τῆς χειρὸς ἢ τῆς γλώττης. ἄλλοι δὲ φασὶν· ἐπὶ τῶν κατακρινόμενων τῷ θανάτῳ προσεφέρετο τὰ τρία ταῦτα· ξίφος, βρόχος, κώνειον. Ταχυβάμονας ὄρκους : Ἀρίσταρχος κατὰ ἀντίφρασιν ἀκούει, ἀντὶ τοῦ βραδεῖς. ^[5]

16 21 βέλτιον δὲ τοὺς ἐν ἑτέρῳ τινὶ γενομένους νοεῖν· ἀβλαβεῖς γὰρ οἱ ἐπιορκήσαντες· ὅθεν καὶ παροιμία, Ἀφροδίσιος ὄρκος οὐκ ἐμποίνιμος . Ταυροπόλας Ἀρτέμιδος ταχύτερος : ὡς γὰρ ταῦρος περὶ εἰσι πάντα οὕτως Ἀπολλόδωρος.

16 22 Ἴστρος δέ, ὅτι τὸν ὑπὸ Ποσειδῶνος ἐπιπεμφθέντα Ἴππολύτῳ ταῦρον ἔκτεινε· καὶ ἡ Ἀθηναῖα δὲ ταυροπόλος ἐν Ἄνδρῳ. ὁ γὰρ Ἄνιος δούς ταῦρον τοῖς Ἀτρεΐδαις, ἐκέλευσεν, ὅπου ἂν ἐκ τῆς

νεὼς ἄλῃται ἰδρύσασθαι Ἀθηνᾶν· οὕτως εὐπλοήσειν. ὁ δ' ἐν Ἄνδρῳ ἐξήλατο. Τὸ τ μετὰ τοῦ ε.
[5]

- 16 23 Τελενίκου πενέστερος : ὅθεν καὶ τὸ κενῶσαι τελενικῆσαι λέγουσιν οἱ Σερίφιοι ἀπὸ τούτου, ὡς τὸ εἰκός, πένητος παντελῶς λέγεται καὶ Τελενίκιος ἡχῶ μεταφορικῶς. ἀπὸ τῶν ἀγγείων τῶν μὴ ἐχόντων ἔνδον τι. Τελμισσεῖς οἰκοῦσιν ἐν Καρίᾳ : ἀντὶ τοῦ δοῦλοι παροικοῦσι δούλοις καὶ πένησι πένητες· ἀπέχοντες στάδιον Ἀλικαρνάσου, ὡς Πολέμων.
- 16 24 Τελμισσὸς δὲ πόλις ἐν Λυκίᾳ ἀπὸ Τελμισσοῦ τοῦ Ἀπόλλωνος καὶ μιᾶς τῶν Ἀντήνορος θυγατέρων, ἣ ἐμίγη εἰς κύλικα μεταβαλὼν. διὸ καὶ τερατοσκόπον αὐτὴν ἐποίησεν, ὡς Διονύσιος ἐν Κτίσει. Τενέδιος ἄνθρωπος : Κύκνον τὸν Ποσειδῶνος, γενόμενον πατέρα Ἥμιθέας καὶ Τέννου, ἐπιγῆμαι τούτοις καὶ κατηγορηθῆναι τὸν Τέννην ὑπὸ τῆς μητριᾶς ὡς πειρῶντα αὐτὴν· πεισθέντα δὲ Κύκνον εἰς λάρνακα βαλεῖν τὸν νεανίαν. [5]
- 16 25 ἐλομένης δὲ τῆς Ἥμιθέας συγκινδυνεύειν τῷ ἀδελφῷ, ἐκατέρους κατεπόντωσεν· ἡ δὲ λάρναξ ἐπὶ τὴν πρότερον καλουμένην Λευκοφόρον ἠνέχθη, ὕστερον δὲ Τένεδον ἀπ' ἐκείνου· ὃς καὶ βασιλεύσας τῆς νήσου ἐνομοθέτησε τοῖς τὰ ψευδῆ κατηγοροῦσιν ὅπισθεν παρεστάναι τὸν δῆμιον πέλεκυν ἐπλημένον, ὡς ἐλεγχθέντας παραχρῆμα ἀναιρεῖσθαι· ἀπὸ δὲ τοῦ φοβεροῦ θεάματος ἐκείνου λέγεσθαι Τενέδιος ἄνθρωπος. εἴρηται δὲ ἡ παροιμία ἐπὶ τῶν φοβερῶν τὰς ὄψεις. Τενέδιος συνήγορος : ἀντὶ τοῦ ἀπότομος· δύο γὰρ πελέκεις ἐν ἀναθήμασι τιμῶσι Τενέδιοι· καὶ παροιμία, Τενέδιος πέλεκυς. [10]
- 16 26 Ἀριστοτέλης μέντοι, ὅτι βασιλεὺς Τενέδιος μετὰ πελέκεως δικάζων τοὺς ἀδικοῦντας εὐθέως ἀνῆρει. ἢ ὅτι Ἀσερίνα τόπος ἐν Τενέδῳ, ἔνθα ποταμίσκος, ἐν ᾧ καρκίνοι τὰ χελώνια διηρθρωμένα ἔχοντες ἐπὶ πλοῖον καὶ πελέκει. τοὺς μοιχοὺς ἄμφω κατατομεῖν καὶ ἐπὶ τοῦ υἱοῦ ἐτήρησε τοῦτο. καθ' ὃ καὶ ἐν τῷ νομίσματι ἐφ' οὗ μὲν πέλεκυς, ἐφ' οὗ δὲ δύο πρόσωπα ἐξ ἐνὸς αὐχένος. οἱ δ' ὅτι γεννησάμενοι ἔπαθεν ὑπὸ τῆς μητριᾶς, μετὰ πελέκεως τὰς φονικὰς ἔκρινε δίκας. Τερεβίνθου ἀνοητότερος : ἐπὶ τῶν μωρῶν καὶ ἀναισθητῶν· ἔστι δὲ τερεβίνθος ὁ δρυς.
[10]
- 16 28 Τερμέρια κακά : τὰ μεγάλα· τερμία γὰρ ἡ ἡμέρα, ἐφ' ἧς μέλλει τὸ τέρμα τοῦ βίου εὐρήσειν. Τέχνη ἄνευ τοῦ ἀληθείας ἡφθαι οὗ τ' ἐστὶν οὔτε μήποτε γένοιτο : ἐξ ἀποφθέγματος.
- 16 30 Τέρμα δ' ὁρᾶν βιότοιο, Σόλων ἱεραῖς ἐν Ἀθήναις. Τερθρεία συζῆς : ἀντὶ τοῦ φλυαρίᾳ· οἱ δὲ φασὶ λεπτολογίᾳ· ἔστι γὰρ τι σχοινίον ἐν τοῖς πλοίοις λεπτόν, ὃ καλεῖται τέρθριον· φασὶ δὲ τινες τὰ ἄνω τρημάτια τοῦ ἐπὶ τοῦ ἰστοῦ ὀργάνου, ἀφ' οὗ ἤρτηται τοῦ ἰστοῦ ἡ κεραία.
- 16 31 οἱ δὲ ὅτι ἔθος ἦν τοὺς ἐφήβους μετὰ τὸ γενέσθαι περιπόλους τῆς χώρας στρατεύεσθαι μὲν, εἰ συμβαίῃ πόλεμος, μὴ μέντοι μετὰ τῶν ἄλλων, ἀλλ' ἰδίᾳ ἐν μέρεσι τοῖς ἀκινδύνοις τῆς μάχης. διὸ τὴν στρατιὰν καλεῖσθαι τὴν ἐν τοῖς μέρεσι· σημαίνει δὲ τὴν ἀπάτην καὶ περιεργεῖαν. Τέττιγα τοῦ πτεροῦ ξυνείληφας : ἐπὶ τῶν τὰ στόματα τῶν ἀθυρογλώσσων πυλούντων. [5]
- 16 33 Τέττιξ ἀκάνθιος : ἐπὶ τῶν ἀφώνων καὶ ἀμούσων· οὐκ ἄδουσι γὰρ οἱ ἐκεῖσε τέττιγες. Τετράδι γέγονας : ἐπὶ τῶν ἄλλως πονούντων· καὶ γὰρ τὸν Ἡρακλέα τετράδι γεννηθέντα Εὐρυσθεῖ προσταλαιπωρῆσαι.
- 16 34 Φιλόχορος δὲ αὐτὴν ἐπὶ Ἑρμοῦ δύνασθαι λέγεσθαι. διατεθεῖσθαι δὲ Ἡρακλεῖ τὴν ἡμέραν ἐν ταύτῃ εἰς θεοὺς μεταστάντι. Τεττάρων ὀβολῶν ἄξιος : ὁμοία τῇ ταρτημορίου ἄξιος· ἦτοι διχάλκου· ἐπὶ τῶν οὐ πολλῆς τιμῆς ἀξίων. [5]
- 16 36 Τέττιγος τρόπον : ἐπὶ τῶν ποιούντων ἃ μὴ ὠφελοῦσιν αὐτοὺς, ἐώντων δὲ τὰ ὠφελοῦντα : Ἐγὼ δὲ εἶδον καὶ τέττιγας εἴροντάς τινας καὶ πιπράσκοντας ἐπὶ δεῖπνον· τὸ γὰρ τοι ζῶον τὸ πάμβορον τοῦτο οὐδὲ ὑμῶν φεῖδεται, ἀλλὰ καὶ ὑμᾶς ταρίχους ἐργάζεσθαι τολμῶσι καὶ ἐσθίειν

ὕμῶν τῶν τεττίγων ἀφειδῶς ἔχουσι καὶ λελήθασιν ἑαυτοὺς ταῖς Μούσαις ταῖς Διὸς θυγατρᾶσι ταῦτα ἄπο θυμοῦ δρῶντες. Τέττιγος εὐφωνότερος : ἐπὶ τῶν μελωδούντων. ^[5]

16 38 Τεττιγοφόρος εἶ : οἱ Ἀθηναῖοι τέττιγας ἐφόρουν χρυσοῦς, σύμβολον τοῦ γηγενεῖς εἶναι ἢ μουσικοῦς. Τεττίγων ἀνάμεστοι : μωροὺς τοὺς τέττιγας παρέλαβεν Ἀριστοφάνης, ἐπειδὴ οἱ παλαιοὶ κατὰ τὴν ἀναπλοκὴν τῶν τριχῶν χρυσῷ ἐχρῶντο τέττιγι, τεκμήριον ὅτι αὐτόχθονες οἱ Ἀθηναῖοι ὡς οἱ τέττιγες : Ψυχροὶ τινες τὴν φύσιν οἱ τέττιγες διὸ μετὰ θερινὰς τροπὰς ἀπάρχονται τῆς ὥδης, καὶ ἡλίου ἀπερχομένου τὸν ἑαυτῶν μεθίᾳσι κέλαδον ὥστε μεσημβρίας εἰσὶν ὠδικώτεροι τέττιξ γοῦν θήλεια, κατὰ πολὺ ψυχροτέρα τοῦ ἄρρενος, καὶ φύσις αὐτῇ τὴν σιωπὴν ἐγκελεύεται, ἐπίτασιν ἐντιθεῖσα ψυχρότητος διὸ κώτιλλος τέττιξ οὐκ ἔνεστι θήλεια, ἀλλ' οἶά τις Θεανῶ σιωπῶσα τὰ ἄρρητα. ^[10]

16 40 Τευτάζειν βούλει τὸν ἄνθρωπον : ἀντὶ τοῦ σκευωρεῖσθαι. ὁ δὲ Πλάτων ἀντὶ τοῦ πραγματεύεσθαι οἱ δὲ ἀντὶ τοῦ στρατεύεσθαι καὶ πολὺ διατρίβειν· Δίδυμος δὲ ἀντὶ τοῦ φροντίζειν· Λυκόφρων ἀντὶ τοῦ ἐπιστρεφῶς τι πράττειν ἐκλαμβάνει. σημαίνει καὶ τὸ σπουδάζειν καὶ ἡσυχάζειν. Τέφραν φεύγων εἰς ἀνθρακίαν ἔπεσεν : ἐπὶ τῶν ἀπὸ ἡττόνων χεῖροσι περιπεσόντων κακοῖς. ^[5]

16 42 Τευμησία ἀλώπηξ καὶ κύων : περὶ τῆς Τευμησίας ἀλώπεκος οἱ τὰ Θηβαϊκὰ γεγραφότες ἱκανῶς ἱστορήκασι, καθάπερ Χρηστόδημος ἐπιπεμφθῆναι μὲν γὰρ ὑπὸ θεῶν τὸ θηρίον τοῦτο τοῖς Καδμείοις, διότι τῆς βασιλείας ἐξέκλειον τοὺς ἀπὸ Κάδμου γεγονότας. Κέφαλον δὲ φασὶ τὸν Διήϊνος, Ἀθηναῖον ὄντα καὶ κύνα κεκτημένον, ὃν οὐδὲν διέφευγε τῶν θηρίων· ὃς ἀπέκτεινεν. ἄκων τὴν ἑαυτοῦ γυναῖκα Πρόκριν, καθηράντων αὐτὸν τῶν Καδμείων· διώκειν τὴν ἀλώπεκα μετὰ τοῦ κυνός· καταλαμβανομένους δὲ περὶ τὸ Τευμισὸν λίθους γενέσθαι τὸν τε κύνα καὶ τὴν ἀλώπεκα. Τείχη Σεμυράμιδος : καί· Τείχη Ἰερικούντια : ἐπὶ τῶν ἀσφαλῶν καὶ δυσασφάτων ἢ θαυμαστών. ^[10]

16 44t Τὸ τ μετὰ τοῦ η. Τὴν Ἀκεσαίου σελήνην : ἐπὶ τῶν διαμενόντων καὶ βραδυνόντων· ἦν δὲ Νηλέως κυβερνήτης ὁ Ἀκεσαῖος.

16 45 Τὴν παραιοῦσαν ἄμελγε· τί τὸν φεύγοντα διώκει ; Τὴν χεῖρ' ἐπιβάλλει : ἐπὶ τῶν μετεχόντων ἀρίστων καλῶν· ἔθος γὰρ εἶχόν τινες ἄλλων θυόντων συνεφάπτεσθαι τῆς θυσίας καὶ κοινωνεῖν· καὶ Αἰσχίνης δὲ ἔφη· Γινώσκειν ὥσπερ τοὺς ἐφαπτομένους τῶν ἱερῶν .

16 47 Τὴν ἐξούλης δίκην φεύγεις : οἱ δίκη νικήσαντες, ὥστε ἀπολαβεῖν τι χωρίον ἢ ἀγρὸν ἢ τι τοιοῦτον καὶ μὴ ἐώμενοι, ἀνέτρεχον εἰς δικαστήριον αὐθις καὶ εἰσήγον δίκην, ἥτις ἐκαλεῖτο ἐξούλη. ἐξέλλειν γὰρ οἱ παλαιοὶ τὸ ἀπελαύνειν καὶ κωλύειν ἔλεγον. οἱ δὲ ἀπὸ τοῦ ἐξεῖναι τοῖς ἐλοῦσι κρατεῖν τῶν κτημάτων. Τὴν θύραν ἔχειν τετριμμένην ὥσπερ αἱ ποῖμναι : ἐπὶ τοῦ ἀπανθρώπου καὶ ἀπροσπελάστου. ^[5]

16 49 Τὴν Χάρυβδιν ἐκφυγὼν , τῇ Σκύλῃ περιέπεσον : ὁμοία τῇ· Ἐφυγον κακὸν εὖρον ἄμεινον : Λέγουσι περὶ Σκύλης ὡς ἦν Τυρρηνία, θηρίον τι, γυνὴ μὲν μέχρι τοῦ ὀμφαλοῦ, κυνῶν δὲ ἐντεῦθεν αὐτῇ προσπεφύκασιν κεφαλαί· τὸ δ' ἄλλο σῶμα ὄφως. τοιαύτην δὲ φύσιν ἐννοεῖν πολὺ εὐηθες· ἡ δὲ ἀλήθεια αὕτη· Τυρρηνίων νῆσοι ἦσαν, αἱ ἐληϊζόντο τὰ περίχωρα τῆς Σικελίας καὶ τὸν Ἴόνιον κόλπον· ἦν δὲ ναῦς τριήρης ταχεῖα τό τε ὄνομα Σκύλα· αὕτη ἡ τριήρης τὰ λοιπὰ τῶν πλοίων συλλαμβάνουσα πολλάκις εἰργάζετο βρῶμα, καὶ λόγος ἦν περὶ αὐτῆς πολὺς· ταύτην τὴν ναῦν Ὀδυσσεὺς σφοδρῶ καὶ λαύρῳ πνεύματι χρησάμενος διέφυγε, διηγῆσατο δὲ ἐν Κερκύρᾳ τῷ Ἀλκινόῳ, πῶς ἐδιώχθη καὶ πῶς ἐξέφυγε, καὶ τὴν ἰδέαν τοῦ πλοίου· ἄφ' ὧν προσανεπλάσθη ὁ μῦθος. Τὴν ἀρχὴν οὐ δυνήσῃ τῷ τέλει συνάψαι : ὁ μὲν Ἀλκμαίων τοῦτ' ἔφη, τὸ τοὺς ἀνθρώπους ἀπόλλυσθαι μὴ δυναμένους τὴν ἀρχὴν τῆς ζωῆς τῷ τέλει προσάψαι· κύκλος γὰρ ἂν ἦν· ἐγὼ δ' ἐπὶ τῶν ἡμιτελῇ ἢ ἀτελῇ ἔργα ποιοούντων. ^[10]

- 16 51 Τὴν ἡμέραν πᾶσαν σήθ η , ὃς οὐ βούλεται ζυμῶσα ι . Τὴν λεοντὴν ἐνδύου : ἴσον τῷ γεννιάζου.
- 16 53 Τὴν ἄλμην κυκᾶς , πρὶν τοὺς ἰχθύας ἐλεῖν : ἐπὶ τῶν πρὸ πολλοῦ παρασκευαζομένων. Τῆς μητρὸς ὡς αἰξ καλεῖται : οἱ γὰρ ἔριφοι ἐν τοῖς αἰπωλίοις ἀπὸ τῶν μητέρων γνωρίζονται· ἀπὸ πατέρων γὰρ ἀδύνατον.
- 16 55 Τὴν κα θ ' ἑαυτὸν ἔλαυνε : ἀντὶ τοῦ ἴσαις ὀμίλει. τὶς γὰρ Πιττακὸν ἤρετο βιαζόμενος ὑπὸ δυὸ γυναικῶν, τῆς μιᾶς οὔσης πλουσίας καὶ ὑπὲρ αὐτόν, τῆς δὲ γένους ἀξίας, καὶ ἀπορῶν ποίας κληθεῖν ἀνὴρ, ἤρετο ποία γυναικὶ χρῆσαιτο, τοῦ δὲ εἰπόντος, μέτει πρὸς τοὺς παῖδας τοὺς πλησίον ἡμῶν τοὺς βέμβηκας παίζοντας, ὃ ἐστὶν οἱ στρόμβοι, καὶ παρ' αὐτῶν μαθήσῃ, ποία ἂν χρῆσαιτο γυναικὶ· ἀπελθὼν ἐκεῖνος ἠκροάσατο τῶν παίδων λεγόντων πρὸς ἀλλήλους, τὴν καθ' ἑαυτὸν ἔλαυνε· καὶ αἰσθόμενος τοῦ λόγου τὴν μὲν πλουσιωτέραν ἀφῆκε, τῇ δὲ πενεστέρα ἐχρήσατο γυναικὶ τῇ καὶ τοῦ γένους ἀξία. Τῆς Ὀρφέως ἀπόζεις κιθάρας ἐν τῷ λέγειν : ὁ Ὀρφεὺς γέγονε μουσικὸς Θραξ τὸ γένος, ὃς λέγεται ὅτι οὕτως προσηνῶς ἦδεν, ὥστε ἐπακολουθεῖν τῇ ᾠδῇ αὐτοῦ τὰς δρυὺς καὶ τῶν ζώων τὰ ἄλογα καὶ τοὺς λίθους καὶ τοὺς ποταμούς. ^[5]
- 16 56 τοῦτο δὲ ψευδὲς καὶ μῦθος δοκεῖ δέ μοι ταῦτα εἶναι. Βάκχαι μανεῖσαι πρόβατα διέσπασαν ἐν τῇ Πιερίᾳ, πολλὰ δὲ καὶ ἄλλα βιαίως εἰργάζοντο, τρεπόμεναί τε εἰς τὸ ὄρος διέτριβον ἐκεῖ τὰς ἡμέρας, ὡς δὲ ἔμειναν, οἱ πολῖται δεδιότες περὶ τῶν γυναικῶν καὶ θυγατέρων, μεταπεμψάμενοι τὸν Ὀρφέα ἐδέοντο μηχανᾶσθαι ὃν τρόπον καταγάγοι αὐτὰς ἐκ τοῦ ὄρους· ὁ δὲ συνταξάμενος τῷ Διονύσῳ ὄργια κατὰγει αὐτὰς βακχευούσας κιθαρίζων· αἱ δὲ νάρθηκας τότε πρῶτον ἔχουσαι κατέβαινον ἐκ τοῦ ὄρους καὶ κλῶνας δένδρων παντοδαπῶν· τοῖς δ' ἀνθρώποις θαυμαστὰ τότε θεασαμένοις ἐνεφαίνετο πρῶτον τὰ ξύλα καταγόμενα, καὶ ἔφασαν, Ὀρφεὺς κιθαρίζων ἄγει τὴν ὕλην ἐκ τοῦ ὄρους καὶ ἐκ τούτου ὁ μῦθος ἀνεπλάσθη. Τὸ τ μετὰ τοῦ ι. ^[15]
- 16 57 Τιθωνοῦ γῆρας : ἐπὶ τῶν πολυχρονίων καὶ ὑπεργήρων τάσσεται· ἱστορεῖται γάρ, ὅτι Τιθωνὸς ἐπιθυμία τοῦ τὸ γῆρας ἐκδύσασθαι εἰς τέττιγα μετέβαλλε. Τιτᾶνας καλεῖν : ἐπὶ τῶν κεκραγόντων τινὰς εἰς βοήθειαν.
- 16 59 Τίς ἐν Κύδωνος : ἐπὶ τῶν φιλοφρόνως δεχομένων τοὺς ξένους ἀπὸ Κύδωνος Κορινθίου φιλοξένως διατεθέντος. Τί πρὸς τὸν Ἑρμῆν : ἀντὶ τοῦ πρὸς τὸν λόγον.
- 16 61 Τίς πατέ ρ ' αἰνῆσει , εἰ μὴ κακοδαίμονα τέκνα : ἴσως ἐπὶ τῶν προγονικὰ ἀνδραγαθήματα ἀπορίᾳ ἰδίων προφερόντων. Τιμὴ Γεράνης : ἐπὶ τῶν παρ' ἀξίαν τιμωμένων : Παρὰ τῷ τῶν Πυγμαίων ἔθνεϊ ἐκλιπόντος ποτὲ τοῦ γένους τῶν ἀρρένων βασιλέων ἐκράτησέ τις βασιλὶς Γεράνα ὄνομα· ἦν περ οὖν καὶ ἐκθειοῦντες οἱ Πυγμαῖοι σεμνοτέραις ἢ κατ' ἀνθρωπον ἐτίμων τιμαῖς· ἐκ τούτων οὖν ἐκείνη τὴν διάνοιαν ἐξηνεμώθη, καὶ Ἦραν καὶ Ἀφροδίτην καὶ Ἀθηνᾶν οὐδὲ ἴκταρ ἔλεγε βάλλειν πρὸς τὸ αὐτῆς κάλλος. ^[5]
- 16 62 οὐκοῦν κατὰ χόλον Ἦρας εἰς ὄρνιν αἰσχίνην τὸ εἶδος τὸ ἐξ ἀρχῆς ἤμειψε, καὶ ἔτι νῦν ἡ γέρανος πολεμεῖ τοῖς Πυγμαίοις, ὅτι αὐτὴν ἐξέμηναν τῇ πέρα τιμῇ καὶ ἀπώλεσαν. Τίς τρίχας ἀν τ ' ἐρίων ἐποκίξατο : Θεόκριτος. ^[10]
- 16 63 ἐπὶ τῶν ἀνοήτων. Τιτανῶδες βλέπει : καταπληκτικόν, φοβερόν.
- 16 65 Τίτκει κόρος ὅταν κακῷ ἀνδρὶ παρείῃ : ἐπὶ τῶν ἐν εὐτυχίαις ἐπαιρομένων. Τίς ἂν θύρας ἀμάρτοι : ἐπὶ τῶν ῥαδίων.
- 16 67 Τίς τῇδε : οἱ σπένδοντες ἔλεγον, τίς τῇδε ; ἀντὶ τοῦ, τίς πάρεστιν; οἱ δὲ παρόντες ἐπευφημούμενοι ἔλεγον· πολλοὶ κάγαθο ι . τοῦτο δὲ ἐποιοῦν οἱ σπένδοντες, ἵνα συνειδότες

ἑαυτοῖς τὶ ἄτοπον συγχωροῖεν τῶν σπονδῶν. Τίς ἀνάγκη σαπραγὸρ α ; προῖξ : ἐπὶ τῶν τὰ μὴ
πρέποντα αὐτοῖς ζητούντων.

- 16 69 Τιτανίδα παροικεῖς : ἐπὶ τῶν φιλοθέων· οἱ μὲν τὴν πᾶσαν γῆν, οἱ δὲ τὴν Ἀττικὴν φασίν, ἀπὸ
Τιτηνίου, ἐνὸς τῶν Τιτάνων ἀρχαιοτέρου, οἰκήσαντος περὶ Μαραθῶνα, ὃς μόνος οὐκ
ἑστράτευσεν ἐπὶ τοὺς θεούς, ὡς Φιλόχορος ἐν τραπόλει καὶ Ἰστρος ἐν πρώτῃ Ἀττικῶν. Τίθει
παρὰ χρυσοῦν κεραμεοῦν ποτήριον : ὅτι τὸν εὐτυχήσαντα δεῖ μεμνήσθαι τῶν ὅτε ἦν ἐν πενίᾳ·
καὶ γὰρ Ἀγαθοκλῆς, υἱὸς κεραμέως, γενόμενος δὲ κύριος Σικελίας καὶ βασιλεὺς ἀναγορευθεὶς,
εἰώθει κεράμεα ποτήρια τιθέναι παρὰ τὰ χρυσᾶ. ^[5]
- 16 70 καὶ τοῖς νέοις ἐπιδεικνύμενος λέγειν, ὅτι τοιαῦτα ποιῶν πρότερον νῦν ταῦτα ποιεῖ διὰ τὴν
ἀμέλειαν καὶ ἀνανδρίαν. Τί τοὺς Ἀχαιοὺς ἀπὸ τοῦ πύργου κρίνετε : ἐπὶ τῶν μὴ δοκιμαζόντων
τὰ πράγματα ἀκριβῶς, ἀλλ' ὡς ἐκεῖνοι βούλονται.
- 16 72 Τί οὐκ ἀπήγξω , ἵνα Θήβῃσιν ἥρως γένῃ : οἱ γὰρ ἐν Θήβαις ἑαυτοὺς διαχειρισάμενοι πολλῆς
τιμῆς ἤξιοῦντο. Τί μικρῶν πέρι μεγάλα φροιμιάζῃ : ἐπὶ τῶν μακρολογούντων.
- 16 74 Τίς χρεῖα πυθομένου κρομμύου : ἐπὶ τῶν ἀχρήστων. Τίς οὐ γενήσῃ τυγχάνων εἰς Ἀρβέλας :
Ἀρβέλαι πόλις Σικελική.
- 16 75 εὐεξαπάτητοι δὲ οἱ ἐνοικοῦντες ἐκέισε ἐδόκουιν εἶναι. Τιτυοῦ σε περιμένει καὶ Ἰξίονος
κολαστήρια : ὁ Τιτυὸς ἠράσθη τῆς Λητοῦς καὶ ἐρασθεὶς ἐκράτησεν αὐτὴν ἀπὸ τοῦ κρηδέμενου·
εἶτα Ἀρτεμις καὶ Ἀπόλλων παῖδες ὄντες τῆς Λητοῦς κατετόξευσαν αὐτὸν καὶ ἀνεῖλον· καὶ νῦν
φασιν ἐν τῷ Ἀίδῃ ἔχει τὰ βέλη ἐμπεπαρμένα καὶ κολάζεται ἐκ τούτου. ^[5]
- 16 76 Ὁ δὲ Ἰξίων ἠράσθη τῆς Ἥρας ἢ Ἥρα προσαγγέλλει τῷ Δίῃ· ὁ δὲ Ζεὺς βουλευθεὶς γινῶναι, εἰ
ὄντως ἐρᾷ αὐτῆς, ἐξομοιοῖ νεφέλην τῇ Ἥρᾳ καὶ ἔστησεν. Ὁ δὲ Ἰξίων νομίσας αὐτὴν εἶναι τὴν
Ἥραν συμμίγνυται αὐτῇ τῇ νεφέλῃ· καὶ ὀργισθεὶς ὁ Ζεὺς κολάζει αὐτὸν οὕτως τροχῷ
διατείνας αὐτὸν ἐποίησεν αἰεὶ φέρεσθαι τὸν τροχόν, καὶ ἔστιν αἰεὶ οὕτως ἀνακυκλούμενος καὶ
καταφερόμενος ταύτην τίνων τὴν τιμωρίαν. Τὸ τ μετὰ τοῦ ο. ^[10]
- 16 77 Τὸ Μηλιακὸν πλοῖον : ἐπὶ τῶν ἄγαν εἰσρεόντων καὶ εἰσιόντων. φησὶν Ἀριστοτέλης Ἰππότην εἰς
ἀποικίαν στελλόμενον τοῖς μὴ βουλευθεῖσιν αὐτῷ συμπλεῖν καταράσασθαι, μήτε πλοῖα στεγανὰ
αὐτοῖς γενέσθαι ποτέ, καὶ ὑπὸ τῶν γυναικῶν κρατεῖσθαι αἰεὶ. Τὸν ἀγαθὸν μυθητὰν δεῖν τοῖς
πράγμασιν ἴσον τὸν λόγον ἔχειν : Λακεδαιμόνιοι Κηφισοφῶντα εἰπόντα περὶ τοῦ τυχόντος
δύνασθαι ὅλην τὴν ἡμέραν λέγειν ἐξέβαλον, φάμενοι τοῦτο τὰπόφθεγμα. ^[5]
- 16 79 Τοῦ πατρός ἐστὶ τὸ παιδίον : ἐπὶ τῶν πατρῶζόντων εἰς τινὰς ἐπιτηδεϊότητας. Τὸ μέλλον οὐδεὶς
ἐκφύγοι : ὅτι δ' ἀληθές, ἕκ τε ἄλλων ἀντεῦθεν δῆλον : Βαβυλωνίων βασιλεύοντος
Εὐηχόρου, Χαλδαῖοι λέγουσι τὸν γενόμενον ἐκ τῆς ἐκείνου θυγατρὸς τὴν βασιλείαν
ἀφαιρήσεσθαι τὸν πάππον· τοῦτο ἐκεῖνος πέφρικε, καί, ἵνα τι καὶ ὑποπαίξας εἴπω, Ἀκρίσιος
γίνεται εἰς τὴν παῖδα· ἐφρούρει γὰρ πικρότατα. ^[5]
- 16 80 λάθρα δὲ ἡ παῖς, ἣν γὰρ τοῦ Βαβυλωνίου σοφώτερον τὸ χρεῶν, τίκτει ὑποπλησθεῖσα ἕκ τινος
ἀνδρὸς ἀφανοῦς· τοῦτο οἱ φυλάσσοντες δέει τοῦ βασιλέως ἔρριψαν ἐκ τῆς ἀκροπόλεως· ἀετὸς
δὲ τὴν ἔτι τοῦ παιδὸς καταφορὰν ὀξύτατα ἰδὼν, πρὶν ἢ τῇ γῇ προσαραχθῆναι τὸ βρέφος,
ὑπελθὼν αὐτὸ κατὰ νῶτα ὑπέλαβε, καὶ κομίζει εἰς κῆπον τινά· ὁ τοίνυν τοῦ κήπου μελεδωνὸς
καλὸν παιδίον θεασάμενος ἐρᾷ αὐτοῦ καὶ τρέφει, καὶ καλεῖται Γίγαλμος καὶ βασιλεύει
Βαβυλωνίων. Τοῦτο τὸ ὑπόδημα ἔρραψε μὲν Ἰστιαῖος , ἐπεδήσατο δὲ Ἀρισταγόρας : ἐπὶ τῶν
σκευωρούντων καὶ συρράπτόντων μηχανὰς κλεπτιστάτας : Ἰστιαῖος , Σάμιος μὲν ἦν τὸ
γένος, φίλος δὲ γενόμενος Δαρείου τοῦ Περσῶν βασιλέως, ἐλύθη ὑπ' αὐτοῦ ἐν Περσίδι· ἐκεῖ δὲ
διαितώμενος ἐπεθύμει ἰδεῖν τὴν οἰκίαν πατρίδα· μὴ ἀπολυόμενος δὲ γράφει τῷ ἰδίῳ ἀνεψιῷ
τῷ Ἀρισταγόρᾳ μελετῆσαι ἀπόστασιν· καὶ πείθει καὶ τινὰς τῶν Ἰώνων ἀποστῆναι· πράττει δὲ

οὕτως λαβὼν πιστὸν οἰκέτην καὶ τούτου τὴν κεφαλὴν ξυρήσας ἐγχαράττει τῇ κεφαλῇ, ὃ ἠβούλετο δηλῶσαι· εἶτα μέλανι ἐγκαυτῶ τὴν χάραξιν μελαίνει, καὶ ἀφῆκεν ἀνενεγκεῖν τὰς τρίχας· καὶ μετὰ τὸ κομάσαι αὐτὸν ἀποπέμπει, λέγων τῷ οἰκέτῃ, πάλιν ἐκεῖσε ἀποξυρηθῆναι, ἵνα ἀναγνῶ Ἀρισταγόρας τὰ γράμματα. ^[10]

- 16 81 ἀναγνοὺς τοῖνυν ὁ Ἀρισταγόρας καὶ μαθὼν ἐποίησε τὴν ἀπόστασιν σχεδὸν πάντων τῶν Ἰώνων· εἶτα μανθάνει ἐν Περσίδι ὁ βασιλεὺς καὶ σύμβουλος γίνεται τῷ Ἰστιαίῳ ὡς Ἕλληνι, τί δεῖ ποιῆσαι· καὶ συμβουλευέται παρ' αὐτοῦ Ἰστιαίου, αὐτὸν πέμψαι εἰς τὴν Ἀσίαν ὡς ἱκανὸν ὄντα διαλῦσαι τὰ περὶ τῆς ἀποστάσεως. ἔλθων οὖν ὁ Ἰστιαῖος εἰς τὴν Ἀσίαν καὶ ὡς ὑποπτος γενόμενος ὅλου τοῦ πράγματος παρὰ τοῦ Ἀρταφέρνηου τοῦ ὑπάρχου Σάρδεων ἤκουσε ταῦτα. ὑπόδημα δὲ λέγει τὴν ὅλην κατασκευὴν τοῦ πράγματος. Τὸν οἶκοι θησαυρὸν διαβάλλεις : ἐπὶ τῶν τὰ ἴδια διαβαλλόντων. ^[20]
- 16 83 Τὸ εὖωνον κρέας οἱ κύνες ἐσθίουσιν : ἐπὶ τῶν διὰ φειδῶ πλείονος διαπάνης φαῦλα ὦνια ἐωνημένων. Τό τ' ἄσσονται κύκνο ι, ὅταν κολιοῖ σιωπήσω ι.
- 16 85 Τὸ σκαμβὸν ξύλον οὐδέπο τ' ὀρθόν : αὕτη δημῶδης ἐστὶ καὶ φανερά· τάττεται δὲ ἐπὶ τῶν διάστροφα ξύλα ἢ πράγματα πειρωμένων κατευθύνειν καὶ μηδὲν ὠφελούντων. Τοιοῦτο Θεμιστοκλῆς οὐπο τ' ἐνόησε : διὰ τὸ τειχίσαι τὸν Πειραιᾶ, ἢ ὅτι σοφίας δόξαν Θεμιστοκλῆς ἀπηνέγκατο.
- 16 86 λέγεται ἐπὶ τῶν ἄγαν ἐπαιρομένων ἐπὶ μικροῖς κατορθώμασι. Τὸ καλὸν φίλον εἶναι : ἐπὶ τῶν τὸ συμφέρον αἰρουμένων.
- 16 88 Τὸ Πάρνου σκαφίδιον : ἐπὶ τῶν μικρὰ ζητούντων· Πάρνος γάρ τις τὴν σκάφην ἀπολέσας συνεχῶς ἤτει τὸν δῆμον. Τοῖς κακοῖς τρίς τὰ κακά : ἡ παροιμία σαφές· γέγονε δὲ ἐντεῦθεν.
- 16 89 φασὶ τοὺς ἀττάγας ὄρνιθας μετακομισθέντας εἰς Αἴγυπτον ἐκ Λυδίας καὶ ἀφεθέντας εἰς τὰς ὕλας, τὰ μὲν πρῶτα ὄρτυγος φωνὴν ἀφιέναι, χρόνῳ δὲ ὕστερον τοῦ ποταμοῦ κοίλου ῥυέντος λοιμὸς ἐγένετο καὶ πολλοὶ τῶν κατὰ τὴν χώραν ἀπώλλυντο· οὐ διέλιπον οὖν οἱ ὄρνιθες οὗτοι πολλῷ σαφέστερον καὶ ἐναρθρότερον παιδίου μεῖζον φθέγμα ἀφιέντες καὶ λέγοντες· Τρίς τοῖς κακοῖς τὰ κακὰ . λέγει δὲ ὁ αὐτὸς λόγος, ὅτι καὶ συλληφθέντες οὐ μόνον οὐ τιθασεύονται, ἀλλ' οὐδὲ φωνὴν ἀφιᾶσιν ἢν πρότερον ἠφίεσαν· ἡ δουλεία δὲ αὐτῶν καὶ ἡ κάθειρξις καταψηφίζεται σιωπῇ· ἐὰν δὲ ἀφεθῶσι καὶ ἐλεύθερον ἀπλώσωσι τὸ πτερόν πάλιν γίνονται ἔμφωνοι, ὁμοῦ καὶ τὸ φθέγμα καὶ τὴν παρρησίαν ἀπολαμβάνοντες. Τοσοῦτον σχεδὸν , ὅσον ἐκ Διονυσίων : ἐπὶ τῶν ἀποδοχῆς ἀξίας τυχόντων. ^[10]
- 16 91 Τὸν οἶκοθεν βρεχόμενον οὐδὲ θεὸς οἰκτεῖρει : καὶ αὕτη δημῶδης. Τὸν κολοφῶνα ἐπέθηκας : ἐπὶ μεγάλων πραγμάτων καὶ βεβαίου ψήφου τάσσεται· δώδεκα πόλεις τῆς Ἰωνίας συνήεσαν περὶ τῶν κοινῶν βουλευσόμεναι· καὶ εἴποτε ἴσαι αἱ ψῆφοι ἐγένοντο, οἱ Κολοφῶνιοι περιττὴν τὴν νικῶσαν ἐτίθεντο· Συμυρναίους γὰρ ἐλθόντας συνοίκους ἐκέκτηντο, ὑπὲρ ὧν καὶ τὴν ψῆφον ἔθεντο· ὅθεν ἐπὶ τῆς κρατίστης καὶ βεβαίας ψήφου ἡ παροιμία εἴρηται. ^[5]
- 16 93 Τὸν καπνὸν φεύγων εἰς τὸ πῦρ ἔπεσον : ἐπὶ τῶν τὰ μικρὰ τῶν δεινῶν φευγόντων καὶ εἰς μεῖζονα ἐπιπτόντων. Τὸν πόλεμον ἐξωρχήσαντο : ἐπὶ τῶν ἡττηθέντων ἀλόγως ἐν τῷ πολέμῳ : Συβαρίτας τοὺς ἐν Ἰταλίᾳ τρυφῆς ἀκούῃ ποιήσασθαι φροντίδα ὑπερβάλλουσας, καὶ τῶν μὲν ἄλλων ἔργων καὶ σπουδασμάτων ἀμαθῶς ἔχειν, πάντα δὲ τὸν ἑαυτῶν βίον διάγειν ῥαστωναύοντας ἐν ἀργίᾳ καὶ πολυτελείᾳ· ἐκδεδιδραγμένοι γοῦν ἦσαν αὐτοῖς οἱ ἵπποι παρὰ τὸν τῆς εὐωχίας καιρὸν ὀρχεῖσθαι πρὸς αὐλὸν τῷ ῥυθμῷ· τοῦτο οὖν εἰδότες οἱ Κροτωνιάται, ἐπολέμουν αὐτοῖς· σάλπιγγα μὲν οὖν καὶ ἤχον σύντονον καὶ παρακλητικὸν εἰς ὅπλα κατεσίγασαν, αὐλοὺς δὲ καὶ αὐλητὰς παραλαβόντες, ἐπεὶ ὁμοῦ ἦσαν καὶ τόξευμα ἐξικνεῖτο ἤδη, ἐνέδοσαν ἐκεῖνο τὸ μέλος τὸ ὀρχηστικόν· ὅπερ οὖν ἀκούσαντες οἱ τῶν Συβαριτῶν ἵπποι κατὰ

τὴν οἴκοι μνήμην, ὥς ἐν μέσοις ὄντες τοῖς συμποσίοις, ἀπεσείσαντο μὲν τοὺς ἀναβάτας, ἐσκίρτων δὲ καὶ ἐχόρευον καὶ τῇ τε ἄλλῃ τὴν τάξιν συνέχεαν καὶ τὸν πόλεμον ἐξωρχήσαντο.

[15]

- 16 95 Τὸ κυνὸς κακὸν ὅς ἀπέτισεν : ἐπὶ ἄλλων μὲν ἀμαρτησάντων, ἄλλων δὲ δόντων δίκην. Τοὺς πλέονας κακίους δ' ἔ , Βίας ἀπέφηνε Πριηνεύς .
- 16 97 Τὸ τῆς Ἀμαλθείας κέρας : Φιλήμονος· Τὸ τῆς Ἀμαλθείας δοκεῖς εἶναι κέρας οἷον γράφουσιν οἱ γραφεῖς κέρας βοός· ἀργύριον ἐστὶ τοῦτ' ἐὰν ἔχῃς, λέγε πρὸς τοῦτ' εἰ βούλει, πάντα σοι γενήσεται, φίλοι, βοηθοί, μάρτυρες, συνοικίαι. Τὸ γὰρ βροτεῖον σπέρμ' ἐφημέρια φρονεῖ, καὶ πιστὸν οὐδὲν μᾶλλον, ἢ καπνοῦ σκιά. [5]
- 16 98 Αἰσχύλου. Τοῦ Κροῖσου παῖδὸς σιγηλότερος : Κροῖσος γὰρ ἐκέκτητο υἱὸν ἄφωνον.
- 16 100 Τὸν τρέχοντα ἐρέθιζε : πρόδηλος· καὶ οὕτω δεῖ τοὺς φρονίμους. Τὸ ἄρνιον σου λελάληκεν : ἐν Αἰγίνῃ, ὥς φασὶν, ἀνθρωπεῖα φωνῇ ἐχρήσατο καὶ εἶπε τὰ μέλλοντα.
- 17 2 Τὸ βασιλικὸν βοίδιον : ἐπὶ τοῦ Πτολεμαίου βοῦς ἀπέτεκεν ἕξ βοῖδια· πρὸς οἰωνοῦ δὲ ἀγαθοῦ τὸ συμβησόμενον λαβὼν ὁ Πτολεμαῖος ἐν τοῖς βασιλείοις μετὰ πάσης ἐπιμελείας προσέταξε τρέφεσθαι· χρῆσι δὲ τοῦτο, ἢ ἐπὶ τῶν θεραπείας πολλῆς ἀξιουμένων, ἢ ἐπὶ τῶν εὐτυχούντων. Τὸ Δίωνος γρῦ : οὗτος ὁ Δίων, Ἀλεξανδρεὺς μὲν ἦν τὸ γένος, ἐπὶ φιλοσοφίᾳ δὲ περιβόητος· ἔχων δὲ ἀδελφὸν παλαιστήν, Τόψιον καλούμενον, λοιδορούμενος ὑπὸ τινος τῶν ἀνταγωνιστῶν αὐτοῦ καὶ ἀκούων ἄρρητα ῥήματα, ἐπακολουθοῦντος καὶ ὄχλου πολλοῦ, αὐτὸς μὲν οὐδὲν ἐφθέγγατο, κατεσταλμένον τὸ τῆς σοφίας παράγγελμα τηρῶν· ἐντὸς δὲ τοῦ ἰδίου πυλῶνος γενόμενος καὶ μηδὲν ὀργῆς ὑπομείνας εἶπε πρὸς τὸν νέον οὐδὲ γρῦ· ὁ δὲ ἀθυμήσας ἀπήγγελλε. [5]
- 17 4 Τὸ ἐν τῇ καρδίᾳ τοῦ νήφοντος , ἐν τῇ γλώσσει τοῦ μεθύοντος . Τὸ Φιλοξένου οὐ : ἐπὶ τῶν μεγάλως ἀρνούμενων.
- 17 5 Φιλόξενος ὁ Κυθήριος διαφυγὼν τὰς λατομίας, εἰς ἃς αὐτὸν Διονύσιος ὁ τύραννος ἐνέβαλεν οὐκ ἐπαινοῦντα τὰς τραγωδίας αὐτοῦ, διέτριβεν ἐν Κρότωνι τῆς Ἰταλίας. πυθόμενος δὲ ὁ Διονύσιος ἤξιον αὐτὸν εἰς Συρακούσας παραγενέσθαι· ὁ δὲ πρὸς ταῦτα λαβὼν χάρτην καὶ κατὰ μέσον γράψας μικρὸν οὐ περὶ τοῦτο μεῖζον περιεχάραττεν, ὥστε τὸ σχῆμα τοιοῦτον· καὶ πλῆσας τούτων πάντων τὸν χάρτην ἔπεμψεν, ἐμφαίνων ὅτι πολλάκις καὶ μεγάλως ἀρνεῖται. Τὸ Πάσητος ἡμιώβολον : οὗτος μαλακὸς ἦν ὁ Πάσης ἐπὶ μαγείᾳ διεννηνοχῶς· τὸ γὰρ ἡμιώβολον διδοὺς παρ' ἑαυτῷ πάλιν εὕρισκε. [5]
- 17 7 Τὸ πέλαγος πρότερον οἴσει ἄμπελον , ἢ τότε τι γενέσθαι : ἐπὶ τῶν ἀδυνάτων. Τὸ Ἰπάρχου τειχίον : ἐπὶ τῶν δαπανηρῶν πραγμάτων.
- 17 8 Ἰππαρχος γὰρ ὁ Πεισιστράτου παρὰ τὴν Πυθίαν τεῖχος ὤκοδόμησε, πολλὰ τοὺς Ἀθηναίους ἀναγκάσας ἀναλῶσαι. Τὸν Ὑλλαν κραυγάζεις : ἐπὶ τῶν μάτην πονούντων καὶ κραυγαζόντων· ἐπεὶ τὸν Ὑλλαν ἀφανῆ γενόμενον Ἡρακλῆς ἀποβάς τῆς νεῶς Ἀργοῦς ζητήσας οὐχ εὔρε.
- 17 10 Τὸ μὲν νόημα τοῦ θεοῦ , τὸ δὲ κλέμμι ἐμόν : οὕτω γὰρ οἱ δημαγωγοὶ ἀστεϊζόμενοι ἔλεγον· ὁ μὲν θεὸς ὑπέβαλεν, ὁ ἐργασάμενος δὲ ἐγώ. Τοῦ Διὸς τὸν σάνδαλον : ἐπὶ τῶν μεγάλα δὴ τινα προβαλλομένων καὶ καινά.
- 17 12 Τὸ κανοῦν τῆς θεοῦ φέρει : ἐπὶ τῶν ἀγνῶν· αἱ γὰρ ἀγναὶ ἔφερον. Τοῦ Βάϋνος χοροῦ : ἐπὶ τῶν ἀπλουστέρων καὶ ἀμαθῶν.
- 17 13 παρόσον ὁ Βάϋν κακοὺς ἐποίει τοὺς μαθητάς. Τὸ Ἐπιμελίδειον δέρμα : ἐπὶ τῶν ἀποθέτων· κατέκειτο γὰρ παρὰ τῇ Λακεδαιμόνι τοῦτο.
- 17 15

Τὸ μὲν ἐμὸν ἂ π' ἐμοῦ γένος ἄρχεται, τὸ δὲ σὸν ἐν σοὶ παύεται : παραπλησίᾳ τῇ· Ἐμοὶ μὲν τὸ γένος ἄτιμον, σὺ δὲ τῷ γένει : Ἰφικράτης σκυτοτόμου υἱὸς πρὸς Ἀρμόδιον τὸν τοῦ παλαιοῦ Ἀρμοδίου ἀπόγονον εἰς δυσγένειαν αὐτῷ λοιδορούμενον ἔφη τόδε. Τὸ Φρυνίχου πάλαισμα : κατὰ τῶν πανούργως σοφιζομένων· προδότης γὰρ οὗτος γέγονε τῶν Λακεδαιμονίων. ^[5]

17 17 Τὸν Μίδα πλοῦτον καὶ Κροίσου καὶ Κυνήρου : ἐν ὑπερβολῇ ταῦτα. Τορώνη : Δίδυμός φησιν, ὅτι παροιμία ἐστὶν ἐπὶ τῶν ἀρμοζομένων καὶ σεμνοποιούντων ἑαυτοὺς πρὸς τὰ ἐναντία· Ἰσοκράτης δὲ φησι πόλιν εἶναι ἐν Θράκῃ.

17 19 Τοῦ σελίνου δεῖται : ἐπὶ τῶν ἰσχυρῶς νοσοῦντων· καὶ γὰρ εἰώθασι στεφανοῦν σελίνοις τὰ μνήματα. Τὸν ξύοντα ἀντιξύειν : ἐπὶ τῶν βλαπτόντων ἢ ὠφελούντων τινάς.

17 20 ἀπὸ μεταφορᾶς τῶν ὄνων· ἀλλήλους γὰρ ἀντικνήθουσιν. Τὸ τ μετὰ τοῦ ρ.

17 21 Τραγικὸς Θεοκρίνης : ἐπὶ συκοφαντούντων. Δημοσθένης ἐν τῷ ὑπὲρ Κτησιφῶντος λοιδορούμενος Αἰσχίνῃ φησί, Τραγικὸς Θεοκρίνης, βούλεται δὲ λέγειν αὐτὸν συκοφάντην, ἐπεὶ δὴ ὁ Θεοκρίνης τοιοῦτος, ὥς ἐστὶ δῆλον ἐκ τοῦ κατὰ Θεοκρίνου, εἴτε Δημοσθένους ἐστὶν εἴτε Δεινάρχου οὗτος ὁ λόγος. Τρέχει τὴν ἐσχάτην : ἐπὶ τῶν τὰ λοίσθια πνεόντων. ^[5]

17 23 Τρικέφαλος Ἑρμῆς : παρόσον ὁ λόγος μέγιστα ἰσχύει· οἱ δὲ φασιν αὐτὸν τρικέφαλον ὡς διδάσκοντα τὰς ὁδοὺς καὶ ἔχοντα ὑπογραφὴν, ποῦ μὲν αὕτη φέρει ἡ ὁδός, ποῦ δὲ ἐκείνη· ἴσως δὲ πρὸς ἐκάστην ὁδὸν κεφαλὴν εἶχεν. ἔστι δὲ ὁ ἀναθεὶς τὸν τρικέφαλον Ἑρμῆν, ὡς Φιλόχορος φησί, Προκλείδης Ἱπάρχου ἐραστής. Τροχίλος θεραπεύει κροκόδειλον : ἐπὶ τῶν φόβῳ τοῖς κρεῖττοσι δουλευόντων, ὅμως καὶ αὐτῶν ὑπ' ἐκείνων ὠφελουμένων : Ὁ κροκόδειλος νήχεται τε ἅμα καὶ κέχνηεν· ἐμπίπτουσιν οὖν αἱ βδέλλαι καὶ λυποῦσιν αὐτόν· ὅπερ εἰδὼς ἱατροῦ δεῖται τοῦ τροχίλου. ^[5]

17 24 ἔστι δὲ ὁ τροχίλος ὄρνις τῶν ἐλείων εἷς, καὶ παρὰ τὰς ὄχθας τῶν ποταμῶν ἀλᾶται, καὶ ὅ τι ἂν τύχῃ παρεκλέγων βόσκεται· πλήρης οὖν βδελλῶν γενόμενος ὁ κροκόδειλος, ἐπὶ τὴν ὄχθην προελθὼν κατὰ τοῦ ἀκτίνος κέχνηεν· ὁ τοίνυν τροχίλος ἐκβαλὼν τὸ ράμφος ἐξάγει τὰς προειρημένας καρτερεῖ δὲ ὠφελούμενος ὁ κροκόδειλος καὶ ἀτρεμεῖ· καὶ ὁ μὲν ἔχει δεῖπνον τὰς βδέλλας, ὁ δὲ ὀνίναιται, καὶ τὸ μηδὲν ἀδικῆσαι τὸν τροχίλον λογίζεται οἱ μισθός : Κειμένῳ δὲ καὶ ὑπνώττοντι τῷ κροκοδείλῳ ἐπιβουλεύει ὁ ἰχνεύμων καὶ ἐμφὺς τῇ δέρρῃ, πολλάκις ἀπέπνιξεν αὐτόν· ἀλλ' ὅ γε τροχίλος ὑπεραγρυπνῶν τοῦ τροφέως βοᾷ καὶ παῖει κατὰ τῆς ῥίνος αὐτόν καὶ ἀνίστησι καὶ πρὸς τὸν ἐχθρὸν ὑποθήγει. Τρὶς ἐξ ἡ τρεῖς κύβοι : οἱ μὲν τρὶς ἐξ νίκην, οἱ δὲ τρεῖς κύβοι κενοί. ^[15]

17 26 Τριτογενείας ἔφυ παῖς : ἐπὶ τῶν ἐνδόξων καὶ φρονίμων. λέγεται δὲ Τριτογενὴς ἡ Ἀθηνᾶ, ἥτοι ὅτι ἐκ τῆς νηδύος καὶ τῆς μήτρας καὶ τῆς κεφαλῆς τοῦ Διὸς ἐξῆλθεν· ἢ ὅτι παρὰ Τρίτῳ τῷ ποταμῷ Λιβύῃς ἐγεννήθη, φθίνοντος, ὡς καὶ Ἀθηναῖοι ἄγουσιν· ἢ ὅτι μετὰ Ἀρτεμιν τρίτῃ καὶ Ἀπόλλωνα ἐγεννήθη· ἢ ὅτι ἐπεὶ τρίτῳ τὴν κεφαλὴν Ἀθηναῖοι ἔλεγον. Τρὶς παρ' ἀσπίδα στήναι ῥαότερον ἢ ἅπαξ ἀνταγωνίσασθαι τῇ πενίᾳ : τοῦτο ἐκ τῆς τραγωδίας. ^[5]

17 28 Τρίτου κρατῆρος ἐγεύσω : ἐπὶ τῶν μεμνημένων τὰ τελεώτατα καὶ σωτηριωδέστερα· τρεῖς δὲ ἦσαν κρατῆρες· καὶ τὸν μὲν πρῶτον ἔλεγον Ὀλυμπίων, τὸν δὲ δεύτερον Ἡρώων· Πλάτων ἐν πολιτείᾳ· τὸν δὲ τρίτον Ὀλυμπικῶς τῷ σωτῆρὶ τε Ὀλυμπίῳ. ἐλέγετο καὶ τριτὺς ἡ ἐντελής θυσία ἐκ συός, κριοῦ καὶ τράγου, καὶ φυλῆς μέρος τρίτον. Τραγικὸν πάθος : ἐπὶ τῶν μεστῶν συμφορῶν· Οἱ τράγοι μάχονται πρὸς τράγους ὑπὲρ τῶν θηλειῶν, ὥσπερ ὠραίων γυναικῶν, καὶ οἱ ταῦροι πρὸς ταύρους, καὶ ὑπὲρ ὄϊων οἱ κριοὶ πρὸς τοὺς ἀντερῶντας. ^[5]

17 29 ὀργῶσι δὲ καὶ ἐπὶ τὰς θηλείας καὶ οἱ θαλάττιοι κύνθαροι· γίνονται δὲ ἐν τοῖς ἄσπροις καλουμένοις χωρίοις καὶ εἰσὶ ζηλότυποι, καὶ ἴδοις ἂν μάχην ὑπὲρ τῶν θηλειῶν καρτεράν· καὶ ἔστιν ὁ ἀγὼν οὐχ ὑπὲρ πολλῶν, ὡς τοῖς Ἀργείοις ὁ πόλεμος, ἀλλ' ὑπὲρ τῆς ἰδίας γαμετῆς, ὡς τῷ

Μενέλεω πρὸς τὸν Πάριν. Τροφονίου κατὰ γῆς παίγνια : καὶ παροιμία· Ἐς Τροφωνίου μεμάντευτα ι . ^[5]

17 30 ἐν Λεβαδίᾳ χρηστήριον ἦν, ὃ Καταβάσιον ἐκάλουν· στόμιον γάρ τι ἦν, ὡς τὰ ἄκρα δύνασθαι μόνον τῶν ποδῶν χωρῆσαι. οἱ οὖν τῷ θεῷ χρώμενοι, ἀγνεύσαντες πρῶτον ὠρισμένως καὶ κοσμήσαντες ἑαυτοὺς ἱερῷ τινι σχήματι, ἀμφοτέραις ταῖς χερσὶ μελιττοῦτας λαβόντες, οὕτως ἐκάθιζον ἐπὶ τὸ στόμιον, καὶ αἰφνίδιον ἠρπάζοντο, καὶ κατέδον ἐπὶ τῆς γῆς τὰς δὲ μελιττοῦτας, ὃ ἐστὶ μάζας, ἐλάμβανον ὑπὲρ τοῦ μὴ ἀδικηθῆναι ὑπὸ τῶν συναντώντων ὄφρων. Τρυγόνος λαλίστερος : ἐπειδὴ καὶ αἱ τρυγόνες οὐ μόνον τῷ στόματι, ἀλλὰ καὶ τοῖς ὀπισθοῖς μέλεσιν ἤχοῦσι, καὶ ἐκ τῆς πυγῆς λαλοῦσιν, ὡς Αἰλιανὸς φησὶν : Οἱ τὰς θαλασσίουσιν τρυγόνας θηρῶντες, ἐστήκασιν ὀρχούμενοι καὶ ἄδοντες εὖ μάλα μουσικῶς· αἱ δὲ, καὶ τῇ ἀκοῇ θέλγονται, καὶ τῇ ὄψει τῆς ὀρχήσεως κηλοῦνται καὶ προσίασιν ἐγγυτέρω· οἱ δὲ ὑπαναχωροῦσιν ἡσυχῇ καὶ βάδην, ἔνθα δῆπου ταῖς δειλαίαις πρόκειται δίκτυα ἐκπεπετασμένα, εἴτα ἐμπίπτουσιν εἰς αὐτὰ καὶ ἀλίσκονται : Λέγει Λεωνίδης ὁ Βυζάντιος ἰχθύων φύσεώς τε καὶ κρίσεως ἄπειρον ἄνθρωπον ἀρπάσαντα ἐκ δικτύου τρυγόνα, ὥτετο δὲ ἄρα ὁ δυστυχὴς ψῆτταν εἶναι, φέροντα ὡς εἶχεν, ἐπὶ κόλπον βαλεῖν καὶ βαδίζειν, ἵνα λάθῃ, ὡς τι ἀγαθὸν εὐρών, εἴτα καὶ εἰς ἐμπολὴν κερδαλέον ἑαυτῷ ἔχη ἄρπαγμα· ἡ δὲ ἄρα ἤλγησε πιεζομένη, καὶ παίει τῷ κέντρῳ διεύρασα, καὶ ἐξέχεε τοῦ δυστυχοῦς κλέπτου τὰ σπλάγχνα, καὶ ἐκεῖτο παρὰ τῇ τρυγόνι νεκρὸς ὁ φῶρ, ἐναργῆς ἔλεγχος ὧν οὐκ εἰδὼς ἔδρασε. ^[15]

17 32 Τραγικὸς πίθηκος : ἐπὶ τῶν παρ' ἀξίαν σεμνυνομένων. Τροχὸς τὰ ἀνθρώπινα : ἡγουν εὐμετάβολα.

17 34 Τρικέφαλε Γηρυόνη : ἐπὶ τῶν θηριογνωμόνων : Φασὶ γὰρ Γηρυόνη ν , ὡς τρικάρηνος ἦν· ἀδύνατον δὲ σῶμα τρεῖς κεφαλὰς ἔχειν· ἦν δὲ τοιόνδε τοῦτο· πόλις ἐστὶν ἐν τῷ Εὐξείνῳ πόντῳ Τρικαρηνία καλουμένη· ἦν δὲ Γηρυόνης ἐν τοῖς τότε ἀνθρώποις ὀνομαστός, πλουτῶν τε καὶ ἄλλοις διαφέρων· εἶχε δὲ καὶ βοῶν ἀγέλην θαυμαστήν, ἐφ' ἣν ἐλθὼν Ἡρακλῆς ἀντιποιοῦμενον Γηρυόνην ἔκτεινεν· οἱ δὲ θεώμενοι περιελαυνομένας τὰς βοῦς ἐθαύμαζον· ἦσαν γὰρ τὸ μὲν μέγεθος μικραὶ, ἀπὸ δὲ κεφαλῆς ἐπὶ τῇ ὀσφύϊ μικραὶ καὶ σιμαὶ, κέρατα οὐκ ἔχουσαι, ὅσα δὲ μακρὰ καὶ πλατέα. πρὸς τοὺς πυνθανομένους οὖν ἔλεγον τινές, Ἡρακλῆς ταύτας περιήλασεν, οὕσας Γηρυόνου τοῦ Τρικαρήνου· τινές δὲ ἐκ τοῦ λεγομένου ὑπέλαβον αὐτὸν τρεῖς ἔχειν κεφαλὰς. Τὸ τ μετὰ τοῦ υ . ^[10]

17 35 Τυφλότερος ἀσπάλακος : τοῦτο τὸ ζῷον οὐκ ἔχει ὀφθαλμούς· φησὶ δ' αὐτὸ Στῆσίμβροτος ὑπὸ τῆς Γῆς τυφλωθῆναι διὰ τὸ φθεῖρειν τοὺς καρπούς· ἔχει γὰρ ὀδόντας μιαιρωτάτους καὶ ῥύγχον ὥσπερ γαλῆς καὶ πόδας ὡς ἄρκτου· Τυφῶνος πολυπλοκώτερον : Τυφῶν ὁ λεγόμενος κεραυνωθῆναι ὑπὸ τοῦ Διὸς· τούτου ποικιλώτερον.

17 37 Τυφλὸς τὰ ὦτα , τὸν τε νοῦν , τὰ τ' ὄμμα τ' εἶ . Τυφλὸν ὄνειρον : ἐπὶ τῶν ἀπατηλῶν.

17 39 Τυφογέρων : ἐπὶ τῶν τυφομανῶν γερόντων. Τὸ τ μετὰ τοῦ ω.

17 40 Τῶν ἑαρινῶν φύλλων πλείονές εἰσιν οἱ συκοφάντα ι . Τῶν ἀνεφύκτων μὴ ἐπιχείρει ι .

17 42 Τῶν καλῶν καὶ τὸ μετόπωρον καλὸν ἐστίν : Εὐριπίδης τὸν καλὸν Ἀγάθωνα περιλαμβάνων ἐν τῷ συμποσίῳ καὶ καταφιλῶν ἥδη γενειῶντα πρὸς τοὺς φίλους εἶπε, Μὴ θαυμάζητε· τὸ παροιμιῶδες τοῦτ' εἰπών. Τῶν δ' ὄνων οὐ μοι μέλει· Τῷ θρίῳ τὴν ἔγχελυν : θρίον τὸ φύλλον τῆς συκῆς· τραχὺ γὰρ ἐστίν· αἱ δὲ ἐγγέλυς ὀλισθηραὶ· πρὸς τὸ λαμβάνειν οὖν αὐτὰς κατάλληλον.

17 45 Τῶν πλειόνων ἢ ψῆφος νικᾷ . Τῶν ἀχαρίστων αἱ δωρεαὶ ἀνατρέπονται ι .

17 47t Ἀρχὴ τοῦ υ στοιχείου. Τὸ υ μετὰ τοῦ β. Ὑβρις ὕβριν ἔτικτε καὶ ψόγος ψόγο ν .

17 48t Τὸ υ μετὰ τοῦ γ. Ὑγρὰ νύξ : ἐπὶ τῶν συμβαινόντων χαλεπῶν.

- 17 49t Τὸ υ μετὰ τοῦ δ. Ὑδρας κεφαλὰς τέμνεις : ἐπὶ τῶν ἀμηχάνων : Ἱστορεῖται γὰρ ἡ ὕδρα, ὡς ἐν τῇ Λέρνην ἦν ἔχουσα κεφαλὰς ἑκατόν· ὡς δ' ἐξ ἐπιταγῆς Εὐρυσθέως ἐκελεύσθη ὁ Ἡρακλῆς φονεῦσαι αὐτήν.
- 17 49 καὶ εἰς μάχην σταθεῖς καὶ τέμνων τὰς κεφαλὰς αὐτῆς μιᾶς κοπτομένης πολλὰ ἀνεφύοντο· καὶ οὐκ ἂν νικητὴς ταύτης ἀνεφάνη, εἰ μὴ Ἰολαίου τυχόντος ἐκεῖσε τὰς ἐκφυομένας κεφαλὰς κατακαίνοντος. τοιοῦτον δ' εἴ τις πείθεται γενέσθαι μάταιος ἐστί. τὸ δ' ἀληθὲς ὧδε ἔχει. Λέρνος ἦν βασιλεύς· ὥκουν δὲ πάντες οἱ ἄνθρωποι κατὰ κώμας· ἦσαν δὲ βασιλεῖς ἐφ' ἑκάστῳ τῶν χωρίων τούτων· νέλος δὲ ὁ τοῦ Περσέως εἶχε τὸ μέγιστον καὶ πολυανθρωπότατον, τὴν Μυκλήν. Ὁ δὲ Λέρνος οὐκ ἤθελεν αὐτῷ ὑποτετάχθαι· ἐπολέμουν οὖν οἱ δύο διὰ τοῦτο. ἐν δὲ τῇ εἰσβολῇ τῆς χώρας ἦν τῷ Λέρνῳ πολίχνην τι καρτερόν καὶ ἐφρούρουν αὐτὸ πεντήκοντα τοξόται ἀνδρεῖοι, οὓς ἐπῆσαν ἐπὶ τῷ πύργῳ ἀδιαλείπτως νύκτα καὶ ἡμέραν· ὄνομα δὲ ἦν τῷ πολυχνίῳ Ὑδρα. πέμπει οὖν Εὐρυσθέης Ἡρακλέα καὶ πολιορκεῖ αὐτὸ τὸ πολίχνην· οἱ δὲ ἐπὶ τῷ πύργῳ ἐπυρπόλουν τοὺς κάτω· ὁπότε δὲ τις πληγεὶς πέσοι, ἀνέβαινον δύο τοξόται ἀνθ' ἑνός. ἐπειδὴν ἀνδρεῖος ἦν ὁ προανηρημένος· ἐπεὶ δὲ συνέιχετο ὁ Λέρνος ὑπὸ Ἡρακλέους τῷ πολέμῳ, μισθοῦται ὀθνεῖον στρατόν· ἦλθε δὲ αὐτῷ ἄγων τὴν στρατιὰν Καρκίνος ὄνομα τῷ ἀνδρί, μέγας τὴν ἰσχὺν καὶ πολεμικὸς καὶ σὺν τούτῳ ἀντεῖχον πρὸς τὸν Ἡρακλέα· εἶτα βοηθεῖ ὁ Ἰόλαος ὁ Ἰφικλέους, ἀδελφιδοῦς ὢν τῷ Ἡρακλεῖ, ἔχων στρατιὰν ἀπὸ Θηβῶν· καὶ τὸν πεφυκότα πύργον πρὸς τῇ Ὑδρᾷ προσελθὼν ἐνέπρησε καὶ σὺν ταύτῃ τῇ δυνάμει ἐπόρθησεν αὐτοὺς ὁ Ἡρακλῆς καὶ τὴν Ὑδραν ἀναιρεῖ καὶ τὴν στρατιὰν ἀπόλλυσιν· οὗ γενομένου ὁ μῦθος ἀνεπλάσθη καὶ γράφουσι τὴν ὕδραν ὄφιν καὶ τὸν μῦθον ἀναπλάττουσιν. Ὑδροφορίαν ἄγεις : ἑορτὴ ἦν πένθιμος Ἀθήνησιν, ἐπὶ τοῖς ἐν τῷ κατακλισμῷ ἀπολλομένοις ὡς Ἀπολλώνιος. [30]
- 17 51 Ὑδωρ αὐτοπαγές : τὸ συνεστηκὸς ἐν τοῖς ἱεροῖς ἢ τὸ αὐτομάτας πηγὰς ἔχον. Ὑδωρ δὲ πίνων χρηστὸν οὐδὲν ἂν τέκοις : τοῦτο ἐξ ἐπιγράμματος εἶναι μέρος, οἱ μὲν Ἀσκληπιάδου, οἱ δὲ Θεαιτήτου φασίν.
- 17 53 Ὑδωρ παραρρέει : ἐπὶ τῶν ἐπαγγελλομένων παντὶ σθένει σπουδάσειν· ὡς κἂν εἰς ῥέοντα πλοῖα ἐμβῆναι οὐκ ὀκνησάντων. Τὸ υ μετὰ τοῦ μ.
- 17 54 Ὑμεῖς δαίμονα αἰρήσεσθε , οὐχ ὑμᾶς δαίμων λήξεται : ὅτι ἐκ προαιρέσεως καὶ οὐκ ἐξ εἰμαρμένης τὰ ἀνθρώπινα, κατὰ τε Ὀλυμπιόδωρον καὶ Ἀμμώνιον. Τὸ υ μετὰ τοῦ π.
- 17 55 Ὑπὲρ τὸν κατάλογον : ἐπὶ τῶν γεγηρακότων. Ὑπὲρ τὰ Καλλικράτους : ἐπὶ πλούσιων· πλούσιος γὰρ οὗτος ἐν Κορίνθῳ.
- 17 57 Ὑπεψηνισμένη : ἀκμαία πρὸς τόκον. ἀπὸ μεταφορᾶς τῶν σύκων τῶν διὰ τοὺς ψῆνας πεπεύρων. Ὑποβολιμαῖος εἶ : ἐπὶ τῶν εὐτελῶν· ἀπὸ τῶν ὑποβαλλομένων παιδίων καὶ χαμαιρρίφων, ἅπερ ἑαυτῶν ἀποβάλλουσιν ἢ ὑποβάλλουσιν αἱ γυναῖκες.
- 17 59 Ὑπερβερεταῖος : ἐπὶ τῶν ὑπερχρονίων· ὁ γὰρ τελευταῖος μὴν ἐστὶν οὗτος. Ὑποζυγίωδης ἄνθρωπος : ὁ μὴ ἐκ τῆς αὐτοῦ προαιρέσεως καὶ προθυμίας τι πράττων, ἀλλ' ἐκ τῆς ἐτέρων κελεύσεως ὥσπερ καὶ τὰ ὑποζύγια.
- 17 60 εἵποις δ' ἂν καὶ ὑποζυγίωδες πρᾶγμα. Ὑπὸ παντὶ λίθῳ σκορπίος : λείπει τὸ εὐδεῖ· λέγεται ἐπὶ τῶν κακοήθων καὶ ἐριστικῶν.
- 17 62 Ὑπὲρ τὰ ἐσκαμμένα πηδᾶς : ὅμοιον τῷ· ὑπὲρ βάθμιον πόδα τείνεις . εἴρηται ὑπὸ Πεντάκλου τοῦ Κροτωνιάτου, ὃς πεντήκοντα ποδῶν ὄντων πρότερον τῶν ἐσκαμμένων, πρῶτος αὐτὸς ὑπερέβαλε τοῖς πηδήμασιν, ὡς τὸ ἐπίγραμμα λέγει· Πέν τ' ἐπὶ πεντήκοντα πόδας πήδησε Φάϋλλο ς , δίσκευσεν δ' ἑκατό ν , πέν τ' ἀπολειπομένω ν . Ὑπὲρ τῶν ὅλων ἀναρρίπτεις τοὺς κύβους : οἶονεῖ ὑπὲρ τῶν ὅλων ἀγωνίζῃ καὶ κινδυνεύεις. [5]

Ἐπὶ τῶν περιστροφῶν : ἐπὶ τῶν ποιούντων. Ὑπέρου γυμνότερος : καί· Ὑπέρου πολλῶν φαλακρότερος .

17 66 Ὑπόχαλκον τὸ χρυσίον : ἐπὶ τῶν κεκιβδηλευμένων. Ὑπηνέμια τίκτει : τὰ ψευδῆ καὶ ἀβέβαια.

17 68 Ὑπὲρ τὸν Ὑπέρβολον : φιλόδικος οὗτος ἦν. Ὑπὲρ ὄνου σκιᾶς : ἐπὶ τῶν ὑπὲρ μηδενὸς χρησίμου φιλοτιμουμένων.

17 69 λέγουσιν ὅτι Δημοσθένης ἀπολογούμενος ὑπὲρ τινος κινδυνεύοντος οὐκ ἀνασχομένων τῶν δικαστῶν εἶπεν· Ἀκούσατε, ὦ ἄνδρες, διηγήματος τερπνοῦ· Νεανίσκος ποτὲ Ἀθήνηθεν εἰς Δελφοὺς ὄνον ἐμισθώσατο· μεσημβρίας δὲ καταλαβούσης, καταλύσας τὸν γόμον ὑπέδου τὴν σκιὰν τοῦ ὄνου· ἐκβαλλόμενος δὲ ὑπὸ τοῦ ὄνηλάτου μὴ καὶ τὴν σκιὰν μεμισθῶσθαι λέγοντος, εἰσῆλθον εἰς τὸ δικαστήριον ἀμφοτέροι. εἰπὼν ταῦτα ὁ Δημοσθένης κατέβαινεν ἐκ τοῦ βήματος· ἀξιούντων δὲ τῶν δικαστῶν τὸ τέλος τῆς δίκης μαθεῖν, εἶπεν ἀναβὰς πάλιν ἐπὶ τοῦ βήματος, ὑπὲρ μὲν ὄνου σκιᾶς ἀκούειν, ὦ ἄνδρες, ἐπιθυμεῖτε, ἀνθρώπου δὲ κινδυνεύοντος ὑπὲρ ψυχῆς οὐδὲ φωνῆς ἀνέχεσθε· τούτῳ καταψάμενος τῶν κριτῶν τὸν κατηγορούμενον περιέσωσεν. Τὸ ὑ μετὰ τοῦ ς. ^[15]

17 70 Ὑς ὑπὸ ρόπαλον : ἡ παροιμία παρὰ Δεινολόχῳ. ἐπὶ τῶν ἑαυτοὺς εἰς ὄλεθρον ἐμβαλόντων : Δημόκριτος πολύγονα εἶναι ἔναι καὶ κύνα· πολλὰς γὰρ ἔχειν λέγει τὰς μήτρας καὶ τοὺς τόπους τοὺς δεκτικούς τοῦ σπέρματος. ὁ τοίνυν θορὸς οὐκ ἐκ μιᾶς ὁρμῆς ἀπάσας αὐτὰς ἐκπληροῖ, ἀλλὰ δις τε καὶ τρίς ταῦτα τὰ ζῶα ἐπιθόρνυται, ἵνα ἡ συνέχεια πληρώσῃ τὰ τοῦ γόνου δεκτικά. ἡμιόνους δὲ λέγει μὴ τίκτειν· μὴ γὰρ ἔχειν ὁμοίας μήτρας τοῖς ἄλλοις ζώοις, ἑτερομόρφους δέ, ἥκιστα δυναμένας γονὴν δέξασθαι· μὴ γὰρ εἶναι φύσεως ποίημα τὴν ἡμίονον, ἀλλὰ ἐπινοίας ἀνθρωπίνης καὶ τόλμης, ὡς ἂν εἴποις μοιχίδιον ἐπιτέχνημα τοῦτο καὶ κλέμμα. Ὑς Διαροίδων : ἐπὶ τῶν σκαιῶν καὶ ἀπαιδευτῶν Κράτης : Ὑν οὔτε ἄγριον οὔτε ἡμερον ἐν Ἰνδοῖς γενέσθαι λέγει Κτησίας, πρόβατα δὲ τὰ ἐκείνων οὐρὰς πῆχεως ἔχειν τὸ πλάτος που φησὶν. ^[10]

17 72 Ὑς ἐκώμασεν : ἐπὶ τῶν ἀσέμνως τι ποιούντων καὶ παρ' ἀξίαν ἐπαιρομένων ἐπὶ τισιν εὐπραγίαις. Ὑς πό τ' Ἀθηναίαν ἔριν ἥρισεν : Θεόκριτος.

17 73 ἐπὶ τῶν τοῖς κρείττοσι φιλονεικούντων. Ὑς ὀρίνει : ἐπὶ τῶν βιαίων λέγεται καὶ ἐριστικῶν.

17 75 Ὑς λουσαμένη εἰς κύλισμα βορβόρου : ὅμοιον τῷ Κράτητος· καὶ τῷ ὅς ἐν βορβόρῳ ὕλισπαται . Τὸ ὑ μετὰ τοῦ φ.

17 76 Ὑφάντου πταίσματος ὑπήτης ἐτύφθη : ὅτι πολλάκις ἄλλοι μὲν πταίουσιν, ἄλλοι δὲ ἀπολαμβάνουσιν. Ἀρχὴ τοῦ φ στοιχείου.

17 77τ Τὸ φ μετὰ τοῦ α. Φαλλέκιον ποίημα : αὐτοσχέδιον· ἐπὶ τῷ φαλλῷ ἄδόμενον· ἦν δὲ φαλλὸς δέρμα ἐσχηματισμένον εἰς αἰδοῖον, ὃ περιετίθεσαν οἱ Ἕλληνες ἑαυτοῖς εἰς τιμὴν τοῦ Διονύσου καὶ ἡδον· ὁ γὰρ Διόνυσος σύκινον αἰδοῖον πελεκήσας περιῆψεν εἰς τὸν ἑαυτοῦ τράχηλον, ἀφοσιούμενος τὸν ἔρωτα τοῦ ἐρωμένου, ὃς ἀπέθανε πρὸ τῆς μίξεως. ^[5]

17 78 Φαλάριδος ἀρχὴ καὶ Ἐχέτου : ἐπὶ τῶν ἀπηνῶς ἀρχόντων. Ἐχέτος τῆς Ἡπείρου ὑπῆρχε τύραννος· οὗτος ὠμότατος ὢν ἐπενόει παντοίας τιμωρίας καὶ κολαστήρια· πρὸς τοῦτον οἱ θέλοντες ἀφειδῶς κολάσαι διέπεμπον· ὡς καὶ ὁ ποιητὴς περὶ αὐτοῦ· Εἰς Ἐχέτον βασιλῆα , βροτῶν δηλήμονα πάντων . Ὁ δὲ Φάλαρις τοιοῦτός τις ἦν· καὶ οὗτος καινοτέρων κολαστηρίων γέγονεν εὐρετής· ἦν δὲ τὸ γένος Σικελιώτης· οὗτος Διονυσίῳ τῷ τυράννῳ χαριζόμενος, ὄντι ὠμοτάτῳ καὶ τιμωρητικῷ, ἐπενόησε βοῦν χαλκοῦν, ἐν ᾧ ἔδει βάλλειν τοὺς κολαζομένους καὶ πῦρ ἀνακαίεσθαι, ἵνα ἔνδον ὄντες καιόμενοι καὶ βοῶντες, διατρεχούσης τῆς φωνῆς διὰ τοῦ στόματος τοῦ ταύρου, δόξῃ ὁ ταῦρος καιόμενος μυκηθμὸν ἀποτελεῖν. τούτου δὲ τοῦ Φαλάριδος τὸ ἀπάνθρωπον θεασάμενος ὁ Διονύσιος αὐτὸν τοῦτον ἐνέβαλεν εἰς τὸν βοῦν καὶ καύσας ἀπέκτεινεν ἐν τοῖς ἑαυτοῦ μηχανήμασιν : Καὶ ταύτην μὲν οὕτως ἔχουσιν εὖρον τὴν ἰστορίαν

καὶ τῇ συναγωγῇ τῶν παροιμιῶν, ὡς εἶχε προσέθηκα, μὴ μέντοι γε ἀληθεύουσιν τοῖς προσώποις· οὐ γὰρ Φάλαρις ἦν ὁ τὸν βοῦν ἐπινοήσας τὸ κολαστήριον, ἀλλὰ Τιμόλαος ὁ Ἀθηναῖος· ὡς ἔστι γε τῷ θέλοντι κατιδεῖν ἐκ τῆς πρὸς Ἀθηναίους ἐπιστολῆς τοῦ Φαλάριδος ὑπὲρ αὐτοῦ ἀπολογουμένου· ὃν ὁ Φάλαρις ἐμβαλὼν εἰς τὸν βοῦν κατέκαυσεν ἐλεεινῶς καὶ βύζην μυκώμενον· ἥ που γε ἐς τόνδε τὸ τοῦ Ἡσιόδου ἡλήθευσεν· Οἱ αὐτῷ κακὰ τεύχει ἀνὴρ ἄλλω κακὰ τεύχω ν . Φασηλιωτῶν θυμὰ : ἐπὶ τῶν εὐτελῶν τίθεται· Φασηλιώτας γὰρ τάριχον τῷ κολάβρῳ θύειν φησὶν ὁ Καλλιμάχος. ^[25]

17 80 Φάων ὑπάρχεις τῷ κάλλει καὶ τὸν τρόπον : ἐπὶ τῶν ἐρασμίων καὶ ὑπερηφάνων· τοῦ γὰρ Φάωνος ἐρασθῆναί φασι τὴν Σαπφῶ, οὐ τὴν ποιήτριαν, ἀλλὰ τὴν Λεσβίαν· καὶ ἀποτυγχάνουσιν ῥῖψαι ἐαυτὴν ἀπὸ τῆς Λευκάδος πέτρας : Τῷ δὲ Φάωνι βίος ἦν περὶ πλοῖον εἶναι καὶ θάλατταν· πορθμὸς ἦν θάλασσα. ἔγκλημα δὲ οὐδὲν παρ' οὐδενὸς ἐνομίζετο. ἐπεὶ καὶ μέτριος ἦν καὶ παρὰ τῶν ἐχόντων μόνον ἐδέχετο· θαῦμα ἦν τοῦ τρόπου παρὰ τοῖς Λεσβίοις· ἐπαινεῖ τὸν ἄνθρωπον ἢ θεός, Ἀφροδίτην λέγουσι τὴν θεόν, καὶ ὑποδύσα θεὰν ἀνθρώπου γυναικὸς ἤδη γεγηρακυίας· τῷ Φάωνι δὲ διαλέγεται περὶ πλοῦ. ταχὺς ἦν ἐκεῖνος καὶ θεραπεῦσαι καὶ διακομίσαι καὶ μὴδὲν ἀπατῆσαι· τί οὖν ἐπὶ τούτοις ἡ θεός; ἀμεῖψαί φασι τὸν ἄνθρωπον, καὶ ἀμείβεται νεότητι καὶ κάλλει γέροντα. οὗτος ὁ Φάων ἐστίν, ἐφ' ᾧ τὸν ἔρωτα αὐτῆς ἡ Σαπφῶ πολλάκις αἶμα ἐποίησε. Φεραύλας βληθεὶς οὐδαμῇ μετεστράφη : ἐπὶ τῶν σπουδαιοτάτων καὶ ἐπιμονωτάτων, οἷς εἴλοντο κοπιᾶν : Ὁ γὰρ Κῦρος μετὰ τὴν ἐκ Βαβυλῶνος ἐξέλασιν καὶ τὴν ἐπὶ τῷ Διὶ καὶ τοῖς ἄλλοις θεοῖς ὀλοκαύτωσιν, καλοῦ ὄντος τοῦ ἐν ᾧ χωρίου ἐξήλασεν, ἔδειξε τέρμα ὡς ἐπὶ πέντε σταδίων χωρίου, καὶ εἶπε κατὰ φύλα ἀνὰ κράτος ἐνταῦθα ἀφιέναι τοὺς ἵππους. ^[5]

17 81 σὺν μὲν οὖν τοῖς Πέρσαις αὐτὸς ἦλασε, καὶ ἐνίκα πολὺ. μάλιστα γὰρ ἐμεμελήκει αὐτῷ ἵππικῆς· Μήδων δὲ Ἀρτάβαζος ἐνίκα· Κῦρος γὰρ τὸν ἵππον ἐδεδώκει αὐτῷ· Σύρων δὲ τῶν πάντων Γαδάτας· Ἀρμενίων δὲ Τιγράνης· Ὑρκανίων δὲ ὁ υἱὸς τοῦ ὑπάρχου· Σακῶν δὲ ἰδιώτης ἀνὴρ· ἀπέλιπε δὲ τῷ ἵππῳ τοὺς ἄλλους ἵππεῖς ἐγγὺς τὸ ἥμισυ τοῦ δρόμου. ἔνθα δὴ λέγεται ὁ Κῦρος ἐρέσθαι τὸν νεανίσκον, εἰ δέξαιτ' ἂν βασιλείαν ἀντὶ τοῦ ἵππου· τὸν δ' ἀποκρίνασθαι, ὅτι βασιλείαν μὲν οὐκ ἂν δεξαίμην, χάριν δὲ ἀνδρὶ ἀγαθῷ καταθέσθαι δέξαιμι ἅν· καὶ ὁ Κῦρος εἶπε· καὶ μὴν ἐγὼ σοι δεῖξαι θέλω, ἔνθα, κᾶν καμύων βάλης, οὐκ ἂν ἀμάρτοις ἀνδρὸς ἀγαθοῦ. πάντως ὁ Σάκας ἔφη, δεῖξόν μοι, ὡς βαλῶ γε πάντῃ τῇ βώλῳ ἀνελόμενος· καὶ ὁ μὲν Κῦρος δείκνυσιν αὐτῷ, ὅπου ἦσαν πλεῖστοι τῶν φίλων· ὁ δὲ καταμύων ἴησι τῇ βώλῳ, καὶ παρελάνοντος Φεραύλα τυγχάνει· ἔτυχε γὰρ ὁ Φεραύλας παραγγέλλων τι τακτικὸν ὑπὸ Κύρου· βληθεὶς δὲ οὐδὲ μετεστράφη, ἀλλ' ὥχετο ἐφ' ὅπερ ἐτάχθη. ἀναβλέψας δὲ ὁ Σάκας ἐρωτᾷ τίνας ἔτυχεν· οὐ μὰ τὸν Δία, ἔφη ὁ Κῦρος, οὐδενὸς τῶν παρόντων. ἀλλ' οὐ μέντοι, ἔφη ὁ νεανίσκος, τῶν γε ἀπόντων; ναὶ μὰ Δία, ἔφη ὁ Κῦρος, σύ γε ἐκείνου τοῦ παρὰ τὰ ἄρματα ταχὺ ἐλαύνοντος τὸν ἵππον. καὶ πῶς, ἔφη, οὐδὲ μεταστρέφεται; καὶ ὁ Κῦρος ἔφη· μαινόμενος γὰρ τί ἐστίν, ὡς ἔοικεν· ἀκούσας ὁ νεανίσκος ὥχετο σκεψόμενος τίς εἴη· καὶ εὗρίσκει τὸν Φεραύλαν γῆς τε κατάπλεων τὸ γένειον καὶ αἵματος· ἐρῶν γὰρ αὐτῷ ἐκ τῆς ῥινὸς βληθέντι· ἐπεὶ δὲ προσῆλθεν, ἤρετο αὐτὸν εἰ βληθείη· ὁ δὲ ἀπεκρίνετο, ὡς ὀρᾷς. δίδωμι τοίνυν σοι, ἔφη, τοῦτον τὸν ἵππον. ὃ δ' ἐπῆρετο, ἀντὶ τοῦ; ἐκ τούτου δὴ διηγείτο ὁ Σάκας τὸ πρᾶγμα καὶ τέλος εἶπεν· οἶμαί γε οὐχ ἡμαρτηκέναι ἀνδρὸς ἀγαθοῦ. καὶ Φεραύλας εἶπεν· ἀλλὰ πλουσιωτέρω μὲν ἂν, εἰ ἐσωφρόνεις, ἢ ἐμοὶ ἐδίδως· νῦν δὲ κἀγὼ δέξομαι. ἐπεύχομαι δὲ πᾶσι τοῖς θεοῖς, οἵπερ με ἐποίησαν βληθῆναι ὑπὸ σου, δοῦναί μοι ποιῆσαι μὴ μεταμέλειν σοι τῆς ἐμῆς δωρεᾶς· καὶ νῦν ἔφη ἀπέλασον ἀναβάς ἐπὶ τόνδε τὸν ἐμὸν ἵππον· αὐθις δ' ἐγὼ παρέσομαι πρὸς σέ. Τὸ φ μετὰ τοῦ ι. ^[40]

17 82 Φιλοτιμοῦνται ὡς Μεμφίται τοῖς τῆς Ἰσίδος πλοκάμοις καὶ Θηβαῖοι τοῖς τοῦ Γηρυόνου ὀστοῖς καὶ Τεγεᾶται τῷ τοῦ Καλυδωνίου δέρματι. Φίλος ἀνεπίκαρπος χεῖρων ἐχθρο ὤ .

- 17 84 Φιλία παρδάλεως : ἐπὶ τῶν πιστότατα φιλοῦντων : Πάρδαλιν γὰρ ἐκ νηπίου θηρατὴρ ἀνὴρ
 ἡμερώσας οἷα φίλην ἢ ἐρωμένην περιεῖπεν· οὐκοῦν ἔριφον αὐτῇ φέρων ζῶντα ἐδίδου, τροφήν
 ἐν αὐτῷ καὶ ἡδονὴν τινα ἐπινοήσας τῷ θηρίῳ ἐν τῷ διασπᾶν τὸν ἔριφον, ἀλλὰ μὴ δοκεῖν
 ἐσθίειν κενέβριον τε καὶ θνησείδιον· καὶ δὴ κομισθέντος ἐρίφου ἦδε ἐγκρατῶς ἔσχε, δεομένη
 ἀπόσιτος εἶναι διὰ πλησμονήν· ἔδρασε δὲ καὶ τῇ δευτέρᾳ τοῦτο· ἐδεῖτο γὰρ ἔτι ὡς φαρμάκου τοῦ
 λιμοῦ· τῆς δὲ τρίτης ἐπιστάσης ἡμέρας ἐπεῖνα μὲν καὶ συνήθως ἐπεδείκνυτο τοῦτο τῷ
 φθέγματι, οὐ μὴν τοῦ ἐρίφου γενομένου δύο ἡμερῶν φίλου ἔτι προσήψατο, ἀλλὰ ἐκείνον μὲν
 εἶασεν, ἄλλον δὲ ἔλαβεν. ἄνθρωποι δὲ καὶ ἀδελφοὺς προὔδοσαν, καὶ τοὺς γειναμένους, καὶ
 φίλους ἀρχαίους : Εὐωδίας τινὸς θαυμαστῆς τὴν πάρδαλιν μετεिल्φέναι φασίν, ἡμῖν μὲν
 ἀπορρήτου, αὐτὴ δὲ οἶδε τὸ πλεονέκτημα τὸ οἰκεῖον· καὶ μέντοι καὶ τὰ ἄλλα ζῶα συνεπίσταται
 τοῦτο, καὶ ἀλίσκεται τὸν τρόπον τοῦτον· ἢ πάρδαλις τροφῆς δεομένη ἑαυτὴν ὑποκρύπτει ἢ
 λόγῃ πολλῇ ἢ φυλλάδι βαθείᾳ, καὶ ἐντυχεῖν ἐστὶν ἀφανής, μόνον δὲ ἀναπνεῖ. οὐκοῦν οἱ
 νεβροὶ καὶ δορκάδες καὶ τὰ τοιαῦτα τῶν ζῶων, ὡς ὑπὸ τινος ἱϋγγοῦ τῆς εὐωδίας ἔλκεται, καὶ
 γίνεται πλησίον· ἢ δὲ ἐκπηδᾷ καὶ ἔχει τὸ θήραμα : Πάρδαλις Καρικὴ καὶ Λυκιακὴ οὐκ ἔστι μὲν
 θυμικὴ, οὐδὲ οἷα σφόδρα ἀλτικὴ εἶναι, τὸ σῶμα δὲ μακρὰ· τιτρωσκομένη δὲ καὶ δόρασι καὶ
 αἰχμαῖς ἀντίτυπος ἐστί, καὶ οὐ ῥαδίως τῷ σιδήρῳ εἴκει, τοῦτο δὲ τὸ Ὀμηρικὸν δρῶσα, ἥ ῥά τε
 καὶ περὶ δουρὶ πεπαρμένη οὐκ ἀπολήγει . Φιλίππου Ἀλεκτρυῶν : ὄνομα στρατηγοῦ. ^[25]
- 17 85 ἐπὶ τῶν ἐν μικροῖς κατορθώμασιν ἀλαζονευομένων. Φιλέψιος ὅδε τὸν τρόπον : ἐπὶ τῶν
 φιλοπαιγμόνων· οὗτος γὰρ μεταξὺ τῶν δημηγοριῶν μύθους ἔλεγε.
- 17 86 κεκωμώδεται δὲ εἰς πανουργίαν. Τὸ φ μετὰ τοῦ ο.
- 17 87 Φοινίκων συνθήκαι : οἱ τὴν Καρχηδόνα κτίσαντες Φοίνικες, ὅτε προσέπλευσαν τῇ Λιβύῃ,
 ἐδεήθησαν τῶν ἐγχωρίων δέξασθαι αὐτοὺς νύκτας καὶ ἡμέρας· ἐπιτυχόντες δὲ τούτου οὐκ
 ἐβούλοντο ἀπαλλάσσεσθαι ὡς συντιθέμενοι νύκτας καὶ ἡμέρας μένειν· διὸ λέγεσθαι τοῦτο ἐπὶ
 τῶν ἐνεδρευτικῶς συντιθεμένων. τὰ δ' ὅμοια καὶ Δήμων ἐπὶ Μεταποντίνων ἱστορεῖ. Φόνου
 πτερόν : ἢ , θανάτου πτερόν : ὁ ὁῖστος λέγεται. ^[5]
- 17 89 Φοινικήϊα γράμματα : ἡγουν ἀρχαιότατα. Λυδοὶ καὶ Ἴωνες τὰ γράμματα ἀπὸ Φοίνικος
 Ἀγήνορος τοῦ εὐρόντος. τούτοις δὲ ἀντιλέγουσι Κρήτες, ὡς εὐρέθη ἀπὸ τοῦ γράφειν ἐν
 φοινίκων πετάλοις. Κάμων δ' ἐν δευτέρᾳ τῶν εὐρημάτων ἀπὸ Φοινίκης τῆς Ἀκταίου
 ὀνομασθῆναι. μυθεύεται δ' οὗτος ἀρσένων μὲν παίδων ἅπαις, γενέσθαι δὲ αὐτῷ θυγατέρας,
 Ἀγλαύρην, Ἐρσην, Πάνδροσον· τὴν δὲ Φοινίκην ἔτι παρθένον οὔσαν τελευτῆσαι· διὸ καὶ
 Φοινικήϊα γράμματα τὸν Ἀκταίονα εἰπεῖν, βουλόμενον τινὸς τιμῆς ἀπονεῖμαι τῇ θυγατρὶ.
 Φορμίωνος στιβάς : ἐπὶ τῶν εὐτελῶν. ^[10]
- 17 91 Φοινίκων αὐθις ἐπιθυμεῖ : ὅτι τὰ παθήματα τοῖς ἀνθρώποις μαθήματα γίνεται : Ὁ Φοῖνιξ τὸ
 ζῶον ἄνευ λογικῆς οἶδε συμβαλεῖν ἀριθμὸν πεντακοσίων ἐτῶν οὐ δεδεημένος δακτύλων εἰς
 ἐπιστήμην ἀριθμητικῆς· καὶ οἱ μὲν ἱερεῖς περὶ τῆς ἀφίξεως ἀριθμοῦντες τὰ ἔτη προσδέχονται· ὁ
 δὲ πάρεστιν· οἱ δὲ θύουσι καὶ σχολὴν ἄγουσι τοῦ ἡλίου ἐν ταῖς λέσχαις καταδύοντος, ὅσα δ'
 ὄρνιθες οὐκ ἴσασιν. ἐκεῖνα δέ, ὧς πρὸς τῶν θεῶν, οὐ σοφὰ εἰδέναι· ποῦ μὲν Αἴγυπτος ἐστί, ποῦ
 δὲ Ἡλιούπολις, ἔνθα αὐτῷ πέπρωται ἡκειν, καὶ ὅποι ποτὲ τὸν πατέρα καταθέσθαι χρή, καὶ ἐν
 θήκαις τίσι· ταῦτα δὲ εἰ μὴ δοκεῖ, θαυμαστά, ἅρα γε τὰ ἐνόπλια καὶ ἀγοραῖα καὶ τὰς κατ'
 ἀλλήλων ἐπιβουλάς ἐροῦμεν σοφίαν· ἐμοὶ μὲν οὐ δοκεῖ, ὧς Σισύφῳ καὶ Τελχίνῳ καὶ
 Κερκώπῳ ζηλωταὶ ἄνθρωποι· λέγω δὲ πρὸς τοὺς ἀκριβοῦντας ταῦτα. Φοβερὸν καὶ τὸ παθεῖν
 ὑπὸ τυράννου καλῶς. ^[15]

Φοβερώτερόν ἐστι στρατόπεδον ἐλάφων ἡγουμένου λέοντος , ἢ λεόντων ἐλάφου : Χαβρίας εἴωθε τοῦτο λέγειν. Φοίβου πό τ ' οὐκ ἐώντος ἔσπειρεν τέκνα : ἐπὶ τῶν ἐχόντων θυγατέρας ἀμορφοτάτας.

17 95t Τὸ φ μετὰ τοῦ ρ. Φρουρᾶς ἄδων : ἐπὶ τῶν ἀγρυπνούντων.

17 96 Φρουρεῖν ἢ πλουτεῖν : ἐπὶ τῶν κερδαίνειν ἐφιεμένων. Φράσω σου τοῖς σοροπηγοῖς τὴν μανίαν : ἐπὶ τῶν ἄξια θανάτου πραττόντων.

17 98 Φρουρήσεις ἐν Ναυπάκτῳ : ὅτι λόγος μισθὸς ἐδίδото τοῖς Ναύπακτον φρουροῦσι τῶν ἐπιτηδείων πολλῶν πιπρασκομένων· ἢ ὅτι Φίλιππος ἐλὼν Ναύπακτον Ἀχαιῶν γνώμη τοὺς φρουροὺς αὐτὸς ἀπέκτεινε πάντας. Φρούδου γὰρ ἤδη τοῦ κακοῦ μείων λόγο ς .

17 100 Φρύξ μὴδὲν ἤττων Σπινθάρου : οὗτος ὁ Σπίνθαρος κωμωδεῖται ὡς βάρβαρος καὶ Φρύξ. Φρύξ ἀνὴρ πληγεὶς ἀμείνων καὶ διακονέστερος : ἐπεὶ δοκοῦσιν ἀργότεροι καὶ νωχελέστεροι εἶναι οἱ Φρύγες οἰκέται.

18 2 Φρυνώνδας ἄλλος : ἐπὶ τῶν πονηρῶν· καὶ Ἀριστοφάνης ἐν Ἀμφιαράῳ, Ὡ μίαρ ἐ , καὶ Φρυνώνδ α , καὶ πονηρὲ σ ύ . λέγεται δὲ καὶ ἐπὶ μάγων, ὡς Εὐδημος φησί. Φρυνίχου πάλαισμα : ἐπὶ τῶν πονηρῶν καὶ δολίων.

18 3 Φρύνιχος στρατηγὸς Ἀθηναίων, οὗ στρατηγοῦντος Ἀθηναῖοι ἠττήθησαν καὶ πολλὰ αὐτῷ ὡς προδόντι τὸν πόλεμον προσεκρούσθησαν. Τὸ φ μετὰ τοῦ υ.

18 4 Φυλακὴν γυμνῷ ἐπιτάττεις : φανερά ἢ παροιμία. τίς γὰρ γυμνὸς φυλάττων ὑποσταίῃ βέλη καὶ λίθους καὶ ξίφη; Τὸ φ μετὰ τοῦ ω.

18 5 Φῶκου ἔρανος : ἐπὶ τῶν εὐωχίας συνταττόντων ἐπὶ τῷ ἑαυτῶν κακῷ. Φῶκος γὰρ τις θυγατέρα ἔχων ἐπὶ γάμον ἀνεβάλλετο τὸν γάμον· ἐφ' ᾧ ὀργισθέντες οἱ μνηστῆρες ἀπέκτειναν αὐτόν. Φωνά τοι τίς ἐντι καὶ οὐδὲν ἄλλο : Τίλλας Λάκων εἶπε τοῦτο ἀηδόνα λαβὼν καὶ βραχεῖαν σάρκα ὀρῶν.

18 7t Ἀρχὴ τοῦ χ στοιχείου. Τὸ χ μετὰ τοῦ α. Χαλεπὰ τὰ καλὰ : Πιττακὸν ἀποτιθέμενον τὴν ἀρχὴν πρὸς τοὺς θαυμάζοντας εἶπεῖν, Χαλεπὸν ἐσθλὸν ἔμμεναι· Σόλωνα δὲ μαλακίαν αὐτοῦ καταγνόντα φάναι, Χαλεπὰ τὰ καλ ἄ .

18 7 φασὶ δὲ Περίανδρον τὸν Κορίνθιον καταρχὰς μὲν εἶναι δημοτικόν, ὕστερον δὲ τὴν προαίρεσιν μεταβαλόντα τυραννικὸν γενέσθαι· ὅθεν ἢ παροιμία. οἱ δὲ τὰ χαλεπὰ ἀντὶ τοῦ ἀδύνατα τιθέασιν, ὡς μὴδὲ ἐκεῖνου δυνηθέντος τηρῆσαι τὴν ἑαυτοῦ γνώμην. Χαίροις Ὑψιπύλῃ φίλῃ· τοὺς ἐμοὺς κορύμβους πλέκω· οὗ σοι λέγω περὶ τούτου· οὐμὸς ἄκοιτις ἐνταῦθα : ἢ παροιμία τάττεται ἐπὶ τῶν λεγόντων ἀσύμφωνα καὶ ἀκατάλληλα. ^[5]

18 8 ὁμοία τῇ· Ἐγὼ σκόροδά σοι λέγω , σὺ δὲ κρόμμ υ ' ἀποκρίν η . Χαμαιλέοντος εὐμεταβολώτερος : Ὁ χαμαιλέον τὸ ζῷον εἰς ἰδίαν μίαν χροάν οὐ πέφυκεν οὔτε ὀρᾶσθαι, οὔτε γνωρίζεσθαι, κλέπτει δ' αὐτὸν πλανῶν τε καὶ παρατρέπων τὴν τῶν ὀρώντων ὄψιν· εἰ γὰρ περιτύχοις μέλαν τὸ εἶδος, ὁ δὲ ἐξέτρεψε τὸ μόρφωμα εἰς χλωρότητα, ὡς οὖν μεταμφιασάμενος εἶτα μέντοι ἄλλοιός ἐφάνη λευκότητα ὑποδύς, καθάπερ προσωπεῖον ἕτερον ἢ στολὴν ὑποκριθεὶς ἄλλην. ^[5]

18 9 φαίῃ ἂν οὖν τις καὶ τὴν φύσιν μὴ καθέψουσαν μὴδὲ ἐπιχρίουσιν φαρμάκοις, ὥσπερ Μήδειαν ἢ Κίρκην καὶ ἐκείνην φαρμακίδα εἶναι : λέγεται καὶ τοῦτο περὶ αὐτοῦ, ὅτι κάρφος πλατὺ καὶ στερεὸν ἐνδακὼν ἑαυτὸν ἐπιστρέφει, καὶ ἀντιπρόσωπος ὁμοσε χωρεῖ τῷ ὄφει· ὁ δὲ αὐτοῦ λαβέσθαι ἀδυνατεῖ, τοῦ κάρφους τὸ πλάτος οὐκ ἔχων περιχανεῖν· οὐκοῦν ἄδειπνος τό γε ἐπ' ἐκείνῳ μένει ὁ ὄφις. Χαλάσω τὴν ἱερὰν ἀγκύραν : ἐπὶ τῶν ἐν κινδύνοις φευγόντων εἷς τινα δύνατον. ^[15]

- 18 11 Χαλεπὸν χορίου κύνα γεύειν : ἐπὶ τῶν ἐπὶ μικρῶν κακῶν χωρούντων εἰς μεγάλα. τὸ ἔλυτρον τοῦ ἐμβρίου χόριον καλεῖται· οἱ δὲ κύνες γευσάμενοι τούτου καὶ τοῖς ἐμβρίοις διὰ τὸ λιχνὸν ἐπιβουλεύουσι. Χαραδριὸς ἕτερος : ἐπὶ τῶν ἀποκρυπτομένων.
- 18 12 ἐπεὶ γὰρ οὗτος τοὺς ἰκτεριῶντας ὠφελεῖ ὀφθεῖς, τοῦτο οἱ πωλοῦντες κρύπτουσιν, ἵνα μὴ τις πρὸ τοῦ ὠνήσασθαι ἰαθῇ. οἱ δὲ φασιν οὐ τοὺς ἰδόντας τὸν χαραδριόν, ἀλλὰ τοὺς φαγόντας τῆς νόσου παύεσθαι. ἀλλ' οὗτοι μὲν οὕτως, ὁ δὲ γε Αἰλιανὸς οὕτω περὶ χαραδριοῦ φυσιολογεῖ· Χαραδριοῦ ἦν ἄρα δῶρον τοῦτο, οὐ μὰ Δι' ἀτιμάζειν ἄξιον· ἦν γοῦν ὑπαναπλησθεὶς τὸ σῶμα ἰκτέρου τις, εἴτ' αὖ οἱ δριμύ ἐνορώη, ὁ δὲ ἀντιβλέπει καὶ μάλα ἀτρέπτως, ὥσπερ οὖν ἀντιθυμούμενος, καὶ ἡ τοιάδε ἀνάβλεψις ἰᾶται τοῦ προειρημένου πάθους τὸν ἄνθρωπον. Χάρητος ὑπόσχεσις : ἐπὶ τῶν προχείρως ἐπαγγελλομένων, μηδαμῶς δὲ ἢ δυσκόλως παρεχόντων. ^[10]
- 18 13 Χάρης γὰρ ὁ στρατηγὸς Ἀθηναίων εὐχερὴς τε καὶ ἐτοιμότατος πρὸς τὰς ὑποσχέσεις ἐγένετο μὲν, οὐκ ἐπετέλει δέ γε. Χαῖ ρ ' ὦ φίλον φῶς : γυναιῖκα βουλομένην ἀκολασταίνειν σβέσαν τὸν λύχνον φασὶ τοῦτο εἰπεῖν· ἕτεροι δὲ γραῦν.
- 18 15 Χαιρεφῶν αὐτόχρημα : ἐπὶ τῶν ὠχρῶν καὶ ἰσχνῶν· καὶ ἐπὶ τῶν διεστώτων ἐκ τῶν ἀδελφῶν σφίσιν· οὗτος γὰρ σφόδρα ἤχθρευσεν τῷ ἀδελφῷ· οὗς ὁ Σωκράτης συνῆγε λέγων, ὥς οὐδὲν ὀφθαλμῶν ὄφελος εἴη, εἰ μὴ συμφωνοῖεν, οὐδὲ χειρῶν οὐδὲ ποδῶν. Χάρωνος θύρα : δι' ἧς οἱ κατάδικοι ἐπὶ τῷ θανεῖν ἐξήρχοντο. ^[5]
- 18 17 Χάρης ἄδων ὄρθιον : ἐπὶ τῶν εὐφώνων· ὁ γὰρ Χάρης αὐλητὴς Θηβαῖος ἦν· ὄρθιος δὲ αὐλητικὸς νόμος οὕτω καλούμενος, εὐτονός καὶ ἀνάτασιν ἔχων· καὶ Ὅμηρος· Ἐνθα στᾶς ' ἥϋσε θεὰ μέγα δεινόν τ ' ὄρθι ' Ἀχαιοῖς . Χαρὰν πυραύστου χαίρεις : ἐπὶ τῶν διὰ μικρὰν ἡδονὴν ἑαυτοὺς φθειρόντων : Ὁ γὰρ πυραύστης ζῶων ἐστίν, ὅσπερ οὖν χαίρει μὲν τῇ λαμπηδόνι τοῦ πυρός, καὶ προσπέταται τοῖς λύχνοις, ἐνακμαζούσῃ ἔτι φλογί, καὶ δοκεῖ τι λήψεσθαι· ἐμπεσὼν δὲ ὑπὸ ῥώμης εἴτα μέντοι καταπέφλεκται. ^[5]
- 18 18 μέμνηται δὲ αὐτοῦ καὶ Αἰσχύλος λέγων· Δέδοικα μωρὸν κάρτα πυραύστου μόρον . Τὸ χ μετὰ τοῦ ε.
- 18 19 Χελώνη μυῶν : ἐπὶ τῶν ἀφροντίστων τινός· τῷ δὲ Ἀγαμέμνονι τῆς Θερσίτου παρῥησίας ἔλαττον ἔμελλεν, ἢ χελώνη μυῶν : Φαγοῦσα ὄφews χελώνη καὶ ἐπιτραγοῦσα ὠριγάνου ἐξάντης γίνεται τοῦ κακοῦ, ὃ πάντως αὐτὴν ἐκ τῆς τροφῆς ἀναιρεῖν ἔμελλεν : Αἱ χελῶναι αἱ θαλάττιαι ἐν τῇ γῇ τίκτουσι καὶ καταχωννύουσιν ἐν αὐτῇ τὰ ὠὰ καὶ ὑποστρέφουσιν· εἰσὶ δὲ ἐς τοσοῦτον λογιστικάι, ὥς ἀφ' ἑαυτῶν ἐκλογίζεσθαι τὰς ἡμέρας τὰς τεσσαράκοντα, ἐν αἷς τὰ ἔκγονα αὐταῖς τῶν ὠῶν συμπαγόντων ζῶα γίνεται· ἀποστρέψασαι δὲ εἰς τὸν χῶρον, ἐν ᾧ ἔκρυσαν τὰ ἑαυτῶν βρέφη, ὀρύσσουσι τὴν γῆν ἣν ἐπέβαλλον, καὶ κινουμένους ἤδη τοὺς νεοττοὺς καὶ ἔπασθαι δυναμένους αὐταῖς, ἀπάγουσι. Χειμῶν ὀρνιθίας : σφοδρός, ἐν ᾧ τὰ ὄρνεα φθείρεται. ^[10]
- 18 20 λέγεται καὶ ἄνεμος ὀρνιθίας. Χειρώνειον ἔλκος : ἥτοι ἀνήκεστον.
- 18 22 Χειμάσει ποτὲ καὶ ἐφ' ἡμᾶς ἢ ἀπὸ τῶν ὀρῶν νεφέλη : ἐπὶ τῶν προσδεχομένων τινὰ κακὰ μετ' ὀλίγον ἐλευθισόμενα : Φάβιος Μάξιμος Ἀννίβα μάχεσθαι μὴ βουλόμενος, ἀλλὰ τρίβειν χρόνῳ τὴν δύναμιν αὐτοῦ καὶ χρημάτων ἐνδεᾶ καὶ σιτίων οὔσαν, ἐπηκολούθει διὰ τῶν τραχέων καὶ ὀρεινῶν ἀντιπαρεξιών· καταγελόντων δὲ τῶν πολλῶν καὶ παιδαγωγὸν Ἀννίβα καλούντων, μικρὰ φροντίζων ἐχρήτο τοῖς αὐτοῦ λογιμοῖς· καὶ πρὸς τοὺς φίλους ἔλεγεν, ὅτι τὸν σκώμματα φοβούμενον καὶ λοιδορίας δειλότερον ἡγεῖται τοῦ φεύγοντος τοὺς πολεμίους. ἐπεὶ δὲ τοῦ συνάρχοντος Μινουκίου καταβαλόντος τινὰς τῶν πολεμίων πολὺς ἦν λόγος ὥς ἄνδρὸς ἀξίου τῆς Ῥώμης, μᾶλλον ἔφη τὴν εὐτυχίαν ἢ τὴν ἀτυχίαν τοῦ Μινουκίου φοβεῖσθαι·

καὶ μετὰ μικρὸν ἐνέδρα περιπεσόντος καὶ κινδυνεύοντος ἀπολέσθαι μετὰ τῆς ἑαυτοῦ δυνάμεως ἐπιβοηθήσας, τῶν τε πολέμιων πολλοὺς διέφθειρε κάκεῖνον ἔσωσεν. ὁ μὲν οὖν Ἀννίβας εἶπε πρὸς τοὺς φίλους, οὐ πολλάκις ὑμῖν προὔλεγον ἐγὼ τὴν ἀπὸ τῶν ὀρῶν νεφέλην, ὅτι χεიმάσει ποτὲ ἐφ' ἡμᾶς; Χεῖρας ἔχει Φιλοποίμην καὶ σκέλη· γαστέρα δὲ οὐκ ἔχει : ἐπὶ τῶν πολλοὺς μὲν ἱππεῖς καὶ ὀπίτας ἐχόντων, χρημάτων δὲ οὐκ εὐπορούντων. ^[15]

18 23 Κόϊντος εἶπε πρὸς Φιλοποίμενα· καὶ γὰρ καὶ τῇ φύσει τοῦ σώματος τοιοῦτος ἐτύγχανεν. Χελώνην Πηγάσῳ κρίνεις : ἐπὶ τῶν τὰ ἀνόμοια συγκρινόντων. ^[5]

18 25t Τὸ χ μετὰ τοῦ θ. Χθόνια λουτρά : τὰ τοῖς νεκροῖς ἐπιφερόμενα· ἐκόμιζον γὰρ εἰς τάφους λουτρά.

18 26t Τὸ χ μετὰ τοῦ ι. Χίλων δ' ἐν κοίλῃ Λακεδαίμονι, γνῶθι σεαυτὸν.

18 27 Χλαμὺς Συλῶσοντος : ἐπὶ τῶν ἀλαζονευομένων ἐπ' ἐσθῆτι· οὗτος γὰρ εἶχε χλαμύδα, ἣν Δαρεῖω ἰδιωτεύοντι δωρησάμενος ἔτυχε τῆς εἰς Σάμον καθόδου. Τὸ χ μετὰ τοῦ ο.

18 28 Χόας ἔξ χωρήσει : ἐπὶ τῶν παραπλήγων. τουτέστιν ὁ ἐγκέφαλος αὐτοῦ· ἅμα δὲ ὡς ἐπὶ κεράμου ἢ ἀσκοῦ· ὅς ἐάν σμηχθῇ, πλεόν χωρεῖ τῶν ἐμπεφρακῶτων ἀποβεβλημένων. Χορὸς ἀργούντων : ἐπὶ τῶν ἄτοπα τινα διαπραττομένων.

18 30 Χοῖνιξ Κνωδάλου : ἐπὶ τῶν μεγάλοις μέτροις κεκρημένων. Χορὸν δίδωμι : ἐν ἴσῳ τῷ εὐδοκιμεῖν καὶ νικᾶν· παρὰ γὰρ τοῖς Ἀθηναίοις χοροῦ ἐτύγχανον κωμωδίας γὰρ καὶ τραγωδίας ποιηταὶ οὐ πάντες, ἀλλ' οἱ εὐδοκιμοῦντες καὶ δοκιμασθέντες ἄξιοι.

18 32t Τὸ χ μετὰ τοῦ ρ. Χρήμα τ' ἀνὴρ, πενιχρὸς δ' οὐδέπο τ' ἐσθλός : ἐπὶ τῶν διὰ πλοῦτον εὐημερούντων· αὕτη δὲ ἀποφθεγματική ἐστίν ὡς καὶ ἡ Ἀρχὴ ἄνδρα δείκνυσι.

18 32 καὶ ἡ· κατὰ σαυτὸν ἔλα· καὶ ἡ, γνῶθι σεαυτὸν. Χρὴ μὴ τὸ κακὸν διὰ κακοῦ ἀμύνασθαι : ὁ Ἀμίλκας τοὺς τὸν ἀδελφὸν ἀνελόντας συλλαβὼν, εἷς τε τὸν ἐκάστου πατήσας τράχηλον εἶτα μέντοι ἀπολύσας, ἔφησε τοῦτο, ἀποχρῶσαν δίκην λαβεῖν· ἐπειπὼν ταύτην ἐπὶ τῷ τοῦ ἀδελφοῦ φόνῳ. ^[5]

18 34 Χρηστοῖσι κυσὶ συμφορὰ τὰ δεσποτῶν μᾶλλον ἢ χρηστοῖσι δούλοισιν, ὧς Εὐριπίδῃ, κακῶς πιτνῶντα καὶ φρενῶν ἀνθάπτεται. ποῦ γὰρ ἄνθρωπος ἐπὶ τῷ δεσπότη τέθνηκε, κυνὸς αὐτὸ δούλου δράσαντος. ὅθεν πεπαροιμιάσται, κύων δοῦλος ἀνθρώπου δούλου φιλοδεσποτώτερον : Λέγεταί τις ἀνὴρ Κολοφώνιος παραγενέσθαι εἰς Τέων συνωνησόμενος τινά· καὶ γὰρ ἦν ἐμπορικός, καὶ τὴν ἐκ τῶν ὠνίων καπηλείαν τε καὶ μεταβολὴν πρόσοδον εἶχεν· ἀργύριον δὲ ἐπήγετο καὶ οἰκέτην καὶ κύνα. ἔφερε δὲ τὸ ἀργύριον ὁ δοῦλος. ἐπεὶ δὲ πρὸ ὁδοῦ ἦσαν, ὁ οἰκέτης ἐξετράπετο, ἥπειγε γὰρ τι αὐτὸν τῶν κατὰ φύσιν, ἠκολούθησε δὲ ὁ κύων· τὸ τοίνυν φασκώλιον ἀνέπαυσεν ὁ νεανίας καὶ ἀνελέσθαι πάλιν οὐκ ἐνενόησεν, ἀλλὰ ὥχετο ὁ δὲ κύων κατακλίνας αὐτὸν ἐπὶ τῷ ἀργυρίῳ ἔμενεν ἡσυχος. ἐλθόντες δὲ εἰς τὴν Τέων ὃ τε δεσπότης καὶ ὁ οἰκέτης, εἶτα μέντοι ἄπρακτοι ἐπανῆλθον, ὅτου ὠνήσονται οὐκ ἔχοντες. τὴν αὐτὴν γε μὴν ἐκτρέπονται πάλιν, ἔνθα ὁ οἰκέτης ἀπέλιπε τὸ βαλάντιον, καὶ καταλαμβάνουσι τὸν σφέτερον κύνα ἐπικείμενον αὐτῷ καὶ μόλις ἐμπνέοντα ὑπὸ τοῦ λιμοῦ. ὁ δὲ ὡς εἶδε τὸν δεσπότην καὶ τὸν ὁμόδουλον, ἑαυτὸν ἀποκλίνας τοῦ φασκωλίου, κατὰ τὸν αὐτὸν χρόνον καὶ τὴν φρουρὰν καὶ τὴν ψυχὴν ἀφῆκεν. Χροῖ δῆλα : φασὶ Φερεκύδην τὸν σοφὸν φθειρισίᾳ τελευτῆσαι· Πυθαγόρου γὰρ παραγενομένου καὶ πυνθανομένου πῶς διακέοιτο, προβάλλοντα τῆς θύρας τὸν δάκτυλον εἶπε·ν· χροῖ δῆλ α. ^[20]

18 35 καὶ τούντεϋθεν παρὰ τοῖς φιλοσόφοις ἡ λέξις ἐπὶ τῶν χειρόνων τάττεται· οἱ δὲ καὶ ἐπὶ τῶν βελτίστων χρώμενοι διαμαρτάνουσι. Χρόνου γὰρ ἂν σοὶ καιρὸν ἐξείργοι λόγος : ἐπὶ τῶν πολλὰ λεγόντων. ^[5]

18 37

Χρυσὸς Κολοφώνιος : οἱ Κολοφώνιοι τὸν κάλλιστον χρυσὸν εἰργάζοντο· καὶ γὰρ πολὺ φασὶ παραλλάττειν τοῦ ἄλλου τὸν Κολοφώνιον χρυσόν. Χρυσοῦ λαλοῦντος πᾶς ἀπρακτεῖται λόγος· πείθειν γὰρ οἶδε καὶ πέφυκε μὴ λέγειν.

- 18 39 Χρυσοχοήσιν ὥου σύ : κέχρηται τῇ παροιμίᾳ Πλάτων· τί δ' ἐ , ἢ δ' ὁ ς , ὁ Θρασυμάχου χρυσοχοε ῖ ; ἔλαβε δ' ἀρχὴν ἐντεῦθεν. ἔπεσέ τις φήμη ποτὲ εἰς τὸ πλῆθος τῶν Ἀθηναίων, ὡς ἐν Ὑμηττῷ χρυσοῦ ψῆγμα πολὺ φανείη καὶ φυλάττετο ὑπὸ τῶν μαχίμων μυρμηκῶν· οἱ δὲ ἀναλαβόντες ὅπλα ἐξέθεον ἐπ' αὐτούς· ἀπρακτοὶ δὲ ὑποστρέψαντες καὶ μάτην κακοπαθήσαντες ἔσκωπτον ἀλλήλους λέγοντες, σὺ δὲ ὥου χρυσοχοήσιν· ὅπερ δηλοῖ, σὺ δὲ ὥου ψῆγμα πολὺ συλλέξας χρυσοχοήσιν, ἡγουν πλουτήσιν. ἐχλευάζοντο δὲ ὑπὸ τῶν κωμικῶν· Εὐβουλος γοῦν φησὶν· Ἡμεῖς πο τ' ἄνδρας Κεκροπίδας ἐπέισαμε ν , λαβόντας εἰς Ὑμηττὸν ἐξελεῖν ὅπλ α . Χρυσῷ καταπάττων ἡμᾶς οὐ γινώσκεις : ἐπὶ τῶν εἰκῇ λαιδορουμένων· ἐπιφέρει γὰρ, νῦν δὲ κόσμος τοῦ τ' ἐστὶ μο ι . ^[10]
- 18 41 Χρυσοῦς ἐν Ὀλυμπίοις στῆθι : ἡγουν ἐν ταῖς πανηγύρεσι λευχειμόνει. Τὸ χ μετὰ τοῦ υ .
- 18 42 Χύτραις λημᾶν καὶ κολοκύνται ς . Χύτραν ποικίλλει ν .
- 18 43 καί· Χύτραν κοσμεῖν : ἐπὶ τῶν ἀδυνάτων. Χυτρεοῦς θεός ς .
- 18 44 καί· Χυτρεοῦς ἄνθρωπος : ὁστράκινος, εὐτελής. Τὸ χ μετὰ τοῦ ω .
- 18 45 Χωρὶς τὰ Μυσῶν καὶ Φρυγῶν ὀρίσματα : ἐπὶ τῶν ἐναντίων· ὁμοία τῇ· Χωρὶς τὰ Μερῶς καὶ Σιλῶαμ ῥεύματ α . Χώρα καὶ νόμος : ὁμοία τῇ· Πόλις καὶ τύπο ς .
- 18 47 Χωρὶς τό τ' εἶπεῖν πολλὰ καὶ τὸ καίρι α . Ἀρχὴ τοῦ ψ στοιχείου.
- 18 48τ Τὸ ψ μετὰ τοῦ α . Ψάφωνος ὄρνιθες : ἐπὶ τῶν μεγίστην ἑαυτοῖς δόξαν θηρωμένων : Ἐν Λιβύῃ ἀνὴρ Λίβυς Ψάφων ὄνομα, ἐρασθεὶς εὐδαιμονίας οὐ ταπεινῆς μὰ Δία, οὐδὲ τῆς περιθεούσης ταύτης, ἀλλὰ ἤθελε γὰρ θεὸς εἶναι δοκεῖν· ξυλλαβὼν οὖν τῶν ὠδικῶν ὀρνίθων πολλούς, ἐδίδασκεν ἄδειν τοὺς ὄρνιθας, Μέγας θεὸς Ψάφω ν , καὶ ἡφίει αὐθις ἐπὶ τὰ ὄρη· οἱ δὲ οἱ αὐτοὶ τε ἦδον καὶ οἱ ἄλλοι ὄρνιθες ἐθιζόμενοι τῇ φωνῇ. ^[5]
- 18 48 Λίβυες δὲ θείαν νομίσαντες εἶναι τὴν φήμην, ἔθουον Ψάφωσι καὶ ἦν αὐτοῖς θεὸς ὑπὸ ὀρνίθων χειροτονούμενος. Τὸ ψ μετὰ τοῦ ε . ^[10]
- 18 49 Ψευδῶν πλ ἐ' ἀτράφαξις : ἀντὶ τοῦ, πλήρης ψευσμάτων. ἀτράφαξις δὲ ἐστὶν εἶδος λαχάνου, ὃ ταχέως εἰς μέγεθος αὖξεται. εἴρηται δὲ ἐπὶ τῶν μετεωριζομένων καὶ ὑψουμένων. Ψευδόμενον οὐ χρὴ ἐλέγχει διὰ τὸ συμβησόμενον· τοῦτο δ' ἐστὶν ἐπιορκία.
- 18 51 Ψεκάς ἢ δρόσος : οὕτως ἐκαλεῖτο Ἀντίμαχος πτυελώδης ὢν· οὗτος δὲ μελῶν ἦν ποιητής. οὕτω δὲ ἐκαλεῖτο, διότι προσέρραινε τοῖς ὁμιλοῦσι διαλεγόμενος. ἐδόκει δὲ Ἀντίμαχος ψήφισμα πεποιηκέναι ὅτι τὸ ἱερὸν πῦρ οὐκ ἔξεστι φυσεῖν. δεῖ δὲ κωμωδεῖν ἐξ ὀνόματος, ὡς μὴ καθαρεύοντα ἀνωνύμως. Ψεκάδες ὄμβρον γεννώσιν λιμνάζουσιν ὕδατα : ἐπὶ τῶν κατὰ μικρὸν ἐπὶ τὰ μείζω χωρούντων. ^[5]
- 18 53 Ψευδόπυρα , οἷον τὰ σά : ταῦτα διὰ νυκτὸς γίνεται πρὸς τὴν τῶν πολεμίων κατάπληξιν, ἵνα δείξωσι ὅτι πλῆθος πολὺ στρατοπέδου ἐστὶ. Τὸ ψ μετὰ τοῦ υ .
- 18 54 Ψυχὴ δίδου σύ γ' ἡδονὴν καθ' ἡμέραν, ὡς τοῖς θανοῦσι πλοῦτος οὐδὲν ὠφελεῖ. Ψύρα τὸν Διόνυσον : τὰ Ψύρα εὐτελής νῆσός ἐστι καὶ μικρὰ πλησίον Χίου, μὴ δυναμένη οἶνον ἐνεγκεῖν.
- 18 55 Λέγομεν οὖν τὴν παροιμίαν ἐπὶ τῶν ἐν συμποσίῳ ἀνακειμένων καὶ μὴ πινόντων. Λέλεκται δὲ καὶ ἐπὶ τῶν εὐτέλειαν σημαινόντων. Τὸ ψ μετὰ τοῦ ω . ^[5]
- 18 56 Ψωριῶσα κάμηλος πολλῶν ὄνων ἀνατίθεται φορτία : ἐπὶ τῶν ἐν γήρᾳ μὲν ὄντων ἢ δυστυχίαις, πολλῶν δὲ ἄμεινον ἐχόντων. Ἀρχὴ τοῦ ω στοιχείου.
- 18 57τ

- Τὸ ω μετὰ τοῦ δ. Ὡδινεν ὄρος , εἶτα μὺν ἀπέτεκεν : ὅταν ἐλπίσας τις μεγάλα, μικροῖς ἐντύχη, ταύτην φαμέν.
- 18 58t Τὸ ω μετὰ τοῦ θ. Ὡ θνητῶν ἀνδρῶν καὶ ταλαίπωρον γένος, ὡς οὐδὲν ἐσμέν, πλὴν σκιαῖς ἐοικότες βάρος περισσὸν γῆς ἀναστρεφόμενον.
- 18 59t Τὸ ω μετὰ τοῦ μ. Ὡμητῆς Διόνυσος : ἐπὶ τῶν ὠμότατα καὶ ἀπανθρωπότατα πραττόντων· τούτῳ γὰρ ζῶντας ἀνθρώπους ἔθουον οἱ πάλοι.
- 18 60t Τὸ ω μετὰ τοῦ ο μίκρου. Ὡ οἷα κεφαλὴ , καὶ ἐγκέφαλον οὐκ ἔχει : ἐπ’ ἀνδρῶν μεγαλοπρεπῶν μὲν τῷ σώματι, κατὰ ψυχὴν δὲ ἀλογίστων.
- 18 61 Ὡ οὗτος , κἂν θύλαξ γένη οὐ προσελεύσομαί σοι : ἐπὶ τῶν ἅπαξ πειραθέντων μοχθηρίας ἐνίων, οὐκέτι δὲ ἐξαπατωμένων τῇ πείρᾳ ταῖς αὐτῶν ὑποκρίσεσιν. Ὡοῦ ἐξῆλθεν : ἐπὶ τῶν ὠραιοτάτων.
- 18 62 Ὁ γὰρ Ζεὺς ὁμοιωθεὶς κύκνῳ ἐμίγη τῇ Λήδᾳ καὶ ἐγέννησε δύο ῥά· ἐκ μὲν τοῦ ἐνὸς ῥοῦ οἱ Διόσκουροι ἐγεννήθησαν, Κάστωρ καὶ Πολυδεύκης, ἐκ δὲ τοῦ ἐτέρου ἡ Ἑλένη ἡ πάγκαλος· ὅθεν τό, Ἐξ ῥοῦ ἐγεννήθη ἡ . Τὸ ω μετὰ τοῦ ρ. ^[5]
- 18 63 Ὡραιοτέρος Ὑακίνθου : οὗτος Ἀμυκλαῖον ἦν μεираκίον καὶ καλόν. εἰς τοῦτον εἶδε μὲν ὁ Ἀπόλλων, εἶδε δὲ ὁ Ζέφυρος, καὶ ἄμφω κατείχοντο τῇ μορφῇ καὶ φιλότιμος ἦν ἅφ’ ὧν εἶχεν ἑκάτερος· ἐτόξευε μὲν ὁ Ἀπόλλων, ἔπνει δὲ ὁ Ζέφυρος. μέλη μὲν ἦν τὰ παρ’ ἐκείνου καὶ ἡδονή· φόβος δὲ τὰ παρ’ ἐκείνου καὶ ταραχή· ῥέπει πρὸς τὸν δαίμονα τὸ μεираκίον, καὶ Ζέφυρον ὑπὸ ζηλοτυπίας ὀπλίζει πρὸς πόλεμον. μετὰ ταῦτα ἦν γυμνασία τῷ μεираκίῳ καὶ τιμωρία παρὰ Ζεφύρου. Δίσκος ἦν ὁ πρὸς τὴν ἀναίρεσιν ἐκείνου διακονήσας, ὑπὸ τούτου μὲν ἀφεθείς, ὑπ’ ἐκείνου δὲ ἐνεχθείς· καὶ ὁ μὲν ἐτεθνήκει· τὴν γῆν δὲ οὐκ ἦν ἔρημον ὑπομνήματος ἀφεῖναι τὴν συμφορὰν, ἀλλὰ τὸ ἄνθος ἀντὶ τοῦ μεираκίου γίνεται καὶ τοῦνομα δέχεται. λέγουσι δ’ ὅτι καὶ ἡ προσηγορία ἐν φύλλοις ἐπιγέγραπται. Ὡραιοτέρος πορφυρίωνος : ὁ πορφυρίων ὠραιοτάτος τε ἅμα καὶ φερωνυμώτατος ἐστὶ ζῶων, καὶ χαίρει κονιῶμενος· καὶ πρότερον δὲ ἑαυτὸν ἐπιδίδωσι κονίστραις καὶ λουτροῖς, πρὶν ἂν βαδίσαι ἀριθμὸν βαδίσεως ἀρκοῦντά οἱ· σιτούμενος δὲ ἐπὶ μαρτύρων ἄχθεται, καὶ διὰ ταῦτα ἀναχωρεῖ καὶ ὑπολανθάνων ἐσθίει. ^[5]
- 18 64 ζηλοτυπώτατος δὲ ἐστὶν ἰσχυρῶς, καὶ τὰς ἀνάνδρους τῶν γυναικῶν παραφυλάττει· τὸν τῶν μὲν οὖν ὠραίον ὄντα καὶ καταθύουσι καὶ σιτοῦνται οἱ ἄσωτοι· τοῦ γὰρ ὄρνιθος τὰ μὲν πτερὰ κόσμος ἐστί, τὸ δὲ σῶμα ἦν τι οὐδέν· πορφυρίωνα δὲ οὐκ οἶδα καταθύσαντα οὐδένα ἐπὶ δεῖπνον, οὐ Καλλιάν, οὐχ Ὀρτύσιον τὸν Ῥωμαῖον. Τὸ ω μετὰ τοῦ ς. ^[10]
- 18 65 Ὡσπερ ἥρως ἐν ἀσπίδι ξενίσαι βούλομαι : λέγεται ἐπὶ τῶν τοὺς φίλους τοῖς ἑαυτῶν ἔργοις εὐεργετούντων. Ὡς παῖδα φιλοῦσιν ἐρασταί : ἐπὶ τῶν ἐρωτικῶς διακειμένων.
- 18 67 Ὡσπερ παλαιὰν εἰρεσιώνην καύσεται : ἐπὶ τῶν ἰσχνῶν καὶ ξηρῶν καὶ φθειρομένων ταχέως. Ἡ δὲ νέα εἰρεσιώνη θαλλὸς ἦν ἐλαίας, ἐστεμμένος ἐρίοις, καὶ προσκρεμαμένους ἔχων παντοδαποὺς τῶν ἐκ γῆς καρπῶν. τοῦτον δὲ ἐκφέρει παῖς ἀμφιθαλὴς καὶ τίθησι πρὸ τῆς θύρας τοῦ Ἀπόλλωνος ἱεροῦ τοῖς Πιανεψίοις. λέγεται γὰρ Θησέα καθ’ ὃν καιρὸν εἰς Κρήτην ἔπλει, προσχόντα Δήλῳ διὰ χειμῶνα, εὖξασθαι τῷ Ἀπόλλωνι, καταστέψασθαι κλάδοις ἐλαίας, ὅταν σωθῇ τὸν Μινώταυρον ἀποκτείνας, καὶ θυσιάσειν, καὶ τὴν ἱκετηρίαν ταύτην καταστέψας ἐψῆσαι χύτρας αἰθάλης καὶ ἔτνος καὶ βωμόν ἰδρύσασθαι· διὸ καὶ Πυανέψια δοκεῖ λέγεσθαι, οἷον κυαμέψια· τὸ γὰρ πρότερον τοὺς κυάμους πυάμους ἐκάλουν. ἦγον δὲ ἔσθ’ ὅτε ἐπὶ ἀποτροπῇ λοιμοῦ· ἦδον δὲ παῖδες οὕτως Εἰρεσιώνη σῦκα φέρει καὶ πίονας ἄρτους καὶ μέλι ἐν κοτύλῃ, καὶ ἔλαιον ἀποθήσασθαι, καὶ κύλικ’ εὖζωρον· ὅπως μεθύουσα καθεύδῃς. Μετὰ δὲ τὴν ἐορτὴν ἔξω τῶν ἀγρῶν τιθέασι παρ’ αὐτὰς τὰς θύρας. Κράτης δὲ ὁ Ἀθηναῖος ἐν τῷ περὶ Ἀθήνησι θυσιῶν, ἀφορίας ποτὲ κατασχούσης τὴν πόλιν θαλλὸν καταστέψαντας ἐρίοις

ἰκετηρίαν ἀναθεῖναι τῷ Ἀπόλλωνι. Ὡς τοῦ Φινέως τὸν βίον : ἐπὶ τῶν κακῶς ἀποβαλλομένων
τὰ ὄντα. ^[20]

18 68 ἱστοροῦσι περὶ Φινέως, ὡς διεφόρουν Ἄρπυιαι τὸν βίον αὐτοῦ· δοκοῦσι δὲ ἔνιοι θηρία καὶ
πετεινὰ εἶναι ταῦτα, ἀρπάζοντα ἀπὸ τῆς τραπέζης τοῦ Φινέως τὸ δεῖπνον. ἡ δὲ ἀλήθεια ἔχει
οὕτως. Φινεὺς ἦν Παιονίας βασιλεὺς, ὃν γέροντα γεγονότα ἡ ὄψις ἀπέλειπεν, οἱ τε ἄρῤῥενες
παῖδες ἀπέθανον· θυγατέρες δὲ ἦσαν αὐτῷ Πυρία καὶ Ἑρευσία, αἵτινες τὸν τοῦ πατρὸς βίον
διέφθειρον. ἔλεγον οὖν οἱ πολῖται, δύστηνος ὁ Φινεὺς, ὅτι αἱ Ἄρπυιαι τὸν βίον αὐτοῦ
διαφθείρουσιν. οἰκτείραντες δὲ αὐτοὺς Ζήθος καὶ Τάλαϊς, ἀστυγείτονες αὐτῶν, Βορείου παῖδες
ἄνδρὸς οὐκ ἀσήμου, βοηθήσαντες αὐτῷ τὰς θυγατέρας ἐξήλασαν ἐκ τῆς πόλεως, καὶ τὰ
χρήματα συναθροίσαντες ἐπίτροπόν τινα κατέστησαν τῶν Θρακῶν. Ὡς πολλῶν κάλλιον, ὃ
φίλοι, ἐστὶν ἐν παρατάξει νικῶντα τελευτᾶν ἢ τὰ Ὀλύμπια περιγινόμενον ζῆν· Λάκαινα
πομπὴν τελοῦσα πάνδημον ἤκουσεν ἐπὶ τῆς παρατάξεως νικᾶν τὸν υἱόν, ἐκ δὲ τῶν τραυμάτων
πολλῶν λεγομένων θνήσκειν· οὐ περιελομένη οὖν τὸν στέφανον, ἀλλὰ σεμνυνθεῖσα, πρὸς τὰς
πλησίον τοῦτ' εἶπεν. ^[5]

18 70 Ὡς περ ἐωλοκρασίαν μου καταχέεις : τάττεται ἐπὶ ὕβρεως. οἱ γὰρ νέοι ἐωλοκρασίαν
κατεσκεύασαν ἀνδρῶν φιλοσόφων, ἡνίκα συνέπινον ἀλλήλοις παρ' Ἀθηναίοις, ἐπὶ ἐκάστου
κρατῆρος οἶνος ἐτίθετο, καὶ εἴ τις ἐκάθευδε μὴ πιὼν τὸν ἴδιον κρατῆρα, πρωῒ κατὰ τῆς ἑαυτοῦ
κεφαλῆς ἐξεχέετο, καὶ ἐκαλεῖτο τοῦτο ἐωλοκρασία, κυρίως δὲ τὸ χθιζὸν βρῶμα. Τὸ ὦ μετὰ τοῦ
τ. ^[5]

18 71 Ὡτίων πιστότεροι ὀφθαλμοί : ἐπὶ τῶν ἀλόγως τὰ μείω τοῖς κρείττοσι παραβαλλομένων :
Ἰστέον δ' ἂν σοι εἴη, ὡς τὸ ἀκούω οὐ μόνον γενικῇ ἀλλὰ καὶ αἰτιατικῇ συντάσσεται, ὡς καὶ τὰ
ἄλλα πάντα κατηγορήματα τῶν αἰσθήσεων πλὴν τῆς ὁράσεως· ἐκείνη γὰρ μόνη αἰτιατικῇ ἅτε
βασιλικωτέρα τῶν ἄλλων οὔσα καὶ ἐφ' ἐνὸς ἰδρῦεσθαι μόνον προσήκουσα, ἀλλ' οὐκ ἄνω καὶ
κάτω φέρεσθαι. ^[5]